

Revised Edition.

GURMUKHI

HISTORY OF INDIA

PART 2.

BY

LALA JIYA RAM, M. A.,

Assistant Professor, Govt. College, Lahore.

AND

PHAI SUNDAL SINGH, B. A.

Head Master Khalsa High School Jullundur..

ਹਿੰਦ ਬ੍ਰਿਤਾਂਤ

[ਹਿੱਸਾ ਦੂਜਾ]

ਲਾਲਾ ਜੀਆ ਰਾਮ ਐਮ. ਏ.

ਅਤੇ

ਪ੍ਰੋਫੈਸਰ ਸਿੰਘ ਬੀ. ਏ. ਹੈਡ ਮਾਸਟਰ
ਖਾਲਸਾ ਹਾਈ ਸਕੂਲ ਜਲੰਧਰ

MACMILLAN & CO., LIMITED.

CALCUTTA, BOMBAY, MADRAS, LONDON

1917.

Price As. 12

ਸੇਖ III)

ਗੁਰਮੁਖੀ

ਹਿੰਦ ਬ੍ਰਿਤਾਂਤ

[ਹਿੱਸਾ ਦੂਜਾ]

ਜਿਸਨੂੰ

ਈ. ਮਾਰਸਡਨ ਸਾਹਿਬ ਬੀ. ਏ.

ਦੀ

ਅੰਗ੍ਰੇਬੀ ਪੁਸਤਕ ਤੋਂ

ਭਾਈ ਸੁੰਦਰ ਸਿੰਘ ਬੀ. ਏ.

ਨੇ

ਗੁਰਮੁਖੀ ਵਿੱਚ ਉਲਥਾ ਕੀਤਾ।

ਸੰਨ ੧੯੧੭

ਦਾਂਦੜੀ ਝੰਡੀ

ਬਜ਼ੀਰ ਹਿੰਦ ਪ੍ਰੇਸ ਅੰਮ੍ਰਿਤਸਰ ਵਿੱਚ ਛਾਣੀ ਬਹਾਦਰ ਸਿੰਘ
ਮੈਨੇਜਰ ਤੇ ਪ੍ਰਿੰਟਰ ਦੇ ਯਤਨ ਨਾਲ ਛਪਿਆ ॥

ਭੋ. ਡਿ. ਮਸੀ. ਦਫਤਰੀ ਡਿਓ

ਦਿ. ਮਲਕੀ ਰਾਜੀ ਭੁਲਕ

੧੯੩੭ ਈ

ਤਤਕਰਾ

ਨੰਬਰ	ਮਤਮੁਨ	ਸਵਾ
੫੪-ਅੰਗ੍ਰੇਜ਼ਾਂ ਅਤੇ ਫ਼ਾਂਸੀਆਂ ਦੀ ਪੈਹਲੀ ਲੜਾਈ		੩੩੭
੫੫-ਕਲਾਈਵ-ਹਿੰਦ ਵਿੱਚ ਅੰਗ੍ਰੇਜ਼ੀ ਰਾਜ ਦਾ ਮੋਢੀ ...		੩੩੯
੫੬-ਕਲਕੱਤੇ ਦੀ ਬਲੈਕ ਹੋਲ		੩੪੭
੫੭-ਪਲਾਸੀ ਦਾ ਜੁੱਧ		੩੪੯
੫੮-ਫ਼ਾਂਸੀਆਂ ਦਾ ਸੂਰਜਸੂ		੩੫੫
੫੯-ਮੀਰ ਜਾਵਰ		੩੫੮
੬੦-ਮੀਰ ਕਾਸਮ		੩੬੧
੬੧-ਲਾਰਡ ਕਲਾਈਵ		੩੬੭
੬੨-ਅਹਮਦ ਸ਼ਾਹ ਅਬਦਾਲੀ		੩੭੦
੬੩-ਮੁਗ਼ਲ ਰਾਜ ਦੀ ਸਮਾਪਤੀ		੩੭੪
੬੪-ਹੈਦਰ ਅਲੀ-ਮੈਸੂਰ ਦਾ ਪੈਹਲਾ ਜੁੱਧ		੩੭੭
੬੫-ਵਾਰਨ ਹੇਸਟਿੰਗਜ਼-ਕਲਾਈਵ ਦੇ ਮਗਰੋਂ ਬੰਗਾਲ ਦਾ ਗ਼ੁਰਨਰ		੩੮੨
੬੬-ਵਾਰਨ ਹੇਸਟਿੰਗਜ਼-ਪੈਹਲਾ ਗ਼ੁਰਨਰ ਜਨਰਲ		੩੮੬
੬੭-ਮਰਹਟਿਆਂ ਦੀ ਪੈਹਲੀ ਲੜਾਈ		੩੮੯
੬੮-ਮੈਸੂਰ ਦਾ ਦੂਜੀ ਲੜਾਈ		੩੯੨
੬੯-ਪ੍ਰਬੋਧਕ ਕੌਂਸਲ		੩੯੫
੭੦-ਲਾਰਡ ਕਾਰਨਿਵਾਲਸ-ਦੂਜਾ ਗ਼ੁਰਨਰ ਜਨਰਲ		੩੯੮
੭੧-ਸਰ ਜਾਨ ਮੋਰ-ਤੀਜਾ ਗ਼ੁਰਨਰ ਜਨਰਲ		੪੦੨
੭੨-ਮਾਰਕੁਇਸ ਵੇਲਜ਼ਲੀ-ਚੌਥਾ ਗ਼ੁਰਨਰ ਜਨਰਲ		੪੦੫
੭੩-ਮਾਰਕੁਇਸ ਵੇਲਜ਼ਲੀ (ਅਪੂਰਨ)		੪੧੩
੭੪-ਮਾਰਕੁਇਸ ਵੇਲਜ਼ਲੀ (ਸਮਾਪਤ)		੪੧੭
੭੫-ਲਾਰਡ ਕਾਰਨਿਵਾਲਸ-ਪੰਜਵਾਂ ਗ਼ਾਜ਼ ਸਰਜਾਰਜ ਖਾਰਲੇ, ਲਾਰਡ ਮਿੰਟੋ-ਛੇਵਾਂ ਗ਼ੁਰਨਰ ਜਨਰਲ		੪੨੪
੭੬-ਲਾਰਡ ਹੇਸਟਿੰਗਜ਼-ਸੱਤਵਾਂ ਗ਼ੁਰਨਰ ਜਨਰਲ		੪੨੮
੭੭-ਲਾਰਡ ਹੇਸਟਿੰਗਜ਼ ਸਮਾਪਤ)		੪੩੪
੭੮-ਲਾਰਡ ਐਮਹਰਸਟ-ਅੱਠਵਾਂ ਗ਼ੁਰਨਰ ਜਨਰਲ		੪੩੭
੭੯-ਲਾਰਡ ਵਿਲੀਅਮ ਬੈਂਟਿੰਕ-ਨੌਵਾਂ ਗ਼ੁਰਨਰ ਜਨਰਲ		੪੩੯
੮੦-ਲਾਰਡ ਵਿਲੀਅਮ ਬੈਂਟਿੰਕ-ਸਰ ਚਾਰਲਸ ਮੈਟਕਾਫ਼, ਕੱਚਾ ਗ਼ੁਰਨਰ ਜਨਰਲ		੪੪੬
੮੧-ਲਾਰਡ ਆਕਲੈਂਡ-ਦਸਵਾਂ ਗ਼ੁਰਨਰ ਜਨਰਲ		੪੫੨

੮੨-ਲਾਰਡ ਐਲਨਬਰਾ-ਯਾਰੂਵਾਂ ਗੁਰਨਰ ਜਨਰਲ ...	੮੫੫
੮੩-ਲਾਰਡ ਹਾਰਡਿੰਗ-ਬਾਰੂਵਾਂ ਗੁਰਨਰ ਜਨਰਲ ...	੮੫੮
੮੪-ਲਾਰਡ ਡਲਹੋਜ਼ੀ-ਤੋਰੂਵਾਂ ਗੁਰਨਰ ਜਨਰਲ ...	੮੬੪
੮੫-ਲਾਰਡ ਡਲਹੋਜ਼ੀ-(ਸਮਾਪਤ)	੮੭੦
੮੬-ਲਾਰਡ ਕੈਨਿੰਗ-ਚੌਧਵਾਂ ਗੁਰਨਰ ਜਨਰਲ ...	੮੭੪
੮੭-ਹਿੰਦ ਦੀ ਦਸ਼ਾ ਇੰਗਲੈਂਡ ਦੀ ਗਣੀ ਵਿਕਟੋਰੀਆ ਦੇ ਸਮੇਂ ਵਿੱਚ-ਪੋਹਲੇ ਪੰਜ ਵੈਸਰਾਇ	੮੮੪
੮੮-ਹਿੰਦ ਦੀ ਦਸ਼ਾ ਇੰਗਲੈਂਡ ਦੀ ਗਣੀ ਵਿਕਟੋਰੀਆ ਅਤੇ ਉਨ੍ਹਾਂ ਤੋਂ ਪਿੱਛਲੇ ਰਿਆ ਬਾਦਸ਼ਾਹਾਂ ਦੀ ਛਤ੍ਰ ਛਾਇਆ ਹਠ-ਅੰਤਲੇ ਛੇ ਵੈਸਰਾਇ	੮੮੯
ਅੰਤਕਾ ੧. ਬ੍ਰਿਟਾਨੀ ਤਾਜ ਹੇਠਾਂ ਹਿੰਦੁਸਤਾਨ ਦੀ ਉੱਨਤੀ	
੧-ਅੰਗ੍ਰੇਜ਼ੀ ਰਾਜ ਪ੍ਰਬੰਧ ਦੇ ਨਿਯਮ	੫੦੨
੨-ਅਮਨ ਦੇਨ ਅਤੇ ਉਸਦੇ ਲਾਭ	੫੦੭
੩-ਸੜਕਾਂ ਅਤੇ ਰੇਲਾਂ	੫੧੩
੪-ਡਾਕਖਾਨਾ ਤੇ ਭਾਰ	੫੧੭
੫-ਨੌਹਰਾਂ ਅਤੇ ਆਬਪਾਸ਼ੀ	੫੨੦
੬-ਖੇਤੀ ਬਾੜੀ	੫੨੨
੭-ਕਾਲ ਪੀੜਤ ਲੋਕਾਂ ਦੀ ਸਹਾਇਤਾ	੫੨੬
੮-ਸੇਵਿੰਗ ਬੈਂਕ ਅਤੇ ਸਾਂਝੀ ਰਾਸ਼ ਵਾਲੀਆਂ ਸੁਸੈਟੀਆਂ	੫੩੧
੯-ਬੁਧਾਰ	੫੩੫
੧੦-ਸਾਧਾਰਨ ਅਰੋਗਤਾ ਲਈ ਪ੍ਰਬੰਧ	੫੪੧
੧੧-ਵਿੱਦਯਾ	੫੪੫

ਅੰਤਕਾ ੨. ਹਿੰਦੁਸਤਾਨ ਦਾ ਰਾਜ ਅਤੇ ਪ੍ਰਬੰਧ

੧-ਸਰਕਾਰ ਹਿੰਦ	੫੪੯
੨-ਸੂਬੇ ਵਾਰ ਪ੍ਰਬੰਧ	੫੫੫
੩-ਲੋਕਲ ਸੈਲਫ ਗੁਰਨਮਿੰਟ	੫੫੯
੪-ਹਿੰਦੁਸਤਾਨ ਦੀ ਰਾਖੀ, ਸੈਂਕੀ ਅਤੇ ਸਮੁੰਦਰੀ ਫੌਜ ...	੫੬੪
੫-ਪੁਲਸ ਤੇ ਜੇਲ੍ਹਖਾਨਾ	੫੬੭
੬-ਨਜ਼ਾਉਂ ਅਤੇ ਕਚਹਰੀਆਂ	੫੭੦
੭-ਹਿੰਦੁਸਤਾਨ ਦੀ ਆਮਦਨੀ ਤੇ ਖਰਚ ਦਾ ਵਿਰਤਾਂਤ ...	੫੭੧

ਇਤਿਹਾਸ ਹਿੰਦ

[ਹਿੰਸਾ ਦੂਜਾ]

੫੪—ਅੰਗ੍ਰੇਜ਼ਾਂ ਅਤੇ ਫ਼ਾਂਸੀਆਂ ਦੀ ਪਹਿਲੀ ਲੜਾਈ

[ਸੰ: ੧੭੪੪ ਤੋਂ ੧੭੪੮ ਈ: ਤੀਕ]

੧—ਸੰ: ੧੭੪੪ ਈ: ਵਿੱਚ ਯੂਰਪ ਵਿਖੇ ਅੰਗ੍ਰੇਜ਼ਾਂ ਅਤੇ ਫ਼ਾਂਸੀਆਂ ਦਾ ਜੁੱਧ ਅਰੰਭ ਹੋਇਆ ਅਤੇ ਵਧਦੇ ੨ ਪ੍ਰਿਥਵੀ ਦੇ ਹਰ ਹਿੱਸੇ ਵਿੱਚ ਜਿੱਥੇ ੨ ਅੰਗ੍ਰੇਜ਼ ਅਤੇ ਫ਼ਾਂਸੀ ਸਨ ਫੈਲ ਗਿਆ।

੨—ਇਸ ਸਮੇਂ ਤੀਕ ਅੰਗ੍ਰੇਜ਼ ਕੇਵਲ ਸ਼ਾਂਤੀ ਨਾਲ ਰਹਿਣ ਵਾਲੇ ਬਪਾਰੀ ਹੀ ਸਨ ਤੇ ਲੜਾਈ ਭਿੜਾਈ ਦੀ ਕੋਈ ਇੱਛਾ ਨਹੀਂ ਰੱਖਦੇ ਸਨ। ਮਦਰਾਸ ਵਿੱਚ ਜੇਹੜੇ ਅੰਗ੍ਰੇਜ਼ ਰਹਿੰਦੇ ਸਨ ਉਹ ਜਾਂ ਤਾਂ ਬਪਾਰੀ ਸਨ ਜਾਂ ਬਪਾਰੀਆਂ ਦੇ ਮੁਨਸ਼ੀ ਮੁਸੱਦੀ। ਉਹਨਾਂ ਦਾ ਵੱਡਾ ਅਫ਼ਸਰ ਗਵਰਨਰ ਅਖਵਾਂਦਾ ਸੀ। ਕਿਲਾ ਸੇਂਟ ਜਾਰਜ ਦੀ ਰਾਖੀ ਲਈ ਕੁਛ ਸਿਪਾਹੀ ਨਕਰ

ਸਨ, ਇਨ੍ਹਾਂ ਦੇ ਸਿਵਾ ਹੋਰ ਕੋਈ ਫੌਜ ਇਨ੍ਹਾਂ ਕੋਲ ਨਹੀਂ ਸੀ।

੩-ਪਾਂਡੀਚਰੀ ਦਾ ਫ਼ਾਂਸੀ ਯਾਦਗਾਰ ਭੂਪਲੇ ਨਾਮੋਂ ਬੜਾ ਸਿਆਣਾ ਅਤੇ ਬੁਧਵਾਨ ਸੀ। ਚਿਰ ਕਾਲ ਤੋਂ ਹਿੰਦੁਸਤਾਨ ਵਿੱਚ ਰਹਿੰਦਾ ਸੀ ਅਤੇ ਇੱਥੋਂ ਦੇ ਵਸਨੀਕਾਂ ਦੇ ਸੁਭਾਉ ਤੋਂ ਚੰਗੀ ਤਰਾਂ ਵਾਕਬ ਹੋ ਗਿਆ ਸੀ। ਇਸ ਦਾ ਮਨਤੱਵ ਸੀ ਕਿ ਅੰਗਰੇਜ਼ਾਂ ਅਥਵਾ ਹੋਰ ਫ਼ੌਜੀਆਂ ਨੂੰ ਹਿੰਦੁਸਤਾਨ ਵਿੱਚੋਂ ਕੱਢ ਦੇਵੇ, ਤਾਂ ਜੋ ਫ਼ਾਂਸੀ ਬਿਨਾਂ ਕਿਸੇ ਰੋਕ ਟੋਕ ਦੇ ਹਿੰਦੁਸਤਾਨ ਦੇ ਬਪਾਰ ਦਾ ਲਾਭ ਉਠਾਵਣ। ਇਸ ਤੋਂ ਬਿਨਾਂ ਉਸਦਾ ਕੁਝ ਹੋਰ ਖਿਆਲ ਭੀ ਸੀ। ਏਹ ਬਪਾਰ ਦੇ ਲਾਭ ਉੱਤੇ ਹੀ ਸੰਤੋਖੀ ਨਹੀਂ ਸੀ, ਇਸ ਦਾ ਅਸਲੀ ਮਨੋਰਥ ਏਹ ਸੀ ਕਿ ਦੱਖਣੀ ਹਿੰਦੁਸਤਾਨ ਨੂੰ ਫਤੇ ਕਰਕੇ ਉਸ ਵਿੱਚ ਫ਼ਾਂਸੀ ਰਾਜ ਅਸਥਾਪਨ ਕਰੇ।

੪-ਭੂਪਲੇ ਕੋਲ ੪ ਹਜ਼ਾਰ ਹਿੰਦੀ ਸਿਪਾਹੀ ਸਨ, ਜਿਨ੍ਹਾਂ ਨੂੰ ਫ਼ਾਂਸੀ ਅਫ਼ਸਰਾਂ ਨੇ ਫ਼ਰੰਗੀਆਂ ਵਾਂਗ ਕਵਾਇਦ ਪੜ੍ਹ ਅਤੇ ਲੜਨਾ ਭਿੜਨਾ ਸਿਖਾਇਆ ਸੀ। ਇਸ ਨੇ ਬੱਟ ਪੱਟ ਫ਼ਾਂਸ ਤੋਂ ਫੌਜ ਮੰਗਾਈ ਅਤੇ ਉਸਦੇ ਅੱਪੜਦੇ ਸਾਰ ਮਦਰਾਸ ਉੱਤੇ ਧਾਵਾ ਕਰ ਦਿੱਤਾ ਅਰ ਸੰ: ੧੭੪੬ ਈ: ਵਿੱਚ ਮਦਰਾਸ ਲੈ ਲਿਆ।

੫-ਉਪ੍ਰੰਤ ਫ਼ਾਂਸੀਆਂ ਨੇ ਸੇਂਟ ਡੇਵਿਡ ਦਾ ਗੜ੍ਹ

ਲੈਣ ਦਾ ਜਤਨ ਕੀਤਾ, ਪਰ ਐਨੇ ਚਿਰ ਵਿੱਚ ਅੰਗ੍ਰੇਜ਼ਾਂ ਨੇ ਭੀ ਇੰਗਲੈਂਡ ਤੋਂ ਫੌਜ ਮੰਗਾ ਲਈ ਸੀ। ਉਸਦੀ ਸਹੈਤਾ ਨਾਲ ਤਿੰਨ ਵਾਰੀ ਫ਼ਾਂਸੀਆਂ ਨੂੰ ਹਾਰ ਦਿੱਤੀ। ਮੇਜਰ ਲਾਰੈਂਸ ਜੇਹੜਾ ਇੱਕ ਸੂਰਬੀਰ ਅੰਗ੍ਰੇਜ਼ ਅਫ਼ਸਰ ਸੀ ਕੁਛ ਫੌਜ ਲੈਕੇ ਇੰਗਲੈਂਡ ਤੋਂ ਆਇਆ। ਹੁਣ ਅੰਗ੍ਰੇਜ਼ਾਂ ਦੀ ਵਾਰੀ ਆਈ ਕਿ ਪਾਂਡੀਚਰੀ ਨੂੰ ਫਤੇ ਕਰਨ ਦਾ ਜਤਨ ਕਰਨ, ਪਰ ਓਹਨਾਂ ਦਾ ਮਨੋਰਥ ਸਿੱਧ ਨਾਂ ਹੋਇਆ।

੬-ਸੰ: ੧੭੪੮ਈ: ਵਿਚ ਯੂਰਪ ਵਿਖੇ ਅੰਗ੍ਰੇਜ਼ਾਂ ਅਤੇ ਫ਼ਾਂਸੀਆਂ ਵਿਚ ਸੁਲਹ ਹੋ ਗਈ, ਇਸ ਕਰਕੇ ਹਿੰਦੁਸਤਾਨ ਵਿਚ ਭੀ ਲੜਾਈ ਹਟ ਗਈ। ਮਦਰਾਸ ਫੇਰ ਅੰਗ੍ਰੇਜ਼ਾਂ ਨੂੰ ਮਿਲ ਗਿਆ ਅਤੇ ੮ ਵਰ੍ਹੇ ਅਰਥਾਤ ਸੰ: ੧੭੫੬ ਈ: ਤੀਕ ਅੰਗ੍ਰੇਜ਼ਾਂ ਅਤੇ ਫ਼ਾਂਸੀਆਂ ਵਿਚ ਨਾਮ ਮਾਤ੍ਰ ਸੁਲਹ ਰਹੀ ॥

—:੦:—

੫੫-ਕ੍ਰਾਈਵ-ਹਿੰਦ ਵਿਚ ਅੰਗ੍ਰੇਜ਼ੀ ਰਾਜ ਦਾ ਮੋਢੀ

[ਅਰਕਾਟ ਦਾ ਘੇਰਾ]

੧-ਜਿਸ ਵਰ੍ਹੇ ਅੰਗ੍ਰੇਜ਼ਾਂ ਅਤੇ ਫ਼ਾਂਸੀਆਂ ਵਿਚ ਜੁੱਧ ਅਰੰਭ ਹੋਇਆ ਸੀ ਓਸੇ ਵਰ੍ਹੇ ਇੱਕ ਗਰੀਬ ਲੜਕਾ ਕੰਪਨੀ ਦੀ ਨੌਕਰੀ ਵਿਚ ਇੱਕ ਮੁਨਸ਼ੀ ਦੀ ਪਦਵੀ ਤੇ ਭਰਤੀ ਹੋਕੇ ਮਦਰਾਸ ਵਿਚ ਆਇਆ।

ਸੀ। ਇਸਦੀ ਉਮਰ ਕੇਵਲ ੧੯ ਵਰ੍ਹੇ ਦੀ ਸੀ, ਨਾਂ
ਇਸ ਦੇ ਕੋਲ ਰੁਪਯਾ ਹੀ ਸੀ ਅਤੇ ਨਾਂ ਇਸਦਾ
ਕੋਈ ਮਿੱਤ੍ਰ ਅਥਵਾ ਸਹਾਈ ਸੀ। ਪਰ ਪ੍ਰਮੇਸ਼ਵਰ
ਦੀ ਕ੍ਰਿਪਾ ਨਾਲ ਥੋੜੇ ਸਮੇਂ ਵਿੱਚ ਹੀ ਇਕ ਵੱਡਾ
ਫੌਜੀ ਅਫ਼ਸਰ ਹੋਕੇ ਇੰਗਲੈਂਡ ਦੇ ਉੱਘੇ ਪੁਰਸ਼ਾਂ
ਵਿਚ ਗਿਣਿਆਂ ਜਾਣ ਲੱਗਾ। ਇਸਦਾ ਨਾਉਂ
ਰਾਬਰਟ ਕ੍ਰਾਈਵ ਸੀ ॥

੨-ਜਦ ਫਾਂਸੀਆਂ ਨੇ ਮਦਰਾਸ ਫਤੇ ਕਰ ਲਿਆ
ਭਾਂ ਏਹ ਹਿੰਦਵਾਣੀ ਭੇਸ ਬਦਲ ਕੇ ਨਿਕਲ ਗਿਆ
ਅਤੇ ਸੇਂਟ ਡੇਵਿਡ ਦੇ ਗੜ੍ਹ ਵਿਚ ਪਹੁੰਚਿਆ। ਤਿੰਨ
ਫਾਂਸੀਆਂ ਨੇ ਇਸ ਕਿਲੇ ਨੂੰ ਲੈਣ ਦਾ ਜਤਨ
ਕੀਤਾ, ਪਰ ਮੇਜਰ ਲਾਰੈਂਸ ਨੇ ਅਜਿਹੀ ਬਹਾਦਰੀ
ਨਾਲ ਕਿਲੇ ਨੂੰ ਬਚਾਇਆ ਕਿ ਫਾਂਸੀਆਂ ਦਾ ਜਤਨ
ਅਕਾਰਥ ਗਿਆ। ਕ੍ਰਾਈਵ ਇੱਥੇ ਹੀ ਸਿਪਾਹੀ ਦਾ
ਕੰਮ ਸਿੱਖਿਆ ਸੀ। ਏਹ ਅਜਿਹੀ ਸੂਰਮਤਾਈ ਨਾਲ
ਲੜਿਆ ਕਿ ਗਵਰਨਰ ਨੇ ਕਲਰਕੀ ਛੁਡਾਕੇ ਫੌਜ
ਵਿਚ ਇੱਕ ਨਿੱਕਾ ਜਿਹਾ ਅਫ਼ਸਰ ਬਣਾ ਦਿੱਤਾ ॥

੩-ਹਿੰਦੀ ਸਿਪਾਹੀ ਕ੍ਰਾਈਵ ਤੇ ਅਜਿਹੇ ਵਿਕੇ
ਹੋਏ ਸਨ ਕਿ ਉਸਦੀ ਕਮਾਨ ਵਿਚ ਹਰ ਥਾਂ ਜਾਣ
ਅਤੇ ਹਰ ਕੰਮ ਕਰਨ ਨੂੰ ਤਿਆਰ ਰਹਿੰਦੇ ਸਨ।
ਏਹ ਲੋਕ ਉਸਨੂੰ 'ਜੱਧ ਇਸਥਿਤ' ਆਖਦੇ ਹੁੰਦੇ ਸਨ
ਅਤੇ ਇਸੇ ਨਾਉਂ 'ਤੇ ਕ੍ਰਾਈਵ ਪਿਛੋਂ ਜਾਕੇ ਸਾਰੇ
ਹਿੰਦੁਸਤਾਨ ਵਿਚ ਪ੍ਰਸਿੱਧ ਹੋਇਆ। ਨਾਉਂ ਸੀ ਭੀ

ਐਨ ਠੀਕ, ਕਿਉਂਕਿ ਜਿਵੇਂ ਤਲਵਾਰਾਂ ਦੀ ਛਾਂਵੇਂ
ਅਤੇ ਗੋਲੀਆਂ ਦੀ ਵਾਛੜ ਵਿੱਚ ਹਿੱਕ ਡਾਹਕੇ
ਲੜਦਾ ਹੁੰਦਾ ਸੀ ਓਵੇਂ ਹੀ ਸ਼ਾਂਤੀ ਅਤੇ ਧੀਰਜ
ਨਾਲ ਸੋਚ ਵਿਚਾਰਕੇ ਫੌਜ ਦੀ ਕਮਾਨ ਕਰਦਾ ਸੀ।

੪-ਸੰ: ੧੭੪੮ ਈ: ਵਿਚ ਬੁੱਢਾ ਨਿਜਾਮੁਲ
ਮੁਲਕ ਚਲਾਣਾ ਕਰ ਗਿਆ। ਉਸਦਾ ਵੱਡਾ ਪੁੱਤ੍ਰ
ਨਾਸਰ ਜੰਗ ਪਿਉ ਦੀ ਬਾਂਵੇਂ ਦੱਖਣ ਦਾ ਸੂਬੇਦਾਰ
ਬਣਿਆ। ਪਰ ਇਸਦਾ ਭਤੀਜਾ ਮੁਜੱਫ਼ਰ ਜੰਗ ਵੀ
ਸੂਬੇਦਾਰੀ ਲਈ ਕਿਸਮਤ ਪਰਖਣੀ ਚਾਹੁੰਦਾ ਸੀ,
ਓਹ ਪਾਂਡੀਚਰੀ ਅੱਪੜਿਆ ਅਤੇ ਫ਼ਾਂਸੀਆਂ ਤੋਂ
ਸਹੈਤਾ ਮੰਗੀ। ਇਸ ਵੇਲੇ ਚੰਦਾ ਸਾਹਿਬ ਇੱਕ ਬੜਾ
ਬਹਾਦਰ ਸਰਦਾਰ ਸੀ। ਏਹ ਦੋਸਤ ਅਲੀ ਦਾ
ਜੱਵਾਈ ਸੀ, ਜੋਹੜਾ ਕਰਨਾਟਕ ਦਾ ਪਹਿਲਾ ਸੁਤੰਤ੍ਰ
ਨਵਾਬ ਸੀ ਤੇ ਜਿਸਨੂੰ ਮਰਹਟਿਆਂ ਨੇ ਹਾਰ ਦੇਕੇ
ਮਾਰ ਸੁੱਟਿਆ ਅਤੇ ਚੰਦਾ ਸਾਹਿਬ ਨੂੰ ਕਦ ਕਰ
ਲੀਤਾ ਸੀ। ਦੋਸਤ ਅਲੀ ਦੇ ਮਰਨ ਪਿੱਛੋਂ ਨਿਜਾਮ
ਹੈਦਰਾ ਬਾਦ ਦਾ ਇੱਕ ਸਰਦਾਰ ਅਨਵਰ ਦੀਨ
ਨਾਮੇ ਕਰਨਾਟਕ ਦਾ ਨਵਾਬ ਬਣਿਆ ਸੀ। ਹੁਣ
ਚੰਦਾ ਸਾਹਿਬ ਚਾਹੁੰਦਾ ਸੀ, ਕਿ ਅਨਵਰ ਦੀਨ ਦੀ
ਬਾਂਵੇਂ ਆਪ ਕਰਨਾਟਕ ਦਾ ਨਵਾਬ ਹੋ ਜਾਵੇ। ਏਹ
ਭੀ ਪਾਂਡੀਚਰੀ ਪੱਜਾ ਅਤੇ ਰੂਪਲੇ ਪਾਸ ਸਹੈਤਾ
ਲਈ ਬੇਨਤੀ ਕੀਤੀ।

੫-ਰੂਪਲੇ ਨੇ ਬੜੀ ਖੁਸ਼ੀ ਨਾਲ ਦੋਹਾਂ ਨੂੰ ਸਹਤਾ

ਦੇਣ ਦਾ ਭਰੋਸਾ ਦਿੱਤਾ। ਉਹ ਤਾਂ ਚਾਹੁੰਦਾ ਹੀ ਸੀ ਕਿ ਅਜਿਹਾ ਅਵਸਰ ਮਿਲੇ। ਭੂਪਲੇ ਨੇ ਰੁਪਯਾ ਦੇਕੇ ਚੰਦਾ ਸਾਹਿਬ ਨੂੰ ਮਰਹਟਿਆਂ ਦੀ ਕੈਦ ਤੋਂ ਵੁਡਾ ਲਿਆ ਅਤੇ ਇਕ ਭਾਰੀ ਫੌਜ ਬੂਸੀ ਨਾਮੇ ਇੱਕ ਅਵਸਰ ਦੀ ਕਮਾਨ ਵਿੱਚ ਮੁਬੰਫਰ ਜੰਗ ਅਤੇ ਚੰਦਾ ਸਾਹਿਬ ਦੇ ਨਾਲ ਘੱਲੀ। ਤਿੰਨਾਂ ਦੀ ਫੌਜ ਨੇ ਅਰਕਾਟ ਉੱਤੇ ਚੜਾਈ ਕੀਤੀ। ਅਨਵਰ ਦੀਨ ਨੂੰ ਹਾਰ ਆਈ ਅਤੇ ਉਹ ਮਾਰਿਆ ਗਿਆ, ਅਰਕਾਟ ਹੱਲਈਆਂ ਦੇ ਕਬਜ਼ੇ ਵਿੱਚ ਆ ਗਿਆ। ਅਨਵਰ ਦੀਨ ਦਾ ਪੁੱਤ ਮੁਹੰਮਦ ਅਲੀ ਤਿਰਨਾ ਪਲੀ ਵੱਲ ਨੱਸਿਆ ਅਤੇ ਉਥੇ ਅਪਣੇ ਬਚਾਉ ਦਾ ਪ੍ਰਬੰਧ ਕਰਨ ਲੱਗਾ। ਹੱਲਈ ਦੱਖਣ ਵੱਲ ਵਧੇ। ਨਾਸਰ ਜੰਗ ਭੀ ਮਾਰਿਆ ਗਿਆ ਅਤੇ ਬੂਸੀ ਬੜੀ ਸੱਜ ਧੱਜ ਨਾਲ ਹੋਦਰਾਬਾਦ ਵਿੱਚ ਦਾਖਲ ਹੋਇਆ।

੬-ਭੂਪਲੇ ਦਾ ਮਨੋਰਥ ਸਿੱਧ ਹੋ ਗਿਆ। ਨਵੇਂ ਨਿਬਾਮ ਨੇ ਫ਼ਾਂਸੀਆਂ ਨੂੰ ਪੂਰਬੀ ਕੰਢੇ ਉੱਤੇ ਉੱਤਰੀ ਸਰਕਾਰ ਦਾ ਇਲਾਕਾ ਬਖਸ਼ ਦਿੱਤਾ ਅਤੇ ਭੂਪਲੇ ਨੂੰ ਕਰਨਾਟਕ ਦਾ ਗਵਰਨਰ ਬਣਾਇਆ। ਭੂਪਲੇ ਦੇ ਹੇਠਾਂ ਚੰਦਾ ਸਾਹਿਬ ਨੂੰ ਉਥੋਂ ਦਾ ਨਵਾਬ ਨੀਯਤ ਕੀਤਾ। ਚੰਦਾ ਸਾਹਿਬ ਨੇ ਭੀ ਫ਼ਾਂਸੀਆਂ ਨੂੰ ਕਰਨਾਟਕ ਦਾ ਇੱਕ ਵੱਡਾ ਸਾਰਾ ਇਲਾਕਾ ਅਤੇ ਬਹੁਤ ਸਾਰਾ ਰੁਪਯਾ ਭੇਟਾ ਕੀਤਾ ॥

2-ਚੰਦਾ ਸਾਹਿਬ ਅਰ ਫ਼ਾਂਸੀਆਂ ਨੇ ਮੁਹੰਮਦ



ਗਬਰਟ ਕਲਾਈਵ



ਡੂਪਲੇ



ਮੇਜਰ ਲਾਰੇਸ ਤੇ ਮਹਮਦ ਆਲੀ



ਸਰਜੋਦੇਲਾ



ਮੀਰ ਕਾਸਮ



ਮੀਰ ਜਫਰ



ਸ਼ਜਾਉਲ ਦੌਲਾ

ਅਲੀ ਨੂੰ ਮਦਰਾਸ ਵਿੱਚ ਘੋਰਿਆ ਹੋਇਆ ਸੀ,
ਇਸਨੇ ਅੰਗਰੇਜ਼ਾਂ ਨਾਲ ਮੇਲ ਜੋਲ ਸ਼ੁਰੂ ਕੀਤਾ ਅਤੇ
ਸਹੈਤਾ ਮੰਗੀ ॥


੯-ਅੰਗਰੇਜ਼ੀ ਗਵਰਨਰ ਦੇ ਕੋਲ ਇਤਨਾ ਸਾਮਾਨ
ਨਹੀਂ ਸੀ ਕਿ ਅਪਣੇ ਦੋਹਾਂ ਕਿਲਿਆਂ ਦੀ ਰਾਖੀ
ਭੀ ਕਰ ਲਵੇ ਅਤੇ ਤਿੰਨ ਪਲੀ ਤੋਂ ਛਾਂਸੀਆਂ
ਦਾ ਘੋਰਾ ਭੀ ਚੁਕਾ ਦੇਵੇ। ਇਸ ਵਾਸਤੇ ਉਸਨੇ ਬੇੜੀ
ਜੇਹੀ ਫੌਜ ਹਥਿਆਰ ਅਤੇ ਰਸਦ ਦੇਕੇ ਮਹੰਮਦ
ਅਲੀ ਦੇ ਪਾਸ ਭੇਜੀ ਅਤੇ ਇਕ ਚਿੱਠੀ ਘੱਲੀ, ਜਿਸ
ਵਿੱਚ ਲਿਖਿਆ ਹੋਇਆ ਸੀ ਕਿ 'ਅੰਤ ਤੋੜੀ ਮੁਕਾ-
ਬਲੇ ਤੇ ਡਟੇ ਰਹੋ ਅਤੇ ਮੇਰੇ ਉੱਤੇ ਵਿਸ਼ਵਾਸ ਰੱਖੋ,
ਮੈਂ ਫੌਜ ਘਲਦਾ ਹਾਂ। ਕਾਈਵ ਇਸ ਫੌਜ ਨਾਲ ਸੀ।
ਏਹ ਅਜਿਹੀ ਸੁਰਮਤਾਈ ਨਾਲ ਲੜਦਾ ਭਿੜਦਾ
ਤਿੰਨ ਪਲੀ ਦੇ ਅੰਦਰ ਗਿਆ ਅਤੇ ਉਥੋਂ ਮੁੜਕੇ
ਆਇਆ ਕਿ ਇਸਨੂੰ ਕਪਤਾਨੀ ਦਾ ਹੁੱਦਾ ਮਿਲ
ਗਿਆ ॥

੯-ਕਾਈਵ ਨੇ ਮਦਰਾਸ ਅੱਪੜ ਕੇ ਗਵਰਨਰ
ਨੂੰ ਦੱਸਿਆ ਕਿ ਮਹੰਮਦ ਅਲੀ ਦੀ ਦਸ਼ਾ ਸ਼ਰਾਬ ਹੈ
ਅਤੇ ਉਹ ਬਹੁਤ ਚਿਰ ਤਕ ਮੁਕਾਬਲਾ ਨਹੀਂ ਕਰ
ਸਕੇਗਾ। ਇਸਨੇ ਏਹ ਭੀ ਦੱਸਿਆ ਕਿ ਛਾਂਸੀਆਂ
ਦੀ ਫੌਜ ਕੁਛ ਤਿੰਨ ਪਲੀ ਵਿੱਚ ਹੈ ਅਤੇ ਕੁਛ
ਪਾਂਡੀਚਰੀ ਵਿੱਚ, ਤੇ ਕੁਛ ਬੂਸੀ ਦੇ ਨਾਲ ਦੂਰ
ਹੈਦਰਾਬਾਦ ਵਿੱਚ ਹੈ। ਕਰਨਾਟਕ ਦੀ ਰਾਜਧਾਨੀ

(ਅਰਕਾਟ) ਵਿੱਚ ਐਨੀ ਫੌਜ ਨਹੀਂ ਕਿ ਉਸਨੂੰ ਬਚਾ ਸਕੇ। ਮੈਂ ਚਾਹੁੰਦਾ ਹਾਂ ਕਿ ਅਰਕਾਟ ਅੱਪੜਕੇ ਇਸਨੂੰ ਛੱਡ ਕਰਨ ਦਾ ਪ੍ਰਯਤਨ ਕਰਾਂ, ਜੇਕਰ ਇਹ ਦਾਉ ਚੱਲ ਗਿਆ ਤਾਂ ਚੰਦਾ ਸਾਹਿਬ ਤ੍ਰਿਥਨਾਪਲੀ ਨੂੰ ਛੱਡਕੇ ਅਰਕਾਟ ਨੂੰ ਲੈਣ ਲਈ ਆਵੇਗਾ ਅਤੇ ਇਸ ਤਰਾਂ ਮਹੰਮਦ ਅਲੀ ਦਾ ਛੁਟਕਾਰਾ ਹੋ ਜਾਏਗਾ ॥

੧੦-ਗਵਰਨਰ ਨੂੰ ਕਪਤਾਨ ਕ੍ਰਾਈਵ ਦੀ ਤਜਵੀਜ਼ ਪਸੰਦ ਆ ਗਈ ਅਤੇ ਉਸਨੇ ਇਸਨੂੰ ਪਵਾਨ ਕਰ ਲਿਆ। ਕੇਵਲ ੨ ਸੌ ਗੋਰੇ ਅਤੇ ਤਿੰਨ ਸੌ ਹਿੰਦੀ ਸਿਪਾਹੀ ਸਨ ਜੋਹੜੇ ਕ੍ਰਾਈਵ ਨਾਲ ਜਾ ਸਕਦੇ ਸਨ ਅਤੇ ਉਹ ਭੀ ਅਨਜਾਣ, ਜਿਨ੍ਹਾਂ ਵਿੱਚੋਂ ਬਹੁਤਿਆਂ ਨੇ ਲੜਾਈ ਦੀ ਸ਼ਕਲ ਭੀ ਨਹੀਂ ਵੇਖੀ ਸੀ। ਪਰ ਕ੍ਰਾਈਵ ਨੇ ਇਹੋ ਹੀ ਬਥੇਰੇ ਸਮਝੇ, ਅਰਕਾਟ ਵੱਲ ਕੂਚ ਕਰੀ ਜਾਂਦਾ ਸੀ ਅਤੇ ਨਾਲ ਨਾਲ ਇਨ੍ਹਾਂ ਨੂੰ ਕਵਾਇਦ ਸਿਖਾਂਦਾ ਜਾਂਦਾ ਸੀ। ਕ੍ਰਾਈਵ ਨੂੰ ੬ ਦਿਨ ਰਾਹ ਵਿੱਚ ਲੱਗੇ, ਜਿਸ ਵੇਲੇ ਸ਼ਹਰ ਵਿੱਚ ਇੱਕ ਦਰਵਾਜ਼ੇ ਥਾਣੀ ਦਾਖਲ ਹੋਇਆ, ਦੂਜੇ ਦਰਵਾਜ਼ੇ ਥਾਣੀ ਚੰਦਾ ਸਾਹਿਬ ਦੀ ਫੌਜ ਨੱਸ ਗਈ ॥

੧੧-ਚੰਦਾ ਸਾਹਿਬ ਨੇ ਜਦ ਸੁਣਿਆ ਕਿ ਰਾਜਧਾਨੀ ਹੱਥੋਂ ਚਲੀ ਗਈ ਤਾਂ ਉਸਨੇ, ਜਿਹਾ ਕਿ ਕ੍ਰਾਈਵ ਦਾ ਖਿਆਲ ਸੀ, ੧੦ ਹਜ਼ਾਰ ਫਜ਼ਾ ਕੇ



ਅਪਣੇ ਪੁੱਤ੍ਰ ਰਾਜਾ ਸਾਹਿਬ ਨੂੰ ਕੁਛ ਫ਼ਾਂਸੀ ਫੌਜ ਨਾਲ
ਅਰਕਾਟ ਵਲ ਤੋਰਿਆ, ਤਾਂ ਜੁ ਉਹ ਅਰਕਾਟ ਨੂੰ
ਅੰਗ੍ਰੇਜ਼ਾਂ ਤੋਂ ਛੁਡਾ ਲਵੇ। ਪੰਜਾਹ ਦਿਨ ਤੋੜੀ ਉਸ
ਫੌਜ ਨੇ ਕਾਈਵ ਅਤੇ ਉਸਦੀ ਫੌਜ ਨੂੰ ਘੇਰੀ
ਰਖਿਆ ਅਤੇ ਕਿਲੇ ਦੇ ਛੱਤੇ ਕਰਨ ਵਿੱਚ ਬੜਾ
ਜ਼ੋਰ ਲਾਇਆ, ਪਰ ਬਣਿਆ ਕੁਛ ਨਾ ॥

੧੨-ਜਦ ਦੋ ਮਹੀਨੇ ਦੇ ਲਗ ਪਗ ਲੰਘ ਗਏ
ਤਾਂ ਮਦਰਾਸ ਦੇ ਗਵਰਨਰ ਨੇ ਕਾਈਵ ਦੀ ਸਹੈਤਾ
ਲਈ ਕੁਛ ਫੌਜ ਘੱਲੀ। ਰਾਜਾ ਸਾਹਿਬ ਨੇ ਭੀ
ਸੁਣਿਆ ਕਿ ਕਾਈਵ ਲਈ ਸਹਾਇਤਾ ਆਉਂਦੀ
ਹੈ, ਉਸਨੇ ਸੰਭਲ ਕੇ ਫਿਰ ਹੱਲਾ ਕੀਤਾ ਕਿ ਇਸ
ਵਾਰੀ ਕਿਲੇ ਨੂੰ ਲੈ ਹੀ ਲਵਾਂ, ਪਰ ਉਸਦੇ ੩ ਸੌ
ਆਦਮੀ ਮਾਰੇ ਗਏ ਅਤੇ ਉਸਨੂੰ ਪਿਛਾਹਾਂ ਮੁੜਨਾ
ਪਿਆ। ਹੁਣ ਇਸਦਾ ਹੌਸਲਾ ਦੁੱਟ ਗਿਆ, ਅਪਣੀ
ਰਹੀ ਸਹੀ ਫੌਜ ਲੈਕੇ ਅਰਕਾਟ ਤੋਂ ਤੁਰ ਗਿਆ,
ਕਿਉਂਕਿ ਇਸਨੂੰ ਏਹ ਭੀ ਡਰ ਸੀ ਕਿ ਮਤਾਂ ਇਕ
ਪਾਸਿਓਂ ਕਾਈਵ ਆਪਣੀ ਫੌਜ ਲੈਕੇ ਕਿਲੇ ਤੋਂ
ਨਿਕਲੇ ਅਤੇ ਦੂਜੇ ਪਾਸਿਓਂ ਅੰਗ੍ਰੇਜ਼ਾਂ ਦੀ
ਕੁੰਮਕ ਆ ਪੁੱਜੇ ਅਰ ਮੈਂ ਦੋਹਾਂ ਵਿੱਚ ਘੇਰਿਆ
ਜਾਵਾਂ ॥

੧੩-ਅਰਕਾਟ ਦਾ ਘੇਰਾ ਉੱਘਾ ਹੈ। ਇਸਦਾ
ਸੰਨ ੧੭੫੨ ਈ: ਹੈ। ਇੱਥੋਂ ਦੱਖਣ ਵਿੱਚ ਅੰਗ੍ਰੇਜ਼ਾਂ
ਦੀ ਦਸ਼ਾ ਪਲਟਾ ਖਾਂਦੀ ਹੈ। ਹੁਣ ਅੰਗ੍ਰੇਜ਼ਾਂ ਨੇ

ਵਧਣਾ ਸ਼ੁਰੂ ਕੀਤਾ ਅਤੇ ਫ਼੍ਰਾਂਸੀਸੀਆਂ ਦਾ ਸੁਰਜ
ਚਲਨਾ ਸ਼ੁਰੂ ਹੋਇਆ ॥

੧੪-ਮੇਜਰ ਲਾਰੈਂਸ ਅਤੇ ਕ੍ਰਾਈਵ ਤਿਢਨਾ-
ਪਲੀ ਉੱਤੇ ਚੜ੍ਹਦੇ ਹੀ ਗਏ। ਬੜਾ ਘੋਰ ਸੰਗ੍ਰਾਮ
ਹੋਇਆ, ਫ਼੍ਰਾਂਸੀ ਹਾਰ ਗਏ ਅਤੇ ਕੈਦ ਹੋ ਗਏ। ਤਿਢਨਾ
ਪਲੀ ਅੰਗਰੇਜ਼ਾਂ ਦੇ ਹੱਥ ਆਈ ਅਤੇ ਉਹਨਾਂ
ਅਪਣੇ ਮਿੱਤ੍ਰ ਮਹੰਮਦ ਅਲੀ ਨੂੰ ਕਰਨਾਟਕ ਦਾ
ਨਵਾਬ ਬਣਾ ਦਿੱਤਾ। ਚੰਦਾ ਸਾਹਿਬ ਨੱਸ ਕੇ ਤੰਜੋਰ
ਪੁੱਜਾ ਅਤੇ ਉਥੋਂ ਦੇ ਮਰਹਟੇ ਰਾਜਾ ਦੇ ਹੁਕਮ
ਨਾਲ ਕਤਲ ਕੀਤਾ ਗਿਆ ॥

੧੫-ਉਪ੍ਰੰਤ ਕਪਤਾਨ ਕ੍ਰਾਈਵ ਵਲੈਤ ਗਿਆ,
ਕਾਰਨ ਏਹ ਸੀ ਕਿ ਬਹੁਤ ਮੋਹਨਤ ਕਰਕੇ ਬੀਮਾਰ
ਹੋ ਗਿਆ ਸੀ। ਇੰਗਲੈਂਡ ਦੇ ਬਾਦਸ਼ਾਹ ਨੇ ਵਡਿ-
ਆਉਣ ਲਈ ਉਸਨੂੰ ਆਪਣੀ ਨਿਜ ਦੀ ਫ਼ੌਜ ਦੇ
ਕਰਨੈਲ ਦੀ ਪਦਵੀ ਦਿੱਤੀ ਅਤੇ ਈਸ਼ ਇੰਡੀਆ
ਕੰਪਨੀ ਨੇ ਇਕ ਤਲਵਾਰ, ਜਿਸਦੀ ਕੀਮਤ ਪੰਜ ਸੌ
ਪੌਂਡ ਸੀ ਅਤੇ ਜਿਸਦੇ ਕਬਜ਼ੇ ਵਿੱਚ ਹੀਰੇ ਜੜੇ ਹੋਏ
ਸਨ, ਇਸਦੀ ਭੇਟਾ ਕੀਤੀ। ਕ੍ਰਾਈਵ ਧਨ ਅਤੇ
ਜੱਸ ਕੀਰਤੀ ਨਾਲ ਪੁਰਤ ਹੋ ਗਿਆ, ਅਰ ਅੰਗਰੇਜ਼
ਉਸਨੂੰ 'ਅਰਕਾਟ ਬੀਜ' ਆਖਣ ਲੱਗੇ ॥

੧੬-ਹੁਣ ਅੰਗਰੇਜ਼ੀ ਅਤੇ ਫ਼੍ਰਾਂਸੀ ਕੰਪਨੀਆਂ ਨੇ
ਹੁਕਮ ਨਾਮੇ ਜਾਰੀ ਕੀਤੇ ਕਿ ਅੱਗੇ ਨੂੰ ਦੋਹਾਂ ਧਿਰਾਂ
ਦੇ ਨੌਕਰ ਚਾਕਰ ਆਪਸ ਵਿੱਚ ਨਾਂ ਲੜਨ।

ਭੂਪਲੇ ਫ੍ਰਾਂਸ ਨੂੰ ਵਾਪਸ ਬੁਲਾਇਆ ਗਿਆ ਅਤੇ
ਸੁਲਹ ਹੋ ਗਈ ॥

—:੦:—

੫੬—ਕਲਕੱਤੇ ਦੀ ਬੈਕ ਹੋਲ


[ਸੰ: ੧੭੫੬ ਈ:]

੧—ਸੰ: ੧੭੫੬ ਈ: ਵਿੱਚ ਅਲੀ ਥਾਂ
ਬੰਗਾਲੇ ਦਾ ਨਵਾਬ ਮਰ ਗਿਆ ਅਤੇ ਉਸਦਾ
ਪੋਤਾ ਸਰਾਜ਼ੁੱਦੌਲਾ ਉਸਦੀ ਥਾਂ ਨਵਾਬ ਬਣਿਆ।
ਏਹ ਜਣਾ ਕੋਈ ਪੰਝੀ ਕੁ ਵਰਿਹਾਂ ਦਾ ਜੁਆਨ ਸੀ,
ਮਹਿਲਾਂ ਦੇ ਸੁਖ ਅਰਾਮ ਵਿਚ ਪਲਿਯਾ ਸੀ, ਨਿੱਕਾ
ਹੁੰਦਾ ਮਹਿਲਾਂ ਵਿਚ ਜੋ ਕੁਛ ਮੂਹੋਂ ਮੰਗਦਾ ਪੈਦਾ
ਕੀਤਾ ਜਾਂਦਾ ਸੀ। ਇਹ ਜਾਣਦਾ ਹੀ ਨਹੀਂ ਸੀ ਕਿ
ਬਾਹਰ ਕੀ ਹੋ ਰਿਹਾ ਹੈ। ਫਲ ਏਹ ਹੋਇਆ ਕਿ
ਬੁੱਧ ਹੀਣ, ਅਨਜਾਣ, ਬੇਤਰਸ ਅਤੇ ਹਠੀ ਬਣ
ਗਿਆ। ਏਹ ਅੰਗ੍ਰੇਜ਼ਾਂ ਤੋਂ ਗਿਲਾਨ ਕਰਦਾ ਸੀ।
ਉਸਨੇ ਸੁਣਿਆ ਸੀ ਕਿ ਕਲਕੱਤਾ ਬੜਾ ਧਨਾਢ
ਸ਼ਹਿਰ ਹੈ, ਇਸ ਵਾਸਤੇ ਉਸਦੀ ਤੀਬਰ ਇੱਛਾ
ਸੀ ਕਿ ਕਲਕੱਤੇ ਜਾਕੇ ਉਥੋਂ ਦਾ ਮਾਲ ਧਨ ਲੁੱਟਕੇ
ਅਪਣੇ ਮਜ਼ਾਨੇ ਭਰਪੂਰ ਕਰੇ ॥

੨—ਗੱਦੀ ਤੇ ਬਹਿੰਦੇ ਹੀ ਉਸਨੇ ਅੰਗ੍ਰੇਜ਼ਾਂ
ਨਾਲ ਛੇੜ ਛਾੜ ਛੋਹ ਦਿਤੀ, ਜਿਸਦਾ ਬ੍ਰਿਤਾਂਤ
ਇਸਤਰਾਂ ਹੈ:— ਫੌਰੂ ਵਿਲੀਅਮ ਦੇ ਗਵਰਨਰ ਨੇ

ਸੁਣਿਆ ਕਿ ਫ਼ਾਂਸੀਆਂ ਨਾਲ ਫੇਰ ਲੜਾਈ ਹੋਣ ਵਾਲੀ ਹੈ। ਉਸਨੂੰ ਡਰ ਸੀ ਕਿ ਨੇ ਜਾਣੀਏਂ ਚੰਦ੍ਰ ਨਗਰ ਦੇ ਫ਼ਾਂਸੀ ਕਲਕੱਤੇ ਉੱਤੇ ਹੱਲਾ ਕਰ ਦੇਣ, ਇਸ ਕਰਕੇ ਫੇਰੂ ਵਿਲੀਅਮ ਦੀ ਫ਼ਸਾਲ ਦੀ ਮੁਰੰਮਤ ਕਰਾਈ ਸੀ। ਸਰਾਜ਼ਦੌਲਾ ਨੇ ਲਿਖਿਆ ਕਿ ਤੁਸੀਂ ਫਸੀਲ ਢਾਹ ਦਿਓ, ਗਵਰਨਰ ਨੇ ਉਤ੍ਰ ਦਿਤਾ ਕਿ ਏਹ ਨਹੀਂ ਹੋ ਸਕਦਾ, ਕਿਉਂਕਿ ਫ਼ਸੀਲ ਦੇ ਢਾਹੁਣ ਨਾਲ ਕਲਕੱਤਾ ਫ਼ਾਂਸੀਆਂ ਦੇ ਅੱਗੇ ਬਿਨਾਂ ਕਿਸੇ ਬਚਾਉ ਦੇ ਹੋ ਜਾਏਗਾ।

੩-ਇਸ ਉੱਤ੍ਰ ਨੂੰ ਪੜ੍ਹ ਕੇ ਨਵਾਬ ਸਾਹਿਬ ਗੁੱਸੇ ਵਿਚ ਆ ਗਏ ਅਤੇ ਪੰਜਾਹ ਹਜ਼ਾਰ ਫੌਜ ਲੈਕੇ ਕਲਕੱਤੇ ਉੱਤੇ ਹੱਲਾ ਬੋਲ ਦਿਤਾ। ਫੇਰੂ ਵਿਲੀਅਮ ਵਿਚ ਉਸ ਵੇਲੇ ਕੇਵਲ ੧੦੦ ਫਰੰਗੀ ਸਨ ਅਤੇ ਉਹ ਭੀ ਅਜਿਹੇ ਕਿ ਸ਼ਾਇਦ ਹੀ ਕਿਸੇ ਨੇ ਜੁੱਧ ਭੂਮੀ ਦਾ ਦਰਸ਼ਨ ਕੀਤਾ ਹੋਵੇ। ਉਹਨਾਂ ਤੋਂ ਕੰਮ ਲੈਣ ਵਾਲਾ ਕਾਈਵ ਜਿਹਾ ਕੋਈ ਸੂਰ ਬੀਰ ਅਤੇ ਨਿੱਡਰ ਅਫ਼ਸਰ ਵੀ ਨਹੀਂ ਸੀ। ਜਿਵੇਂ ਹੋ ਸਕਿਆ, ਚਾਰ ਦਿਨ ਤਕ ਉਹਨਾਂ ਅਪਣੀਆਂ ਜਾਨਾਂ ਬਚਾਈਆਂ, ਉਪ੍ਰੰਤ ਸਿਵਲ ਦੇ ਬਹੁਤ ਸਾਰੇ ਮਰਦ ਤੀਵੀਆਂ ਜਹਾਜ਼ ਵਿਚ ਬੈਠਕੇ ਦਰਜਾ ਦੇ ਰਾਹ ਨਿਕਲ ਗਏ। ਜੇਹੜੇ ਰਹੇ ਉਹਨਾਂ ਕਿਲਾ ਵੇਰੀਆਂ ਦੇ ਹਵਾਲੇ ਕਰ ਦਿਤਾ ਇਸ ਸ਼ਰਤ ਉੱਤੇ ਕਿ ਉਹਨਾਂ ਦੀ ਜਾਨ ਬਖ਼ਸ਼ੀ ਜਾਵੇ ॥



ਬੀਕਾਨੇਰ ਅਤੇ ਬੀਕਾਨੇਰ

੪-ਇਸ ਵੇਲੇ ਨਵਾਬ ਤਾਂ ਸੁੱਤਾ ਰਿਹਾ ਅਤੇ ਪਾਹਰੂਆਂ ਨੇ ੧੪੬ ਕੈਦੀਆਂ ਨੂੰ ਇਕ ਅਜਿਹੀ ਤੰਗ ਅਤੇ ਹਨੇਰੀ ਕੋਠੜੀ ਵਿਚ ਡੱਕ ਦਿੱਤਾ ਜਿੱਥੇ ਪਹਿਲਾਂ ਇਕ ਕੈਦੀ ਰੱਖਿਆ ਜਾਂਦਾ ਸੀ। ਏਹ ਅਜਿਹੀ ਗਰਮ ਅਤੇ ਹਨੇਰੀ ਸੀ ਕਿ ਬੈਕ ਹੋਲ (ਹਨੇਰੀ ਕੋਠੜੀ) ਨਾਂਉਂ ਤੇ ਪ੍ਰਸਿੱਧ ਹੈ। ਇਤਨੇ ਆਦਮੀਆਂ ਨੂੰ ਇੱਕ ਕੋਠੜੀ ਵਿਚ ਡੱਕ ਦੇਣਾ ਉਹਨਾਂ ਲਈ ਪ੍ਰਤੱਖ ਮੌਤ ਸੀ। ਜਿਉਂ ੨ ਏਹ ਬੇਬਸ ਕੈਦੀ ਸਾਹ ਘੱਟਕੇ ਮਰਦੇ ਸਨ, ਤਿਉਂ ੨ ਨਿਰਦਈ ਪਾਹਰੂ ਵੇਖ ਵੇਖ ਕੇ ਹੱਸਦੇ ਸਨ।

੫-ਜਦ ਦੂਜੇ ਦਿਨ ਸਵੇਰ ਨੂੰ ਇਸ ਕੈਦ ਕੋਠੜੀ ਦਾ ਦਰਵਾਜ਼ਾ ਖੋਲ੍ਹਿਆ ਗਿਆ ਤਾਂ ਕੁਝਲ ੨੨ ਮਰਦ ਅਤੇ ਇੱਕ ਇਸਤੀ ਜੀਉਂਦੇ ਨਿਕਲੇ, ਬਾਕੀ ਦੇ ਸਭ ਮਰ ਗਏ ਅਤੇ ੧੨੩ ਲੋਥਾਂ ਉਠਵਾ ਕੇ ਇੱਕ ਦੋਏ ਵਿੱਚ ਸੁਟਵਾ ਦਿੱਤੀਆਂ ਗਈਆਂ।

—:੦:—

੫੭-ਪਲਾਸੀ ਦਾ ਜੁੱਧ

[ਸੰ: ੧੭੫੭ ਈ:]

੧-ਸੰ: ੧੭੫੬ ਈ: ਵਿੱਚ ਯੂਰਪ ਵਿਖੇ ਫੇਰ ਅੰਗ੍ਰੇਜ਼ਾਂ ਅਤੇ ਫ਼ਾਂਸੀਆਂ ਵਿੱਚ ਜੁੱਧ ਛਿੜ ਪਿਆ। ਇਸਤੋਂ ਬੌੜਾ ਹੀ ਚਿਰ ਪਹਿਲਾਂ ਈਸ੍ਰ ਇੰਡੀਆ

ਕੰਪਨੀ ਨੇ ਕਰਨੈਲ ਕ੍ਰਾਈਵ ਨੂੰ ਜੋ ਨਵੀਂ ਨਰੋਆ ਹੋ ਗਿਆ ਸੀ ਅਪਣੀ ਫੌਜ ਦਾ ਕਮਾਨੀਅਰ ਬਣਾਕੇ ਹਿੰਦੁਸਤਾਨ ਵੱਲ ਤੋਰਿਆ ਸੀ। ਕ੍ਰਾਈਵ ਮਦਰਾਸ ਵਿੱਚ ਅੱਪੜਿਆ ਹੀ ਸੀ ਕਿ ਖਬਰ ਆਈ ਜੋ ਕਲਕੱਤਾ ਅੰਗ੍ਰੇਜ਼ਾਂ ਦੇ ਹੱਥੋਂ ਜਾਂਦਾ ਰਿਹਾ ਹੈ।

੨-ਬੈਕ ਹੋਲ ਦੇ ਸੱਕੇ ਦੀ ਖਬਰ ਸੁਣਕੇ ਮਦਰਾਸ ਦੇ ਅੰਗ੍ਰੇਜ਼ਾਂ ਨੂੰ ਬੜਾ ਰੋਹ ਚੜ੍ਹਿਆ। ਗੁੱਸੇ ਦੀ ਅਤੇ ਬਦਲਾ ਲੈਣ ਦੀ ਅੱਗ ਇਨ੍ਹਾਂ ਦੇ ਦਿਲਾਂ ਵਿੱਚ ਭੜਕ ਉੱਠੀ। ਕਰਨੈਲ ਕ੍ਰਾਈਵ ਨੇ ਸੋਚੀ ਉੱਤੇ ਲੜਨ ਵਾਲੀ ਫੌਜ ਦੀ ਕਮਾਨ ਅਪਣੇ ਹੱਥ ਲਈ ਅਤੇ ਵਾਟਸਨ ਨੇ ਸਮੁੰਦਰੀ ਫੌਜ ਸੰਭਾਲੀ। ਤਿੰਨਾਂ ਮਹੀਨਿਆਂ ਦੇ ਸਫ਼ਰ ਮਗਰੋਂ ਕਲਕੱਤੇ ਪੁੱਜੇ ਅਤੇ ਅੱਪੜਦੇ ਸਾਰ ਅਜਿਹੀ ਸਫ਼ਾਈ ਨਾਲ ਕਲਕੱਤਾ ਲੈ ਲਿਆ ਕਿ ਅਪਣਾ ਇੱਕ ਆਦਮੀ ਭੀ ਨੁਕਸਾਨ ਨਾਂ ਹੋਣ ਦਿੱਤਾ। ਫੇਰ ਹੁਗਲੀ ਵੱਲ ਵੱਧੇ ਅਤੇ ਉਸਨੂੰ ਭੀ ਸਰ ਕਰ ਲਿਆ।

੩-ਹੁਣ ਤਾਂ ਸਰਾਜ਼ੁਦੌਲਾ ਨੂੰ ਭਰ ਲੱਗਣ ਲੱਗਾ। ਅੰਗ੍ਰੇਜ਼ ਕੈਦੀਆਂ ਨੂੰ ਛੱਡ ਦਿੱਤਾ, ਅਤੇ ਸੁਲਹ ਕਰਨ ਲਈ ਬੇਨਤੀ ਕੀਤੀ। ਅੰਗ੍ਰੇਜ਼ਾਂ ਨੂੰ ਕਿਹਾ ਕਿ ਜੋ ਹਰਜਾ ਆਪ ਲੋਕਾਂ ਦਾ ਹੋਇਆ ਹੈ ਉਹ ਭਰਿਆ ਜਾਵੇਗਾ, ਪਰ ਨਾਲ ਹੀ ਚੰਦ

ਨਗਰ ਦੇ ਝਾਂਸੀਆਂ ਨੂੰ ਭੀ ਚਿੱਠੀ ਪਾ ਦਿੱਤੀ ਕਿ
ਆਪ ਆਕੇ ਮੇਰੀ ਸਹਾਇਤਾ ਕਰੋ । ਕਰਨੈਲ
ਕ੍ਰਾਈਵ ਨੇ ਨਵਾਬ ਦੀ ਚਾਲ ਦਾ ਝੱਟ ਪਤਾ ਕਰ
ਲਿਆ ਅਤੇ ਚੰਦ ਨਗਰ ਉੱਤੇ ਹੱਲਾ ਕਰਕੇ
ਉਸਨੂੰ ਫੜੇ ਕਰ ਲਿਆ ॥

੪-ਸਰਾਜ਼ੁਦੌਲਾ ਨੂੰ ਗੱਦੀ ਤੇ ਬੈਠਿਆਂ ਅਜੇ
ਵਰ੍ਹਾ ਭੀ ਨਹੀਂ ਹੋਇਆ ਸੀ, ਪਰ ਇਸ ਥੋੜੇ ਜੇਹੇ
ਸਮੇਂ ਵਿੱਚ ਹੀ ਉਸਦੀ ਬੇ ਇੱਤਬਾਮੀ ਅਤੇ ਜ਼ੁਲਮ
ਨੇ ਪੂਜਾ ਨੂੰ ਨੱਕ ਜਿੰਦ ਕਰ ਦਿੱਤਾ ਸੀ । ਪਰਜਾ
ਚਾਹੁੰਦੀ ਸੀ ਕਿ ਏਹ ਨਿਕਲੇ ਤਾਂ ਚੰਗਾ ਹੈ। ਇਸਦੇ
ਵੱਡੇ ੨ ਅਫ਼ਸਰਾਂ ਅਤੇ ਦਰਬਾਰੀਆਂ ਨੇ ਗੋਂਦ
ਗੰਦੀ ਕਿ ਇਸਨੂੰ ਗੱਦੀਓਂ ਉਤਾਰਕੇ ਮੀਰ ਜਾਫਰ
ਸੈਨਾਪਤੀ ਨੂੰ ਨਵਾਬ ਬਠਾਇਆ ਜਾਵੇ। ਮੀਰ
ਜਾਫਰ ਨੇ ਕ੍ਰਾਈਵ ਨੂੰ ਲਿਖਿਆ ਅਤੇ ਸਹਾਇਤਾ
ਮੰਗੀ ਅਰ ਏਹ ਤਜਵੀਜ਼ ਦੱਸੀ ਕਿ ਆਪ
ਸਰਾਜ਼ੁਦੌਲਾ ਤੇ ਹੱਲਾ ਕਰੋ ਤਾਂ ਮੈਂ ਇਕ ਭਾਡੀ
ਸਿਪਾਹੀਆਂ ਦਾ ਜੱਥਾ ਲੈਕੇ ਆਪ ਦੇ ਨਾਲ ਹੱਲੇ
ਵਿਚ ਰਲਾਂਗਾ ॥

ਉਮਾਂ ਚਦ ਇਕ ਬੜਾ ਚਲਾਕ ਬੰਗਾਲੀ ਇਸ
ਸਾਰੀ ਗੋਂਦ ਤੋਂ ਜਾਣੂੰ ਸੀ। ਜਦ ਸਭ ਕੁਛ ਠੀਕ ਠਾਕ
ਹੋਗਿਆ ਤਾਂ ਉਸਨੇ ਆਖਿਆ ਕਿ ਜਾਂ ਤਾਂ ਕੰਮ ਬਣਨ
ਪੂਰ ਤੀਹ ਲੱਖ ਰੁਪਯਾ ਮੈਨੂੰ ਦੇ ਦੇਵਿਓ, ਨਹੀਂ ਤਾਂ
ਮੈਂ ਜਾਕੇ ਨਵਾਬ ਦੇ ਅੱਗੇ ਭਾਂਡਾ ਭੰਨ ਦੇਂਦਾ ਹਾਂ ।

ਏਹ ਸੁਣਕੇ ਕਾਈਵ ਅਤੇ ਹੋਰ ਗੋਂਦ ਗੁੰਦਣ
 ਵਾਲਿਆਂ ਦੀ ਆਸ ਤੇ ਪਾਣੀ ਫਿਰ ਗਿਆ।
 ਚਿੜਕ ਉਹਨਾਂ ਏਹ ਮਤਾ ਪਕਾਇਆ ਕਿ ਉਮਾਰੰਦ
 ਨਾਲ ਕੋਈ ਫੰਦ ਖੇਡਕੇ ਏਹ ਬਲਾ ਗਲੇਂ ਲਾਹੀਏ।
 ਇਸ ਲਈ ਅੰਗਰੇਜ਼ਾਂ ਦਾ ਜੋ ਮੀਰ ਜਾੜਰ ਨਾਲ
 ਕੌਲ ਕਰਾਰ ਹੋਇਆ ਸੀ ਉਹ ਦੋ ਕਾਗਜ਼ਾਂ ਪੁਰ
 ਲਿਖਿਆ ਗਿਆ, ਇਕ ਚਿੱਠੇ ਕਾਗਜ਼ ਉੱਤੇ ਜੋ
 ਅਸਲੀ ਅਰ ਸੱਚਾ ਸੀ ਅਰ ਉਸ ਵਿਚ ਉਮਾਰੰਦ
 ਦਾ ਨਾਉਂ ਭੀ ਨਹੀਂ ਸੀ, ਦੂਜਾ ਲਾਲ ਕਾਗਜ਼
 ਉੱਤੇ ਜੋ ਝੂਠਾ ਅਤੇ ਬਣਾਉਟੀ ਸੀ, ਇਸ ਵਿਚ
 ਉਮਾਰੰਦ ਨੂੰ ਰੁਪਯਾ ਦੇਣ ਦਾ ਕਰਾਰ ਸੀ। ਗੱਲ
 ਕਾਹਦੀ ਇਸ ਦਗੇ ਨਾਲ ਕੰਮ ਤਾਂ ਨਿਕਲ
 ਆਇਆ, ਪਰ ਕਾਈਵ ਦੇ ਨਾਉਂ ਪੁਰ ਸਦਾ
 ਲਈ ਇਕ ਲੀਕ ਲੱਗ ਗਈ। ਵਾਟਸਨ ਨੇ
 (ਜਿਸਨੇ ਪਹਿਲੇ ਸਰਾਜ਼ੋਂਦ ਦੌਲਾ ਨਾਲ ਮੂੰਹ
 ਰਖਣੀ ਸੁਲਹ ਨਹੀਂ ਮੰਨੀ ਸੀ) ਹੁਣ ਭੀ ਜਾਹਲੀ
 ਕਾਗਜ਼ ਤੇ ਸਹੀ ਨਹੀਂ ਪਾਈ ਸੀ॥

੫-ਸਾਰੀ ਗੋਂਦ ਗੁੰਦ ਕੇ ਕਾਈਵ ਨੇ ਸਾਫ
 ਲਿਖ ਘੋਲਿਆ ਕਿ ਅੰਗਰੇਜ਼ਾਂ ਦੇ ਜਿਤਨੇ ਦੁਖ
 ਹਨ ਦੂਰ ਕਰੋ ਅਤੇ ਮੈਂ ਭੀ ਫੌਜ ਲੈਕੇ ਆਉਂਦਾ
 ਹਾਂ। ਜੇ ਇਉਂ ਨਾਂ ਹੋ ਸਕੇ ਤਾਂ ਤਲਵਾਰ ਨਾਲ
 ਫੈਸਲਾ ਹੋਵੇਗਾ। ਕਰਨੈਲ ਕਾਈਵ ਅਪਣੀ ਫੌਜ
 ਲੈਕੇ ਉੱਤ੍ਰ ਵਲ ਤੁਰ ਪਿਆ। ਸਰਾਜ਼ੋਂਦ ਦੌਲਾ

ਦੇ ਡੇਰੇ ਪਲਾਸੀ ਦੇ ਮੈਦਾਨ ਵਿਚ ਸਨ, ਜੇਹੜਾ
 ਕਲਕੱਤੇ ਅਤੇ ਮੁਰਸ਼ਿਦਾਬਾਦ ਦੇ ਵਿਚਕਾਰ ਹੈ।
 ਪੰਜਾਹ ਹਜ਼ਾਰ ਪਿਆਦੇ, ੧੮ ਹਜ਼ਾਰ ਸਵਾਰ,
 ੫੦ ਤੋਪਾਂ ਅਤੇ ਕੁਛਕੁ ਫ਼੍ਰਾਂਸੀ ਸਿਪਾਹੀ ਸਰਾਜ਼ੁਦ
 ਦੌਲਾ ਦੇ ਨਾਲ ਸਨ। ਕਾਈਵ ਦੇ ਪਾਸ ਸਾਰੇ ਹੀ
 ੧੧ ਸੌ ਗੋਰੇ ਸਿਪਾਹੀ, ੨ ਹਜ਼ਾਰ ਹਿੰਦੀ ਸਿਪਾਹੀ
 ਅਤੇ ੧੦ ਨਿੱਕੀਆਂ ੨ ਤੋਪਾਂ ਸਨ। ੨੩ ਜਨ
 ਸੰ: ੧੭੫੭ ਈ: ਨੂੰ ਲੜਾਈ ਛਿੜ ਪਈ। ਮੀਰ
 ਜਾਫ਼ਰ ਅਪਣੇ ਇਕਰਾਰ ਤੇ ਪੱਕਾ ਨਾਂ ਰਿਹਾ
 ਅਤੇ ਅੰਗਰੇਜ਼ਾਂ ਨਾਲ ਨਾ ਰਲਿਆ। ਪਰ ਏਹ
 ਨੇੜੇ ਹੀ ਡੇਰੇ ਲਾਈ ਬੈਠਾ ਸੀ ਕਿ ਦੇਖਾਂ ਕੌਣ
 ਜਿਤਦਾ ਹੈ। ਸਾਰਾ ਦਿਨ ਅੰਗਰੇਜ਼ਾਂ ਨੇ ਗੋਲਾ
 ਚਲਾਇਆ, ਤੀਜੇ ਪਹਰ ੩ ਵਜੇ ਜਦ ਕਾਈਵ ਦੇ
 ਕੁਛ ਸਿਪਾਹੀ ਵੇਰੀ ਦੀਆਂ ਗੋਲੀਆਂ ਨਾਲ ਮਰ
 ਚੁਕੇ ਸਨ ਅਤੇ ਸਰਾਜ਼ੁਦ ਦੌਲਾ ਦੇ ਭੀ ਵੱਡੇ ੨
 ਅਫ਼ਸਰ ਵੇਰੀ ਹੋ ਚੁਕੇ ਸਨ ਉਸ ਵਲੋਂ ਮੀਰ ਜਾਫ਼ਰ
 ਦੀ ਫੌਜ ਨਵਾਬ ਦੀ ਫੌਜ ਤੋਂ ਕੰਨੀ ਕਤਾਉਂਦੀ
 ਦਿੱਸੀ। ਏਹ ਦੇਖਦਿਆਂ ਹੀ ਕਾਈਵ ਨੇ ਹੱਲਾ
 ਬੋਲ ਦਿੱਤਾ, ਨਵਾਬ ਅਤੇ ਉਸਦੇ ਸਿਪਾਹੀ ਭੱਜ
 ਤੁਰੇ ਅਤੇ ਅੰਗਰੇਜ਼ਾਂ ਦੀ ਫਤਹੇ ਹੋਈ।

ਜਦ ਪਲਾਸੀ ਦੀ ਫਤਹੇ ਪਿੱਛੋਂ ਸਭ ਨੂੰ ਇਨਾਮ
 ਆਦਿਕ ਮਿਲ ਗਏ ਤਾਂ ਉਮਾ ਚੰਦ ਵੀ ਆਸ
 ਲਾਈ ਬੈਠਾ ਰਿਹਾ, ਪਰ ਥੋੜੇ ਚਿਰ ਪਿੱਛੋਂ ਉਸਦੇ

ਕੰਨ ਖੋਲ੍ਹ ਦਿੱਤੇ ਗਏ ਕਿ ਤੇਰਾ ਕੋਈ ਹੱਕ ਨਹੀਂ,
ਪਰ ਪਿੱਛੋਂ ਕਾਈਵ ਨੇ ਕੁਝ ਦੁਆ ਹੀ ਦਿੱਤਾ।

੬-ਸਰਾਜੋਂਦ ਦੌਲਾ ਨੱਸਿਆ ਤਾਂ ਸੀ ਪਰ
ਇਕ ਅਜੇਹੇ ਆਦਮੀ ਨੇ ਫੜ ਲਿਆ ਜਿਸਦਾ
ਉਸ ਨੇ ਕਦੇ ਨੱਕ ਵਢਾਇਆ ਸੀ। ਫੜਿਆ
ਹੋਇਆ ਮੀਰ ਜਾਫਰ ਦੇ ਪੁੱਤ੍ਰ ਮੀਰਨ ਦੇ ਪੇਸ਼
ਹੋਇਆ, ਜਿਸਨੇ ਤੁਰਤ ਮਰਵਾ ਦਿੱਤਾ। ਅੰਗ੍ਰੇਜ਼ਾਂ
ਦੀ ਸਹੈਤਾ ਦੇ ਬਦਲੇ ਨਵੇਂ ਨਵਾਬ ਨੇ ਓਹਨਾਂ ਦਾ
ਸਾਰਾ ਹਰਜਾ ਭਰ ਦਿੱਤਾ ਅਤੇ ਕਾਈਵ ਅਰ ਹੋਰ
ਅਫ਼ਸਰਾਂ ਨੂੰ ਵੱਡੀਆਂ ੨ ਨਜ਼ਰਾਂ ਦਿੱਤੀਆਂ।
ਕਲਕੱਤੇ ਦੇ ਦੁਆਲੇ ਦਾ ਇਲਾਕਾ ਜੇਹੜਾ ੨੪
ਪ੍ਰਗਣੇ ਦੇ ਨਾਉਂ ਤੇ ਪ੍ਰਸਿੱਧ ਹੈ ਕੰਪਨੀ ਨੂੰ ਬਖਸ਼
ਦਿੱਤਾ ਅਤੇ ਦੋ ਵਰਿਹਾਂ ਪਿੱਛੋਂ ਉਸ ਇਲਾਕੇ ਦਾ
ਮਾਮਲਾ ਜੇਹੜਾ ਕੰਪਨੀ ਭਰਦੀ ਹੁੰਦੀ ਸੀ ਕਾਈਵ
ਨੂੰ ਇਨਾਮ ਦੇ ਦਿੱਤਾ। ਇਸ ਨਾਲ ਕਾਈਵ ਬੜਾ
ਧਨਾਢ ਹੋ ਗਿਆ। ਏਹ ਕਾਈਵ ਦੀ ਜਾਗੀਰ
ਅਖਵਾਂਦੀ ਸੀ ਅਤੇ ਕਾਈਵ ਦੇ ਜੀਉਂਦੇ ਜੀ
ਕੰਪਨੀ ਬਰਾਬਰ ਏਹ ਮਾਮਲਾ ਉਸਨੂੰ ਦਿੰਦੀ
ਰਹੀ। ਹਿੰਦੁਸਤਾਨ ਵਿੱਚ ਏਹ ਪਹਿਲਾ ਇਲਾਕਾ
ਸੀ ਜੋ ਕੰਪਨੀ ਨੇ ਪਾਪਤ ਕੀਤਾ। ਬੰਗਾਲ ਹਾਤੇ ਦੀ
ਨੀਉਂ ਇਸੇ ਤੋਂ ਰੱਖੀ ਗਈ ਸੀ।

੫੮-ਫ੍ਰਾਂਸੀਆਂ ਦਾ ਸੂਰਜਸ੍ਵ

[ਸੰ: ੧੭੫੬ ਤੋਂ ੧੭੬੩ ਈ: ਤੀਕ]

੧-ਸੂਰਜ ਵਿੱਚ ਸੰ: ੧੭੫੬ ਤੋਂ ੧੭੬੩ ਈ: ਤਕ ਕਈ ਫਰੰਗੀ ਕੌਮਾਂ ਵਿੱਚ ਬੜੀ ਭਾਰੀ ਲੜਾਈ ਰਹੀ। ਇਸਨੂੰ 'ਸਤ ਬਰਸਾ ਜੁੱਧ' ਆਖਦੇ ਹਨ। ਇਸ ਜੁੱਧ ਵਿੱਚ ਅੰਗ੍ਰੇਜ਼ਾਂ ਦਾ ਟਾਕਰਾ ਫ੍ਰਾਂਸੀਆਂ ਨਾਲ ਸੀ।

੨-ਜਿਸ ਵੇਲੇ ਏਹ ਜੁੱਧ ਅਰੰਭ ਹੋਇਆ ਉਸ ਵੇਲੇ ਕਰਨੈਲ ਕਾਈਵ ਸਾਰੀ ਅੰਗ੍ਰੇਜ਼ੀ ਫੌਜ ਦੇ ਨਾਲ ਬੰਗਾਲੇ ਵਿੱਚ ਸੀ। ਇਸ ਨੇ ਬੁੱਟ ਚੰਦ ਨਗਰ ਤੇ ਕਬਜ਼ਾ ਕਰ ਲਿਆ, ਮਾਨੋਂ ਉੱਤੀ ਹਿੰਦ ਵਿੱਚ ਫ੍ਰਾਂਸੀਆਂ ਕੋਲ ਕੋਈ ਥਾਉਂ ਨਾਂ ਰਿਹਾ। ਦੱਖਣੀ ਹਿੰਦ ਵਿੱਚ ਅੰਗ੍ਰੇਜ਼ਾਂ ਕੋਲ ਐਨਾ ਸਾਮਾਨ ਨਹੀਂ ਸੀ ਕਿ ਉਸ ਨਾਲ ਪਾਂਡੀਚਰੀ ਲੈ ਸਕਦੇ, ਨਾਂ ਫ੍ਰਾਂਸੀਆਂ ਕੋਲ ਹੀ ਐਨੀ ਫੌਜ ਸੀ ਕਿ ਮਦਰਾਸ ਲੈ ਸਕਦੇ। ਇਸਦਾ ਫਲ ਏਹ ਹੋਇਆ ਕਿ ਦੋ ਵਰਿਹਾਂ ਤੀਕ ਦੋਵੇਂ ਧਿਰਾਂ ਜਿਉਂ ਦੀਆਂ ਤਿਉਂ ਰਹੀਆਂ।

੩-ਸੰ: ੧੭੫੮ ਈ: ਵਿੱਚ ਬਹੁਤ ਸਾਰੀ ਫ੍ਰਾਂਸੀ ਫੌਜ ਕਾਉਂਟ ਲਾਲੀ ਦੀ ਕਮਾਨ ਵਿੱਚ ਹਿੰਦੁਸਤਾਨ ਵਿੱਚ ਆਈ। ਇਸ ਨੂੰ ਕਿਹਾ ਗਿਆ ਸੀ ਕਿ ਅੰਗ੍ਰੇਜ਼ਾਂ ਨੂੰ ਹਿੰਦੁਸਤਾਨ ਵਿੱਚੋਂ ਕਢ ਦੇਣਾ,

ਇਸ ਲਈ ਜਿਸ ਰਾਤ ਨੂੰ ਕਾਉਂਟ ਲਾਲੀ ਹਿੰਦੁਸਤਾਨ ਅੱਪੜਿਆ ਉਸੇ ਰਾਤ ਸੇਂਟ ਡੇਵਿਡ ਦੇ ਕਿਲੇ ਉੱਤੇ ਹੱਲਾ ਬੋਲ ਦਿੱਤਾ ਅਤੇ ਮੁਖੈਨ ਹੀ ਢੱਤੇ ਕਰ ਲਿਆ, ਸਗੋਂ ਕਿਲੇ ਨੂੰ ਢਾਹ ਸੁਟਿਆ ਜੋ ਫੇਰ ਨਵੇਂ ਸਿਰਿਓਂ ਬਣ ਹੀ ਨਾਂ ਸਕਿਆ।

੬-ਉਪ੍ਰੰਤ ਲਾਲੀ ਨੇ ਬੂਸੀ ਨੂੰ ਹੁਕਮ ਦਿੱਤਾ ਕਿ ਤੂੰ ਦੱਖਣੇ ਇੱਥੇ ਜਾ, ਮੈਂ ਅਤੇ ਤੂੰ ਦੋਵੇਂ ਰਲਕੇ ਮਦਰਾਸ ਤੇ ਹੱਲਾ ਕਰਾਂਗੇ। ਗੱਲ ਕਾਹਦੀ ਏਹਨਾਂ ਦੋਹਾਂ ਰਲਕੇ ਮਦਰਾਸ ਉੱਤੇ ਹੱਲਾ ਕੀਤਾ, ਛੇ ਮਹੀਨਿਆਂ ਤੀਕ ਮੇਜਰ ਲਾਰੈਂਸ ਨੇ ਬਹਾਦਰੀ ਨਾਲ ਮਦਰਾਸ ਨੂੰ ਬਚਾਈ ਰੱਖਿਆ। ਇਸ ਦੇ ਪਿੱਛੋਂ ਇੰਗਲੈਂਡ ਤੋਂ ਜਹਾਜ਼ ਵਿੱਚ ਚੜ੍ਹਕੇ ਕੁਛ ਫੌਜ ਭੀ ਜਾ ਗਈ। ਥੋੜੇ ਦਿਨਾਂ ਵਿੱਚ ਹੀ ਲਾਲੀ ਅਤੇ ਉਸਦੀ ਫ਼ਾਂਸੀ ਫੌਜ ਨੂੰ ਹਟਾ ਦਿੱਤਾ ਗਿਆ। ਕਰਨੈਲ ਕੂਟ ਅੰਗ੍ਰੇਜ਼ੀ ਫੌਜ ਦਾ ਕਮਾਨੀਅਰ ਸੀ, ਇਸ ਨੇ ਫ਼ਾਂਸੀਆਂ ਦਾ ਪਿੱਛਾ ਦਬਾਇਆ ਅਤੇ ਵਿੰਦਵਾਸ ਦੇ ਅਸਥਾਨ ਪੁਰ, ਜੇਹੜਾ ਮਦਰਾਸ ਅਤੇ ਪਾਂਡੀਚਰੀ ਦੇ ਵਿਚਕਾਰ ਹੈ, ਮੰ: ੧੭੬੦ ਈ: ਵਿੱਚ ਇਨ੍ਹਾਂ ਨੂੰ ਪੂਰੀ ਪੂਰੀ ਹਾਰ ਦਿੱਤੀ। ਹਿੰਦੁਸਤਾਨ ਵਿੱਚ ਜੋ ਲੜਾਈਆਂ ਅੰਗ੍ਰੇਜ਼ਾਂ ਅਤੇ ਫ਼ਾਂਸੀਆਂ ਵਿੱਚ ਹੋਈਆਂ ਉਨ੍ਹਾਂ ਵਿੱਚੋਂ ਏਹ ਸਭ ਤੋਂ ਵੱਡੀ ਸੀ। ਕਰਨੈਲ ਕੂਟ ਨੇ ਪਾਂਡੀਚਰੀ ਤੇ ਭੀ ਧਾਵਾ ਕੀਤਾ

ਅਤੇ ਸੰ: ੧੭੬੧ ਈ: ਵਿੱਚ ਏਹ ਭੀ ਫ਼ਾਂਸੀਆਂ ਕੋਲੋਂ ਖੋਹ ਲਿਆ।

੫-ਜਦ ਕਰਨਾਟਕ ਵਿੱਚ ਏਹ ਹਾਲ ਬੀਤ ਰਿਹਾ ਤਾਂ ਕਰਨੈਲ ਕਾਈਵ ਨੇ ਕੰਢੇ ਦੇ ਨਾਲ ੨ ਸੜਕ ਦੇ ਰਾਹ ਜਿਤਨੀ ਫ਼ੌਜ ਹੋ ਸਕੀ ਕਰਨੈਲ ਫ਼ੌਰੂ ਦੀ ਕਮਾਨ ਹੇਠ ਉੱਤਰੀ ਸਰਕਾਰ ਵੱਲ ਤੋਰ ਦਿੱਤੀ। ਇਥੇ ਪੈਹਲਾਂ ਤਾਂ ਫ਼ਾਂਸੀ ਆਪ ਹੀ ਅੰਗ੍ਰੇਜ਼ਾਂ ਨਾਲੋਂ ਗਿਣਤੀ ਵਿੱਚ ਵੱਧ ਸਨ, ਫੇਰ ਉੱਤੇ ਨਿਜਾਮ ਹੈਦਰਾਬਾਦ ਅਪਣੀ ਫ਼ੌਜ ਸਮੇਤ ਇਨ੍ਹਾਂ ਦੀ ਸਹੈਤਾ ਉੱਤੇ ਸੀ। ਪਰ ਕਰਨੈਲ ਫ਼ੌਰੂ ਨੇ ਵੀ ਕਾਈਵ ਦੀ ਸ਼ਗਿਰਦੀ ਕੀਤੀ ਹੋਈ ਸੀ, ਬਹਾਦਰ ਸਪਾਹੀ ਅਤੇ ਸਿਆਣਾ ਅਫ਼ਸਰ ਸੀ। ਉਸ ਨੇ ਹਰ ਥਾਂ ਫ਼ਾਂਸੀਆਂ ਨੂੰ ਭਾਂਜ ਦਿੱਤੀ ਅਤੇ ਉਨ੍ਹਾਂ ਦੇ ਵੱਡੇ ਅਸਥਾਨ ਮਛਲੀ ਬੰਦਰ 'ਨੂੰ ਹੱਲਾ ਕਰਕੇ ਲੈ ਲਿਆ ਅਰ ਆਪਣੇ ਸਿਪਾਹੀਆਂ ਨਾਲੋਂ ਵੱਧ ਫ਼ਾਂਸੀ ਕੈਦੀ ਨਾਲ ਲੈ ਆਇਆ। ਇਸਤਰਾਂ ਸੰ: ੧੭੫੯ ਈ: ਵਿੱਚ ਉੱਤਰੀ ਸਰਕਾਰ ਦਾ ਇਲਾਕਾ ਅੰਗ੍ਰੇਜ਼ਾਂ ਦੇ ਕਬਜ਼ੇ ਵਿੱਚ ਆਇਆ ਅਤੇ ਹੁਣ ਤਕ ਇਨ੍ਹਾਂ ਦੇ ਕਬਜ਼ੇ ਵਿੱਚ ਹੀ ਹੈ। ਮਦਰਾਸ ਹਾਤੇ ਦੀ ਨੀਉਂ ਇੱਥੋਂ ਹੀ ਰੱਖੀ ਗਈ ਹੈ।

੬-ਸੰ: ੧੭੬੩ ਈ: ਵਿੱਚ 'ਸਤ ਬਰਸਾ ਜੁੱਧ' ਮੁੱਕ ਗਿਆ, ਅੰਗ੍ਰੇਜ਼ਾਂ ਅਤੇ ਫ਼ਾਂਸੀਆਂ ਵਿੱਚ ਸੁਲਹ ਹੋ ਗਈ, ਪਾਂਡੀਚਰੀ ਅਤੇ ਚੰਦਰ ਨਗਰ ਬਪਾਰ

ਲਈ ਫ਼ਾਂਸੀਆਂ ਨੂੰ ਮੋੜ ਦਿਤੇ ਗਏ । ਜੇਹੜਾ ਜੁੱਧ
ਸੰ: ੧੭੪੪ ਈ: ਵਿੱਚ ਅਰੰਭ ਹੋਇਆ ਸੀ ਇਸ
ਤਰਾਂ ਉਸਦਾ ੨੦ ਵਰਿਹਾਂ ਪਿੱਛੋਂ ਅੰਤ ਹੋਇਆ ।
ਇਸਦਾ ਅਰੰਭ ਤਾਂ ਇਸਤਰਾਂ ਹੋਇਆ ਸੀ ਕਿ
ਫ਼ਾਂਸੀਆਂ ਨੇ ਮਦਰਾਸ ਵਿੱਚ ਅੰਗ੍ਰੇਜ਼ ਬਪਾਰੀਆਂ
ਉੱਤੇ ਹੱਲਾ ਕੀਤਾ ਸੀ ਅਤੇ ਅੰਤ ਏਹ ਹੋਇਆ ਕਿ
ਅੰਗ੍ਰੇਜ਼ ਇਕ ਵੱਡੇ ਸਾਰੇ ਇਲਾਕੇ ਦੇ ਹਾਕਮ ਹੋ
ਕਰਕੇ ਦੱਖਣੀ ਹਿੰਦ ਵਿੱਚ ਸਭ ਤੋਂ ਬਲਵਾਨ
ਗਿਣੇ ਜਾਣ ਲੱਗੇ ॥

—:੦:—

੫੯—ਮੀਰ ਜਾਫ਼ਰ

[ਸੰ: ੧੭੫੮ ਤੋਂ ੧੭੬੧ ਈ: ਤੀਕ]

੧—ਕੁਾਈਵ ਨੇ ਮੀਰ ਜਾਫ਼ਰ ਨੂੰ ਬਾਦਸ਼ਾਹ
ਦਿੱਲੀ ਦੀ ਆਗਿਆ ਤੋਂ ਬਿਨਾਂ ਹੀ ਬੰਗਾਲੇ ਦੇ
ਤਖ਼ਤ ਉੱਤੇ ਬਿਠਾ ਦਿੱਤਾ ਸੀ । ਬਾਦਸ਼ਾਹ ਅਜੇ
ਤਕ ਉੱਤੀ ਹਿੰਦ ਦੇ ਸਾਰੇ ਦੇਸਾਂ ਦਾ ਸ਼ਹਿਨਸ਼ਾਹ
ਹੋਣ ਦਾ ਵਸੀਕਾਰ ਰਖਦਾ ਸੀ । ਪਹਿਲੇ ਨਵਾਬਾਂ
ਵਾਂਗ ਮੀਰ ਜਾਫ਼ਰ ਨੇ ਕੋਈ ਭੇਟਾ ਬਾਦਸ਼ਾਹ ਨੂੰ
ਨਹੀਂ ਘੱਲੀ ਸੀ, ਇਸ ਵਾਸਤੇ ਬਾਦਸ਼ਾਹ ਦੇ ਪੁੱਤ੍ਰ
ਨੇ ਇਕ ਵੱਡੀ ਸਾਰੀ ਫੌਜ ਲੈਕੇ ਬੰਗਾਲੇ ਉੱਤੇ
ਧਾਵਾ ਕੀਤਾ । ਸੁਜਾਉਂਦੇਲਾ ਅਵਧ ਦਾ ਨਵਾਬ
ਭੀ ਸਜਾਏ ਦੇ ਨਾਲ ਸੀ ॥

੨-ਮੀਰ ਜਾਫਰ ਡਰ ਗਿਆ। ਏਹ ਚਾਹੁੰਦਾ ਸੀ ਕਿ ਕੁਛ ਦੇ ਦੁਆ ਕੇ ਉਸਨੂੰ ਵਿਦਾ ਕਰ ਦੇਵੇ, ਪਰ ਕਾਈਵ ਨੇ ਲਿਖਿਆ ਕਿ ਘਬਰਾਣਾ ਨਹੀਂ, ਮੈਂ ਤੁਹਾਡੀ ਸਹਾਇਤਾ ਲਈ ਆਉਂਦਾ ਹਾਂ। ਅੱਵਧ ਦੇ ਨਵਾਬ ਨੇ ਜਦ ਸੁਣਿਆ ਕਿ ਅੰਗਰੇਜ਼ਾਂ ਦਾ ਸੂਰਬੀਰ ਅਤੇ ਪ੍ਰਸਿੱਧ ਕਰਨੈਲ 'ਜ਼ੋਹ ਇਸਥਿਤ' ਚੜ੍ਹਿਆ ਆਉਂਦਾ ਹੈ, ਤਾਂ ਜਿਤਨੀ ਛੇਤੀ ਹੋ ਸਕਿਆ ਅਪਣੀ ਫੌਜ ਸਮੇਟ ਕੇ ਅੱਵਧ ਨੂੰ ਮੁੜ ਗਿਆ। ਅਰ ਸਜਾਏ ਨੂੰ ਇਕੱਲਾ ਛੱਡ ਗਿਆ। ਸਜਾਏ ਨੇ ਅਪਣੇ ਆਪ ਨੂੰ ਕਾਈਵ ਦੇ ਕਦਮਾਂ 'ਤ ਸੁੱਟ ਦਿੱਤਾ। ਉਸਨੇ ਸਜਾਏ ਨਾਲ ਚੰਗਾ ਵਰਤਾਉ ਕੀਤਾ, ੬੦੦ ਸੌਨੇ ਦੀਆਂ ਮੋਹਰਾਂ ਭੇਟਾ ਕੀਤੀਆਂ ਅਤੇ ਸਮਝਾਇਆ ਕਿ ਆਪ ਮੁੜ ਜਾਓ, ਅਰ ਓਹ ਚਲਿਆ ਗਿਆ ॥

੩-ਜੇਕਰ ਮੀਰ ਜਾਫਰ ਸਿਆਣਾ ਅਤੇ ਬੁੱਧਵਾਨ ਹਾਕਮ ਹੁੰਦਾ ਤਾਂ ਸੁਖ ਚੈਨ ਨਾਲ ਰਾਜ ਕਰਦਾ ਰਹਿੰਦਾ, ਪਰ ਇਸਦੇ ਸੁਭਾਉ ਅਤੇ ਗੁਣਾਂ ਤੋਂ ਛੇਤੀ ਹੀ ਪ੍ਰਗਟ ਹੋ ਗਿਆ ਕਿ ਏਹ ਰਾਜ ਕਾਜ ਦੇ ਯੋਗ ਨਹੀਂ ਸੀ। ਏਹ ਅਫੀਮੀ ਸੀ ਅਤੇ ਸੁਸਤੀ ਵਿੱਚ ਸਮਾਂ ਬਿਤੀਤ ਕਰਦਾ ਅਰ ਰੁਪਯਾਲੁਟਾਂਦਾ ਸੀ॥

੪-ਫੌਜ ਨੂੰ ਤਨਖਾਹ ਦੇਣ ਲਈ ਰੁਪਏ ਦੀ ਲੋੜ ਪਈ, ਮੀਰ ਜਾਫਰ ਨੇ ਚਾਹਿਆ ਕਿ ਬੰਗਾਲੇ ਦੇ ਸ਼ਾਹੂਕਾਰਾਂ ਨੂੰ ਲੁੱਟ ਲਵਾਂ ਅਤੇ ਅਪਣਾ ਕੰਮ

ਚਲਾਵਾਂ। ਕਾਈਵ ਨੇ ਏਹ ਕੰਮ ਨਾਂ ਕਰਨ ਦਿੱਤਾ, ਆਪ ਗੁੱਸੇ ਹੋ ਗਏ, ਅਤੇ ਚਿਨਸਰਾ ਦੇ ਡੱਚਾਂ ਨੂੰ ਲਿਖਿਆ ਕਿ ਮੇਰੀ ਸਹਾਇਤਾ ਕਰੋ ਅਤੇ ਅੰਗਰੇਜ਼ਾਂ ਨੂੰ ਬੰਗਾਲੇ ਤੋਂ ਕੱਢ ਦੇਵੋ। ਯੂਰਪ ਵਿਖੇ ਅੰਗਰੇਜ਼ਾਂ ਅਤੇ ਡੱਚਾਂ ਵਿੱਚ ਸੁਲਹ ਸੀ, ਇਸ ਲਈ ਚਿਨਸਰਾ ਦੇ ਡੱਚਾਂ ਨੂੰ ਅੰਗਰੇਜ਼ਾਂ ਨਾਲ ਲੜਨ ਲਈ ਕੋਈ ਬਹਾਨਾ ਨਾਂ ਮਿਲਿਆ। ਪਰ ਏਹ ਅੰਗਰੇਜ਼ ਬਪਾਰੀਆਂ ਤੋਂ ਸੜਦੇ ਸਨ ਅਤੇ ਬਪਾਰ ਨੂੰ ਈਰਖਾ ਦੀ ਨਜ਼ਰ ਨਾਲ ਵੇਖਦੇ ਸਨ, ਅੰਗਰੇਜ਼ਾਂ ਉੱਤੇ ਹੱਲਾ ਕਰਨਾ ਮੰਨ ਗਏ ਅਰ ਜਾਵਾ ਤੋਂ ਫੌਜ ਮੰਗਾ ਭੇਜੀ। ਬੜੇ ਦਿਰ ਵਿੱਚ ਹੀ ਡੱਚ ਸਿਪਾਹੀਆਂ ਦੇ ੭ ਜਹਾਜ਼ ਹੁਗਲੀ ਨਦੀ ਦੇ ਮੂੰਹ ਤੇ ਆ ਖੜੇ ਹੋਏ ਅਰ ਚਾਹਿਆ ਕਿ ਨਦੀ ਦੇ ਰਾਹ ਚਿਨਸਰਾ ਪੁਜ ਜਾਣ। ਉਹਨਾਂ ਕੁਛਕੁ ਅੰਗਰੇਜ਼ੀ ਬੋੜੀਆਂ ਖੋਹ ਲਈਆਂ ਅਤੇ ਅੰਗਰੇਜ਼ਾਂ ਦੀਆਂ ਕੋਠੀਆਂ ਨੂੰ ਜੇਹੜੀਆਂ ਵਰਯਾ ਦੇ ਕੰਢੇ ਉੱਤੇ ਸਨ ਅੱਗ ਲਾ ਦਿੱਤੀ।

੫-ਕਰਨੈਲ ਕਾਈਵ ਨੇ ਕਰਨੈਲ ਫੋਰੂ ਨੂੰ, ਜਾਹੜਾ ਕਿ ਉੱਤੀ ਸਰਕਾਰ ਤੋਂ ਮੁੜ ਕੇ ਆ ਗਿਆ ਸੀ, ਚਿਨਸਰਾ ਉੱਤੇ ਹੱਲਾ ਕਰਨ ਲਈ ਘੱਲਿਆ ਅਰ ਇੱਕ ਹੋਰ ਅਫਸਰ ਨੂੰ ਭੇਜਿਆ ਕਿ ਉਹ ਡੱਚਾਂ ਦੇ ਜਹਾਜ਼ਾਂ ਉੱਤੇ ਹੱਲਾ ਕਰੇ। ਡੱਚਾਂ ਦੀ ਫੌਜ ਨੂੰ ਜੇਹੜੀ ਨਿਸ਼ਚਰਾ ਵਿੱਚ ਸੀ ਹਾਰ ਹੋਈ ਅਤੇ ਉਹਨਾਂ ਦੇ ਜਹਾਜ਼ ਅੰਗਰੇਜ਼ਾਂ ਦੇ ਹੱਥ ਆ ਗਏ।

ਫੇਰ ਤਾਂ ਉਹਨਾਂ ਸੁਲਹ ਵਾਸਤੇ ਬੇਨਤੀ ਕੀਤੀ,
ਸ਼ਰਤ ਏਹ ਠੇਹਰੀ ਕਿ ਵਪਾਰ ਦੇ ਵਾਸਤੇ ਬਿਨਸਰਾ
ਉਨ੍ਹਾਂ ਦੇ ਕੋਲ ਰਹੇ, ਪਰ ਉਹ ਇਸ ਵਿੱਚ ਫੌਜ ਨਾਂ
ਰੱਖਣ। ਮੀਰ ਜਾਫ਼ਰ ਦਾ ਅਪ੍ਰਾਧ ਬਖਸ਼ ਦਿੱਤਾ
ਗਿਆ ਅਤੇ ਕਾਈਵ ਸੰ: ੧੭੬੦ ਈ: ਵਿੱਚ
ਇੰਗਲੈਂਡ ਚਲਿਆ ਗਿਆ ॥

—:੦:—

੬੦—ਮੀਰ ਕਾਸਮ

[ਸੰ: ੧੭੬੧ ਤੋਂ ੧੭੬੫ ਈ: ਤੀਕ]

੧—ਕਾਈਵ ਦੇ ਇੰਗਲੈਂਡ ਵਲ ਤੁਰਦਿਆਂ ਹੀ
ਮੀਰ ਜਾਫ਼ਰ ਨੂੰ ਬਿਪਤਾ ਪੈ ਗਈ। ਦਿੱਲੀ ਦਾ
ਸ਼ਾਹਜ਼ਾਦਾ ਸ਼ਾਹ ਆਲਮ ਦੂਜੇ ਦੇ ਨਾਉਂ ਨਾਲ ਤਖ਼ਤ
ਉੱਤੇ ਬੈਠ ਚੁਕਿਆ ਸੀ। ਉਸਨੇ ਅਵਧ ਦੇ ਨਵਾਬ
ਨੂੰ ਨਾਲ ਲੈਕੇ ਫੇਰ ਬੰਗਾਲੇ ਉਤੇ ਧਾਵਾ ਕਰ ਦਿਤਾ।

੨—ਅੰਗ੍ਰੇਜ਼ੀ ਗਵਰਨਰ ਨੇ ਕਪਤਾਨ ਨੌਕਸ ਨੂੰ
ਬੋੜੀ ਜੇਹੀ ਫੌਜ ਦੇਕੇ ਟਾਕਰੇ ਲਈ ਘੱਲਿਆ।
ਪਟਨੇ ਦੇ ਮਦਾਨ ਵਿਚ ਦੋਹਾਂ ਦਾ ਟਾਕਰਾ ਹੋਇਆ,
ਸ਼ਹਿਰ ਦੇ ਕੋਲ ਹੀ ਲੜਾਈ ਹੋਈ, ਨੌਕਸ ਦੇ
ਸਿਪਾਹੀਆਂ ਨੇ ਸ਼ਾਹ ਆਲਮ ਅਤੇ ਸੁਜਾਉਂਦੇਲਾ
ਦੋਹਾਂ ਨੂੰ ਭਾਂਜ ਦੇਕੇ ਅਵਧ ਵਲ ਭਜਾ ਦਿੱਤਾ ॥

੩—ਹੁਣ ਚੰਗੀ ਤਰਾਂ ਪ੍ਰਗਟ ਹੋਗਿਆ ਕਿ ਮੀਰ
ਜਾਫ਼ਰ ਬੰਗਾਲੇ ਦੀ ਹਕੂਮਤ ਦੇ ਯੋਗ ਨਹੀਂ ਸੀ।

ਕਲਕੱਤੇ ਦੇ ਗਵਰਨਰ ਨੇ ਉਸਨੂੰ ਹਟਾਕੇ ਉਸਦੀ
 ਥਾਂ ਉਸਦੇ ਜੱਵਾਈ ਮੀਰ ਕਾਸਮ ਨੂੰ ਨਵਾਬ ਬਣਾ
 ਦਿਤਾ, ਇਸ ਆਸ ਉੱਤੇ ਕਿ ਮਤਾਂ ਚੰਗਾ ਨਿਕਲੇ
 ਅਰ ਅਪਣੇ ਦੇਸ ਨੂੰ ਸੰਭਾਲ ਲਵੇ। ਮੀਰ ਕਾਸਮ
 ਨੇ ਇਸਦੇ ਬਦਲੇ ਬਰਦਾਨ, ਚਾਟਗਾਉਂ ਅਤੇ
 ਮੇਦਨੀਪੁਰ ਦੇ ਬਿਲੇ ਅੰਗਰੇਜ਼ਾਂ ਦੀ ਭੇਟ ਕੀਤੇ
 ਜੇਹੜੇ ਸਾਰੇ ਬੰਗਾਲੇ ਦਾ ਤੀਜਾ ਹਿੱਸਾ ਹਨ ॥

੪-ਮੀਰ ਕਾਸਮ ਪਹਿਲਾਂ ੨ ਤਾਂ ਚੰਗਾ ਰਿਹਾ।
 ਇਸਨੇ ਮੀਰ ਜਾਫ਼ਰ ਦਾ ਸਾਰਾ ਕਰਜ਼ਾ ਲਾਹ ਦਿੱਤਾ
 ਅਤੇ ਦੇਸ ਦਾ ਭੀ ਚੰਗਾ ਪ੍ਰਬੰਧ ਕੀਤਾ, ਪਰ ਏਹ
 ਮੀਰ ਜਾਫ਼ਰ ਵਾਂਗ ਕੇਵਲ ਨਾਮ ਮਾਤ੍ਰ ਹੀ ਨਵਾਬ
 ਰਹਿਣਾ ਨਹੀਂ ਚਾਹੁੰਦਾ ਸੀ, ਸਗੋਂ ਇਸਦੀ ਏਹ
 ਇੱਛਾ ਸੀ ਕਿ ਪਿਛਲੇ ਨਵਾਬਾਂ ਵਾਂਗ ਸੁਤੇਤ੍ਰ ਹੋਕੇ
 ਰਹਾਂ ਅਰ ਜੋ ਜੀ ਚਾਹੇ ਕਰਾਂ। ਇਸਦੇ ਪਾਸ ਕੁਛ
 ਫ੍ਰਾਂਸੀ ਨੌਕਰ ਸਨ। ਦੋ ਤਿੰਨ ਵਰ੍ਹੇ ਉਨ੍ਹਾਂ ਦੀ ਸਹੈਤਾ
 ਨਾਲ ਇਸਨੇ ਅਪਣੀ ਫੌਜ ਨੂੰ ਚੰਗੀ ਤਰਾਂ ਕਵਾਇਦ
 ਆਦਿਕ ਸਿਖਾਈ ਅਰ ਜਦ ਓਹ ਤਿਆਰ ਹੋਗਈ
 ਤਾਂ ਇਸਦੇ ਦਿਲ ਵਿਚ ਫੁਰਿਆ ਕਿ ਅੰਗਰੇਜ਼ਾਂ ਦੇ
 ਕਾਬੂ ਵਿਚੋਂ (ਜਿਨ੍ਹਾਂ ਇਸਨੂੰ ਗੱਦੀ ਉੱਤੇ ਬਿਠਾਇਆ
 ਸੀ) ਨਿਕਲਨਾ ਚਾਹੀਦਾ ਹੈ ਅਤੇ ਇਨ੍ਹਾਂ ਨੂੰ ਦੇਸ
 ਕੱਢ ਦੇਣਾ ਚਾਹੀਦਾ ਹੈ। ਏਹ ਅਪਣੀ ਰਾਜਧਾਨੀ
 ਮੁਰਸ਼ਿਦਾਬਾਦ ਤੋਂ, ਜੇਹੜਾ ਕਲਕੱਤਿਓਂ ੧੦੦
 ਮੀਲ ਦੀ ਵਿੱਥ ਪੁਰ ਸੀ, ਉਠਾਕੇ ਮੁੰਘੇਰ ਲੈ ਗਿਆ

ਜੇਹੜਾ ਕਲਕੱਤਾ ਤੋਂ ੩੦੦ ਮੀਲ ਸੀ, ਕਿਉਂਕਿ
 ਏਹ ਨਵਾਬ ਅੰਗਰੇਜ਼ਾਂ ਦੇ ਐਡਾ ਨੇੜੇ ਰਹਿਣਾ ਨਹੀਂ
 ਚਾਹੁੰਦਾ ਸੀ। ਜਦ ਇਸਨੇ ਵੇਖਿਆ ਕਿ ਮੇਰੇ ਵਿਚ
 ਲੜਾਈ ਦੀ ਸਮਰੱਥਾ ਹੈ ਤਾਂ ਉਨ੍ਹਾਂ ਉੱਤੇ ਧਾਵਾ
 ਕਰਨ ਦਾ ਪੱਜ ਲੱਭ ਲੱਗਾ ॥

੫-ਪੱਜ ਭੀ ਛੇਤੀ ਹੀ ਲੱਭ ਗਿਆ। ਪਲਾਸੀ
 ਦੀ ਲੜਾਈ ਪਿੱਛੋਂ ਮੀਰ ਜਾਫ਼ਰ ਨੇ ਖੁੱਲ੍ਹ ਦੇ ਦਿੱਤੀ
 ਸੀ ਕਿ ਕੰਪਨੀ ਦੇ ਨੌਕਰ ਅਪਣਾ ਨਿਜ ਦਾ ਅਸ-
 ਬਾਬ ਜਿਥੇ ਚਾਹੁਣ ਬਿਨਾਂ ਮਸੂਲ ਲੈ ਜਾਣਾ ਕਰਨ।
 ਕੁਝ ਚਿਰ ਪਿੱਛੋਂ ਕੰਪਨੀ ਦੇ ਨੌਕਰਾਂ ਅਤੇ ਮੁਨਸ਼ੀਆਂ
 ਨੇ ਦੇਸੀ ਬਪਾਰੀਆਂ ਤੋਂ ਰੁਪਯਾ ਲੈਕੇ ਆਗਿਆ
 ਦੇ ਦਿੱਤੀ ਕਿ ਉਨ੍ਹਾਂ ਦੇ ਨਾਉਂ 'ਤੇ ਆਪਣਾ ਮਾਲ
 ਜਿੱਥੇ ਚਾਹੁਣ ਲੈ ਜਾਣ। ਮੀਰ ਕਾਸਮ ਨੇ ਇਸ
 ਚਾਲ ਨੂੰ ਬੰਦ ਕਰਨਾ ਚਾਹਿਆ, ਪਰ ਉਸਦਾ
 ਜਤਨ ਐਵੇਂ ਗਿਆ। ਇਸ ਲਈ ਉਸਨੇ ਮਾਲ
 ਦਾ ਮਸੂਲ ਉੱਕਾ ਬੰਦ ਕਰ ਦਿੱਤਾ ਅਤੇ ਹਰ ਕਿਸੇ
 ਨੂੰ ਖੁੱਲ੍ਹ ਹੋ ਗਈ, ਜਿੱਥੇ ਚਾਹੇ ਆਪਣਾ ਮਾਲ ਮਸੂਲੇ
 ਬਿਨਾਂ ਲੈ ਜਾਏ। ਕੰਪਨੀ ਦੇ ਨੌਕਰਾਂ ਨੂੰ ਏਹ ਗੱਲ
 ਚੰਗੀ ਨਾਂ ਲੱਗੀ। ਉਹ ਚਾਹੁੰਦੇ ਸਨ ਕਿ ਅਸੀਂ ਤਾਂ
 ਮਸੂਲ ਨਾਂ ਦੇਈਏ ਅਤੇ ਹੋਰ ਲੋਕਾਂ ਤੋਂ ਮਸੂਲ
 ਲਿਆ ਜਾਵੇ ॥

੬-ਇਸ ਗੱਲ ਪਿੱਛੇ ਮੀਰ ਕਾਸਮ ਨੇ ਲੜਾਈ
 ਦੀ ਤਿਆਰੀ ਕਰ ਦਿੱਤੀ। ਸ਼ਾਹ ਆਲਮ ਅਤੇ

ਸੁਜਾਉ-ਦੌਲਾ ਪਾਸ ਸਹੈਤਾ ਲਈ ਬੇਨਤੀ ਕੀਤੀ
ਅਰ ਏਹ ਮਤਾ ਪਕਾਇਆ ਕਿ ਅਸੀਂ ਤਿੰਨੇ
ਰਲਕੇ ਅੰਗ੍ਰੇਜ਼ਾਂ ਉੱਤੇ ਧਾਕਾ ਕਰੀਏ ਤੇ ਇਨ੍ਹਾਂ ਨੂੰ
ਦੇਸ਼ੋਂ ਕੱਢ ਦੇਈਏ। ਪਟਨੇ ਵਿਚ ਜੇਹੜੇ ਅੰਗ੍ਰੇਜ਼
ਬਪਾਰੀ ਸਨ ਉਨ੍ਹਾਂ ਨੂੰ ਫੜਕੇ ਕੈਦ ਕਰ ਦਿਤਾ
ਅਤੇ ਅਪਣੇ ਅਫ਼ਸਰਾਂ ਨੂੰ ਹੁਕਮ ਦੇ ਦਿਤਾ ਕਿ
ਜਿਥੇ ਅੰਗ੍ਰੇਜ਼ ਹੱਥ ਲੱਗੇ ਫੜਕੇ ਕਤਲ ਕਰ ਸੁੱਟੇ ॥

੨-ਕਲਕੱਤੇ ਵਿਚ ਅੰਗ੍ਰੇਜ਼ਾਂ ਨੇ ਕਮੇਟੀ ਕੀਤੀ
ਅਤੇ ਮੀਰ ਜਾਫਰ ਨੂੰ ਨਵਾਬ ਬੰਗਾਲਾ ਦੀ ਗੱਦੀ
ਉੱਤੇ ਫਿਰ ਬਿਠਾ ਦਿੱਤਾ। ਮੇਜਰ ਐਡਮਜ ਜੋ
ਸਿਪਾਹੀ ਮਿਲ ਸਕੇ ਲੈਕੇ ਕਲਕੱਤਿਓਂ ਤੁਰ ਪਿਆ॥
ਇਸਦੇ ਨਾਲ ੬੦੦ ਗੋਰੇ ਅਤੇ ੧੦੦੦ ਹਿੰਦੀ
ਸਿਪਾਹੀ ਸਨ। ਤਿੰਨੀਂ ਥਾਈਂ ਮੀਰ ਕਾਸਮ ਦੀ
ਕਵਾਇਦ ਸਿੱਖੀ ਹੋਈ ਜੌਜ ਨਾਲ ਟਾਕਰਾ ਹੋਇਆ
ਅਰ ਤਿੰਨੀ ਥਾਈਂ ਮੀਰ ਕਾਸਮ ਦੀ ਜੌਜ ਨੂੰ ਹਾਰ
ਹੋਈ। ਫੇਰ ਅੱਗੇ ਵਧਕੇ ਉਸਦੀ ਰਾਜ ਧਾਨੀ
ਮੁੰਘੇਰ ਉੱਤੇ ਚੱਲਾ ਕੀਤਾ।


੯-ਮੀਰ ਕਾਸਮ ਇਸਦੇ ਆਉਣ ਤੀਕ ਭੀ
ਨਾਂ ਠੈਹਰਿਆ ਅਰ ਮੁੰਘੇਰ ਛਡਕੇ ਪਟਨੇ ਵਲ
ਨੱਸ ਗਿਆ। ਹੁਣ ਇਸਨੇ ਅੰਗ੍ਰੇਜ਼ਾਂ ਦੇ ਕਮਾਨੀਅਰ
ਨੂੰ ਅਖਵਾ ਘੱਲਿਆ ਕਿ ਜੇਕਰੇ ਅੱਗੇ ਵਧੋ ਤਾਂ
ਤੁਹਾਡੇ ਸਾਰੇ ਕੈਦੀਆਂ ਨੂੰ ਮਰਵਾ ਸੁਟਾਂਗਾ।
ਕੈਦੀਆਂ ਵਿਚ ਮਿਸਟਰ ਐਲਿਸ ਸਭ ਤੋਂ ਵਧੀਕ

ਬੁਧਵਾਨ ਅਤ ਲਾਇਕ ਸੀ, ਉਹ ਮਰਨੇ ਨਹੀਂ ਡਰਦਾ ਸੀ। ਉਸਨੇ ਮੇਜਰ ਐਡਮਨ ਨੂੰ ਲਿਖਿਆ ਕਿ ਭਾਵੇਂ ਕੁਝ ਹੋਵੇ ਤੁਸੀ ਵਧੀ ਆਓ ॥

੯-ਮੇਜਰ ਐਡਮਨ ਨੇ ਵਿਚਾਰਿਆ ਕਿ ਮੀਰ ਕਾਸਮ ਐਡਾ ਬੇਤਰਸ ਅਤੇ ਨਿਰਦਈ ਕਿਥੋਂ ਹੋਣਾ ਹੈ ਜੋ ਨਿਹੱਥੇ ਕੈਦੀਆਂ ਨੂੰ ਮਾਰ ਦੇਵੇਗਾ, ਇਸ ਲਈ ਵਧਦਾ ਗਿਆ ਅਤੇ ਮੁਘੋਰ ਲੈ ਲਿਆ। ਏਹ ਖਬਰ ਸੁਣਦੇ ਹੀ ਮੀਰ ਕਾਸਮ ਗੁੱਸੇ ਵਿੱਚ ਆ ਗਿਆ। ਇਕ ਨੀਚ ਜਰਮਨ ਸਮਰੋ ਨਾਮੇ ਉਸਦੀ ਫੌਜ ਵਿੱਚ ਨੌਕਰ ਸੀ। ਸਮਰੋ ਨੇ ਮੀਰ ਕਾਸਮ ਦੇ ਹੁਕਮ ਅਨੁਸਾਰ ਬਹੁਤ ਸਾਰੇ ਹਿੰਦੀ ਸਿਪਾਹੀਆਂ ਨੂੰ ਨਾਲ ਲਿਜਾਕੇ ਸਾਰੇ ਅੰਗਰੇਜ਼ ਕੈਦੀਆਂ ਨੂੰ ਕਤਲ ਕਰ ਸੁੱਟਿਆ। ਏਹ ਸਾਕਾ ਬੈਕ ਹੋਲ ਦੇ ਸਾਕੇ ਨਾਲੋਂ ਭੀ ਵਧ ਗਿਆ ਅਤੇ ਪਟਨੇ ਦਾ ਕਤਲ ਅਖਵਾਂਦਾ ਹੈ ॥

੧੦-ਕੁਛ ਦਿਨਾਂ ਪਿਛੋਂ ਪਟਨਾ ਭੀ ਸਰ ਹੋ ਗਿਆ। ਮੀਰ ਕਾਸਮ ਨੱਸ ਕੇ ਅੱਵਧ ਪੁੱਜਾ ਅਤੇ ਸ਼ਾਹ ਆਲਮ ਅਰ ਸੁਜਾਉ-ਦੌਲਾ ਨਾਲ ਰਲ ਗਿਆ। ਦੋ ਤਿੰਨ ਮਹੀਨੇ ਤਾਂ ਮੇਜਰ ਮਨ੍ਹੇ ਏਧਰ ਓਧਰ ਫਿਰਦਾ ਰਿਹਾ, ਫੇਰ ਆਪਣੀ ਫੌਜ ਨਾਲ ਲੈਕੇ ਤਿੰਨਾਂ ਨਾਲ ਬਕਸਰ ਦੇ ਮਦਾਨ ਵਿੱਚ ਟਾਕਰਾ ਕੀਤਾ ਅਰ ਤਿੰਨਾਂ ਨੂੰ ਹੀ ਸੰ: ੧੨੬੪ ਈ: ਵਿੱਚ ਇੱਥੇ ਹੀ ਹਾਰ ਦਿਤੀ। ਪਹਿਲਾਂ ਪਹਿਲ

ਜੇਹੜੀਆਂ ਲੜਾਈਆਂ ਅੰਗ੍ਰੇਜ਼ਾਂ ਨੂੰ ਉੱਤੀ ਹਿੰਦ ਵਿੱਚ ਲੜਨੀਆਂ ਪਈਆਂ ਉਨ੍ਹਾਂ ਵਿਚੋਂ ਪਲਾਸੀ ਤੋਂ ਛੁੱਟ ਬਕਸਰ ਦੀ ਲੜਾਈ ਸਭ ਤੋਂ ਵੱਧ ਉੱਘੀ ਹੈ। ਇਹ ਪਹਿਲੀ ਲੜਾਈ ਹੈ ਜਿਸ ਵਿੱਚ ਅੰਗ੍ਰੇਜ਼ਾਂ ਨੂੰ ਦਿੱਲੀ ਦੇ ਮੁਗ਼ਲ ਬਾਦਸ਼ਾਹ ਨਾਲ ਮੱਥਾ ਲਾਉਣਾ ਪਿਆ। ਅੰਗ੍ਰੇਜ਼ਾਂ ਨੇ ਬਾਦਸ਼ਾਹ ਨੂੰ ਇਸ ਵੇਲੇ ਅਜਿਹਾ ਭਜਾਇਆ ਕਿ ਫਿਰ ਉਸਨੇ ਕਦੇ ਮੁਕਾਬਲਾ ਨਹੀਂ ਕੀਤਾ। ਇਸ ਫਤਹੇ ਪਿੱਛੋਂ ਅੰਗ੍ਰੇਜ਼ ਉੱਤੀ ਹਿੰਦ ਵਿੱਚ ਸਭ ਤੋਂ ਵੱਧ ਬਲਵਾਨ ਪ੍ਰਤੀਤ ਹੋਣ ਲਗ ਪਏ। ਸ਼ਾਹ ਆਲਮ ਨੂੰ ਚੇਤੇ ਸੀ ਕਿ ਕਾਈਵ ਨੇ ਉਸਦੇ ਨਾਲ ਪਹਿਲਾਂ ਕਿਹਾ ਵੰਗਾ ਸਲੂਕ ਕੀਤਾ ਸੀ, ਹੁਣ ਭੀ ਉਸਨੇ ਉਹੋ ਕੰਮ ਕੀਤਾ। ਆਪਣੇ ਆਪ ਨੂੰ ਅੰਗ੍ਰੇਜ਼ਾਂ ਦੀ ਕ੍ਰਿਪਾ ਅਤੇ ਦਇਆ ਉੱਤੇ ਸ਼ੱਕ ਦਿਤਾ। ਸੁਜਾਉ-ਦੌਲਾ ਨੱਸ ਗਿਆ ਅਤੇ ਦੂਜੀ ਵਾਰ ਕੁਛ ਫੌਜ ਅਕੱਠੀ ਕਰਕੇ ਲਿਆਇਆ, ਪਰ ਕੋਰਾ ਦੇ ਮਦਾਨ ਵਿੱਚ ਫਿਰ ਹਾਰ ਖਾਧੀ। ਹੁਣ ਉਸਨੇ ਭੀ ਆਪਣੇ ਆਪ ਨੂੰ ਅੰਗ੍ਰੇਜ਼ਾਂ ਦੇ ਹਵਾਲੇ ਕਰ ਦਿਤਾ। ਮੀਰ ਕਾਸਮ ਡਰਿਆ ਕਿ ਨੇ ਜਾਣੀਏਂ ਮੇਰੇ ਅਪਾਧ ਦਾ ਕੀ ਬਦਲਾ ਮੈਥੋਂ ਲਿਆ ਜਾਵੇ, ਇਸ ਲਈ ਭੱਜ ਗਿਆ ਅਤੇ ਪਤਾ ਨਹੀਂ ਕਿ ਉਸਦਾ ਅੰਤ ਕੀ ਹੋਇਆ ॥



ਸਾਹ ਆਲਮ ਕਲਾਈਵ ਨੂੰ ਦੀਵਾਨ ਬਖਸ਼ਦੇ ਹਨ



ਸਾਹ ਆਲਮ ਕੰਪਨੀ ਦੀ ਫੌਜ ਨੂੰ ਦੇਖਦੇ ਹਨ



ਵਾਰਨ ਹੇਸਟਿੰਗਜ਼



ਚੌਦਰ ਮਾਲੀ



ਲਾਰਡ ਕਾਰਨਵਾਲਿਸ



ਟੀਪੂ ਸਲਤਾਨ

੬੧-ਲਾਰਡ ਕ੍ਰਾਈਵ

[ਸੰ: ੧੭੬੫ ਤੋਂ ੧੭੬੮ ਈ: ਤੀਕ]

੧-ਮੀਰ ਕਾਸਮ ਦੀ ਲੜਾਈ ਅਤੇ ਪਦਨੇ ਦੇ ਕਤਲ ਦੀ ਖਬਰ ਜਦ ਇੰਗਲੈਂਡ ਅੱਪੜੀ ਤਾਂ ਈਸ਼ ਇੰਡੀਆ ਕੰਪਨੀ ਨੇ ਫਿਰ ਕ੍ਰਾਈਵ ਨੂੰ ਹਿੰਦੁਸਤਾਨ ਜਾਣ ਲਈ ਆਖਿਆ। ਇੰਗਲੈਂਡ ਦੇ ਬਾਦਸ਼ਾਹ ਨੇ ਉਸਨੂੰ ਲਾਰੂ ਦਾ ਮਿਤਾਬ ਦੇ ਦਿੱਤਾ ਸੀ। ਇਸ ਵਾਰੀ ਕ੍ਰਾਈਵ ਬੰਗਾਲੇ ਦਾ ਗਵਰਨਰ ਅਤੇ ਕਮਾਂਡਰੀਨਚੀਫ਼ (ਜੰਗੀ ਲਾਟ) ਬਣਕੇ ਆਇਆ ਅਤੇ ਅਧਿਕਾਰ ਭੀ ਅਜਿਹੇ ਬੇਹੱਦ ਸਨ ਕਿ ਜੋ ਚਾਹੇ ਕਰ ਸਕਦਾ ਸੀ। ਉਨ੍ਹਾਂ ਦਿਨੀਂ ਇੰਗਲੈਂਡ ਤੋਂ ਹਿੰਦੁਸਤਾਨ ਤੋੜੀ ਇਕ ਵਰ੍ਹੇ ਦਾ ਰਸਤਾ ਸੀ, ਇਸ ਲਈ ਜਦ ਲਾਰੂ ਕ੍ਰਾਈਵ ਇਥੇ ਪੁੱਜਾ ਤਾਂ ਲੜਾਈ ਮੁੱਕ ਚੁਕੀ ਸੀ।

੨-ਏਹ ਅਲਾਹਬਾਦ ਅੱਪੜਿਆ। ਸ਼ਾਹ ਆਲਮ ਅਤੇ ਸ਼ਜਾਉਦੌਲਾ ਇਥੇ ਅੰਗਰੇਜ਼ਾਂ ਦੇ ਕੰਪੂ ਵਿੱਚ ਠਹਿਰੇ ਹੋਏ ਸਨ ਅਤੇ ਜੇਹੜੀ ਭੀ ਤਜਵੀਜ਼ ਕੀਤੀ ਜਾਏ ਪ੍ਰਵਾਨ ਕਰਨ ਨੂੰ ਤਿਆਰ ਸਨ। ਇਸ ਵੇਲੇ ਜੋ ਕੌਲ ਕਰਾਰ ਹੋਏ ਓਹ ਅਲਾਹਬਾਦ ਦਾ ਮੁਲਹਨਾਮਾ ਕਰਕੇ ਪ੍ਰਸਿੱਧ ਹਨ। ਕ੍ਰਾਈਵ ਨੇ ਸ਼ਜਾਉਦੌਲਾ ਨੂੰ ਇਸਦਾ ਇਲਾਕਾ ਅਵੱਧ ਮੋੜਕੇ ਦੇ ਦਿੱਤਾ, ਇਸ ਸ਼ਰਤ ਪੁਰ ਕਿ ਓਹ ਪਿਛਲੇ ਜੁੱਧ

ਦਾ ਸਾਰਾ ਖਰਚ ਭਰ ਦੇਵੇ । ਸ਼ਾਹ ਆਲਮ ਨੂੰ
ਗੰਗਾ ਜਮਨਾ ਦੇ ਵਿਚਲਾ ਦੁਆਬਾ ਦੇ ਦਿੱਤਾ ।
ਬਿਹਾਰ ਅਤੇ ਬੰਗਾਲਾ ਜੇਹੜਾ ਮੀਰ ਕਾਸਮ ਦੇ
ਪਾਸ ਸੀ ਕੰਪਨੀ ਕੋਲ ਰਹਿਣ ਦਿੱਤਾ, ਪਰ ਇਸਦੇ
ਬਦਲੇ ਸ਼ਾਹ ਆਲਮ ਨੂੰ ਬਾਦਸ਼ਾਹ ਹੋਣ ਦੇ ਕਾਰਨ
੨੫ ਲੱਖ ਰੁਪਯਾ ਦੇਣਾ ਸ਼ਰੀਕਾਰ ਕੀਤਾ ਅਤੇ
ਬਾਦਸ਼ਾਹ ਨੇ ਕੰਪਨੀ ਨੂੰ ਬਿਹਾਰ, ਬੰਗਾਲੇ ਅਤੇ
ਉੜੀਸੇ ਦੀ ਦੀਵਾਨੀ ਅਰਥਾਤ ਮਸੂਲ ਲੈਣ ਦਾ
ਹੱਕ ਦੇ ਦਿੱਤਾ । ਉੜੀਸਾ ਇਸ ਵੇਲੇ ਮੁਹਿੰਦਿਆਂ
ਕੋਲ ਸੀ ਅਤੇ ਬਹੁਤ ਚਿਰ ਤਕ ਅੰਗਰੇਜ਼ਾਂ ਨੇ ਉਨ੍ਹਾਂ
ਕੋਲੋਂ ਏਹ ਸੂਬਾ ਨਾ ਲਿਆ ॥

੩-ਮੀਰ ਜਾਫਰ ਇਸ ਤੋਂ ਬੋੜਾ ਚਿਰ ਪਹਿਲਾਂ
ਮਰ ਚੁਕਿਆ ਸੀ । ਇਸਦਾ ਇਕ ਪੁੱਤ੍ਰ ਨਜ਼ਮੁੱਦੌਲਾ
ਸੀ । ਕਾਈਵ ਨੇ ਕੰਪਨੀ ਦੇ ਅਧੀਨ ਇਸਨੂੰ ਬੰਗਾਲੇ
ਅਰ ਬਿਹਾਰ ਦਾ ਨਵਾਬ ਅਸਥਾਪਨ ਕੀਤਾ ਅਤੇ
ਕਰਾਰ ਏਹ ਹੋਯਾ ਕਿ ਏਹ ਬੋੜੇ ਜਿਹੇ ਦੇਸੀ
ਅਫਸਰਾਂ ਦੀ ਸਹਾਇਤਾ ਨਾਲ ਇਨ੍ਹਾਂ ਸੂਬਿਆਂ
ਵਿੱਚ ਹਕੂਮਤ ਕਰੇ ਅਤੇ ਜੇ ਮਸੂਲ ਇਕੱਠਾ ਹੋਵੇ
ਅੰਗਰੇਜ਼ਾਂ ਨੂੰ ਦੇ ਦੇਵੇ ।

੪-ਇਸ ਸਾਰੀ ਗੱਲ ਪਿੱਛੋਂ ਕਾਈਵ ਨੇ ਜੰਗੀ
ਅਤੇ ਮੁਲਕੀ ਮੈਹਕਮਿਆਂ ਵਿੱਚ ਸੁਧਾਰ ਕੀਤਾ ।
ਕੰਪਨੀ ਦੇ ਨੌਕਰਾਂ ਦਾ ਨਿਜ ਦਾ ਵਣਜ ਬਪਾਰ
ਅਰ ਲੈਣ ਦੇਣ ਬੰਦ ਕਰ ਦਿੱਤਾ ਅਤੇ ਹੁਕਮ

ਬ੍ਰਿਟਿਸ਼ ਇੰਡੀਆ ਕਲਾਈਵ ਦੇਪਿਛੇ



ਦਿੱਤਾ ਕਿ ਕੰਪਨੀ ਦਾ ਕੋਈ ਨੌਕਰ ਵੇਸੀਆਂ ਤੋਂ
ਨਜ਼ਰ ਭੇਟ ਨਾਂ ਲਵੇ। ਹਾਂ ਉਸਨੇ ਇਨ੍ਹਾਂ ਦੀਆਂ
ਤਨਖਾਹਾਂ ਬਰੂਰ ਵਧਾ ਦਿੱਤੀਆਂ ਤਾਂ ਜੁ ਉਹ ਨਿਜ
ਦੇ ਬਪਾਰ ਤੋਂ ਬਿਨਾਂ ਸੁਖੈਨ ਹੀ ਗੁਜ਼ਾਰਾ ਕਰ
ਸਕਣ। ਜੌਸ ਨੂੰ ਚਿਰ ਤੋਂ ਦੋਹਰੀ ਤਨਖਾਹ
ਮਿਲਦੀ ਸੀ, ਜਿਸਨੂੰ ਡਬਲ ਭੱਤਾ ਆਖਦੇ ਸਨ।
ਇਸਨੇ ਏਹ ਭੀ ਬੰਦ ਕਰ ਦਿੱਤਾ ਅਰ ਇਸਤਰਾਂ
ਫੌਜ ਦਾ ਸ਼ਰਚ ਬਹੁਤ ਘਟ ਗਿਆ ॥

੫-ਜਦ ਕਾਈਵ ਨੂੰ ਇਸ ਸਾਰੇ ਕੰਮ ਤੋਂ ਵੇਹਲ
ਹੋਈ ਤਾਂ ਇੰਗਲੈਂਡ ਨੂੰ ਮੁੜ ਗਿਆ, ਸੰ: ੧੭੪੪
ਈ: ਵਿੱਚ ਏਹ ਇੱਕ ਕੰਗਾਲ ਕਲਰਕ ਦੇ ਸਰੂਪ
ਵਿੱਚ ਹਿੰਦੁਸਤਾਨ ਵਿੱਚ ਆਇਆ ਸੀ ਅਤੇ
ਫ਼ਾਂਸੀਆਂ ਦੇ ਬਲ ਨੂੰ ਮਿੱਟੀ ਵਿੱਚ ਮਿਲਾਕੇ ਤੇ
ਕਪਤਾਨ ਕਾਈਵ ਬਣਕੇ ਇੰਗਲੈਂਡ ਮੁੜ ਗਿਆ ॥
ਸੰ: ੧੭੫੬ ਈ: ਵਿੱਚ ਕਰਨੈਲ ਕਾਈਵ ਹੋਕੇ
ਦੂਜੀ ਵਾਰ ਹਿੰਦ ਵਿੱਚ ਆਇਆ ਅਰ ਪਲਾਸੀ
ਦੀ ਫ਼ਤੇ ਪਿੱਛੋਂ ਬੰਗਾਲੇ ਅਤੇ ਮਦਰਾਸ ਹਾਤਿਆਂ
ਦੀ ਨੀਉਂ ਧਰਕੇ ਫੇਰ ਵਲੈਤ ਨੂੰ ਚਲਿਆ ਗਿਆ ॥
ਤੀਜੀ ਵਾਰ ਸੰ: ੧੭੬੦ ਈ: ਵਿੱਚ ਲਾਰੂ ਕਾਈਵ
ਬਣਕੇ ਆਇਆ ਅਤੇ ਬੜੀ ਹਿੰਮਤ ਅਰ ਕਰੜਾਈ
ਨਾਲ ਜੰਗੀ ਅਤੇ ਮੁਲਕੀ ਮੈਹਕਮਿਆਂ ਦਾ ਸੁਧਾਰ
ਕਰਕੇ ਮੁੜ ਗਿਆ। ਏਹ ਸੁਧਾਰ ਕਰਨਾ ਕਾਈਵ
ਦਾ ਹੀ ਕੰਮ ਸੀ, ਕਿਉਂਕਿ ਹੋਰ ਕੋਈ ਹੁੰਦਾ ਤਾਂ

ਕੰਪਨੀ ਦੇ ਨੌਕਰ ਉਸਦੀ ਗੱਲ ਕਦੇ ਨਾ ਮੰਨਦੇ ॥

੬-ਭਾਵੇਂ ਕਾਈਵ ਬਹਾਦਰੀ ਵਿੱਚ ਅਦੁਤੀ ਸੀ, ਫੇਰ ਭੀ ਸਰੀਰ ਕਰਕੇ ਤਕੜਾ ਅਤੇ ਬਲਵਾਨ ਨਹੀਂ ਸੀ, ਸਗੋਂ ਨਿਰਬਲ ਜਿਹਾ ਤੇ ਰੋਗੀ ਜਿਹਾ ਰਹਿੰਦਾ ਸੀ । ਹਿੰਦੁਸਤਾਨ ਦੀ ਗਰਮੀ ਅਤੇ ਬਹੁਤ ਕੰਮ ਨੇ ਉਸਦੀ ਦੇਹ ਨੂੰ ਰੋਗੀ ਕਰ ਦਿੱਤਾ ਸੀ, ਅਜੇ ਪੰਜਾਹ ਵਰ੍ਹੇ ਦੀ ਉਮਰ ਨਹੀਂ ਹੋਈ ਸੀ ਕਿ ਇੰਗਲੈਂਡ ਵਿੱਚ ਉਸਨੇ ਅਪਣੇ ਹੱਥ ਨਾਲ ਅਪਣਾ ਅੰਤ ਕਰ ਲਿਆ ॥

—:੦:—

੬੨-ਐਹਮਦ ਸ਼ਾਹ ਅਬਦਾਲੀ

[ਸੰ: ੧੭੬੧ ਈ:]

੧-ਨਾਦਰ ਸ਼ਾਹ ਦੇ ਮਰਨ ਪਿੱਛੋਂ ਅਫਗਾਨਾਂ ਨੇ ਫ਼ਾਰਸ ਦੀ ਅਧੀਨਗੀ ਦੀ ਛੱਟ ਲਾਹ ਸੁੱਟੀ । ਐਹਮਦਸ਼ਾਹ ਅਬਦਾਲੀ ਇੱਕ ਅਫਗਾਨੀ ਸੁਦਾਰ ਸੀ, ਜਿਸਨੂੰ ਹੋਰ ਅਫਗਾਨੀ ਸਰਦਾਰਾਂ ਨੇ ਅਪਣਾ ਬਾਦਸ਼ਾਹ ਬਣਾ ਲਿਆ । ਉਸਨੇ ਵੇਖਿਆ ਕਿ ਮੁਗਲ ਰਾਜ ਘਾਟੇ ਅਤੇ ਦੌਦੇ ਦੀ ਦਸ਼ਾ ਵਿੱਚ ਹੈ, ਇਸ ਲਈ ਹਿੰਦੁਸਤਾਨ ਨੂੰ ਅਫਗਾਨਸਤਾਨ ਦੇ ਅਧੀਨ ਕਰਨਾ ਅਤੇ ਦਿੱਲੀ ਦੇ ਤਖ਼ਤ ਉੱਤੇ ਬੈਠਕੇ, ਜਿਸਤਰਾਂ ਮੁਗਲਾਂ ਤੋਂ ਪਹਿਲੇ ਪਠਾਣ ਬਾਦਸ਼ਾਹ ਹਕੂਮਤ ਕਰਦੇ ਸਨ, ਰਾਜ ਕਰਨਾ ਕੁਝ ਔਖਾ ਨਹੀਂ ਹੈ।

੨-ਜਿਸ ਵਰ੍ਹੇ ਕਾਈਵ ਨੇ ਅਰਕਾਟ ਨੂੰ ਘੇਰਾ
ਘੱਤਣ ਵਾਲਿਆਂ ਦਾ ਟਾਕਰਾ ਕਰਕੇ ਉਨ੍ਹਾਂ ਦਾ ਮੂੰਹ
ਫੇਰਿਆ ਸੀ ਉਸੇ ਵਰ੍ਹੇ (ਮੰ: ੧੭੫੨ ਈ:) ਵਿੱਚ
ਐਹਮਦ ਸ਼ਾਹ ਨੇ ਪੰਜਾਬ ਲੈ ਲਿਆ ਅਤੇ ਮਹਮੂਦ
ਜ਼ਾਜ਼ਨਵੀ ਅਰ ਮੁਹੰਮਦ ਗ਼ੋਰੀ ਵਾਂਗ ਫੌਜ ਲੈਕੇ
ਲੁੱਟ ਮਾਰ ਕਰਨ ਲਈ ਹਿੰਦੁਸਤਾਨ ਉੱਤੇ ਚੜ੍ਹ
ਆਇਆ। ਛੇ ਵਾਰੀ ਅਫ਼ਗ਼ਾਨੀ ਸਵਾਰ ਖੈਬਰ
ਦਰੇ ਵਿੱਚ ਦੀ ਉੱਤੀ ਹਿੰਦ ਵਿੱਚ ਆਏ ਅਤੇ ਉਨ੍ਹਾਂ
ਨੇ ਕਤਲ ਅਤੇ ਲੁੱਟ ਮਾਰ ਅਥਵਾ ਅੱਗ ਨਾਲ
ਸਾੜਨ ਦਾ ਕੰਮ ਦਬਾ-ਦਬ ਸ਼ੁਰੂ ਰਖਿਆ। ਜਿੱਥੇ
ਜਾਂਦੇ ਹਿੰਦੂਆਂ ਦੇ ਮੰਦਰ ਢਾਹ ਦੇਂਦੇ, ਮੰਦਰਾਂ ਦੇ
ਅੰਦਰ ਗਊਆਂ ਬੱਧ ਕਰਦੇ ਅਤੇ ਮਰਦਾਂ, ਤਾਵੀਆਂ
ਅਰ ਬੱਚਿਆਂ ਨੂੰ ਫੜਕੇ ਲੈ ਜਾਂਦੇ ਸਨ।

੩-ਮਰਹਟਿਆਂ ਦੇ ਤੀਜੇ ਪੇਸ਼ਵਾ ਬਾਲਾ ਸੀ
ਬਾਜੀ ਰਾਉ ਨੇ ਵੇਖਿਆ ਕਿ ਐਹਮਦ ਸ਼ਾਹ ਸਾਰੇ
ਉੱਤੀ ਹਿੰਦ ਨੂੰ ਫੜੇ ਕਰਦਾ ਆਉਂਦਾ ਹੈ ਅਤੇ
ਅਫ਼ਗ਼ਾਨਾਂ ਦੇ ਹੁਕਮ ਕਰਕੇ ਸਾਨੂੰ ਚੌਥ ਭੀ ਨਹੀਂ
ਮਿਲਦੀ, ਇਸ ਲਈ ਉਸਨੇ ਸੰਕਲਪ ਕੀਤਾ ਕਿ
ਹਿੰਮਤ ਕਰਕੇ ਅਫ਼ਗ਼ਾਨਾਂ ਨੂੰ ਦੇਸ਼ੋਂ ਕੱਢ ਦਿਆਂ।
ਐਹਮਦ ਸ਼ਾਹ ਤਾਂ ਕੁਛ ਦਿਨਾਂ ਲਈ ਅਪਣੀ
ਰਾਜਧਾਨੀ ਕਾਬਲ ਨੂੰ ਮੁੜ ਗਿਆ ਸੀ ਅਤੇ ਪੇਸ਼ਵਾ
ਨੇ ਅਪਣੇ ਭਰਾ ਰਘੁਨਾਥ ਰਾਉ ਨੂੰ ਜੇਹੜਾ
ਰਘੋਬਾ ਕਰਕੇ ਪ੍ਰਸਿੱਧ ਸੀ, ਫੌਜ ਦੇਕੇ ਦਿੱਲੀ

ਵੱਲ ਤੋਰਿਆ। ਰਘੋਬਾ ਨੇ ਪੱਛਮ ਨੂੰ ਮੂੰਹ ਕਰ ਲਿਆ ਅਤੇ ਲਾਹੌਰ ਉੱਤੇ ਕਬਜ਼ਾ ਕਰ ਲਿਆ।

੪-ਐਹਮਦ ਸ਼ਾਹ ਏਹ ਖ਼ਬਰ ਸੁਣਦੇ ਸਾਰ ਅਫ਼ਗ਼ਾਨਾਂ ਦੇ ਦਲਾਂ ਦੇ ਦਲ ਲੈਕੇ ਮੁੜ ਆਇਆ ਅਤੇ ਛੇਤੀ ਹੀ ਰਘੋਬਾ ਨੂੰ ਭਾਂਜ ਦੇਕੇ ਦਿੱਲੀ ਅੱਪੜਿਆ। ਹੁਲਕਰ ਅਤੇ ਸਿੰਧੀਆ ਜੋ ਉਸਦੇ ਨਾਲ ਲੜਨ ਆਏ ਸਨ ਹਾਰ ਖਾਕੇ ਮਾਲਵੇ ਵਿੱਚ ਅਪਣੇ ਦੇਸ਼ ਨੂੰ ਚਲੇ ਗਏ। ਹੁਣ ਪੇਸ਼ਵਾ ਨੇ ਅਪਣੇ ਸਰਦਾਰਾਂ ਦੇ ਨਾਉਂ ਹੁਕਮ ਭੇਜੇ ਕਿ ਅਪਣੀ ੨ ਫੌਜ ਇਕੱਠ੍ਹ ਕਰਨ, ਰਾਜਪੂਤਾਂ ਨੂੰ ਭੀ ਲਿਖਿਆ ਕਿ ਆਉ ਰਲ ਮਿਲਕੇ ਅਫ਼ਗ਼ਾਨਾਂ ਨੂੰ ਦੇਸ਼ੋਂ ਕੱਢਣ ਦਾ ਜਤਨ ਕਰੀਏ। ਬਹੁਤ ਸਾਰੇ ਰਾਜਪੂਤ ਇਸ ਦੇ ਸਹੈਤੀ ਬਣ ਗਏ। ਹਿੰਦੂ ਮਰਹਟਿਆਂ ਅਤੇ ਰਾਜਪੂਤਾਂ ਦੀ ਇੱਕ ਵੱਡੀ ਸਾਰੀ ਫੌਜ ਹਿੰਦੁਸਤਾਨ ਦਾ ਰਾਜ ਲੈਣ ਦੀ ਖਾਤਰ ਅਫ਼ਗ਼ਾਨਾਂ ਨਾਲ ਲੜਨ ਨੂੰ ਆਈ।

੫-ਸ: ੧੭੬੧ ਈ: ਵਿੱਚ ਪਾਣੀਪਤ ਦੇ ਮਦਾਨ ਵਿੱਚ ਦੋਹਾਂ ਫੌਜਾਂ ਦਾ ਟਾਕਰਾ ਹੋਇਆ। ਏਹ ਉਹੋ ਅਸਥਾਨ ਸੀ ਜਿੱਥੇ ਸੰ: ੧੫੨੬ ਈ: ਵਿੱਚ ਬਾਬਰ ਅਤੇ ਉਸਦੀ ਅਫ਼ਗ਼ਾਨ ਅਰ ਤੁਰਕੀ ਫੌਜ ਨੇ ਇਬਾਹੀਮ ਲੋਧੀ ਦੀ ਫੌਜ ਨੂੰ ਹਾਰ ਦੇਕੇ ਉਡਾ ਪੁਡਾ ਦਿੱਤਾ ਸੀ। ਮਰਹਟਿਆਂ ਦੇ ਹਲਕੇ ਫੁਲਕੇ ਸਾਰੇ ਸਨੌਦੇ ਬੰਧ ਪਠਾਣਾਂ ਦੇ ਅੱਗੇ ਨਾਂ ਅੜ ਸਕੇ,

ਮਰਹਟਿਆਂ ਨੂੰ ਹਾਰ ਹਈ ਅਤੇ ਉਨ੍ਹਾਂ ਦੇ ਦੋ ਲੱਖ ਸਿਪਾਹੀ ਅਫ਼ਗ਼ਾਨਾਂ ਦੇ ਹੱਥੋਂ ਲੜਾਈ ਦੇ ਮਦਾਨ ਵਿਚ ਕਤਲ ਹੋਏ ॥

੬-ਪੇਸ਼ਵਾ ਨੇ ਜਦ ਏਹ ਭਿਆਨਕ ਵਾਰਤਾ ਸੁਣੀ ਤਾਂ ਉਸਦੇ ਪ੍ਰਾਣ ਸੁੱਕ ਗਏ। ਐਹਮਦ ਸ਼ਾਹ ਜ਼ੋਕਰ ਚਾਹੁੰਦਾ ਤਾਂ ਦਿੱਲੀ ਦੇ ਤਖ਼ਤ ਉਤੇ ਬੈਠ ਜਾਂਦਾ, ਪਰ ਇਸਨੇ ਯੋਗ ਸਮਝਿਆ ਕਿ ਹਾਲਾਂਕੁਝ ਚਿਰ ਲਈ ਅਪਣੇ ਦੇਸ ਨੂੰ ਮੁੜ ਜਾਵੇ ॥

੭-੧੭੪੮ ਸੰਨ ਦੀ ਤਰਾਂ ੧੭੬੧ ਦਾ ਸੰਨ ਭੀ ਹਿੰਦ ਦੇ ਇਤਿਹਾਸ ਵਿੱਚ ਉੱਘਾ ਹੈ। ਇਸ ਵਰ੍ਹੇ ਦੱਖਣੀ ਹਿੰਦ ਵਿਚ ਫ਼ਾਂਸੀ ਹਕੂਮਤ ਦਾ ਵਿਨਾਸ਼ ਹੋਇਆ ਅਤੇ ਪਾਂਡੀਚਰੀ ਫਤੇ ਹੋਈ। ਇਸੇ ਵਰ੍ਹੇ ਦੱਖਣ ਵਿਚ ਸਲਾਬਤ ਜੰਗ ਜੇਹੜਾ ਫ਼ਾਂਸੀ ਜਰਨੈਲ ਬੂਸੀ ਦੀ ਸਹੈਤਾ ਨਾਲ ਨਿਬਾਮ ਬਣਿਆ ਸੀ ਨਿਬਾਮ ਅਲੀ ਦੇ ਹੱਥੋਂ ਕਤਲ ਹੋਇਆ ਅਤੇ ਨਿਬਾਮ ਅਲੀ ਆਪ ਉਸਦੀ ਥਾਂ ਤਖ਼ਤ ਉਤੇ ਬੈਠਾ। ਇਸੇ ਵਰ੍ਹੇ ਐਹਮਦ ਸ਼ਾਹ ਅਬਦਾਲੀ ਅਤੇ ਉਸਦੀ ਅਫ਼ਗ਼ਾਨੀ ਫੌਜ ਨੇ ਪਾਣੀਪਤ ਦੇ ਮਦਾਨ ਵਿਚ ਮਰਹਟਿਆਂ ਦੀ ਮਿੱਝ ਕੱਢੀ। ਤੀਜਾ ਪੇਸ਼ਵਾ ਤਾਂ ਇਸ ਸੰਸਾਰ ਤੋਂ ਹੀ ਕੂਚ ਬੋਲ ਗਿਆ ਅਤੇ ਚੌਥੇ ਨੂੰ ਇਸ ਹਾਰ ਕਰਕੇ ਕੁਛ ਮਾਣ ਅਤੇ ਵਸੀਕਾਰ ਪ੍ਰਾਪਤ ਨਾਂ ਹੋਇਆ। ਇਸੇ ਵਰ੍ਹੇ ਹੈਦਰ ਅਲੀ ਮੈਸੂਰ ਦਾ ਸੁਲਤਾਨ ਬਣਿਆ। ਉਤ੍ਰੀ ਹਿੰਦ ਵਿਚ

ਇਸੇ ਵਰ੍ਹੇ ਮੀਰ ਜ਼ਾਦਰ ਨਵਾਬੀ ਤੋਂ ਹਟਾਇਆ
ਗਿਆ ਅਤੇ ਮੀਰ ਕਾਸਮ ਬੰਗਾਲੇ ਦਾ ਨਵਾਬ
ਹੋ ਗਿਆ ਅਰ ਉਸਨੇ ਬਰਦਾਨ, ਢਾਟਗਾਉਂ ਅਤੇ
ਮੇਦਨੀਪੁਰ ਦੇ ਜ਼ਿਲੇ ਜੇਹੜੇ ਤਿੰਨੇ ਰਲਕੇ ਬੰਗਾਲੇ
ਦਾ ਤੀਜਾ ਹਿੱਸਾ ਸਨ ਕੰਪਨੀ ਨੂੰ ਦੇ ਦਿਤੇ ।

—:੦:—

੬੩—ਮੁਗਲ ਰਾਜ ਦੀ ਸਮਾਪਤੀ

੧—ਮਹੰਮਦ ਸ਼ਾਹ ਸੰ: ੧੭੪੯ ਈ: ਵਿਚ ਮਰ
ਗਿਆ। ਮੁਗਲ ਬਾਦਸ਼ਾਹਾਂ ਵਿੱਚੋਂ ਏਹ ਅੰਤਲਾ
ਬਾਦਸ਼ਾਹ ਸੀ ਜਿਸਨੂੰ ਹੁਛ ਅਧਿਕਾਰ ਸਨ।
ਪਹਿਲਾਂ ਤਾਂ ਏਹ ਅਧਿਕਾਰ ਸਨ ਹੀ ਬਹੁਤ ਘੱਟ,
ਪਰ ਜੇਹੜੇ ਖੜੇ ਬਹੁਤ ਸਨ ਉਹ ਸੰ: ੧੭੩੯ ਈ:
ਵਿਚ ਨਾਦਰ ਸ਼ਾਹ ਨੇ ਨਾਸ਼ ਕਰ ਦਿਤੇ ਸਨ।
ਇਸਦੇ ਪਿੱਛੋਂ ਦੋ ਬਾਦਸ਼ਾਹ, ਐਹਮਦ ਸ਼ਾਹ ਅਤੇ
ਆਲਮਗੀਰ ਦੂਜਾ, ਤਖ਼ਤ ਉੱਤੇ ਬੈਠੇ, ਪਰ
ਉਨ੍ਹਾਂ ਦੀ ਹਕੂਮਤ ਕੇਵਲ ਨਾਮ ਮਾਤ੍ਰ ਸੀ। ਉਨ੍ਹਾਂ
ਵਿਚੋਂ ਪਹਿਲੇ ਦੀਆਂ ਅੱਖਾਂ ਕਢਵਾ ਦਿਤੀਆਂ
ਗਈਆਂ ਅਤੇ ਦੂਜਾ ਕਤਲ ਕੀਤਾ ਗਿਆ। ਉੱਤੀ
ਹਿੰਦ ਵਿਚ ਕਦੇ ਅਫ਼ਗ਼ਾਨਾਂ ਦਾ ਜੋਰ ਪੈ ਜਾਂਦਾ ਸੀ,
ਕਦੇ ਮਰਹਟਿਆਂ ਦਾ ਰਾਜ ਹੋ ਜਾਂਦਾ ਸੀ। ਕਤਲ
ਹੋਏ ੨ ਬਾਦਸ਼ਾਹ ਦਾ ਪੁੱਤ੍ਰ ਅਵਧ ਦੇ ਨਵਾਬ
ਸ਼ੁਜਾਉੱਦੌਲਾ ਕੋਲ ਚਲਿਆ ਗਿਆ ਅਤੇ ਉਸਦੇ

ਨਾਲ ਹੋਕੇ ਬੰਗਾਲੇ ਉੱਤੇ ਧਾਵਾ ਕੀਤਾ ਪਰ
ਕ੍ਰਾਈਵ ਨੇ ਦੋਹਾਂ ਦਾ ਮੂੰਹ ਮੋੜਕ ਭਜਾ ਦਿਤਾ ॥

੨-ਪਾਣੀਪਤ ਦੇ ਘੋਰ ਜੁੱਧ ਪਿੱਛੋਂ ਏਹ
ਸਜਾਦਾ ਸ਼ਾਹ ਆਲਮ ਦਾ ਨਾਉਂ ਰਖਾਕੇ ਮੁਗਲਾਂ
ਦੇ ਤਖਤ ਉੱਤੇ ਬਾਜਮਾਨ ਹੋਇਆ । ਉਸਨੇ
ਸਜਾਉਦੌਲਾ ਦੇ ਨਾਲ ਹੋਕੇ ਦੂਜੀ ਵਾਰ ਬੰਗਾਲੇ
ਉੱਤੇ ਧਾਵਾ ਕੀਤਾ, ਪਰ ਮੇਜਰ ਕਾਰਨਕ ਦੇ ਬੋਝ
ਹਾਰ ਖਾਧੀ । ਏਹ ਦਿੱਲੀ ਜਾਣ ਤੋਂ ਡਰਦਾ ਸੀ,
ਇਸ ਲਈ ਅੱਵਧ ਵਿਚ ਰਹਿਣ ਲਗ ਪਿਆ ॥

੩-ਸ਼ਾਹ ਆਲਮ ਅਤੇ ਸਜਾਉਦੌਲਾ ਨੇ
ਤੀਜੀ ਵਾਰ ਫੇਰ ਬੰਗਾਲੇ ਉੱਤੇ ਧਾਵਾ ਕੀਤਾ ।
ਇਸ ਵਾਰੀ ਮੀਰ ਕਾਸਮ ਭੀ ਉਨ੍ਹਾਂ ਦੇ ਨਾਲ ਸੀ ।
ਬਕਸਰ ਦੇ ਮਦਾਨ ਵਿਚ ਤਿੰਨਾਂ ਨੂੰ ਸੰ: ੧੭੬੪ਈ:
ਵਿਚ ਹਾਰ ਹੋਈ । ਅਗਲੇ ਵਰ੍ਹੇ ਲਾਰੂ ਕ੍ਰਾਈਵ ਨੇ
ਅਲਾਹ ਬਾਦ ਦਾ ਸੁਲ੍ਹਾ ਨਾਮਾ ਕੀਤਾ, ਜਿਸਦੇ
ਅਨੁਸਾਰ ਅੰਗਰੇਜ਼ਾਂ ਨੇ ਸ਼ਾਹ ਆਲਮ ਲਈ ੨੫ ਲੱਖ
ਵਰ੍ਹੇ ਦਾ ਵਬੀਫ਼ਾ ਨੀਯਤ ਕੀਤਾ ਅਤੇ ਸ਼ਾਹ
ਆਲਮ ਨੇ ਅੰਗਰੇਜ਼ਾਂ ਦੀ ਸਹੇਤਾ ਵਿਚ ਅਲਾਹਬਾਦ
ਰਹਿਣਾ ਪਰਵਾਨ ਕੀਤਾ । ਹੁਣ ਇਸਦੀ ਦਫ਼ਾ ਏਹ
ਸੀ ਕਿ ਦੋਸੇਂ ਬਿਨਾਂ ਬਾਦਸ਼ਾਹ ਸੀ, ਮਾਨੋਂ ਮੁਗ਼ਲ
ਰਾਜ ਦੀ ਸਮਾਪਤੀ ਹੋ ਗਈ ॥

੪-ਪਾਣੀਪਤ ਦੀ ਲੜਾਈ ਤੋਂ ਦਸ ਵਰ੍ਹੇ
ਮਗਰੋਂ ਮਰਹਟਿਆਂ ਨੇ ਉਹੋ ਬਲ ਪ੍ਰਾਪਤ ਕਰ

ਲਿਆ ਜੇਹੜਾ ਪਹਿਲਾਂ ਸੀ, ਪਰ ਉਨ੍ਹਾਂ ਦਾ ਆਗੂ ਇਸ ਵੇਲੇ ਪੇਸ਼ਵਾ ਨਹੀਂ ਸੀ। ਮੁਹੱਦੇ ਰਈਸਾਂ ਵਿੱਚੋਂ ਸਭ ਤੋਂ ਵਧ ਬਲਵਾਨ ਮਹਾਂਦਾ ਜੀ ਸਿੰਧੀਆ ਸੀ। ਇਸਨੇ ਮਹਾਰਾਜਾ ਦੀ ਪਦਵੀ ਧਾਰਨ ਕੀਤੀ ਅਤੇ ਰਾਜਪੂਤਾਨੇ ਦੇ ਸਾਰੇ ਰਾਜਪੂਤ ਰਾਜਿਆਂ ਕੋਲੋਂ ਚੌਥ ਲਈ। ਫਿਰ ਅੱਗੇ ਵਧਕੇ ਦਿੱਲੀ ਅੱਪੜਿਆ ਅਤੇ ਸ਼ਾਹ ਆਲਮ ਨੂੰ ਅਖਵਾ ਭੇਜਿਆ ਕਿ ਅਲਾਹ ਬਾਦ ਤੋਂ ਚਲੇ ਆਉ ਅਤੇ ਦਿੱਲੀ ਦੇ ਤਖਤ ਉੱਤੇ ਬੈਠਕੇ ਰਾਜ ਕਰੋ। ਸ਼ਾਹ ਆਲਮ ਨੇ ਅੰਗਰੇਜ਼ਾਂ ਤੋਂ ਪੁੱਛੇ ਬਿਨਾਂ ਇਸਤਰਾਂ ਕਰ ਦਿਤਾ। ਫਲ ਏਹ ਹੋਇਆ ਕਿ ੨੫ ਲਖ ਵਜ਼ੀਫਾ ਜੇਹੜਾ ਅੰਗਰੇਜ਼ਾਂ ਵਲੋਂ ਮਿਲਦਾ ਸੀ ਬੰਦ ਹੋ ਗਿਆ॥

੫-ਕਈ ਵਰਿਹਾਂ ਤੀਕ ਸਿੰਧੀਆ ਨੇ ਸ਼ਾਹ ਆਲਮ ਨੂੰ ਨਜ਼ਰ ਬੰਦ ਰਖਿਆ ਅਤੇ ਉਸਦੇ ਨਾਉਂ 'ਤੇ ਦਿੱਲੀ ਦੇ ਇਲਾਕੇ ਅਰਥਾਤ ਦਿੱਲੀ ਅਰ ਆਗਰੇ ਦੇ ਆਲੇ ਦੁਆਲੇ ਆਪ ਹੀ ਰਾਜ ਕਰਦਾ ਰਿਹਾ। ਫਿਰ ਉਸਨੂੰ ਕਿਸੇ ਕੰਮ ਲਈ ਅਪਣੀ ਰਾਜਧਾਨੀ ਗੁਵਾਲੀਅਰ ਵਿਚ ਜਾਣਾ ਪੈ ਗਿਆ। ਉਸਦੇ ਪਿੱਠ ਮੋੜਨ ਦੀ ਫਿਲ ਸੀ ਕਿ ਇਕ ਰੁਹੇਲੇ ਸ਼ਾਹ ਨੇ ਦਿੱਲੀ ਉੱਤੇ ਹੱਲਾ ਕਰਕੇ ਬਾਦਸ਼ਾਹੀ ਮਹਿਲਾਂ ਨੂੰ ਲੁੱਟ ਲਿਆ ਅਤੇ ਬੁੱਢੇ ਨਿਰਬਲ ਸ਼ਾਹ ਆਲਮ ਦੀਆਂ ਅੱਖਾਂ ਕਢਵਾ ਸੁੱਟੀਆਂ। ਸਿੰਧੀਆ ਖਬਰ ਸੁਣਦਾ ਹੀ ਬਹੁਤ ਸਾਰੀ ਫੌਜ

ਲੈਕੇ ਦਿੱਲੀ ਨੂੰ ਮੁੜ ਆਇਆ ਅਤੇ ਇਸ ਨਿਰਦਈ ਰੁਹੇਲੇ ਨੂੰ ਪਾਰ ਬੁਲਾਇਆ। ਪਰ ਇਸ ਨਾਲ ਕੀ ਸ਼ਾਹ ਆਲਮ ਨੂੰ ਅੱਖਾਂ ਮਿਲ ਗਈਆਂ? ਇਸ ਤੋਂ ੨੦ ਵਰ੍ਹੇ ਮਗਰੋਂ ਅਰਥਾਤ ਸੰ: ੧੬੦੩ ਈ: ਵਿਚ ਅੰਗਰੇਜ਼ਾਂ ਨੇ ਦਿੱਲੀ ਲੈ ਲਈ ਅਤੇ ਏਹ ਵੇਖਕੇ ਕਿ ਅੱਖਾਂ ਤੋਂ ਹੀਣ ਬੁਢੇਪੇ ਦਾ ਮਾਰਿਆ ਹੋਇਆ ਸ਼ਾਹ ਆਲਮ ਮੁਹਿੰਮਾਂ ਦੀ ਕੈਦ ਵਿੱਚ ਹੈ ਉਨ੍ਹਾਂ ਨੇ ਇਸਨੂੰ ਕੈਦੋਂ ਕਢਿਆ ਅਤੇ ਇਕ ਚੰਗੀ ਪਿਨਸ਼ਨ ਲਾਕੇ ਪੁਰਾਣੇ ਸ਼ਾਹੀ ਮਹਿਲਾਂ ਵਿਚ ਰਹਿਣ ਦੀ ਖੁਲ੍ਹ ਦੇ ਦਿੱਤੀ। ਇਸ ਤੋਂ ਪਿਛਲੇ ਮੁਗ਼ਲ ਬਾਦਸ਼ਾਹ ਅੰਗਰੇਜ਼ਾਂ ਦੀ ਪਿਨਸ਼ਨ ਉੱਤੇ ਗੁਜ਼ਾਰਾ ਕਰਦੇ ਰਹੇ। ਮੁਗ਼ਲ ਘਰਾਣੇ ਦਾ ਅੰਤਮ ਬਾਦਸ਼ਾਹ ਬਹਾਦਰ ਸ਼ਾਹ ਸੀ, ਜਿਸਨੇ ਸੰ: ੧੮੫੭ ਈ: ਦੇ ਗ਼ਦਰ ਵਿਚ ਹਿੱਸਾ ਲਿਆ। ਇਸਦੇ ਪੁਤ੍ਰ ਬੰਦੂਕ ਦੀ ਗੋਲੀ ਨਾਲ ਮਾਰੇ ਗਏ ਅਤੇ ਇਸਨੂੰ ਕੈਦ ਕਰਕੇ ਰੰਗੂਨ ਭੇਜਿਆ ਗਿਆ; ਜਿੱਥੋਂ ਕਾਲ ਭਗਵਾਨ ਨੇ ਹੀ ਆਕੇ ਉਸਨੂੰ ਛੁਟਕਾਰਾ ਦਿੱਤਾ।

—:੦:—

੬੪—ਹੈਦਰ ਅਲੀ

[ਮੈਸੂਰ ਦਾ ਪਹਿਲਾ ਜੱਧ — ਸੰ: ੧੭੬੭ ਤੋਂ
੧੭੬੯ ਈ: ਤੀਕ]

੧—ਜਿਨ੍ਹਾਂ ਦਿਨੀਂ ਮਹੰਮਦ ਅਲੀ ਕਰਨਾਟਕ

ਦਾ ਨਵਾਬ ਬਣਿਆਂ ਉਨ੍ਹਾਂ ਦਿਨਾਂ ਵਿਚ ਹੀ ਇਕ ਮੁਸਲਮਾਨ ਸਿਪਾਹੀ ਹੈਦਰ ਅਲੀ ਨਾਮੇਂ ਜੋ ਸੰ:੧੭੦੨ ਈ: ਵਿਚ ਦੋਦਾ ਹੋਇਆ ਸੀ ਉੱਘਾ ਹੋਣ ਲੱਗਾ। ਏਹ ਲਿਖ ਪੜ੍ਹ ਨਹੀਂ ਸਕਦਾ ਸੀ, ਪਰ ਸਰ ਬੀਰ ਅਰ ਨੁਚੇਤ ਸੀ ਅਤੇ ਡਾਕੇ ਮਾਰਦਾ ਹੁੰਦਾ ਸੀ ॥

੨-ਬੌੜੇ ਬਿਰ ਵਿੱਚ ਹੀ ਉਸਦੇ ਨਾਲ ਹੋਰ ਆਦਮੀ ਰਲ ਗਏ। ਏਹ ਇਨ੍ਹਾਂ ਨੂੰ ਤਨਖਾਹ ਦੀ ਥਾਂ ਲੁੱਟ ਵਿੱਚੋਂ ਹਿੱਸਾ ਦਿੰਦਾ ਹੁੰਦਾ ਸੀ। ਪਿੰਡਾਂ ਵਾਲਿਆਂ ਦੀਆਂ ਗਊਆਂ, ਮਹੀਆਂ, ਬਲਦ, ਬੱਕਰੀਆਂ ਅਤੇ ਅਨਾਜ ਆਦਿਕ ਜੋ ਕੁਝ ਹੱਥ ਲਗਦਾ ਲੁੱਟ ਲੈ ਜਾਂਦਾ ਸੀ। ਹਰਿਕ ਸਿਪਾਹੀ ਜੋ ਕੁਝ ਲੁੱਟ ਕੇ ਲਿਆਉਂਦਾ ਸੀ ਉਸਦਾ ਅੱਧ ਆਪਣੇ ਆਗੂ ਹੈਦਰ ਅਲੀ ਨੂੰ ਦੇ ਦਿੰਦਾ ਸੀ ਅਤੇ ਅੱਧ ਆਪਣੇ ਕੋਲ ਰਖਦਾ ਸੀ ॥

੩-ਹੁੰਦੇ ਹੁੰਦੇ ਹੈਦਰ ਅਲੀ ਦਾ ਬਲ ਅਤੇ ਜੱਥਾ ਐਡਾ ਵਧ ਗਿਆ ਕਿ ਮੈਸੂਰ ਦੇ ਹਿੰਦੂ ਰਾਜੇ ਨੇ ਉਸਨੂੰ ਆਪਣੇ ਕੋਲ ਨੌਕਰ ਰੱਖ ਲਿਆ ਅਤੇ ਉਸਦੇ ਸਿਪਾਹੀਆਂ ਦੀ ਤਨਖਾਹ ਲਾ ਦਿਤੀ, ਇਥੇ ਉਹ ਐਡਾ ਵਧਿਆ ਕਿ ਮੈਸੂਰ ਦੀ ਫੌਜ ਦਾ ਮੈਨਾਪਤੀ ਬਣ ਗਿਆ। ਇਸ ਵੇਲੇ ਮੈਸੂਰ ਦਾ ਇਵਾਣਾ ਰਾਜਾ ਆਪਣੇ ਚਾਰੇ ਨਾਲ ਜੇਹੜਾ ਵਬੀਰ ਦਾ ਕੰਮ ਕਰਦਾ ਸੀ ਵਿਗੜ ਬੈਠਾ।

ਹੈਦਰ ਅਲੀ ਨੂੰ ਪੱਜ ਹੱਥ ਲੱਗ ਗਿਆ, ਉਸਨੇ ਰਾਜਾ ਵਲ ਹੋਕੇ ਵਜ਼ੀਰ ਨੂੰ ਹਾਰ ਦਿੱਤੀ, ਆਪ ਭਖਤ ਉੱਤੇ ਬੈਠ ਗਿਆ ਅਤੇ ਨਿੱਕੇ ਜਿਹੇ ਰਾਜੇ ਨੂੰ ਕੈਦ ਕਰ ਦਿਤਾ।

੪-ਦੱਖਣੀ ਹਿੰਦ ਦੇ ਹੋਰ ਰਾਜਿਆਂ ਨੇ ਜਦ ਵੇਖਿਆ ਕਿ ਹੈਦਰ ਅਲੀ ਦਾ ਬਲ ਅਤ ਇਲੇਹੀ ਵਧਦੀ ਜਾਂਦੀ ਹੈ ਤਾਂ ਉਨ੍ਹਾਂ ਵਿਚਾਰਿਆ ਕਿ ਇਸਦੇ ਵਾਧੇ ਨੂੰ ਰੋਕਣਾ ਚਾਹੀਦਾ ਹੈ। ਨਿਜ਼ਾਮ ਹੈਦਰਾਬਾਦ, ਮਰਹਟੇ ਅਤੇ ਅੰਗ੍ਰੇਜ਼ ਇਸ ਵਿਚਾਰ ਵਿਚ ਸ਼ਾਮਲ ਸਨ। ਅਜੇ ਤਕ ਹੈਦਰ ਅਲੀ ਨੇ ਅੰਗ੍ਰੇਜ਼ਾਂ ਨਾਲ ਤਾਂ ਲੜਾਈ ਨਹੀਂ ਕੀਤੀ ਸੀ, ਪਰ ਕਰਨਾਟਕ ਦੇ ਨਵਾਬ ਦੇ ਕਈ ਕਿਲੇ ਅਤੇ ਸ਼ਹਿਰ ਖੋਹ ਲਏ ਸਨ। ਅੰਗ੍ਰੇਜ਼ ਕਰਨਾਟਕ ਦੇ ਨਵਾਬ ਦੇ ਸਹੇਤੀ ਸਨ। ਹੈਦਰ ਅਲੀ ਨੇ ਨਿਜ਼ਾਮ ਹੈਦਰਾਬਾਦ ਉੱਤੇ ਧਾਵਾ ਕੀਤਾ। ਨਿਜ਼ਾਮ ਭੀ ਅੰਗ੍ਰੇਜ਼ਾਂ ਦਾ ਮਿਤ੍ਰ ਸੀ, ਇਸ ਲਈ ਮਦਰਾਸ ਦਾ ਗਵਰਨਰ ਹੈਦਰ ਅਲੀ ਦੇ ਦਾਕਰੇ ਉੱਤੇ ਨਿਜ਼ਾਮ ਅਤੇ ਮਰਹਟਿਆਂ ਨਾਲ ਹੋਕੇ ਲੜਿਆ ਅਰ ਕੁਝ ਫੌਜ ਨਿਜ਼ਾਮ ਦੀ ਸਹੇਤਾ ਲਈ ਘੱਲੀ। ਅੰਗ੍ਰੇਜ਼ੀ ਫੌਜ ਨਿਜ਼ਾਮ ਦੀ ਫੌਜ ਦੇ ਨਾਲ ਮੈਸੂਰ ਵਿਚ ਦਾਖਲ ਹੋਈ ਅਤੇ ਬੰਗਲੌਰ ਪੁਰ ਕਬਜ਼ਾ ਕਰ ਲਿਆ॥

੫-ਹੈਦਰ ਅਲੀ ਐਡਾ ਇਵਾਣਾ ਨਹੀਂ ਸੀ

ਕਿ ਇੱਕੋ ਵਾਰ ਤਿੰਨਾਂ ਨਾਲ ਲੜਨ ਲਗ ਪੈਂਦਾ,
ਇਸ ਲਈ ਉਸਨੇ ਮਰਹੱਟਿਆਂ ਨੂੰ ਭੋੜ ਲਿਆ
ਅਤੇ ਇਕ ਭਾਰੀ ਰਕਮ ਦੇਕੇ ਉਨ੍ਹਾਂ ਨੂੰ ਮੋੜ ਦਿਤਾ ॥

੬-ਫੇਰ ਨਿਬਾਮ ਵਲ ਬਿੱਠੀਆਂ ਲਿਖੀਆਂ
ਕਿ ਜੇਕਰ ਆਪ ਮੇਰੇ ਨਾਲ ਚਲ ਜਾਓਗੇ ਤਾਂ
ਸਾਰਾ ਕਰਨਾਟਕ ਛੱਡ ਕੇ ਰਹਾ ਦੇਵਾਂਗਾ । ਨਿਬਾਮ
ਹੈਦਰਾਬਾਦ ਇਸ ਬੁੱਝੇ ਵਿਚ ਆ ਗਿਆ । ਹੁਣ
ਅਗਲੇ ਦਿਨ ਕਰਨੈਲ ਸਮਿਥ, ਜੇਹੜਾ ਅੰਗਰੇਜ਼ੀ
ਫੌਜ ਦਾ ਕਮਾਨੀਅਰ ਸੀ, ਕੀ ਵੇਖਦਾ ਹੈ ਕਿ
ਨਿਬਾਮ ਦੀ ਫੌਜ ਜਿਸਦੀ ਸਹੈਤਾ ਲਈ ਉਹ
ਮਦਰਾਸ ਤੋਂ ਚੱਲਕੇ ਐਨੀ ਦੂਰ ਆਇਆ ਸੀ
ਉਹੋ ਹੀ ਹੈਦਰ ਅਲੀ ਦੀ ਫੌਜ ਨਾਲ ਚਲਕੇ
ਉਸ ਉੱਤੇ ਧਾਵਾ ਕਰਨ ਨੂੰ ਤਿਆਰ ਹੈ ॥

੭-ਕਰਨੈਲ ਸਮਿਥ ਬੰਗਲੌਰ ਤੋਂ ਦੁੱਕੇ
ਮਦਰਾਸ ਚਲਾ ਗਿਆ । ਹੈਦਰ ਅਲੀ ੭੦ ਹਜ਼ਾਰ
ਫੌਜ ਨਾਲ ਉਸਦੇ ਪਿੱਛੇ ਗਿਆ । ਅੰਗਰੇਜ਼ ‘ਚਾਂਦ
ਗਾਓ’ ਦੇ ਦਰੇ ਵਿਚ ਸਨ, ਜਿੱਥੋਂ ਦੀ ਕਰਨਾਟਕ
ਨੂੰ ਰਾਹ ਜਾਂਦਾ ਹੈ, ਕਿ ਹੈਦਰ ਅਲੀ ਉਨ੍ਹਾਂ ਤੇ ਆ
ਪਿਆ, ਪਰ ਉਸਨੂੰ ਹਾਰ ਹੋਈ ਅਤੇ ਉਸਦੀ
ਬਹੁਤ ਸਾਰੀ ਫੌਜ ਮਾਰੀ ਗਈ । ਹੈਦਰ ਅਲੀ ਨੇ
ਅਜੇ ਭੀ ਕਰਨੈਲ ਸਮਿਥ ਦਾ ਪਿੱਛਾ ਨਾ ਛੱਡਿਆ ।
ਤਰਨਾਮਲੀ ਉੱਤੇ ਬੜੀ ਭਾਰੀ ਲੜਾਈ ਹੋਈ,
ਹੈਦਰ ਅਲੀ ਦਾ ਭਲੀ ਪ੍ਰਕਾਰ ਗਤ ਬਣੀ ਅਤੇ

ਓਹ ਨੱਸ ਗਿਆ ॥

੯-ਹੁਣ ਨਿਬਾਮ ਨੇ ਭੀ ਹੈਦਰ ਅਲੀ ਦਾ ਸਾਥ ਛੱਡ ਦਿੱਤਾ। ਤੁਰਤ ਹੈਦਰਾਬਾਦ ਚਲਿਆ ਗਿਆ ਅਤੇ ਅੰਗਰੇਜ਼ਾਂ ਨਾਲ ਸੁਲਹ ਕਰ ਲਈ ॥

੯-ਇਸਤੋਂ ਇਕ ਵਰ੍ਹਾ ਮਗਰੋਂ ਹੈਦਰ ਅਲੀ ਨਾਲ ਹੋਲੀ ੨ ਲੜਾਈ ਹੋਈ ਰਹੀ। ਫੌਜਾਂ ਇਧਰ ਉਧਰ ਕੂਚ ਕਰਦੀਆਂ ਦਿਸਦੀਆਂ ਸਨ, ਪਰ ਹੈਦਰ ਅਲੀ ਦੂਜੀ ਲੜਾਈ ਦੇ ਖਤਰੇ ਵਿਚ ਪੈਣਾ ਨਹੀਂ ਚਾਹੁੰਦਾ ਸੀ। ਅੰਤ ਇਕ ਭਾਰੀ ਫੌਜ ਲੈਕੇ ਫਰਤੀ ਨਾਲ ਮਦਰਾਸ ਅੱਪੜਿਆ ਅਤੇ ਉਥੋਂ ਦੇ ਗਵਰਨਰ ਨਾਲ ਸੁਲਹ ਕਰਨੀ ਚਾਹੀ ॥

੧੦-ਗਵਰਨਰ ਦੇ ਪਾਸ ਲੜਾਈ ਲਈ ਰੁਪਯਾ ਨਹੀਂ ਸੀ, ਓਹ ਜਾਣਦਾ ਸੀ ਕਿ ਜੇ ਕੰਪਨੀ ਦਾ ਸਾਰਾ ਨਫਾ ਲੜਾਈ ਵਿਚ ਲੱਗ ਗਿਆ ਤਾਂ ਕੰਪਨੀ ਖੁਫ਼ ਨਹੀਂ ਹੋਵੇਗੀ। ਇਸਦੇ ਪਾਸ ਐਨਾਂ ਭੀ ਅਵਸਰ ਨਹੀਂ ਸੀ ਕਿ ਬੰਬਈ ਅਥਵਾ ਬੰਗਾਲੇ ਦੇ ਗਵਰਨਰਾਂ ਨੂੰ ਲਿਖਕੇ ਉਨ੍ਹਾਂ ਦੀ ਰਾਇ ਲੈ ਸਕਦਾ, ਕਿਉਂਕਿ ਹੈਦਰ ਅਲੀ ਆਖਦਾ ਸੀ ਕਿ ਮੈਨੂੰ ਹੁਣੇ ਉੱਤ੍ਰ ਦਿਓ, ਇਸ ਵਾਸਤੇ ਗਵਰਨਰ ਨੇ ਹੈਦਰ ਅਲੀ ਨਾਲ ਸੁਲਹ ਕਰ ਲਈ ਅਤੇ ਏਹ ਕਰਾਰ ਹੋਇਆ ਕਿ ਜੇ ਇਲਾਕਾ ਦੋਹਾਂ ਧਿਰਾਂ ਨੇ ਫਤੇ ਕੀਤਾ ਹੈ ਪ੍ਰਸਪਰ ਮੌੜ ਦਿੱਤਾ ਜਾਵੇ ਅਤੇ ਜੇ ਦੋਹਾਂ ਧਿਰਾਂ ਵਿਚੋਂ ਕਿਸੇ

ਉਤੇ ਭੀ ਕੋਈ ਵੇਰੀ ਧਾਵਾ ਕਰੇ ਤਾਂ ਦੁਸੀ ਧਿਰ
ਉਸਦੀ ਸਹੈਤਾ ਕਰੇ ॥

—:੦:—

੬੫—ਵਾਰੂਨ ਹੇਸਟਿੰਗਜ਼-ਕਾਈਵ
ਦੇ ਮਗਰੋਂ ਬੰਗਾਲੇ ਦਾ ਗਵਰਨਰ

[ਸੰ: ੧੭੭੨ ਤੋਂ ੧੭੭੪ ਈ: ਤੀਕ]

੧-ਉੱਤੇ ਵਰਨਨ ਹੋ ਚੁਕਿਆ ਹੈ ਕਿ ਬੰਗਾਲੇ
ਵਿੱਚ ਨਜ਼ਮੁੱਦੌਲਾ ਦਾ ਰਾਜ ਪ੍ਰਬੰਧ ਚੰਗਾ ਨਹੀਂ ਸੀ,
ਇਸ ਲਈ ਕਾਈਵ ਨੇ ਉਸਦੀ ਥਾਂ ਮੀਰ ਜਾਫ਼ਰ
ਦੇ ਇਕ ਪੁੱਤ੍ਰ ਨੂੰ ਨਵਾਬ ਅਸਥਾਪਨ ਕੀਤਾ।
ਇਸਦੇ ਦੋ ਨਾਇਬ ਸਨ, ਇਕ ਬੰਗਾਲੇ ਵਿੱਚ ਦਜਾ
ਬਿਹਾਰ ਵਿੱਚ। ਏਹ ਮਸੂਲ ਆਦਿਕ ਇਕੱਠਾ
ਕਰਕੇ ਬੰਗਾਲੇ ਦੇ ਗਵਰਨਰ ਨੂੰ ਦੇ ਦਿੰਦੇ ਸਨ।
ਓਹ ਇਨ੍ਹਾਂ ਨੂੰ ਅਤੇ ਇਨ੍ਹਾਂ ਦੇ ਨੌਕਰਾਂ ਨੂੰ ਬੰਧੀਆਂ
ਤਨਖਾਹਾਂ ਦਿੰਦਾ ਸੀ। ਅਫ਼ਗ਼ਾਨਾਂ ਅਤੇ ਮਰਹਟਿਆਂ
ਕੋਲੋਂ ਬੰਗਾਲ ਨੂੰ ਬਚਾਣ ਲਈ ਇਕ ਅੰਗਰੇਜ਼ੀ
ਫੌਜ ਭੀ ਰਹਿੰਦੀ ਸੀ ॥

੨-ਸੱਤ ਵਰ੍ਹੇ ਅਰਥਾਤ ਸੰ: ੧੭੬੫ ਤੋਂ ੧੭੭੨
ਈ: ਤੀਕ ਏਹ ਦੋਹਰਾ ਰਾਜ ਪ੍ਰਬੰਧ ਰਿਹਾ (ਕੁਛ
ਪ੍ਰਬੰਧ ਅੰਗਰੇਜ਼ਾਂ ਦੇ ਹੱਥ ਵਿੱਚ ਸੀ ਅਤੇ ਕੁਛ ਦੇਸੀਆਂ
ਦੇ ਹੱਥ ਵਿੱਚ), ਪਰ ਇਸ ਤਰਾਂ ਦੋਹਰਾ ਪ੍ਰਬੰਧ
ਥਲ ਨਾਂ ਸਕਿਆ। ਦੇਸੀਆਂ ਦਾ ਪ੍ਰਬੰਧ ਬਹੁਤ

ਖਰਾਬ ਸੀ, ਨਵਾਬ ਦੇ ਅਫਸਰਾਂ ਨੂੰ ਹਰ ਵੇਲੇ
ਡਰ ਰਹਿੰਦਾ ਸੀ ਕਿ ਮਤਾਂ ਕੋਈ ਹਟਾ ਦੇਵੇ,
ਏਸੇ ਕਾਰਨ ਹਰ ਇਕ ਨੌਕਰ ਦੁਜਿਆਂ ਨੂੰ ਧੋਖਾ
ਦੇਣਾ ਅਤੇ ਅਪਣਾ ਘਰ ਭਰਨਾ ਚਾਹੁੰਦਾ ਸੀ।
ਜੱਜ ਅਤੇ ਮੁਨਸ਼ਿਫ ਹਰ ਥਾਂ ਵੱਢੀ ਖਾਂਦੇ ਸਨ, ਕੋਈ
ਸਰਕਾਰੀ ਨੌਕਰ ਆਪਣੀ ਤਨਖ਼ਾਹ ਉੱਤੇ ਸੰਤੋਖ
ਨਹੀਂ ਕਰਦਾ ਸੀ, ਸਗੋਂ ਇਸ ਵਿਚਾਰ ਵਿਚ ਰਹਿੰਦਾ
ਸੀ ਕਿ ਕਿੰਵੇਂ ਪੂਜਾ ਨੂੰ ਲੁੱਟ ਪੁੱਟ ਕੇ ਆਪ ਧਨਾਢ
ਬਣ ਜਾਵੇ। ਸਾਰੇ ਅਮਲੇ ਵਾਲੇ ਮੁਸਲਮਾਨ ਸਨ
ਜਿਨ੍ਹਾਂ ਨੂੰ ਨਵਾਬ ਨੀਯਤ ਕਰਦਾ ਹੁੰਦਾ ਸੀ ॥

੩-ਇਸ ਉੱਤੇ ਇਕ ਹੋਰ ਬਿਪਤਾ ਪਈ,
ਅਰਬਾਤ ਸੰ: ੧੭੬੬ ਈ: ਵਿਚ ਬੰਗਾਲੇ ਵਿਚ
ਕਾਲ ਪੈ ਗਿਆ, ਜਿਸ ਨਾਲ ਬੰਗਾਲੇ ਦੀ ਵੱਸੋਂ
ਦਾ ਤੀਜਾ ਹਿੱਸਾ ਉੱਡ ਗਿਆ। ਜਦ ਫਸਲਾਂ ਹੀ
ਨਾਂ ਹੋਈਆਂ ਤਾਂ ਪੂਜਾ ਮਸੂਲ ਕਿਥੋਂ ਦਿੰਦੀ ॥

੪-ਬੰਗਾਲੇ ਦੇ ਪ੍ਰਬੰਧ ਦੇ ਸਧਾਰ ਲਈ ਇਕ
ਸਿਆਣੇ ਆਦਮੀ ਦੀ ਲੋੜ ਸੀ ਤੇ ਈਸ਼ ਇੰਡੀਆ
ਕੰਪਨੀ ਦੇ ਪਾਸ ਇਸ ਵੇਲੇ ਇਕ ਅਜਿਹਾ ਆਦਮੀ
ਸੀ ਭੀ ਜੇਹੜਾ ਇਸ ਕੰਮ ਲਈ ਪੂਰੀ ੨ ਯੋਗਤਾ
ਰਖਦਾ ਸੀ, ਇਸ ਦਾ ਨਾਉਂ ਮਿ: ਵਾਰਨ ਹੇਸ-
ਟਿੰਗਬ ਸੀ। ਏਹ ਸੰ: ੧੭੫੦ ਈ: ਵਿਚ ਇਕ
ਸਾਧਾਰਨ ਮੁਨਸ਼ੀ ਬਣਕੇ ਕਲਕੱਤੇ ਆਇਆ ਸੀ
ਅਤੇ ਵਧਦਾ ਵਧਦਾ ਕੰਪਨੀ ਦੀ ਨੌਕਰੀ ਵਿਚ

ਸਭ ਤੋਂ ਉੱਚੀ ਪਦਵੀ ਤੇ ਪਹੁੰਚ ਗਿਆ ਸੀ।
 ਏਹ ਕਾਈਵ ਦੇ ਭਰੋਸੇ ਵਾਲੇ ਅਤੇ ਚੁਣਵੇਂ
 ਔਹਦੇਦਾਰਾਂ ਵਿੱਚੋਂ ਸੀ। ਜਿਹਾ ਹਿੰਦੁਸਤਾਨ ਅਤੇ
 ਇਸਦੇ ਵਸਨੀਕਾਂ ਦਾ ਏਹ ਜਾਣੂੰ ਸੀ ਹੋਰ ਕੋਈ
 ਨਹੀਂ ਸੀ॥

੫-ਸਭ ਤੋਂ ਪਹਿਲਾਂ ਇਸਨੇ ਬੰਗਾਲੇ ਦੇ ਦੋਹਰੇ
 ਚਾਜ ਪ੍ਰਬੰਧ ਦਾ ਬਾਨੂਨੂੰ ਬੰਨ੍ਹਿਆ। ਦੇਸੀ ਨਵਾਬ
 ਅਤੇ ਨਾਇਬ ਹਟਾ ਦਿਤੇ, ਬੰਗਾਲੇ ਅਤੇ ਬਿਹਾਰ
 ਦੇ ਹਰ ਬਿਲੇ ਵਿਚ ਇਕ ਕਲਕਟਰ ਨੀਯਤ ਕੀਤਾ,
 ਜੋਹੜਾ ਜੱਜੀ ਕਾ ਕੰਮ ਭੀ ਕਰਦਾ ਸੀ। ਕਲਕਟਰਾਂ
 ਨੂੰ ਸਹਾਇਤਾ ਦੇਣ ਲਈ ਹਿੰਦੂ ਪੰਡਤ ਅਤੇ
 ਮੁਸਲਮਾਨ ਕਾਜੀ ਨੀਯਤ ਕਰ ਦਿਤੇ ਜੋਹੜੇ
 ਕਲਕਟਰ ਨੂੰ ਧਰਮ ਸ਼ਾਸਤ੍ਰ ਅਥਵਾ ਮਹੰਦਮੀ
 ਸ਼ਰ੍ਹਾ ਸਮਝਾਉਂਦੇ ਸਨ। ਕਨੂਨ ਅਤੇ ਮੁਯਾਦਾ
 ਦਾ ਇਕ ਮੰਖੇਪ ਤੇ ਸੁਧਾ ਸਾਧਾ ਸੰਦਾ ਤਜਾਰ ਕੀਤਾ
 ਗਿਆ ਤਾਂ ਜੋ ਹਰ ਇਕ ਆਦਮੀ ਕਨੂਨ ਤੋਂ ਜਾਣੂੰ
 ਹੋ ਜਾਵੇ। ਬਹੁਤ ਸਾਰੇ ਮਸੂਲ ਹਟਾ ਦਿਤੇ ਅਤੇ
 ਜੋਹੜੇ ਬੋੜੇ ਜੋਹੇ ਰਹਿ ਗਏ ਉਨ੍ਹਾਂ ਦੇ ਤਾਰਨ
 ਦਾ ਇਕ ਸਰਲ ਢੰਗ ਅਤੇ ਸਮਾਂ ਨੀਯਤ ਹੋਗਿਆ।
 ਹੁਣ ਦੇਸੀ ਅਮਲੇ ਵਾਲੇ ਤਾਂ ਵਿੱਚ ਰਹੇ ਹੀ ਨਾਂ,
 ਜੋਹੜੇ ਰੁਪਯਾ ਖਾ ਜਾਂਦੇ, ਇਸ ਲਈ ਕੰਪਨੀ ਦੀ
 ਆਮਦਨ ਭੀ ਅੱਗੇ ਨਾਲੋਂ ਵਧ ਗਈ॥

੬-ਏਹ ਓਹ ਸਮਾਂ ਸੀ ਜਦ ਸ਼ਾਹ ਆਲਮ

ਮੰਗੇਸ਼ਾਂ ਦੀ ਰੱਖਿਆ ਵਿੱਚੋਂ ਨਿਕਲ ਕੇ ਸਿੰਧੀਆ
 ਦੇ ਬੁਲਾਉਣ ਪੁਰ ਦਿੱਲੀ ਚਲਿਆ ਆਇਆ ਸੀ।
 ਸਿੰਧੀਆ ਨੇ ਜਦ ਸ਼ਾਹ ਆਲਮ ਦੇ ਨਾਉਂ 'ਤੇ
 ੨੫ ਲੱਖ ਰੁਪਯਾ ਵਰ੍ਹੇ ਦਾ ਵਸੀਫਾ ਮੰਗਿਆ ਤਾਂ
 ਗਵਰਨਰ ਹੇਸਟਿੰਗਸ ਨੇ ਬੱਟ ਵਸੀਫਾ ਬੰਦ ਕਰ
 ਦਿੱਤਾ ਅਰ ਲਿਖ ਦਿੱਤਾ ਕਿ ਵਸੀਫਾ ਸ਼ਾਹ ਆਲਮ
 ਲਈ ਸੀ ਤੇ ਉਹ ਹੁਣ ਸਾਡੇ ਕੋਲੋਂ ਚਲਾ ਗਿਆ ਹੈ,
 ਇਸ ਲਈ ਵਸੀਫੇ ਦਾ ਕੋਈ ਹੱਕ ਨਹੀਂ, ਮਰਹੂਮ
 ਸਾਡੇ ਕੋਲੋਂ ਵਸੀਫਾ ਨਹੀਂ ਮੰਗ ਸਕਦੇ। ਏਹ
 ਭੀ ਕੰਪਨੀ ਨੂੰ ੨੫ ਲੱਖ ਵਰ੍ਹੇ ਦੀ ਬੱਚਤ ਹੋ ਗਈ॥

੭-ਉੱਤੇ ਵਰਨਨ ਹੋ ਚੁਕਿਆ ਹੈ ਕਿ ਗੰਗਾ
 ਜਮਨਾ ਦੇ ਦੁਆਬੇ ਵਿੱਚ ਅਲਾਹਾਬਾਦ ਦਾ ਜ਼ਿਲਾ
 ਸ਼ਾਹ ਆਲਮ ਨੂੰ ਦਿੱਤਾ ਗਿਆ ਸੀ। ਮਰਹੂਮਾਂ
 ਕੋਲ ਜਾਣ ਕਰਕੇ ਉਹ ਭੀ ਸ਼ਾਹ ਆਲਮ ਦੇ ਹੱਥੋਂ
 ਨਿਕਲ ਗਿਆ। ਹੇਸਟਿੰਗਸ ਨੇ ਏਹ ਜ਼ਿਲਾ ੫੦
 ਲੱਖ ਰੁਪਯੇ ਦੇ ਬਦਲੇ ਸੁਜਾਉਂਦੌਲਾ ਅੱਵਧ ਦੇ
 ਨਵਾਬ ਨੂੰ ਦੇ ਦਿੱਤਾ॥

੮-ਇਸ ਤੋਂ ਬੜਾ ਚਿਰ ਪਿੱਛੋਂ ਸੁਜਾਉਂਦੌਲਾ
 ਨੇ ਰੁਹੇਲਿਆਂ ਨਾਲ ਲੜਾਈ ਕੀਤੀ। ਏਹ ਅਫ-
 ਗ਼ਾਨ ਸਨ ਜੋਹੜੇ ਕੁਝ ਵਰ੍ਹੇ ਹੋਏ ਅੱਵਧ ਦੇ ਉੱਤ੍ਰ
 ਪੱਛਮ ਅਰਥਾਤ ਰੁਹੇਲਖੰਡ ਵਿੱਚ ਵੱਸੇ ਹੋਏ ਸਨ।
 ਏਹ ਗੁਮੈਲੇ ਅਤੇ ਨਿਰਦਈ ਸਨ, ਹਿੰਦੂਆਂ ਨੂੰ
 ਅਤੇ ਅੱਵਧ ਦੇ ਨਵਾਬ ਨੂੰ ਭੀ ਬੜਾ ਦੁਖ ਦਿੰਦੇ

ਸਨ। ਨਵਾਬ ਨੇ ਹੇਸਟਿੰਗਜ਼ ਨੂੰ ਲਿਖਿਆ ਕਿ
ਆਪ ਰੁਹੇਲਿਆਂ ਦੇ ਟਾਕਰੇ ਤੇ ਵੱਸ ਨਾਲ ਮੇਰੀ
ਸਹੈਤਾ ਕਰੋ। ਉਸਨੇ ਇਸ ਸਹੈਤਾ ਦੇ ਬਦਲੇ ੪੦
ਲੱਖ ਰੁਪਯਾ ਦਿੱਤਾ। ਰੁਹੇਲਿਆਂ ਨੂੰ ਹਾਰ ਹੋਈ
ਅਤੇ ਉਹ ਨੱਸ ਗਏ ਅਰ ਸਾਰੇ ਦੇਸ ਵਿੱਚ ਸੁਖ
ਥੈਨ ਹੋ ਗਿਆ। ਪੁਰਾਤਨ ਰੁਹੇਲੇ ਹਾਕਮ ਦਾ ਪੁੱਤ੍ਰ
ਨਵਾਬ ਬਣਾਇਆ ਗਿਆ ਅਤੇ ਉਸਦੀ ਸੰਤਾਨ
ਅੱਜ ਤੀਕ ਰਾਮਪੁਰ ਵਿੱਚ ਹਕੂਮਤ ਕਰਦੀ ਹੈ। ਅਫ਼-
ਗ਼ਾਨ ਸਿਪਾਹੀ ਅਮਨ ਚਨ ਨਾਲ ਦੇਸ ਦੇ ਕਈ
ਹਿੱਸਿਆਂ ਵਿੱਚ ਵੱਸਕੇ ਖੇਤੀ ਬਾੜੀ ਕਰਨ ਲਗ ਪਏ॥

—:੦:—

੬੬—ਵਾਟੂਨ ਹੇਸਟਿੰਗਜ਼ ਪੈਹਲਾ ਗਵਰਨਰ ਜਨਰਲ

[ਸੰ: ੧੭੭੪ ਤੋਂ ੧੭੮੫ ਈ: ਤੀਕ]

੧—ਹੇਸਟਿੰਗਜ਼ ਦੇ ਬੰਗਾਲੇ ਦਾ ਗਵਰਨਰ
ਹੋਣ ਤੋਂ ਦੋ ਵਰ੍ਹੇ ਮਗਰੋਂ ਈਸ਼ਾ ਇੰਡੀਆ ਕੰਪਨੀ ਦੇ
ਪ੍ਰਬੰਧ ਵਿੱਚ ਇੱਕ ਵੱਡੀ ਸਾਰੀ ਬਦਲੀ ਹੋਈ,
ਅਰਥਾਤ ਅੰਗ੍ਰੇਜ਼ੀ ਰਾਜ ਨੇ ਇਕਕਤੂਨ ਬਣਾਇਆ
ਜਿਸਦਾ ਨਾਉਂ 'ਰੈਗੂਲੇਟਿੰਗ ਐਕਟ' ਸੀ।
ਇਸ ਨਾਲ ਬੰਗਾਲੇ ਦਾ 'ਗਵਰਨਰ' ਸਾਰੇ ਬ੍ਰਿਟਿਸ਼
ਇੰਡੀਆ ਦਾ 'ਗਵਰਨਰ ਜਨਰਲ' ਹੋਇਆ ਅਤੇ
ਇਸਨੂੰ ਨੀਯਤ ਕਰਨ ਦਾ ਅਧਿਕਾਰ ਕੰਪਨੀ

ਦੇ ਹੱਥੋਂ ਨਿਕਲਕੇ ਇੰਗਲੈਂਡ ਦੇ ਮੁਖ ਮੰਤੀ
 ਦੇ ਹੱਥ ਵਿੱਚ ਆ ਗਿਆ। ਇਕ ਵੱਡੀ ਅਦਾਲਤ
 ਭੀ ਕਲਕੱਤ ਵਿੱਚ ਅਸਥਾਪਨ ਕੀਤੀ ਗਈ,
 ਜਿਸ ਦੇ ਜੱਜ ਅੰਗ੍ਰੇਜ਼ੀ ਰਾਜ ਵੱਲੋਂ ਨੀਯਤ ਹੋਕੇ
 ਵਲੈਤੋਂ ਆਉਂਦੇ ਸਨ ॥

੨-ਗਵਰਨਰ ਜਨਰਲ ਦੀ ਸਹਾਇਤਾ ਲਈ
 ੪ ਮੈਂਬਰਾਂ ਦੀ ਕੌਂਸਲ ਬਣੀ। ਇਸਦੇ ਮੈਂਬਰ ਭੀ
 ਅੰਗ੍ਰੇਜ਼ੀ ਰਾਜ ਵੱਲੋਂ ਨੀਯਤ ਹੁੰਦੇ ਸਨ ॥

੩-ਹੁਣ ਤੀਕ ਈਸ਼ੂ ਇੰਡੀਆ ਕੰਪਨੀ ਨੇ
 ਹਿੰਦੁਸਤਾਨ ਵਿੱਚ ਜੋ ਜੀ ਚਾਹਿਆ ਕੀਤਾ, ਅੰਗ੍ਰੇਜ਼ੀ
 ਰਾਜ ਨੇ ਉਸ ਵਿੱਚ ਕੋਈ ਰੋਕ ਰੋਕ ਨਹੀਂ ਕੀਤੀ
 ਸੀ, ਇਸ ਲਈ ਕਿ ਕੰਪਨੀ ਕੇਵਲ ਇੱਕ ਬਪਾਰੀ
 ਕੰਪਨੀ ਸੀ। ਪਰ ਹੁਣ ਕੰਪਨੀ ਰਾਜ ਕਰਨ ਲੱਗ
 ਪਈ ਸੀ ਤੇ ਭਾਰਤ ਭੂਮੀ ਦੇ ਵੱਡੇ ਵੱਡੇ ਇਲਾਕੇ
 ਇਸਦੇ ਹੱਥ ਵਿੱਚ ਆ ਗਏ ਸਨ। ਦੇਸੀ ਰਾਜਿਆਂ
 ਅਤੇ ਨਵਾਬਾਂ ਨਾਲ ਸੁਲਹ ਅਤੇ ਜੰਗ ਕਰਨ ਲੱਗ
 ਪਈ ਸੀ। ਇਸ ਵਾਸਤੇ ਯੋਗ ਸਮਝਿਆ ਗਿਆ
 ਕਿ ਇੰਗਲੈਂਡ ਦੀ ਗਵਰਨਮਿੰਟ ਨੂੰ ਕੰਪਨੀ ਉੱਤੇ
 ਕੁਛ ਵਸੀਕਾਰ ਭੀ ਦਿੱਤੇ ਜਾਣ।

੪-ਗਵਰਨਰ ਜਨਰਲ ਅਤੇ ਉਸਦੀ ਕੌਂਸਲ
 ਨੂੰ ਮਦਰਾਸ ਅਤੇ ਬੰਬਈ ਦੇ ਗਵਰਨਰਾਂ ਦੇ ਉੱਤੇ
 ਵਸੀਕਾਰ ਸੀ ਕਿ ਇਸਦੀ ਇੱਛਾ ਤੋਂ ਬਿਨਾਂ ਲੜਾਈ
 ਅਥਵਾ ਸੁਲਹ ਨਾਂ ਕਰਨ। ਇਸ ਤੋਂ ਪਹਿਲਾਂ

ਹਰ ਗਵਰਨਰ ਅਪਣੀ ਮਰਜ਼ੀ ਦਾ ਮਾਲਕ ਸੀ
 ਤੇ ਜੋ ਜੀ ਆਉਂਦਾ ਸੋ ਕਰਦਾ ਸੀ ਅਰ ਕੇਵਲ
 ਅਪਣੇ ਹੀ ਹਾਤੇ ਦੇ ਹਾਲ ਲਾਭ ਦਾ ਧਿਆਨ
 ਰੱਖਦਾ ਹੁੰਦਾ ਸੀ । ਪਰ ਹੁਣ ਇਸ ਗੱਲ ਦੀ ਲੋੜ
 ਪਈ ਕਿ ਸਾਰੇ ਅੰਗਰੇਜ਼ਾਂ ਦੇ ਮਿੱਤ੍ਰ ਇੱਕੋ ਹੋਣ ਅਰ
 ਇਸੇ ਭਰਾਂ ਜ ਲੜਾਈ ਦਾ ਅਵਸਰ ਆ ਬਣੇ ਤਾਂ
 ਭੀ ਸਾਰੇ ਅੰਗਰੇਜ਼ ਰਲਕੇ ਵੈਰੀ ਨਾਲ ਲੜਨ ।

੫-ਜਦ ਹੇਸਟਿੰਗਜ਼ ਇਕੱਲਾ ਗਵਰਨਰ ਸੀ,
 ਸਭ ਕੰਮ ਚੰਗੀਤਰਾਂ ਹੁੰਦਾ ਰਿਹਾ, ਪਰ ਜਦ
 ਨਵੇਂ ਨਿਯਮਾਂ ਅਨੁਸਾਰ ਕੌਂਸਲ ਦੇ ਮੈਂਬਰ ਨੀਯਤ
 ਹੋਕੇ ਆਏ ਤਾਂ ਚੌਂਹ ਵਿੱਚੋਂ ਤਿੰਨ ਹਰ ਗੱਲ ਵਿੱਚ
 ਇਸਦੇ ਉਲਟ ਚੱਲਣ ਲੱਗ ਪਏ । ਏਹ ਮੈਂਬਰ
 ਨਵੇਂ ਵਲੈਤੋਂ ਆਏ ਸਨ, ਹਿੰਦੁਸਤਾਨ ਦੇ ਹਾਲ ਤੋਂ
 ਜਾਣੂੰ ਨਹੀਂ ਸਨ । ਵਾਰਨ ਹੇਸਟਿੰਗਜ਼ ਨਿੱਕੀਆਂ
 ਨਿੱਕੀਆਂ ਗੱਲਾਂ ਸਮਝਦਾ ਸੀ । ਫ੍ਰਾਂਸਿਸ ਜੇਹੜਾ
 ਵਾਰਨ ਹੇਸਟਿੰਗਜ਼ ਨਾਲ ਈਰਖਾ ਰੱਖਦਾ ਸੀ
 ਅਤੇ ਇਸਨੂੰ ਕਢਵਾਕੇ ਆਪ ਗਵਰਨਰ ਜਨਰਲ
 ਬਣਨਾ ਚਾਹੁੰਦਾ ਸੀ ਇਨ੍ਹਾਂ ਦਾ ਮੋਹਰੀ ਸੀ ।

੬-ਕਲਕੱਤੇ ਆਉਂਦੇ ਸਾਰ ਹੀ ਫ੍ਰਾਂਸਿਸ ਨੇ
 ਇੱਕ ਬੰਗਾਲੀ ਬਾਹਮਣ ਨੰਦ ਕੁਮਾਰ ਅਬਵਾ
 ਰਾਜਾ ਨੰਦ ਕੁਮਾਰ ਨਾਮੇ ਨੂੰ ਭੜਕਾਇਆ, ਅਤੇ
 ਉਸਨੇ ਗਵਰਨਰ ਜਨਰਲ ਉੱਤੇ ਬੂਠੀਆਂ ਉਸਾਂ
 ਬੱਧ ਦਿੱਤੀਆਂ । ਨੰਦ ਕੁਮਾਰ ਹੇਸਟਿੰਗਜ਼ ਨੂੰ ਵੇਖਕੇ

ਸੜਦਾ ਸੀ, ਕਿਉਂਕਿ ਦੋਹਰੇ ਰਾਜ ਪ੍ਰਬੰਧ ਸਮੇਂ
 ਏਹ ਭੀ ਕਿਸੇ ਪਦਵੀ ਪੁਰ ਸੀ ਅਰ ਵਾਰਨ ਹੇਸ-
 ਟਿੰਗਜ਼ ਨੇ ਇਸਦੇ ਕੰਮ ਵਿੱਚ ਭੀ ਦੂਸਰਨ ਕੱਢੇ ਸਨ।
 ਜਿਸ ਸਮੇਂ ਨੰਦ ਕੁਮਾਰ ਨੇ ਹੇਸਟਿੰਗਜ਼ ਉੱਤੇ
 ਝੂਠੀਆਂ ਉਜ਼ਾਂ ਬੱਪੀਆਂ ਹੋਈਆਂ ਸਨ ਨੰਦ
 ਕੁਮਾਰ ਉੱਤੇ ਜ਼ਾਲ ਸਾਬੀ ਦਾ ਮੁਕੱਦਮਾ ਬਣਾ ਗਿਆ,
 ਅਪ੍ਰਾਧ ਸਿੱਧ ਹੋ ਗਿਆ ਅਤੇ ਉਸਨੂੰ ਫਾਹੇ ਦਿਤਾ
 ਗਿਆ। ਛੇ ਸੱਤ ਵਰ੍ਹੇ ਫ੍ਰਾਂਸਿਸ ਹੇਸਟਿੰਗਜ਼ ਦਾ
 ਵਿਰੋਧੀ ਰਿਹਾ, ਇਸਦੇ ਪਿਛੋਂ ਵਲੈਤ ਨੂੰ ਭਰ
 ਗਿਆ। ਇਸਦੇ ਮਗਰੋਂ ਕੌਂਸਿਲ ਵਿਚ ਵਾਰਨ
 ਹੇਸਟਿੰਗਜ਼ ਦਾ ਕਿਸੇ ਨੇ ਵਿਰੋਧ ਨਾ ਕੀਤਾ ॥

੭-ਵਾਰਨ ਹੇਸਟਿੰਗਜ਼ ਦੇ ਸਮੇਂ ਵਿਚ ਦੋ
 ਲੜਾਈਆਂ ਹੋਈਆਂ, ਪਹਿਲੀ ਮਰਹਟਿਆਂ ਨਾਲ
 ਅਤੇ ਦੂਜੀ ਹੈਦਰ ਅਲੀ ਨਾਲ।

-:੦:-

੬੭-ਮੁਹਟਿਆਂ ਦੀ ਪੈਹਲੀ ਲੜਾਈ

[ਸੰ: ੧੭੭੮ ਤੋਂ ੧੭੮੨ ਈ: ਤੀਕ]

੧-ਸੰ: ੧੭੭੨ ਵਿੱਚ ਮਰਹਟਿਆਂ ਦੇ ਚੌਥੇ
 ਪੇਸ਼ਵਾ ਮਾਧੋ ਰਾਉ ਦਾ ਦੇਹਾਂਤ ਹੋਇਆ ਤੇ ਓਸੇ
 ਵਰ੍ਹੇ ਵਾਰਨ ਹੇਸਟਿੰਗਜ਼ ਬੰਗਾਲੇ ਦਾ ਗਵਰਨਰ
 ਬਣਿਆ। ਮਾਧੋ ਰਾਉ ਦਾ ਕੋਈ ਪੁੱਤ੍ਰ ਨਹੀਂ ਸੀ,
 ਇਸ ਲਈ ਇਸ ਗੱਲ ਤ ਬੜਾ ਝਗੜਾ ਹੋਇਆ

ਕਿ ਮਾਧੋ ਰਾਉ ਦੇ ਪਿਛੋਂ ਕੌਣ ਪੇਸ਼ਵਾ ਬਣੇ।
ਪਹਿਲਾਂ ਇਸਦਾ ਨਿੱਕਾ ਭਰਾ ਪੇਸ਼ਵਾ ਬਣਿਆਂ, ਪਰ
ਉਹ ਬੌੜੇ ਚਿਰ ਪਿਛੋਂ ਕਤਲ ਹੋ ਗਿਆ ਅਤੇ ਉਸਦਾ
ਛਾਛਾ ਰਘੋਬਾ ਅਥਵਾ ਰਘੁਨਾਥ ਰਾਉ ਪੇਸ਼ਵਾ
ਬਣ ਬੈਠਾ। ਹੋਰ ਮਰਹਟੇ ਸਰਦਾਰਾਂ ਨੇ ਨਾਂ
ਮੰਨਿਆਂ, ਇਸ ਵਾਸਤੇ ਉਸਨੇ ਬੰਬਈ ਦੇ ਗਵਰਨਰ
ਪਾਸ ਸਹੈਤਾ ਲਈ ਬੇਨਤੀ ਕੀਤੀ ॥

੨-ਬੰਬਈ ਦੇ ਗਵਰਨਰ ਨੇ ਸੂਰਤ ਵਿਚ ਸੰ:
੧੭੭੫ ਈ: ਵਿਚ ਪ੍ਰਤੱਗਯਾ ਪੱਤ੍ਰ ਲਿਖਾ ਲਿਆ
ਕਿ ਜੇਹੜੀ ਅੰਗ੍ਰੇਬੀ ਫੌਜ ਰਘੋਬਾ ਦੀ ਸਹੈਤਾ ਲਈ
ਘੱਲੀ ਜਾਵੇ ਰਘੋਬਾ ਉਸਦਾ ਖਰਚ ਦੇਵੇ ਅਤੇ
ਸਾਲਸੱਟ ਅਰਬਸੀਨ ਦੇ ਦੋਵੇਂ ਰਾਪੂ ਜੇਹੜੇ ਬੰਬਈ
ਦੇ ਕੋਲ ਹੀ ਹਨ ਅਤੇ ਜੇਹੜੇ ਹੁਣ ਬੰਬਈ ਦਾ
ਇਕ ਹਿੱਸਾ ਹਨ ਅੰਗ੍ਰੇਬਾਂ ਨੂੰ ਦਿੱਤੇ ਜਾਣ। ਅੰਗ੍ਰੇਬਾਂ
ਨੇ ਕਈ ਵੇਰ ਇਸ ਤੋਂ ਪਹਿਲਾਂ ਪੇਸ਼ਵਾ ਨੂੰ ਮੁੱਲ
ਦੇਕੇ ਏਹ ਰਾਪੂ ਖੀਦਣੇ ਚਾਹੇ ਸਨ, ਪਰ ਉਸਨੇ
ਮੰਨਿਆਂ ਨਹੀਂ ਸੀ ॥

੩-ਬੰਬਈ ਦੇ ਗਵਰਨਰ ਨੂੰ ਚਾਹੀਦਾ ਸੀ ਕਿ
ਨਵੇਂ ਕਨੂਨ ਦੇ ਅਨੁਸਾਰ ਇਸ ਪ੍ਰਤੱਗਯਾ ਪੱਤ੍ਰ ਲਈ
ਸ਼ੁਕਾਰ ਹਿੰਦ ਦੀ ਪ੍ਰਵਾਨਗੀ ਲੈ ਲੈਂਦਾ, ਪਰ ਉਸਨੇ
ਇਸਤਰਾਂ ਨਾਂ ਕੀਤਾ ਅਰ ਸਿੱਧਾ ਇੰਗਲੈਂਡ ਵਿਚ
ਕੰਪਨੀ ਨੂੰ ਲਿਖ ਘੱਲਿਆ ਕਿ ਬੰਬਈ ਦੀ ਗਵਰਨ-
ਮਿੰਟ ਨੇ ਇਸ ਪ੍ਰਕਾਰ ਦਾ ਪ੍ਰਤੱਗਯਾ ਪੱਤ੍ਰ ਲਿਖਾ

ਲਿਆ ਹੈ। ਕੁਛ ਚਿਰ ਮਗਰੋਂ ਸ਼ਕਾਰ ਹਿੰਦ ਨੂੰ
ਖਬਰ ਹੋਈ, ਉਸ ਨੇ ਏਹ ਪ੍ਰਤੱਗਯਾ ਪੱਤ੍ਰ ਪ੍ਰਵਾਨ
ਕਰਨੇ ਨਾਂਹ ਕੀਤੀ, ਸਗੋਂ ਸੰ: ੧੭੭੬ ਈ: ਵਿਚ
ਪਰੰਧਰ ਪੁਰ ਪੇਸ਼ਵਾ ਦੇ ਵੈਰੀਆਂ ਕੋਲੋਂ, ਜਿਨ੍ਹਾਂ ਦਾ
ਆਗ ਨਾਨਾ ਫ਼ਰਨਵੀਸ ਸੀ। ਇਕ ਹੋਰ ਪ੍ਰਤੱਗਯਾ
ਪੱਤ੍ਰ ਲਿਖਾ ਲਿਆ। ਨਾਨਾ ਫ਼ਰਨਵੀਸ ਨੇ ਭੀ
ਸਾਲਸੱਟ ਦੇਣ ਦਾ ਕਰਾਰ ਕਰ ਲਿਆ। ਇਥਰ
ਤਾਈਂ ਕੰਪਨੀ ਨੂੰ ਸੁਰਤ ਦੇ ਪ੍ਰਤੱਗਯਾ ਪੱਤ੍ਰ ਦੀ
ਖਬਰ ਅੱਪੜ ਚੁੱਕੀ ਸੀ, ਏਹ ਸਾਲਸੱਟ ਅਤੇ
ਬਸੀਨ ਦੇ ਮਿਲ ਜਾਣ ਪੁਰ ਬਹੁਤ ਪ੍ਰਸੰਨ ਹੋਈ
ਅਰ ਪ੍ਰਤੱਗਯਾ ਪੱਤ੍ਰ ਨੂੰ ਪ੍ਰਵਾਨਗੀ ਦੇ ਦਿੱਤੀ ॥

੪-ਹੁਣ ਸ਼ਕਾਰ ਹਿੰਦ ਅਤੇ ਸ਼ਕਾਰ ਬੰਬਈ
ਦਾ ਧਰਮ ਹੋ ਗਿਆ ਕਿ ਰਘੋਬਾ ਦੇ ਪ੍ਰਤੱਗਯਾ
ਪੱਤ੍ਰ ਅਨੁਸਾਰ ਕਾਰਰਵਾਈ ਕੀਤੀ ਜਾਵੇ। ਬੰਬਈ
ਦੀ ਫ਼ੌਜ ਰਘੋਬਾ ਨੂੰ ਪੁਨੇ ਪਹੁੰਚਾਉਣ ਲਈ ਤੁਰੀ,
ਪਰ ਰਾਹ ਵਿਚ ਸਿੰਧੀਆ ਦੇ ਅਧੀਨ ਮਰਹਟੇ
ਸਰਦਾਰਾਂ ਦੇ ਜੱਥੇ ਨਾਲ ਟਾਕਰਾ ਹੋ ਪਿਆ ਅਤੇ
ਪਿਛਾਹਾਂ ਹਟਣਾ ਪਿਆ। ਓਧਰ ਕਪਤਾਨ ਪੋਛਮ
ਜੇਹੜਾ ਇਕ ਸੁਰਬੀਰ ਅਫ਼ਸਰ ਵਾਰਨ ਹੋਸ-
ਟਿੰਗਜ਼ ਨੇ ਕਲਕੱਤਿਓਂ ਘੱਲਿਆ ਸੀ, ਸਿੰਧੀਆ
ਦੀ ਰਾਜਧਾਨੀ ਗਵਾਲੀਅਰ ਅੱਪੜਿਆ ਅਤੇ
ਗਵਾਲੀਅਰ ਦਾ ਕਿਲਾ ਲੈ ਲਿਆ। ਇਥਰ ਤਕ
ਮਰਹਟਿਆਂ ਅਤੇ ਹੈਦਰ ਅਲੀ ਦੇ ਵਿਚ ਅੰਗ੍ਰੇਜ਼ਾਂ

(੩੯੨)

ਦੇ ਵਿਰੁੱਧ ਸੁਲਹ ਹੋ ਗਈ ਅਤੇ ਹੈਦਰ ਅਲੀ ਨੇ
ਕਰਨਾਟਕ ਉੱਤੇ ਧਾਵਾ ਕਰ ਦਿੱਤਾ, ਪਰ ਸੰ:
੧੭੮੨ ਈ: ਵਿਚ ਹੈਦਰ ਅਲੀ ਮਰ ਗਿਆ
ਅਰ ਨਾਨਾ ਫਰਨਵੀਸ ਦੇ ਧੜੇ ਦੇ ਮਰਹਟਿਆਂ ਨੇ
ਏਹ ਖਬਰ ਸੁਣਦੇ ਸਾਰ ਸੁਲਹ ਕਰ ਲਈ। ਸੰ:
੧੭੮੨ ਈ: ਵਿਚ ਸਲਬਈ ਵਿਚ ਸੁਲਹ ਨਾਵਾਂ
ਲਿਖਿਆ ਗਿਆ ਅਰ ਏਹ ਕੌਲ ਕਰਾਰ ਹੋਏ ਕਿ
ਨਾਂ ਅੰਗ੍ਰੇਜ਼ ਮਰਹਟਿਆਂ ਦੇ ਵੈਰੀਆਂ ਨੂੰ ਅਤੇ ਨਾਂ
ਮਰਹਟੇ ਅੰਗ੍ਰੇਜ਼ਾਂ ਦੇ ਵੈਰੀਆਂ ਨੂੰ ਸਹੈਤਾ ਦੇਣ,
ਸਾਲਸੱਟ ਅਤੇ ਬਸੀਨ ਅੰਗ੍ਰੇਜ਼ਾਂ ਕੌਲ ਰਹਿਣ ਅਰ
ਰਘੋਬਾ ਦੀ ਪਿਨਸ਼ਨ ਲੱਗ ਗਈ ॥

—:੦:—

੬੮—ਮੈਸੂਰ ਦੀ ਦੂਜੀ ਲੜਾਈ

[ਸੰ: ੧੭੮੦ ਤੋਂ ੧੭੮੪ ਈ: ਤੀਕ]

੧—ਦਸ ਵਰਿਹਾਂ ਤੀਕ ਹੈਦਰ ਅਲੀ ਨੇ ਅੰਗ੍ਰੇਜ਼ਾਂ
ਨਾਲ ਰਾਜੀਨਾਵਾਂ ਰੱਖਿਆ। ਇਸ ਸਮੇਂ ਵਿਚ
ਉਸਦਾ ਬਲ ਵਧਦਾ ਗਿਆ। ਇਸ ਨੇ ਮੈਸੂਰ,
ਮਾਲਾਬਾਰ ਅਤੇ ਕਨੜਾ ਦੇ ਸਾਰੇ ਪਾਲੀਗਾਰਤੇ ਰਾਜੇ
ਅਧੀਨ ਕਰ ਲਏ। ਇਸਦੇ ਪਾਸ ਬਹੁਤ ਸਾਰੀ
ਫ਼ੌਰੀਆਂ ਦੀ ਸਿਖਾਈ ਹੋਈ ਫ਼ੌਜ ਸੀ, ਇਕ ਸੌ
ਤੋਪਾਂ ਅਤੇ ਚਾਰ ਸੌ ਫ਼ਾਂਸੀ ਸਿਪਾਹੀ ਸਨ ॥

੨—ਏਹ ਜਾਣਦਾ ਸੀ ਕਿ ਅੰਗ੍ਰੇਜ਼ ਮਰਹਟਿਆਂ

ਨਾਲ ਜੁੱਧ ਵਿਚ ਜੁੱਟੇ ਹੋਏ ਹਨ, ਇਸ ਲਈ ਮਦਰਾਸ ਦਾ ਝੁੱਟੇ ਕਰਨਾ ਸੌਖਾ ਹੋਵੇਗਾ। ਇਸਨੇ ਚੋਰੀ ੨ ਨਿਜ਼ਾਮ ਅਤੇ ਮਰਹਟਿਆਂ ਨੂੰ ਲਿਖਿਆ ਕਿ ਅੰਗਰੇਜ਼ਾਂ ਦੇ ਕੱਢਣ ਵਿਚ ਮੇਰੀ ਸਹੈਤਾ ਕਰੋ। ਇਸ ਦੇ ਮਗਰੋਂ ਇੱਕ ਲੱਖ ਫੌਜ ਲੈਕੇ ਹਨੇਰੀ ਵਾਂਗ ਕਰਨਾਟਕ ਉੱਤੇ ਆ ਪਿਆ, ਕ੍ਰਿਸ਼ਨਾਂ ਨਦੀ ਤੋਂ ਲੈਕੇ ਕਾਵੇਰੀ ਨਦੀ ਤਕ ਸਾਰੇ ਦੇਸ਼ ਨੂੰ ਲਿਤਾੜ ਮਾਰਿਆ, ਪਿੰਡਾਂ ਨੂੰ ਅੱਗ ਲਾ ਦਿੱਤੀ, ਪਸ ਖੋਹਕੇ ਲੈ ਗਿਆ, ਆਦਮੀ ਵੱਢ ਸੁੱਟੇ, ਅਤੇ ਇਸਤ੍ਰੀਆਂ ਬੱਚਿਆਂ ਨੂੰ ਬੰਦੀ ਵਿੱਚ ਪਾਕੇ ਲੈ ਗਿਆ। ਹੈਦਰ-ਅਲੀ ਦੇ ਇਸ ਧੌਕੇ ਨਾਲ ਅਜਿਹਾ ਕਾਲ ਪਿਆ ਕਿ ੫੦ ਵਰਿਹਾਂ ਤੀਕ ਲੋਕਾਂ ਨੇ ਇਸ ਦੇ ਗੀਤ ਗਾਏ ਅਤੇ ਇਸ ਦੀ ਕਥਾ ਤੋਰੀ ਰੱਖੀ।

੩-ਮਦਰਾਸ ਦਾ ਗਵਰਨਰ ਲੜਾਈ ਵਾਸਤੇ ਤਿਆਰ ਨਹੀਂ ਸੀ। ਜੇਹੜੇ ਸਿਪਾਹੀ ਸਨ ਉਹ ਨਿੱਕੀਆਂ ੨ ਟੋਲੀਆਂ ਕਰਕੇ ਸਾਰੇ ਦੇਸ਼ਵਿੱਚ ਵੰਡੇ ਹੋਏ ਸਨ। ਕਰਨੈਲ ਬੇਲੀ ਇਕ ਨਿੱਕੀ ਜੇਹੀ ਫੌਜ ਲੈਕੇ ਉੱਤੀ ਸਰਕਾਰ ਵੱਲੋਂ ਮਦਰਾਸ ਦੀ ਸਹੈਤਾ ਲਈ ਆ ਰਿਹਾ ਸੀ ਕਿ ਝੱਟ ਪਾਲੀ ਲੋਰ ਦੇ ਘਾਸ ਹੈਦਰ ਅਲੀ ਨੇ ਉਸ ਤੇ ਹੱਲਾ ਕੀਤਾ। ਕਰਨੈਲ ਬੇਲੀ ਬੁੱਢਾ ਅਤੇ ਨਿਰਬਲ ਸੀ, ਨਾਂ ਤਾਂ ਕੁਈਵ ਜਿਹਾ ਦਲੇਰ ਸੀ ਅਤੇ ਨਾਂ ਹੀ ਉਜਿਹਾ ਛੋਹਲਾ। ਇਸ ਨੇ ਵਿਚਾਰਿਆ ਕਿ ਮੇਰੇ ਸਿਪਾਹੀ ਗਿਲਤੀ

ਵਿਚ ਬੋੜੇ ਹਨ, ਹੈਦਰ ਅਲੀ ਦੇ ਟਾਕਰੇ ਲਈ ਬਬਰੇ ਨਹੀਂ ਹਨ। ਸਿਪਾਹੀ ਲੜਨਾ ਲੋਚਦੇ ਸਨ, ਫਿਰ ਭੀ ਇਸਨੇ ਮੁਰਖਤਾ ਨਾਲ ਹੈਦਰ ਅਲੀ ਦੀ ਗੱਲ ਮੰਨ ਲਈ। ਹੈਦਰ ਅਲੀ ਨੇ ਆਖਿਆ ਕਿ ਜੇ ਤੁਹਾਡਾ ਸਿਪਾਹੀ ਹਥਿਆਰ ਸੁੱਟ ਦੇਣ ਮੈਂ ਉਨ੍ਹਾਂ ਦੀਆਂ ਜਾਨਾਂ ਬਖਸ਼ ਦੇਵਾਂਗਾ। ਕਰਨੈਲ ਨੇ ਹੁਕਮ ਦਿੱਤਾ ਕਿ ਸਿਪਾਹੀ ਅਪਣੇ ੨ ਹਥਿਆਰ ਰੱਖ ਦੇਣ। ਬੱਸ ਜਦ ਉਨ੍ਹਾਂ ਹਥਿਆਰ ਸੁੱਟ ਦਿੱਤੇ ਤਾਂ ਕੀਹਦਾ ਬਚਨ ਤੇ ਕਿਨ੍ਹੇ ਪਾਲਣਾ ! ਬਾਹਲਿਆਂ ਨੂੰ ਤੀ ਹੈਦਰਅਲੀ ਨੇ ਖੇਤਰਸੀ ਨਾਲ ਕਤਲ ਕਰ ਸੁਟਿਆ ਅਤੇ ਕੁਛ ਕੈਦੀ ਬਣਾਕੇ ਮੈਸੂਰ ਘੱਲ ਦਿੱਤੇ। ਇੱਕ ਨਿੱਕੀ ਜੇਹੀ ਫੌਜ ਕਰਨੈਲ ਬਰਬੇਟ ਨਾਲ ਆ ਰਹੀ ਸੀ, ਉਨ੍ਹਾਂ ਦਾ ਭੀ ਇਹੋ ਹਾਲ ਹੋਇਆ।

੪-ਪਰ ਸਰ ਆਇਰਕੂਟ, ਜਿਸ ਨੇ ਵਿੰਦਵਾਸ ਦੀ ਲੜਾਈ ਜਿੱਤੀ ਸੀ, ਨਵੀਂ ਫੌਜ ਲੈਕੇ ਬੰਗਾਲੇ ਤੋਂ ਆ ਰਿਹਾ ਸੀ। ਇਹ ਸੰ: ੧੭੮੧ ਈ: ਵਿਚ 'ਪੋਰਟੋ ਨੋਵੇ' ਉੱਤੇ ਹੈਦਰ ਅਲੀ ਦੇ ਟਾਕਰੇ ਵਿਚ ਆਇਆ ਅਰ ਉਸਦੀ ਸਾਰੀ ਫੌਜ ਨੂੰ ਹਾਰ ਦਿੱਤੀ। ਫਿਰ ਪਾਲੀ ਲੋਰ ਦੇ ਉਸੇ ਥਾਂ ਉੱਤੇ ਹਾਰ ਦਿੱਤੀ ਜਿੱਥੇ ਪਹਿਲੇ ਵਰ੍ਹੇ ਕਰਨੈਲ ਬਲੀ ਦੀ ਫੌਜ ਕਤਲ ਹੋ ਚੁਕੀ ਸੀ। ਫਿਰ ਸੋਲਨ ਗੜ੍ਹ ਉੱਤੇ ਤੀਜੀ ਹਾਰ ਦਿੱਤੀ ਅਰ ਅਗਲੇ ਵਰ੍ਹੇ ਆਰਨੀ ਅਸਥਾਨ ਪੁਰ ਇੱਕ ਹੋਰ ਹਾਰ ਦਿੱਤੀ।

੫-ਇਸਤੋਂ ਬੋਝਾ ਬਿਰ ਮਗਰੋਂ ਹੈਦਰ ਅਲੀ ਮਰ ਗਿਆ। ਅੰਗ੍ਰੇਜ਼ਾਂ ਨੇ ਉਸਦੇ ਪੁਤ੍ਰ ਟੀਪੂ ਸੁਲਤਾਨ ਨਾਲ ਮੰਗਲੋਰ ਤੇ ਸੰ: ੧੭੯੪ ਵਿੱਚ ਸੁਲਹ ਕਰ ਲਈ, ਦੋਹਾਂ ਧਿਰਾਂ ਨੇ ਜੇਹੜੇ ਸ਼ਹਿਰ ਅਬਾਦਾ ਇਲਾਕੇ ਵੱਤੇ ਕੀਤੇ ਸਨ ਮੌੜ ਦਿੱਤੇ ਅਤੇ ਅੰਗ੍ਰੇਜ਼ਾਂ ਦੇ ਆਦਮੀ ਜੇਹੜੇ ਮੈਸੂਰ ਵਿੱਚ ਕੈਦ ਸਨ ਛੱਡ ਦਿੱਤੇ ਗਏ।

—:੦:—

੬੯-ਪ੍ਰਬੰਧਕ ਕੌਂਸਲ

[ਸੰ: ੧੭੯੪ ਈ:]

੧-ਹੈਦਰ ਅਲੀ ਅਤੇ ਮਰਹਟਿਆਂ ਨਾਲ ਲੜਾਈ ਕਰਨ ਵਿੱਚ ਅੰਗ੍ਰੇਜ਼ਾਂ ਦਾ ਬਹੁਤ ਰੁਪਯਾ ਲੱਗਾ ਸੀ, ਇਸ ਲਈ ਏਹ ਜ਼ੁਰੂਰੀ ਸੀ ਕਿ ਹੋਸਟਿੰਗਜ਼ ਕਿੱਤੇ ਨਾਂ ਕਿੱਤੇ ਰੁਪਯਾ ਪੈਦਾ ਕਰਦਾ। ਕਰਨਾਟਕ ਦੀ ਰੱਖਿਆ ਲਈ ਹੈਦਰ ਅਲੀ ਨਾਲ ਲੜਾਈ ਕੀਤੀ ਗਈ ਸੀ ਪਰ ਮੁਹੰਮਦ ਅਲੀ ਕਰਨਾਟਕ ਦਾ ਨਵਾਬ ਇਕ ਪੈਸਾ ਤਕ ਭੀ ਦੇ ਨਹੀਂ ਸਕਦਾ ਸੀ। ਵੈਰੀ ਨੇ ਦੇਸ ਉਸਾਰ ਦਿਤਾ ਸੀ ਅਤੇ ਕਾਲ ਪਿਆ ਹੋਇਆ ਸੀ। ਇਸ ਦਸ਼ਾ ਵਿੱਚ ਪ੍ਰਜਾ ਮਸੂਲ ਅਤੇ ਮਾਮਲਾ ਕਿੱਥੋਂ ਦਿੰਦੀ?

੨-ਜਦ ਮਦਰਾਸ ਵਿੱਚ ਕਿੱਤੇ ਰੁਪਯਾ ਨਾਂ ਮਿਲਿਆ ਤਾਂ ਹੋਸਟਿੰਗਜ਼ ਨੇ ਸੁਜਾਉਂਦੇਲਾ ਦੇ

ਪ੍ਰੰਤੂ ਅਵਧ ਦੇ ਨਵਾਬ ਨੂੰ ਆਖਿਆ ਕਿ ਜੇਹੜਾ
ਕੰਪਨੀ ਦਾ ਰੁਪਯਾ ਤੇਰੇ ਵੱਲ ਨਿਕਲਦਾ ਹੈ ਉਹ
ਦੇਹ। ਉਸਨੇ ਉੱਤਰ ਦਿਤਾ ਕਿ ਜੇਹੜਾ ਰੁਪਯਾ ਮੇਰਾ
ਪਿਤਾ ਛੱਡ ਗਿਆ ਸੀ ਉਹ ਬੇਗਮਾਂ ਨੇ ਅਰਬਾਤ
ਮੇਰੀ ਮਾਤਾ ਅਤੇ ਦਾਦੀ ਨੇ ਵਥਾ ਲਿਆ ਹੈ, ਮੈਂ ਨੂੰ
ਆਗਯਾ ਦਿੱਤੀ ਜਾਵੇ ਕਿ ਉਨ੍ਹਾਂ ਕੋਲੋਂ ਰੁਪਯਾ ਲੈ
ਲਵਾਂ। ਹੋਸਟਿੰਗਜ਼ ਨੇ ਖੁੱਲ੍ਹ ਦੇ ਦਿਤੀ ਤੇ ਨਵਾਬ
ਨੇ ਰੁਪਯਾ ਕੱਢਣ ਲਈ ਬੇਗਮਾਂ ਅਤੇ ਉਨ੍ਹਾਂ ਦੇ
ਨੌਕਰਾਂ ਉੱਤੇ ਅੱਡੀ ਸਖਤੀ ਕੀਤੀ ਜੋ ਕਬਨ ਤੋਂ
ਬਾਹਰ ਹੈ। ਹੋਸਟਿੰਗਜ਼ ਦਾ ਇਸ ਵਿਚ ਕੁਝ ਦੇਸ਼
ਨਹੀਂ ਸੀ, ਪਰ ਉਸਦੇ ਪੁਰਾਣੇ ਮਿਤ੍ਰ ਫਾਂਸਿਸ ਨੇ
ਆਖਿਆ ਕਿ ਇਹ ਸਭ ਇਸੇ ਦਾ ਦੇਸ਼ ਹੈ ॥

੩-ਫੇਰ ਹੋਸਟਿੰਗਜ਼ ਨੇ ਬਨਾਰਸ ਦੇ ਰਾਜੇ ਚੇਤ
ਸਿੰਹ ਨੂੰ ਆਖਿਆ ਕਿ ਕੰਪਨੀ ਨੂੰ ਕੁਝ ਰੁਪਯਾ
ਦਿਓ। ਇਹ ਅੰਗਰੇਜ਼ਾਂ ਦੀ ਸਹੈਤਾ ਨਾਲ ਗੱਦੀ ਉੱਤੇ
ਬੈਠਾ ਸੀ ਅਤੇ ਉਨ੍ਹਾਂ ਦੀ ਈਨ ਭਰਦਾ ਸੀ। ਇਸਦਾ
ਧਰਮ ਸੀ ਕਿ ਲੜਾਈ ਵਿਚ ਉਨ੍ਹਾਂ ਦੀ ਸਹੈਤਾ
ਕਰਦਾ, ਕਿਉਂਕਿ ਅੰਗਰੇਜ਼ਾਂ ਦੇ ਵੈਰੀ ਇਸਦੇ ਵੈਰੀ
ਸਨ ਅਤੇ ਜੇਕਰ ਅੰਗਰੇਜ਼ ਸਹੈਤਾ ਨਾਂ ਕਰਦੇ ਤਾਂ
ਮਰਹਟੇ ਉਸਦਾ ਇਲਾਕਾ ਖੋਹ ਲੈਂਦੇ ਅਥਵਾ
ਥੋੜ੍ਹਾ ਲੈਂਦੇ। ਚੇਤ ਸਿੰਹ ਬੜਾ ਧਨਾਢ ਸੀ, ਫਿਰ ਭੀ
ਉਸਨੇ ਕੰਪਨੀ ਦੀ ਸਹੈਤਾ ਕਰਨੋਂ ਨਾਂਹ ਕੀਤੀ।
ਇਸਟਿੰਗਜ਼ ਆਪ ਬਨਾਰਸ ਅੱਖੜਿਆ ਤਾਂ ਜੁਚੇਤ

ਸਿੰਹ ਤੋਂ ਰਖਯਾ ਲਵੇ, ਅਤੇ ਚੇਤ ਸਿੰਹ ਨੂੰ ਗੱਦੀ ਉੱਤੇ ਉਤਾਰਕੇ ਉਸਦਾ ਪੁਤ੍ਰ ਗੱਦੀ ਉੱਤੇ ਬਿਠਾ ਦਿਤਾ। ਇਸ ਗੱਲ ਵਿਚ ਭੀ ਮਿਸਟਰ ਫ੍ਰਾਂਸਿਸ ਇਹੋ ਆਖਦਾ ਸੀ ਕਿ ਹੇਸਟਿੰਗਜ਼ ਦਾ ਦੋਸ਼ ਹੈ ਅਤੇ ਉਸਨੇ ਧੱਕਾ ਕੀਤਾ ਹੈ ॥

੪-ਮਿਸਟਰ ਫ੍ਰਾਂਸਿਸ ਇੰਗਲੈਂਡ ਅੱਪੜਿਆ ਅਤੇ ਈਸਟ ਇੰਡੀਆ ਕੰਪਨੀ ਪਾਸ ਵਾਰਨ ਹੇਸਟਿੰਗਜ਼ ਦੀ ਸ਼ਿਕਾਇਤ ਲਾਈ। ਕੰਪਨੀ ਦੇ ਕਾਰਜ ਸਾਧਕਾਂ (ਡਾਇਰੈਕਟਰਾਂ) ਨੇ ਮਿਸਟਰ ਫ੍ਰਾਂਸਿਸ ਦਾ ਆਖਾ ਸੱਚ ਮੰਨਕੇ ਗਵਰਨਰ ਜਰਨਲ ਉੱਤੇ ਭਾਰੀ ਅਪ੍ਰਾਧ ਬੱਧਿਆ। ਵਾਰਨ ਹੇਸਟਿੰਗਜ਼ ਅਸਤੀਫ਼ਾ ਦੇਕੇ ਵਲੈਤ ਨੂੰ ਦੁਰ ਗਿਆ ਅਤੇ ਉਥੇ ਪਾਰਲੀਮੈਂਟ ਵਿਚ ਇਸਦਾ ਮੁਕੱਦਮਾ ਪੇਸ਼ ਹੋਇਆ। ਸੱਤਾਂ ਵਰਿਹਾਂ ਭੀਕ ਮੁਕੱਦਮਾਂ ਹੁੰਦਾ ਰਿਹਾ, ਪਰ ਅੰਤ ਨੂੰ ਵਾਰਨ ਹੇਸਟਿੰਗਜ਼ ਹਰਿਕ ਦੂਸ਼ਨ ਤੋਂ ਬਰੀ ਕੀਤਾ ਗਿਆ ॥

੫-ਇਰਰ ਤਕ ਇੰਗਲੈਂਡ ਦੇ ਮੁਖ ਮੰਤਰੀ ਮਿਸਟਰ ਪਿੱਟ ਨੇ ਇਕ ਨਵਾਂ ਕਨੂੰਨ ਪਾਸ ਕਰਾਇਆ, ਜਿਸ ਨੂੰ 'ਪਿੱਟ ਦਾ ਇੰਡੀਆ ਬਿੱਲ' ਆਖਦੇ ਹਨ ॥

੬-ਇਸ ਕਨੂੰਨ ਨਾਲ ਇਕ ਪ੍ਰਬੰਧਕ ਕੌਂਸਲ ਅਸਥਾਪਨ ਕੀਤੀ ਗਈ, ਜਿਸਦੇ ਛੇ ਮੈਂਬਰ ਸਨ। ਇਸ ਕੌਂਸਲ ਦਾ ਏਹ ਕੰਮ ਸੀ ਕਿ ਹਿੰਦ ਦੇ ਰਾਜ ਦੀਆਂ ਵਾਗਾਂ ਅਪਣੇ ਹੱਥ ਵਿਚ ਰੱਖੇ, ਪਾਰਲੀਮੈਂਟ

ਦੀ ਆਗਿਆ ਬਿਨਾਂ ਕਿਸੇ ਰਾਜੇ ਅਥਵਾ ਰਈਸ ਨਾਲ ਸੁਲਹ ਅਥਵਾ ਲੜਾਈ ਨਾਂ ਕੀਤੀ ਜਾਵੇ।
ਸ: ੧੭੮੪ ਈ: ਤੋਂ ਈਸ ਇੰਡੀਆ ਕੰਪਨੀ ਦੀ ਬਾਇਸੇ ਪ੍ਰਬੰਧਕ ਕੌਂਸਲ ਦੇ ਹਥ ਵਿਚ ਹਿੰਦੁਸਤਾਨ ਦਾ ਰਾਜ ਪ੍ਰਬੰਧ ਰਿਹਾ ॥

—:੦:—

੭੦-ਲਾਰਡ ਕਾਰਨ ਵਾਲਿਸ, ਦੂਜਾ ਗਵਰਨਰ ਜਨਰਲ

[ਸੰ: ੧੭੮੬ ਤੋਂ ੧੭੯੩ ਈ: ਤੀਕ]

੧-ਦੂਜਾ ਗਵਰਨਰ ਜਨਰਲ ਲਾਰਡ ਕਾਰਨ ਵਾਲਿਸ ਇਕ ਅਮੀਰ ਆਦਮੀ ਸੀ ਜੇਹੜਾ ਕਦੇ ਪਹਿਲਾਂ ਹਿੰਦੁਸਤਾਨ ਵਿਚ ਨਹੀਂ ਰਿਹਾ ਸੀ। ਇਸਨੂੰ ਛੇਤੀ ਹੀ ਮੈਸੂਰ ਨਾਲ ਲੜਾਈ ਨਜਿੱਠਣੀ ਪਈ ॥

੨-ਟੀਪੂ ਸੁਲਤਾਨ ਨੂੰ ਰਾਜ ਕਰਦਿਆਂ ੮ ਵਰੇ ਹੋ ਗਏ ਸਨ। ਇਸ ਸਮੇਂ ਵਿਚ ਉਸਨੇ ਮਾਲਾਬਾਰ ਕੁਰਗ ਅਤੇ ਮੈਸੂਰ ਦੇ ਆਲੇ ਦੁਆਲੇ ਦੇ ਕੁਝ ਹੋਰ ਇਲਾਕੇ ਛੁੱਟੇ ਕਰ ਲਏ ਸਨ। ਉਹ ਛੁੱਟੇ ਅਤੇ ਬਿਜੇ ਦੇ ਮੱਦ ਵਿਚ ਮੱਤਾ ਹੋਇਆ ਏਹ ਸਮਝਦਾ ਸੀ ਕਿ ਮੇਰੇ ਸਮਾਨ ਹਿੰਦੁਸਤਾਨ ਵਿਚ ਕੋਈ ਬਾਦਸ਼ਾਹ ਨਹੀਂ ਹੈ। ਔਰੰਗਜ਼ੇਬ ਵਾਂਗ ਇਸਨੇ ਭੀ ਫਤੇ ਕੀਤੇ ਲੋਕਾਂ ਨੂੰ ਮੁਸਲਮਾਨ ਕਰਨ ਦਾ ਯਤਨ ਕੀਤਾ, ਅਰਥਾਤ ਸਾਰੇ ਲੋਕਾਂ ਨੂੰ ਜਿਨ੍ਹਾਂ ਮੁਸਲਮਾਨ

ਬਣਨ ਤੋਂ ਨਾਂਹ ਕੀਤੀ ਮਰਵਾ ਸੁਟਿਆ । ਏਹ ਅੰਗ੍ਰੇਜ਼ਾਂ ਨੂੰ ਵੇਖਕੇ ਸੜਦਾ ਸੀ ਅਤੇ ਪ੍ਰਗਟ ਆਖਦਾ ਸੀ ਕਿ ਇਕ ਦਿਨ ਇਨ੍ਹਾਂ ਨੂੰ ਦੇਸ਼ੋਂ ਕੱਢਕੇ ਛੱਡਾਂਗਾ।

੩-ਅੰਤ ਉਸਨੇ ਟ੍ਰਾਂਵਨ ਕੋਰਉਤੇ ਧਾਵਾ ਕੀਤਾ, ਟ੍ਰਾਂਵਨ ਕੋਰ ਦਾ ਰਾਜਾ ਅੰਗ੍ਰੇਜ਼ਾਂ ਦਾ ਮਿੱਤ੍ਰ ਸੀ, ਉਸਨੇ ਪ੍ਰਾਰਥਨਾ ਕੀਤੀ ਕਿ ਮੈਨੂੰ ਟੀਪੂ ਤੋਂ ਬਚਾਇਆ ਜਾਵੇ । ਗਵਰਨਰ ਜਨਰਲ ਨੇ ਸਹੈਤਾ ਦਾ ਭਰੋਸਾ ਦਿੱਤਾ ਅਤੇ ਨਿਬਾਮ ਅਰ ਮਰਹਟਿਆਂ ਤੋਂ ਪਤਾ ਕੀਤਾ ਕਿ ਉਹ ਇਸ ਸਾਂਝੇ ਵੈਰੀ ਨਾਲ ਲੜਨ ਵਿਚ ਨਾਲ ਰਲਨਗੇ ਕਿ ਨਹੀਂ । ਉਹ ਖੁਸ਼ੀ ਨਾਲ ਅੰਗ੍ਰੇਜ਼ਾਂ ਦੇ ਨਾਲ ਰਲੇ । ਟੀਪੂ ਨੂੰ ਸਨੇਹਾ ਘਲਿਆ ਗਿਆ ਕਿ ਟ੍ਰਾਂਵਨ ਕੋਰ ਨੂੰ ਛੱਡ ਦੇਵੇ, ਉਸਨੇ ਨਾਂਹ ਕੀਤੀ ਅਤੇ ਜੱਧ ਅਰੰਭ ਹੋ ਗਿਆ । ਇਹ ਤੀਜਾ ਜਧ ਸੀ ਜੋ ਅੰਗ੍ਰੇਜ਼ਾਂ ਨੂੰ ਮੈਸੂਰ ਨਾਲ ਕਰਨਾ ਪਿਆ।

੪-ਟੀਪੂ ਸੁਲਤਾਨ ਨੇ ਕਰਨਾਟਕ ਨੂੰ ਉਜਾੜਨਾ ਸ਼ੁਰੂ ਕੀਤਾ, ਜਿਹਾਕੁ ਦੱਸ ਵਰ੍ਹੇ ਪਹਿਲਾਂ ਹੈਦਰਅਲੀ ਨੇ ਕੀਤਾ ਸੀ । ਲਾਰੂ ਕਾਰਨਵਾਲਿਸ ਕਲਕੱਤਿਓਂ ਤੁਰਕੇ ਮਦਰਾਸ ਆਇਆ ਕਿ ਆਪ ਅੰਗ੍ਰੇਜ਼ੀ ਫੌਜ ਦੀ ਕਮਾਨ ਕਰੇ । ਏਹ ਮੈਸੂਰ ਵਿਚ ਜਾ ਵੜਿਆ ਅਤੇ ਬੰਗਲੋਰ ਲੈ ਲਿਆ । ਨਿਬਾਮ ਅਤੇ ਮਰਹਟਿਆਂ ਨੇ ਜੇਹੜੀ ਫੌਜ ਘੱਲੀ ਕਿਸੇਕੰਮ ਦੀ ਨਹੀਂ ਸੀ । ਉਹ ਲੜਾਈ ਵਿਚ ਨਾਂ ਗਈ, ਸਗੋਂ ਦੇਸ ਦੇ ਲੁੱਟਣ ਵਿਚ ਲੱਗੀ ਰਹੀ ਅਤੇ ਲੜਾਈ

ਦੀਆਂ ਅੰਗਰਾਂ ਦਾ ਟਾਕਰਾ ਇਕੱਲੇ ਅੰਗਰਾਂ ਨੂੰ ਹੀ ਕਰਨਾ ਪਿਆ ॥

੫-ਲਾਰੂ ਕਾਰਨਵਾਲਸ ਨੇ ਬੰਗਲੌਰ ਦੇ ਆਲੇ ਦੁਆਲੇ ਦੇ ਹੋਰ ਕਈ ਕਿਲੇ ਲੈ ਲਏ ਅਤੇ ਫਿਰ ਹੌਲੀ ਹੌਲੀ ਕੂਚ ਕਰਦਾ ਹੋਇਆ ਸੰਗਾਪਟਮ ਅੱਪੜਿਆ। ਟੀਪੂ ਦੀ ਫੌਜ ਨੂੰ ਹਾਰ ਦੇਕੇ ਸ਼ਹਿਰ ਦੇ ਅੰਦਰ ਢਾੜ ਦਿੱਤਾ ਅਤੇ ਕਿਲੇ ਦੀ ਛਸੀਲ ਉੱਤੇ ਗੋਲੇ ਵਰ੍ਹਾਏ ਸ਼ੁਰੂ ਕੀਤੇ। ਟੀਪੂ ਨੇ ਵੇਖਿਆ ਕਿ ਕਿਲਾ ਛੇਤੀ ਹੀ ਹੱਥੋਂ ਨਿਕਲ ਜਾਵੇਗਾ, ਇਸ ਲਈ ਉਸਨੇ ਪਾਰਬਨਾਂ ਕੀਤੀ ਕਿ ਸੁਲਹ ਕਰ ਲਈ ਜਾਵੇ ਅਤੇ ਜੇਹੜੀ ਸ਼ਰਤ ਅੰਗਰੇਜ਼ ਆਖਣ ਮੈਨੂੰ ਪ੍ਰਵਾਨ ਹੈ ॥

੬-ਹੁਣ ਸੰਗਾਪਟਮ ਵਿਚ ਅੰਗਰੇਜ਼ਾਂ ਦੀ ਅਤੇ ਉਨ੍ਹਾਂ ਦੇ ਦੋਹਾਂ ਹਿਮਾਇਤੀਆਂ ਦੀ ਟੀਪੂ ਸੁਲਤਾਨ ਨਾਲ ਸੁਲਹ ਹੋਈ। ਟੀਪੂ ਨੂੰ ਅਪਣਾ ਅੱਧਾ ਰਾਜ ਅਤੇ ਜੁੱਧ ਦਾ ਖਰਚ ਤੀਹ ਕਰੋੜ ਰੁਪਯਾ ਭੀ ਦਣਾ ਪਿਆ, ਜਿਸ ਵਿੱਚੋਂ ਅੱਧਾ ਉਸੇ ਵੇਲੇ ਰੋਕ ਅਤੇ ਬਾਕੀ ਅੱਧੇ ਦੇ ਬਦਲੇ ਉਸਨੂੰ ਅਪਣੇ ਦੋ ਪੁੱਤ੍ਰ ਦੇਣੇ ਪਏ ॥

੭-ਜੇਹੜਾ ਇਲਾਕਾ ਟੀਪੂ ਸੁਲਤਾਨ ਪਾਸੋਂ ਹੱਥ ਲੱਗਾ ਸੀ ਉਹ ਅੰਗਰੇਜ਼ਾਂ ਨੇ ਨਿਜਾਮ ਅਤੇ ਮਰਹਟਜਾਂ ਨਾਲ ਇੱਕੋ ਜਿਹਾ ਵੰਡ ਲਿਆ, ਭਾਵੇਂ ਇਨ੍ਹਾਂ ਦੋਹਾਂ ਦਾ ਕੋਈ ਹੱਕ ਨਹੀਂ ਸੀ। ਅੰਗਰੇਜ਼ਾਂ ਦੇ ਹਿੱਸੇ ਵਿਚ

ਪੱਛਮੀ ਕੰਢੇ ਦਾ ਮਾਲਾਬਾਰ ਦਾ ਇਲਾਕਾ ਅਤੇ ਕਰਨਾਟਕ ਦੇ ਦੋ ਜ਼ਿਲੇ ਜੋ ਸਲੀਮ ਅਤੇ ਮਦੁਰਾ ਅਖਵਾਂਦੇ ਸਨ, ਆਏ ॥

੮-ਲਾਰੂ ਕਾਰਨਵਾਲਿਸ ਨੇ ਸੰ: ੧੭੯੩ ਈ: ਵਿੱਚ ਬੰਗਾਲ ਵਿੱਚ ਭੋਂ ਦਾ 'ਸਦੈਵੀ ਬੰਦੋਬਸਤ' ਕਰ ਦਿੱਤਾ। ਮੁਗਲਾਂ ਦੇ ਰਾਜ ਵਿੱਚ ਬਿਮੀਦਾਰਾਂ ਨੂੰ ਮਾਮਲੇ ਉੱਤੇ ਬਿਮੀਨ ਦਿੱਤੀ ਜਾਂਦੀ ਸੀ ਅਤੇ ਬਿਮੀਦਾਰ ਨਵਾਬ ਨੂੰ ਇੱਕ ਨੀਯਤ ਰਕਮ ਦਿੰਦੇ ਸਨ ਅਰ ਰਾਹਕਾਂ (ਮੁਜ਼ਾਰਿਆਂ) ਤੋਂ ਜਿਤਨਾ ਚਾਹੁੰਦੇ ਲੈ ਲੈਂਦੇ ਸਨ। ਨਵਾਬ ਦਾ ਮਸੂਲ ਭਰਨ ਪਿੱਛੋਂ ਜੋ ਬਚ ਰਹਿੰਦਾ ਸੀ ਉਹ ਸਾਰਾ ਬਿਮੀਦਾਰਾਂ ਪਾਸ ਰਹਿੰਦਾ ਸੀ। ਭੋਂ ਬਾਦਸ਼ਾਹ ਦੀ ਸੀ ਅਤੇ ਬਿਮੀਦਾਰ ਕੇਵਲ ਦਕਿਆਂ ਦੇ ਨੌਕਰ ਸਨ। ਉਹ ਰਾਹਕਾਂ ਨੂੰ ਅਪਣੇ ਬਰਦੇ ਸਮਝਦੇ ਅਤੇ ਉਨ੍ਹਾਂ ਨਾਲ ਬੇਤਰਸੀ ਦਾ ਵਰਤਾਉ ਕਰਦੇ ਸਨ। ਇਹ ਰਾਹਕਾਂ ਨੂੰ ਅਜੇਹਾ ਨਚੜਦੇ ਸਨ ਕਿ ਕ੍ਰਿਸ਼ਨ ਵਿਚਾਰੇ ਬੜੇ ਨਿਰਧਨ ਅਤੇ ਮੰਦੇ ਹਾਲ ਵਿੱਚ ਸਨ। ਇਸਦੇ ਸੰਬੰਧ ਵਿੱਚ ਕੰਪਨੀ ਦੀ ਸਰਕਾਰ ਪਾਸ ਹਰ ਪਾਸਿਉਂ ਸ਼ਿਕਾਇਤਾਂ ਪਹੁੰਚਦੀਆਂ ਸਨ।

੯-ਇਨ੍ਹਾਂ ਸ਼ਿਕਾਇਤਾਂ ਦੇ ਦਰ ਕਰਨ ਲਈ ਅਤੇ ਸੁਖਾਲ ਨੂੰ ਮੁਖ ਰੱਖਕੇ ਲਾਰੂ ਕਾਰਨਵਾਲਿਸ ਨੇ ਹਰਿਕ ਬਿਮੀਦਾਰ ਨੂੰ ਉਹ ਸਾਰੀ ਭੋਂ ਦੇ ਦਿੱਤੀ ਜਿਸਦਾ ਮਾਮਲਾ ਉਹ ਉਗ੍ਰਾਹੁੰਦਾ ਹੁੰਦਾ ਸੀ ਅਤੇ

ਉਸਨੂੰ ਪੂਰਨ ਮਾਲਕ ਬਣਾ ਦਿੱਤਾ ਅਰ ਜੇਹੜਾ
ਮਾਮਲਾ ਬਿਮੀਂਦਾਰ ਕੰਪਨੀ ਨੂੰ ਦਿੰਦੇ ਸਨ ਸਦੀਵ
ਲਈ ਇੱਕੋ ਵਾਰੀ ਬੰਨ੍ਹ ਦਿੱਤਾ, ਮਾਨੋਂ ਲਾਰੂ
ਕਾਰਨਵਾਲਿਸ ਨੇ ਬਿਮੀਂਦਾਰਾਂ ਅਥਵਾ ਅਮੀਰਾਂ
ਦਾ ਇੱਕ ਅਜੇਹਾ ਟੋਲਾ ਬਣਾ ਦਿੱਤਾ ਜੋ ਉਸੇ
ਤਰਾਂ ਬਿਮੀਨ ਦਾ ਮਾਲਕ ਹੈ ਜਿਸ ਤਰਾਂ ਇੰਗਲੈਂਡ
ਵਿੱਚ ਉੱਥੇ ਦੇ ਅਮੀਰ ਹਨ। ਇਨ੍ਹਾਂ ਲੋਕਾਂ ਪਾਸ
ਜੇਹੜੀ ਜਾਇਦਾਤ ਹੈ ਉਹ ਨਾਂ ਮੁੱਲ ਲਈ ਹੋਈ
ਹੈ ਅਤੇ ਨਾਂ ਫਤੇ ਕੀਤੀ ਹੋਈ, ਕਿੰਤੂ ਸਰਕਾਰ
ਵੱਲੋਂ ਐਵੇਂ ਮਿਲੀ ਹੋਈ ਹੈ।

੧੦—ਲਾਰੂ ਕਾਰਨਵਾਲਿਸ ਨੇ ਹਰਿਕ ਬਿਲੇ
ਵਿੱਚ ਮੁਕਦਮਿਆਂ ਦੇ ਫੈਸਲੇ ਕਰਨ ਲਈ ਇੱਕ
ਜੱਜ ਬਾਪ ਦਿੱਤਾ ਅਤੇ ਮਾਮਲਾ ਇਕੱਠਾ ਕਰਨ
ਲਈ ਇੱਕ ਕਲਕਟਰ ਨੀਯਤ ਕੀਤਾ। ਲਾਰੂ
ਕੁਈਵ ਨੇ ਦੋਵੇਂ ਕੰਮ ਇੱਕੋ ਹੀ ਅਫਸਰ ਨੂੰ ਸੌਂਪੇ
ਸਨ, ਪਰ ਪਤਾ ਲੱਗਾ ਕਿ ਦੋਵੇਂ ਇੱਕ ਅਫਸਰ
ਕੋਲੋਂ ਚਗੀ ਤਰਾਂ ਨਹੀਂ ਨਿਭ ਸਕਦੇ।

—:੦:—

੭੧—ਸਰ ਜਾਨ ਸ਼ੌਰ, ਤੀਜਾ

ਗਵਰਨਰ ਜਨਰਲ

[ਸੰ: ੧੭੯੩ ਤੋਂ ੧੭੯੮ ਈ: ਤੀਕ]

੧—ਤੀਜਾ ਗਵਰਨਰ ਜਨਰਲ ਸਰ ਜਾਨ ਸ਼ੌਰ

ਪਹਿਲਾਂ ਕਲਕੱਤੇ ਵਿੱਚ ਕੰਪਨੀ ਦੇ ਸਿਵਲ ਮੈਹਕਮੇ
 ਦਾ ਅਫ਼ਸਰ ਸੀ। ਏਹ ਪੂਰੇ ਗਵਰਨਰ ਜਨਰਲ
 ਰਿਹਾ। ਇਸਦੇ ਸਮੇਂ ਵਿੱਚ ਨਾਂ ਕੋਈ ਲੜਾਈ ਅਤੇ
 ਨਾਂ ਹਿੰਦੁਸਤਾਨ ਦੇ ਪ੍ਰਬੰਧ ਵਿੱਚ ਕੋਈ ਅਦਲੀ
 ਬਦਲੀ ਹੋਈ।

੨-ਵਾਰਨ ਹੇਸਟਿੰਗਜ਼ ਦੇ ਮੁਕੱਦਮੇ ਮਗਰੋਂ
 ਇੰਗਲੈਂਡ ਦੀ ਸਰਕਾਰ ਵੱਲੋਂ ਸਖ਼ਤ ਹੁਕਮ ਜਾਰੀ
 ਹੋ ਚੁਕਿਆ ਸੀ ਕਿ ਗਵਰਨਰ ਜਨਰਲ ਕਿਸੇ
 ਦੇਸੀ ਰਈਸ ਦੇ ਪ੍ਰਬੰਧ ਵਿੱਚ ਕਿਸੇ ਪ੍ਰਕਾਰ ਦਖ਼ਲ
 ਨਾਂ ਦੇਵੇ। ਸਰਕਾਰ ਦਾ ਇਹ ਤਾਤਪਰਜ ਸੀ ਕਿ
 ਜੇਹੜੀਆਂ ਵੱਡੀਆਂ ੨ ਰਿਆਸਤਾਂ ਉਸ ਵੇਲੇ ਸਨ
 ਉਹ ਜਿਉਂ ਦੀਆਂ ਤਿਉਂ ਬਣੀਆਂ ਰਹਿਣ, ਨਾਂ
 ਕੋਈ ਬਹੁਤ ਬਲਵਾਨ ਹੋਵੇ ਅਤੇ ਨਾਂ ਨਿਰਬਲ,
 ਅਰ ਦੇਸ ਵਿੱਚ ਹਰ ਥਾਂ ਸੁਖ ਚੈਨ ਫਰਤੇ।

੩-ਪਰ ਨਿਜ਼ਾਮ, ਮਰਹੂਮ ਅਤੇ ਟੀਪੂ
 ਸੁਲਤਾਨ ਦੇਸ ਵਿੱਚ ਸੁਖ ਚੈਨ ਨਹੀਂ ਚਾਹੁੰਦੇ ਸਨ।
 ਟੀਪੂ ਸੁਲਤਾਨ ਚਾਹੁੰਦਾ ਸੀ ਕਿ ਮੈਂ ਅਪਣੀ
 ਕਮਜ਼ੋਰੀ ਨੂੰ ਦੂਰ ਕਰਕੇ ਪਹਿਲੇ ਜਿਹਾ ਬਲ
 ਪਾਪਤ ਕਰ ਲਵਾਂ। ਮਰਹੂਮਾਂ ਦਾ ਏਹ ਮਨਰਥ
 ਸੀ ਕਿ ਟੀਪੂ, ਨਿਜ਼ਾਮ ਅਤੇ ਹਿੰਦੁਸਤਾਨ ਦੇ ਹੋਰ
 ਰਈਸਾਂ ਕੋਲੋਂ ਚੌਥ ਲਈ ਜਾਵੇ। ਨਿਜ਼ਾਮ ਦੀ
 ਏਹ ਕਾਮਨਾਂ ਸੀ ਕਿ ਅੰਗ੍ਰੇਜ਼ ਮਰਹੂਮਾਂ ਦੇ
 ਟਾਕਰੇ ਵਿੱਚ ਮੇਰੀ ਸਹਾਇਤਾ ਕਰਨ।

੪-ਸਦ ਮਰਹਟਿਆਂ ਨੂੰ ਪਤਾ ਲੱਗਾ ਕਿ ਅੰਗਰੇਜ਼ ਨਿਸ਼ਾਮ ਦੀ ਸਹੈਤਾ ਨਹੀਂ ਕਰਨਗੇ ਤਾਂ ਉਨ੍ਹਾਂ ਕਈ ਵਰਿਹਾਂ ਦੀ ਚੌਥ ਜੇਹੜੀ ਥਾਕੀ ਸੀ ਮੰਗੀ। ਨਿਸ਼ਾਮ ਕੋਲ ਨਾਂ ਰੁਪਯਾ ਸੀ, ਨਾਂ ਲੜਨ ਲਈ ਬਲ। ਉਸ ਨੇ ਗਵਰਨਰ ਜਨਰਲ ਸਰਜਾਨ ਸ਼ੇਰ ਨੂੰ ਲਿਖਿਆ, ਪਰ ਉਥੋਂ ਉੱਤ੍ਰ ਮਿਲਿਆ ਕਿ ਅਸੀਂ ਇਸ ਮਾਮਲੇ ਵਿਚ ਆਪਣੀ ਸਹੈਤਾ ਨਹੀਂ ਕਰ ਸਕਦੇ।

੫-ਇਸ ਤੇ ਪੇਸ਼ਵਾ ਨੇ ਦੂਜੇ ਮਰਹਟੇ ਸਰਦਾਰਾਂ ਨੂੰ ਸਨੇਹਾ ਘੋਲਿਆ ਕਿ ਆਉ ਸਾਰੇ ਰਲਮਿਲਕੇ ਨਿਸ਼ਾਮ ਉੱਤੇ ਧਾਵਾ ਕਰੀਏ। ਉਹ ਸਾਰੇ ਗੁਲਾਮੀਆਰ, ਇੰਦੌਰ, ਗੁਜਰਾਤ ਅਤੇ ਬਰਾਰ ਤੋਂ ਵੱਡੀਆਂ ੨ ਫੌਜਾਂ ਲੈਕੇ ਆਏ ਅਤੇ ਸਾਢੇ ਸਾਰੇ ਨਿਸ਼ਾਮ ਉੱਤੇ ਜਾ ਪਏ। ਕੁਰਦਲਾ ਦੇ ਅਸਥਾਨ ਪੁਰ ਸੰ:੧੭੯੫ ਵਿੱਚ ਬੜਾ ਘੋਰ ਸੰਗ੍ਰਾਮ ਹੋਇਆ, ਨਿਸ਼ਾਮ ਹਾਰ ਗਿਆ, ਉਸ ਨੂੰ ਅਪਣਾ ਅੱਧਾ ਦੇਸ ਮਰਹਟਿਆਂ ਦੀ ਭੇਟਾ ਕਰਨਾ ਪਿਆ, ਅਤੇ ਥਾਕੀ ਅੱਧੇ ਥਾਬਤ ਉਸ ਨੇ ਸਦਾ ਚੌਥ ਦੇਂਦੇ ਰਹਿਣ ਦਾ ਭਰੋਸਾ ਦਿੱਤਾ।

੬-ਹੁਣ ਮਰਹਟੇ ਸਰਦਾਰਾਂ ਵਿੱਚ ਇਸ ਦਸ ਅਤੇ ਮਾਲ ਦੀ ਵੰਡ ਪਰ ਝਗੜੇ ਪੈ ਗਏ। ਦੋ ਤਿੰਨ ਵਰਿਹਾਂ ਤੀਕ ਪੇਸ਼ਵਾ, ਸਿੰਧੀਆ, ਹੁਲਕਰ, ਗਾਇਕਵਾੜ ਅਤੇ ਭੋਂਸਲੇ ਵਿੱਚ ਚੰਗੇਜੁੱਧ ਹੁੰਦੇ ਰਹੇ।



ਰਘੁਬਾ



ਨਾਨਾ ਫਰਨਵੀਸ



ਮਾਰਕੁਇਸ ਵੈਲਜਲੀ



ਬਾਜੀ ਗਓ



ਸਮੀਰ ਖਾਨ



ਲਾਰਡ ਹੇਸਟਿੰਗਜ਼



ਸਰ ਚਾਰਲਸ ਮਟਕ ਫ
H.—2



ਲਾਰਡ ਵਿਲੀਅਮ ਬੈਨਟਿੰਕ

੭੨-ਮਾਰਕੁਇਸ ਵੈਲਜ਼ਲੀ

ਚੌਥਾ ਗਵਰਨਰ ਜਨਰਲ

[ਸੰ: ੧੭੬੮ ਤੋਂ ੧੮੦੫ ਈ: ਤੀਕ]

੧-ਮਾਰਕੁਇਸ ਵੈਲਜ਼ਲੀ ਚੌਥੇ ਗਵਰਨਰ ਜਨਰਲ ਨੇ ਅੰਗ੍ਰੇਜ਼ਾਂ ਨੂੰ ਹਿੰਦੁਸਤਾਨ ਵਿੱਚ ਸਭ ਤੋਂ ਵੱਧ ਬਲਵਾਨ ਬਣਾ ਦਿੱਤਾ। ਇਸਦੇ ਨਾਲ ਇਸਦਾ ਨਿੱਕਾ ਭਰਾ ਕਰਨੈਲ ਵੈਲਜ਼ਲੀ ਭੀ ਆਇਆ ਸੀ, ਜੇਹੜਾ ਬੜਾ ਸੁਰਬੀਰ ਸਿਪਾਹੀ ਸੀ ਅਤੇ ਅਪਣੀ ਉੱਘੀ ਸੇਵਾ ਦੇ ਤੁਫ਼ੈਲ ਪਹਿਲਾਂ ਸਰ ਆਰਥਰ ਵੈਲਜ਼ਲੀ ਤੇ ਫੇਰ ਡਯੂਕ ਔਫ ਵੈਲਿੰਗਟਨ ਬਣਿਆ ਅਰ ਅੰਤ ਇੰਗਲੈਂਡ ਦਾ ਮੁਖ ਮੰਤਰੀ ਅਸਥਾਪਨ ਹੋਇਆ ॥

੨-ਇਕ ਦੱਬਰ ਦੇ ਸਾਰੇ ਬੱਚੇ ਦੱਬਰ ਦੇ ਮਾਲਕ ਅਰਥਾਤ ਪਿਤਾ ਦੀ ਆਗੂਤਾ ਪਾਲਦੇ ਹਨ। ਪਿਤਾ ਉਨ੍ਹਾਂ ਕੋਲੋਂ ਚੰਗੇ ਕੰਮ ਕਰਾਂਦਾ ਹੈ, ਅਰ ਜੇ ਬਾਲਕ ਕੋਈ ਮੰਦਾ ਕੰਮ ਕਰਦਾ ਹੈ ਤਾਂ ਪਿਤਾ ਉਸਨੂੰ ਤਾੜਨਾ ਦਿੰਦਾ ਹੈ। ਉਹ ਆਪਣੇ ਬੱਚਿਆਂ ਦੀ ਰੱਖਿਆ ਕਰਦਾ ਹੈ, ਉਨ੍ਹਾਂ ਨੂੰ ਦੁਖ ਦਰਦ ਤੋਂ ਬਚਾਂਦਾ ਹੈ ਅਤੇ ਉਹ ਸਾਰੀਆਂ ਗੱਲਾਂ ਦਸਦਾ ਹੈ ਜੋ ਕਰਨੀਆਂ ਯੋਗ ਹਨ ਅਥਵਾ ਜਿਨ੍ਹਾਂ ਦੇ ਕਰਨ ਤੋਂ ਬਚਣਾ ਲੋੜੀਂਦਾ ਹੈ।

੩-ਇਸੇ ਤਰ੍ਹਾਂ ਇਕ ਚੰਗੇ ਰਾਜ ਵਿਚ ਪ੍ਰਜਾ

ਅਪਣੇ ਥਾਦਸ਼ਾਹ ਦੇ ਹੁਕਮ ਨੂੰ ਉਸੇ ਤਰਾਂ ਪਾਲਦੀ ਹੈ ਜਿਸ ਤਰਾਂ ਬਚੇ ਅਪਣੇ ਪਿਤਾ ਦੇ ਹੁਕਮ ਨੂੰ ਮੰਨਦੇ ਹਨ। ਥਾਦਸ਼ਾਹ ਅਪਣੀ ਪ੍ਰਜਾ ਨੂੰ ਦੁਖ ਤੋਂ ਬਚਾਂਦਾ ਹੈ, ਮੰਦ ਕਰਮੀਆਂ ਨੂੰ ਦੰਡ ਦਿੰਦਾ ਹੈ ਤੇ ਨਿਰਬਲਾਂ ਦੀ ਰੱਖਿਆ ਕਰਦਾ ਹੈ, ਜਿਸ ਨਾਲ ਉਸਦੀ ਪ੍ਰਜਾ ਸੁਖ ਚੈਨ ਨਾਲ ਰਹਿੰਦੀ ਹੈ ॥

੪-ਇਸੇ ਤਰਾਂ ਹਿੰਦੁਸਤਾਨ ਜਿਹੇ ਵੱਡੇ ਦੇਸ ਵਿਚ ਹਰ ਥਾਂ ਸੁਖ ਚੈਨ ਅਤੇ ਪ੍ਰਜਾ ਦੀ ਰੱਖਿਆ ਲਈ ਜ਼ਰੂਰੀ ਹੈ ਕਿ ਇਕ ਬਲਵਾਨ, ਨੇਕ ਅਤੇ ਨਜਾਇਕਾਰੀ ਹਾਕਮ ਅਥਵਾ ਥਾਦਸ਼ਾਹ ਹੋਵੇ। ਉਹ ਐਡਾ ਤਕੜਾ ਹੋਣਾ ਚਾਹੀਦਾ ਹੈ ਕਿ ਰਈਸਾਂ ਅਤੇ ਅਫ਼ਸਰਾਂ ਤੀਕ ਤੋਂ ਅਪਣੇ ਹੁਕਮ ਮਨਾ ਸਕੇ। ਉਹ ਚੋਰਾਂ ਅਤੇ ਭਾਕੂਆਂ ਨੂੰ ਭੰਨਕੇ ਹਰ ਥਾਂ ਸੁਖ ਚੈਨ ਵਰਤਾ ਸਕੇ। ਉਸਦੇ ਪਾਸ ਖਜ਼ਾਨਾ ਹੋਣਾ ਚਾਹੀਦਾ ਹੈ, ਜਿਸ ਤੋਂ ਕਾਲ ਸਮੇਂ ਗ਼ੀਬਾਂ ਅਤੇ ਲੋੜਵੰਦਾਂ ਦੀ ਸਹੇਤਾ ਕਰ ਸਕੇ। ਉਹ ਸਿਆਣਾ ਅਤੇ ਭਲਾ ਲੋਕ ਹੋਵੇ ਤਾਂਜੁ ਪ੍ਰਜਾ ਲਈ ਚੰਗੇ ਅਤੇ ਨਜਾਇ ਯੁਕਤ ਕਨੂਨ ਬਣਾਵੇ ਅਰ ਸਭ ਨੂੰ ਉਨ੍ਹਾਂ ਕਨੂਨਾਂ ਉੱਤੇ ਚਲਾਵੇ।

੫-ਵੈਲਜ਼ਲੀ ਦੇ ਸਮੇਂ ਤੀਕ ਅੰਗ੍ਰੇਜ਼ਾਂ ਦੇ ਮਨ ਵਿਚ ਇਹ ਖ਼ਿਆਲ ਨਹੀਂ ਆਇਆ ਸੀ ਕਿ ਅਕਬਰ ਵਾਂਗ ਸਾਰੇ ਹਿੰਦੁਸਤਾਨ ਵਿਚ ਰਾਜ ਕਰੀਏ। ਉਨ੍ਹਾਂ ਹਿੰਦੁਸਤਾਨ ਦੇ ਕਈ ਇਲਾਕ ਲਏ

ਸਨ, ਪਰ ਉਨ੍ਹਾਂ ਦੀ ਏਹ ਵਿਥਿਆ ਸੀ ਕਿ ਬਦੇ
ਬਦੀ ਕਿਸੇ ਨਾਲ ਲੜਨਾ ਪੈ ਗਿਆ ਅਤੇ ਲੜਾਈ
ਦੇ ਪਿੱਛੋਂ ਦੇਸ ਫਤੇ ਹੋ ਗਿਆ। ਏਹ ਆਪਣੇ ਆਪ
ਕਿਸੇ ਉੱਤੇ ਵਾਰ ਨਹੀਂ ਕਰਦੇ ਸਨ, ਪਰ ਜੇਕਰ
ਕੋਈ ਹੋਰ ਛੇੜਦਾ ਸੀ ਤਾਂ ਅਪਣੀ ਰਾਖੀ ਲਈ
ਲੜਨਾ ਪੈਂਦਾ ਸੀ। ਈਸ੍ਰਾਇਲੀਆ ਕੰਪਨੀ ਹਿੰਦੁ-
ਸਤਾਨ ਦੇ ਬਪਾਰ ਤੋਂ ਨਫਾ ਚਾਹੁੰਦੀ ਸੀ, ਦੇਸ ਮਾਰਨੀ
ਉਸਦਾ ਮਨਤੱਵ ਨਹੀਂ ਸੀ। ਇਸੇ ਕਾਰਨ ਕੰਪਨੀ ਨੇ
ਕਈ ਵਾਰ ਕ੍ਰਾਈਵ, ਹੋਸਟਿੰਗਜ਼, ਕਾਰਨਵਾਲਿਸ
ਅਤੇ ਹੋਰ ਗਵਰਨਰ ਜਨਰਲਾਂ ਨੂੰ ਕਰੜੇ ਹੁਕਮ
ਘੱਲੇ ਕਿ ਕਿਸੇ ਰਈਸ ਨਾਲ ਨਾਂ ਲੜੇ ਅਤੇ ਹਿੰਦੁ-
ਸਤਾਨ ਦਾ ਕੋਈ ਇਲਾਕਾ ਨਾਂ ਲਵੇ।

੬-ਪਰ ਲਾਰੂ ਵੈਲਜ਼ਲੀ ਨੇ ਵੇਖਿਆ ਕਿ
ਹਿੰਦੁਸਤਾਨ ਵਿਚ ਹਰ ਪਾਸੇ ਲੁੱਟ ਮਾਰ ਮਚੀ ਹੋਈ
ਹੈ ਅਤੇ ਦੇਸ ਉੱਜੜ ਰਿਹਾ ਹੈ। ਉਸਨੇ ਵਿਚਾ-
ਰਿਆ ਕਿ ਹਿੰਦੁਸਤਾਨ ਦੇ ਸਾਰੇ ਰਾਜਿਆਂ, ਮਹਾ
ਰਾਜਿਆਂ ਨਾਲੋਂ ਅੰਗਰੇਜ਼ ਬਹੁਤੇ ਬਲਵਾਨ, ਸਜਾਏ
ਅਤੇ ਮੁਹੱਜਬ ਹਨ, ਇਸ ਲਈ ਉਨ੍ਹਾਂ ਦਾ ਧਰਮ
ਹੈ ਕਿ ਦੇਸ ਨੂੰ ਲੁੱਟ ਮਾਰ ਅਤੇ ਉਜਾੜੇ ਤੋਂ ਬਚਾਣ।
ਇਸ ਤਰ੍ਹਾਂ ਬਰੂਰੀ ਹੋਇਆ ਕਿ ਸਾਰੇ ਰਾਜਿਆਂ
ਮਹਾਰਾਜਿਆਂ ਤੋਂ ਪ੍ਰਤੱਗਯਾ ਲਈ ਜਾਵੇ ਕਿ ਆਪਸ
ਵਿਚ ਨਾਂ ਲੜਨ ਅਤੇ ਅਪਣੇ ਇਲਾਕੇ ਦਾ ਚੰਗਾ
ਅਤੇ ਯੋਗ ਪ੍ਰਬੰਧ ਕਰਨਾ। ਪਰ ਜੇਕਰ ਕੋਈ ਰਈਸ

ਇਸ ਤਰਾਂ ਦੀ ਪ੍ਰਤੱਗਿਆ ਕਰਨ ਤੋਂ ਨਾਂਹ ਕਰੇ
 ਤਾਂ ਉਸ ਕੋਲੋਂ ਬਦੇ ਬਦੀ ਏਹ ਪ੍ਰਤੱਗਯਾ ਕਰਾਈ
 ਜਾਵੇ। ਇਸਤੋਂ ਬਿਨਾਂ ਏਹ ਭੀ ਜ਼ਰੂਰੀ ਹੋਇਆ
 ਕਿ ਇਕ ਬੜੀ ਭਾਰੀ ਫੌਜ ਰੱਖੀ ਜਾਵੇ ਜਹੜੀ
 ਸਾਰੇ ਹਿੰਦਸਤਾਨ ਵਿਚ ਅਮਨ ਰੱਖੇ। ਹਰ
 ਇਲਾਕੇ ਲਈ ਜ਼ਰੂਰੀ ਹੋਇਆ ਕਿ ਇਸ
 ਫੌਜ ਦੇ ਖਰਚ ਦਾ ਕੁਝ ਹਿੱਸਾ ਦੇਵੇ ਅਤੇ ਅੰਗ੍ਰੇਜ਼ਾਂ
 ਵਾਸਤੇ ਏਹ ਜ਼ਰੂਰੀ ਹੋਇਆ ਕਿ ਜੋ ਇਲਾਕਾ
 ਅਪਣਾ ਹਿੱਸਾ ਦੇਵੇ ਉਸਨੂੰ ਵੈਰੀਆਂ ਤੋਂ
 ਬਚਾਉਣ ॥

੭-ਇਸ ਸਮੇਂ ਦੀਆਂ ਵੱਡੀਆਂ ੨ ਤਾਕਤਾਂ
 ਏਹ ਸਨ-ਮਰਹਟਿਆਂ ਦੇ ਪੰਜ ਸਰਦਾਰ ਅਰਥਾਤ
 ਪਸ਼ਵਾ, ਸਿੰਧੀਆ, ਹੁਲਕਰ, ਗਾਇਕਵਾੜ ਤੇ
 ਭੌਂਸਲਾ, ਨਿਜ਼ਾਮ ਅਰ ਟੀਪੂ ਸੁਲਤਾਨ। ਸਿੱਖ
 ਭੀ ਤਕੜੇ ਹੁੰਦੇ ਜਾਂਦੇ ਸਨ, ਪਰ ਅਜੇ ਤੀਕ ਉਨ੍ਹਾਂ
 ਦਾ ਕੰਮ ਧੰਧਾ ਅਪਣੇ ਦੇਸ ਪੰਜਾਬ ਦੇ ਵਿਚ ੨
 ਹੀ ਸੀ। ਮੁਗਲ ਘਰਾਣੇ ਦਾ ਬਾਦਸ਼ਾਹ ਸ਼ਾਹ
 ਅਲਮ ਬੁਢਾ ਅਤੇ ਨਿਰਬਲ ਸਿੰਧੀਆ ਦੀ
 ਕੈਦ ਵਿਚ ਸੀ। ਅੱਵਧ ਦੇ ਨਵਾਬ ਦਾ ਬਲ
 ਬਹੁਤ ਬੇੜਾ ਸੀ ॥

੮-ਇਨ੍ਹੀਂ ਦਿਨੀਂ ਫ਼ਾਂਸ ਵਿਚ ਬੜੀ ਹਲ-
 ਚਲੀ ਪਈ ਹੋਈ ਸੀ। ਫ਼ਾਂਸ ਦੇ ਲੋਕਾਂ ਨੇ ਅਪਣੇ
 ਬਾਦਸ਼ਾਹ ਦੇ ਵਿਰੁੱਧ ਰਾਜ ਰੋਲਾ ਪਾਇਆ, ਅਤੇ

ਬਾਵਸ਼ਾਹ ਅਰ ਮਲਕਾਂ ਦੋਹਾਂ ਨੂੰ ਕਤਲ ਕਰ ਦਿੱਤਾ ਤੇ ਇਕ ਫਾਂਸੀ ਅਫਸਰ ਨਿਪੋਲੀਅਨ ਨਾਮੇ ਫ਼ਾਂਸ ਦਾ ਹਾਕਮ ਬਣ ਗਿਆ। ਨਿਪੋਲੀਅਨ ਦੇ ਪਾਸ ਇਕ ਤਕੜੀ ਫੌਜ ਸੀ। ਇਸੇ ਯੂਰਪ ਦੇ ਕਈ ਦੇਸ਼ ਬਿਜੈ ਕਰ ਲਏ ਅਤੇ ਅੰਗ੍ਰੇਜ਼ਾਂ ਨਾਲ ਭੀ ਜੁੱਧ ਅਰੰਭ ਦਿੱਤਾ ਤੇ ਆਖਣ ਲੱਗਾ ਕਿ ਇੰਗਲੈਂਡ ਉੱਤੇ ਧਾਵਾ ਕਰਾਂਗਾ ਅਰ ਫਤੇ ਕਰਕੇ ਛੱਡਾਂਗਾ।

੯-ਲਾਰ ਵੇਲਚਲੀ ਨੇ ਡਿੱਠਾ ਕਿ ਨਿਜ਼ਾਮ, ਟੀਪੂ ਅਤੇ ਸਿੰਧੀਆ ਆਦਿਕ ਸਾਰਿਆਂ ਕੋਲ ਬੜੀ ਬਲਵਾਨ ਫੌਜ ਹੈ, ਜਿਸਨੂੰ ਫ਼ਾਂਸੀਆਂ ਨੇ ਕਵਾਇਦ ਕਰਨੀ ਅਤੇ ਲੜਨਾ ਸਿਖਾਇਆ ਸੀ। ਫ਼ਾਂਸੀਆਂ ਦਾ ਪ੍ਰਸਿੱਧ ਜਰਨੈਲ ਨਿਪੋਲੀਅਨ ਮਿਸਰ ਤੀਕ ਆ ਗਿਆ ਸੀ ਤੇ ਟੀਪੂ ਨੇ ਉਸਨੂੰ ਲਿਖਿਆ ਸੀ ਕਿ ਆਪ ਆਉ ਅਤੇ ਅੰਗ੍ਰੇਜ਼ਾਂ ਨੂੰ ਹਿੰਦੁਸਤਾਨੋਂ ਕੱਢਣ ਵਿੱਚ ਮੇਰੀ ਸਹਾਇਤਾ ਕਰੋ। ਨਿਪੋਲੀਅਨ ਨੇ ਸਹਾਇਤਾ ਦੇਣ ਦਾ ਭਰੋਸਾ ਦਿੱਤਾ ਅਤੇ ਇਕ ਬੋੜੀ ਜਿਹੀ ਫ਼ਾਂਸੀ ਫੌਜ ਮੰਗਲੋਰ ਵਿੱਚ ਆ ਪੁੱਜੀ, ਪਰ ਏਹ ਪਾਂਡੀਚਰੀ ਵਿੱਚ ਨਾਂ ਜਾ ਸਕੀ, ਕਿਉਂਕਿ ਅੰਗ੍ਰੇਜ਼ਾਂ ਨੇ ਪਹਿਲਾਂ ਹੀ ਉਥੇ ਕਬਜ਼ਾ ਕਰ ਲਿਆ ਹੋਇਆ ਸੀ॥

੧੦-ਇਸ ਵੇਲੇ ਗਵਰਨਰ ਜਨਰਲ ਨੇ ਨਿਜ਼ਾਮ, ਟੀਪੂ ਸੁਲਤਾਨ ਅਤੇ ਪੇਸ਼ਵਾ ਨੂੰ, ਜੇਹੜਾ ਅਜ ਤੀਕ ਮਰਹਟਿਆਂ ਦਾ ਆਗੂ ਅਖਾਉਂਦਾ ਸੀ,

ਲਿਖਿਆ ਕਿ ਫਾਂਸੀ ਅੰਗਰੇਜ਼ਾਂ ਦੇ ਵੇਰੀ ਹਨ
ਇਸ ਲਈ ਜਿਤਨੇ ਫਾਂਸੀ ਲੋਕ ਆਪਣੇ ਪਾਸ
ਨੌਕਰ ਹਨ ਉਨ੍ਹਾਂ ਨੂੰ ਕੱਢ ਦਿਓ ਅਤੇ ਅਪਣੇ
ਦੇਸ ਵਿੱਚ ਸੁਖ ਚੈਨ ਲਈ ਅੰਗ੍ਰੇਜ਼ੀ ਫੌਜ ਰੱਖੋ ਤੇ
ਇਸਦਾ ਖਰਚ ਭਰੋ। ਇਸ ਫੌਜ ਦਾ ਮਨਤੱਫ਼ਾ ਏਹ
ਸੀ ਕਿ ਹਰ ਦੇਸ ਵਿੱਚ ਅਮਨ ਚੈਨ ਰੱਖਣ ਵਿੱਚ
ਉਥੋਂ ਦੇ ਹਾਕਮ ਦੀ ਸਹਾਇਤਾ ਕਰੇ, ਇਸ ਲਈ
ਇਸਨੂੰ ਕਨਟਨਜੰਟ (ਹਿਮਾਇਤੀ ਫੌਜ) ਆਖਦੇ
ਹਨ ਅਤੇ ਇਸ ਪ੍ਰਬੰਧ ਦਾ ਨਾਉਂ 'ਸਬ ਸਿਡੀਏਰੀ
ਸਿਸਟਮ' ਅਰਥਾਤ ਸਹਾਇਕ ਪ੍ਰਬੰਧ ਹੈ।

੧੧-ਇਨ੍ਹਾਂ ਤਿੰਨਾਂ (ਅਰਥਾਤ ਨਿਜ਼ਾਮ, ਟੀਪੂ
ਮੁਲਤਾਨ ਅਤੇ ਮਰਹਟਿਆਂ) ਵਿੱਚੋਂ ਨਿਜ਼ਾਮ
ਸਾਰਿਆਂ ਨਾਲੋਂ ਨਿਰਬਲ ਸੀ ਅਤੇ ਮਰਹਟਿਆਂ
ਕੋਲੋਂ ਬਹੁਤ ਡਰਦਾ ਸੀ। ਇਸਨੇ ਵੈਲਜ਼ਲੀ ਦੀ
ਤਜਵੀਜ਼ ਨੂੰ ਬਟ ਪਟ ਪਰਵਾਨ ਕਰ ਲਿਆ,
ਪਰ ਇਸ ਸ਼ਰਤ ਉੱਤੇ ਕਿ ਅੰਗ੍ਰੇਜ਼ ਮਰਹਟਿਆਂ
ਦੇ ਹੱਥੋਂ ਉਸਦੀ ਰੱਖਿਆ ਕਰਨ ਅਤੇ ਚੌਥ ਦੀ
ਮਾਫੀ ਦੁਆ ਦੇਣ। ਨਿਜ਼ਾਮ ਦੇ ਫ਼ਾਂਸੀ ਸਿਪਾਹੀ
ਹਟਾਏ ਗਏ ਅਤੇ ਇਕ ਅੰਗ੍ਰੇਜ਼ੀ ਫੌਜ ਹੈਦਰਾਬਾਦ
ਅੱਪੜ ਪਈ। ਇਸ ਵੇਲੇ ਤੋਂ ਨਿਜ਼ਾਮ ਹੈਦਰਾਬਾਦ
ਵੇਰੀਆਂ ਤੋਂ ਨਿਰਭੈ ਹੋ ਗਿਆ। ਇਸੇ ਕਰਕੇ
ਜਿਤਨੇ ਨਿਜ਼ਾਮ ਅੱਜ ਤੋੜੀ ਹੋਏ ਹਨ ਸਭਨਾਂ ਨੇ
ਸੁਖ ਚੈਨ ਨਾਲ ਰਾਜ ਕੀਤਾ ਹੈ ਅਤੇ ਅੰਗ੍ਰੇਜ਼ਾਂ

ਦੇ ਮਿੱਤਰ ਅਤੇ ਸਹਾਈ ਬਣੇ ਰਹੇ ਹਨ । ਜੇਕਰ
ਟੀਪੂ ਸੁਲਤਾਨ ਅਤੇ ਮਰਹਟੇ ਭੀ ਵੈਲਚਲੀ ਦੀ
ਤਜਵੀਜ਼ ਨੂੰ ਮੰਨ ਲੈਂਦੇ ਤਾਂ ਏਹ ਭੀ ਅੱਜ ਇਹੋ
ਜਿਹੇ ਸੁਖੀ ਦਿਸਦੇ ਅਤੇ ਇਨ੍ਹਾਂ ਦੀ ਸੰਤਾਨ ਭੀ
ਹੁਕਮ ਕਰਦੀ ਹੁੰਦੀ ॥

੧੨-ਪਰ ਟੀਪੂ ਨੇ ਨਾਂ ਮੰਨਿਆ ਅਤੇ ਜੇਹੜਾ
ਅੰਗਰੇਜ਼ੀ ਅਫਸਰ ਗਵਰਨਰ ਜਨਰਲ ਦਾ ਸਨੇਹ
ਲੈਕੇ ਗਿਆ ਸੀ ਉਸ ਨੂੰ ਮਿਲਿਆ ਤੱਕ ਨਾਂ । ਇਸ
ਲਈ ਚੌਥੀ ਵਾਰ ਮੈਸੂਰ ਨਾਲ ਜੁੱਧ ਦੀ ਤਿਆਰੀ
ਹੋਈ । ਪੇਸ਼ਵਾ ਸਿੰਧੀਆ ਤੋਂ ਡਰਦਾ ਸੀ, ਇਸਨੇ
ਕਿਹਾ ਕਿ ਮੈਂ ਤਾਂ ਅੰਗਰੇਜ਼ਾਂ ਦੀ ਸਹੈਤਾ ਕਰਾਂਗਾ ਜੇਕਰ
ਓਹ ਮੇਰੀ ਸਿੰਧੀਆ ਤੋਂ ਰੱਖਿਆ ਕਰਨ । ਬਾਕੀ
ਮਰਹਟੇ ਸਭ ਅੱਡੇ ਅੱਡ ਰਹੇ ॥

੧੩-ਦੇ ਅੰਗਰੇਜ਼ੀ ਫੌਜਾਂ-ਇਕ ਬੰਬਈ ਵੱਲੋਂ
ਅਤੇ ਦੂਜੀ ਮਦਰਾਸ ਵੱਲੋਂ-ਦੱਲ ਕੇ ਮੈਸੂਰ ਵਿੱਚ
ਆਈਆਂ । ਮਦਰਾਸ ਦੀ ਫੌਜ ਦਾ ਕਮਾਨੀਅਰ
ਜਰਨੈਲ ਹੈਰਿਸ ਸੀ ਅਤੇ ਕਰਨੈਲ ਵੈਲਚਲੀ ਭੀ
ਇਸਦੇ ਨਾਲ ਸੀ । ਪਹਿਲਾਂ ਟੀਪੂ ਨੇ ਬੰਬਈ ਦੀ
ਫੌਜ ਉੱਤੇ ਹੱਲਾ ਕੀਤਾ, ਪਰ ਹਾਰ ਖਾਧੀ । ਫਿਰ
ਪਿੱਛੇ ਹੱਟਕੇ ਦੂਜੀ ਫੌਜ ਉੱਤੇ ਵਾਰ ਕੀਤਾ, ਪਰ
ਇਥੇ ਭੀ ਹਾਰ ਹੀ ਹੋਈ । ਹੁਣ ਦੋਹਾਂ ਅੰਗਰੇਜ਼ੀ ਫੌਜਾਂ
ਨੇ ਉਸਨੂੰ ਆਲ ਦਬਾਇਆ ਅਤੇ ਓਹ ਅਪਣੀ
ਬਾਜਪਾਨੀ ਸੰਗਾਪਟਮ ਵਿੱਚ ਘੇਰਿਆ ਗਿਆ। ਬੌੜੇ

ਇਨ ਹੀ ਗੋਲੇ ਬਰੂਨ ਨਾਲ ਕਿਲੇ ਦਾ ਇੱਕ ਹਿੱਸਾ
 ਟੁੱਟ ਗਿਆ। ਜਦ ਪੂਰੀ ੨ ਤਿਆਰੀ ਹੋ ਗਈ ਤਾਂ
 ਜਰਨੈਲ ਬੇਅਰੂ ਜੇਹੜਾ ਪਹਿਲਾਂ ਕਿਤਨਾ ਹੀ ਚਿਰ
 ਸੰਗਾਪਟਮ ਵਿੱਚ ਕੈਦ ਰਹਿਕੇ ਟੀਪੂ ਦੇ ਹੱਥੋਂ ਦੁਖ
 ਭੋਗ ਚੁੱਕਿਆ ਸੀ ਅਤੇ ਪਿਛਲੇ ਜੁੱਧ ਦੇ ਅੰਤ ਪੂਰ
 ਛੱਡਿਆ ਗਿਆ ਸੀ, ਅੰਗ੍ਰੇਬੀ ਫੌਜ ਲੈਕੇ ਕਿਲੇ
 ਵੱਲ ਵਧਿਆ। ਏਹ ੭ ਮਿੰਟਾਂ ਵਿੱਚ ਫ਼ਸੀਲ ਉੱਤੇ
 ਜਾ ਚੜ੍ਹਿਆ ਅਤੇ ਘੰਟਿਓਂ ਅੰਦਰ ੨ ਕਿਲਾ ਫਤੇ
 ਕਰ ਲਿਆ। ਟੀਪੂ ਸੁਲਤਾਨ ਦਰਵਾਜ਼ੇ ਵਿੱਚ
 ਖੜੋਤਾ ਲੜਦਾ ਮਾਰਿਆ ਗਿਆ ॥

੧੪-ਹੁਣ ਮੈਸੂਰ ਦੇਸ ਫਤੇ ਹੋ ਗਿਆ ਅਤੇ
 ਗਵਰਨਰ ਜਨਰਲ ਜੇ ਚਾਹੁੰਦਾ ਤਾਂ ਉਸਨੂੰ ਅੰਗ੍ਰੇਬੀ
 ਇਲਾਕੇ ਵਿੱਚ ਮਿਲਾ ਲੈਂਦਾ, ਪਰ ਅਜਿਹਾ ਨਾਂ
 ਕਰਕੇ ਗਵਰਨਰ ਜਨਰਲ ਨੇ ਮੈਸੂਰ ਦੀ ਗੱਦੀ ਪੂਰ
 ਪੰਜਾਂ ਵਰਿਹਾਂ ਦੇ ਨਿੱਕੇ ਜੇਹੇ ਬਾਲਕਨੂੰ ਬਿਠਾ ਦਿੱਤਾ,
 ਜੇਹੜਾ ਉਸ ਹਿੰਦੂ ਰਾਜੇ ਦੀ ਸੰਤਾਨ ਵਿੱਚੋਂ ਸੀ
 ਜਿਸਨੂੰ ਹੈਦਰਅਲੀ ਨੇ ਤਖਤ ਤੋਂ ਲਾਹਿਆ ਸੀ।
 ਇਸਦਾ ਨਾਉਂ ਕ੍ਰਿਸ਼ਨ ਰਾਜਾ ਸੀ। ਦੇਸ ਦਾ ਓਹ
 ਹਿੱਸਾ ਜੇਹੜਾ ਅਸਲੀ ਮੈਸੂਰ ਵਿੱਚ ਨਹੀਂ ਸੀ ਅਤੇ
 ਟੀਪੂ ਸੁਲਤਾਨ ਅਰ ਹੈਦਰ ਅਲੀ ਦਾ ਫਤੇ ਕੀਤਾ
 ਹੋਇਆ ਸੀ, ਅੰਗ੍ਰੇਬਾਂ, ਮਰਹਟਿਆਂ ਅਤੇ ਨਿਬਾਮ
 ਵਿੱਚ ਵੰਡਿਆ ਗਿਆ। ਅੰਗ੍ਰੇਬਾਂ ਨੂੰ ਓਹ ਇਲਾਕਾ
 ਜਿ ਲਿਆ ਜੇਹੜਾ ਹੁਣ ਕਨੜਾ ਅਤੇ ਕੋਇਮਬਟੋਰ

ਦ ਨਾਉਂ ਤੇ ਪ੍ਰਸਿੱਧ ਹੈ ॥

ਦੀਪ ਸੁਲਤਾਨ ਦੇ ਪੁਤ੍ਰਾਂ ਨਾਲ ਵੱਡੇ ਮਿੱਤ੍ਰ ਭਾਉ
ਵਾਲਾ ਵਰਤਾਉ ਕੀਤਾ ਗਿਆ ਉਨ੍ਹਾਂ ਲਈ ਵੱਡੀਆਂ
ਪਿਨਸ਼ਨਾਂ ਥੱਲ ਗਈਆਂ ਅਤੇ ਵੈਲੋਰ ਘੱਲੇ ਗਏ,
ਤਾਂ ਜੁ ਉਥੇ ਸੁਖ ਨਾਲ ਜੀਵਨ ਬਿਤੀਤ ਕਰਨ ॥

—:੦:—

੭੩-ਮਾਰਕੁਇਸ ਵੈਲਜਲੀ

[ਅਪੁਰਨ]

੧-ਕੁਛ ਚਿਰ ਮਗਰੋਂ ਨਿਬਾਮ ਨੇ ਬੇਨਤੀ ਕੀਤੀ
ਕਿ ਉਸ ਅੰਗ੍ਰੇਜ਼ੀ ਫੌਜ ਦੇ ਨਕਦ ਖਰਚ ਦੀ ਥਾਂ
ਜੇਹੜੀ ਮੇਰੀ ਸਹੇਤਾ ਵਾਸਤੇ ਹੈਦਰਾਬਾਦ ਘੱਲੀ
ਯਾਈ ਹੈ ਜੇਕਰ ਮੈਨੂੰ ਆਗਾਜਾ ਹੋਵੇ ਤਾਂ ਮੈਂ ਕੰਪਨੀ
ਨੂੰ ਉਹ ਬਿਲੇ ਦੇ ਦੋਵਾਂ ਜੇਹੜੇ ਮੈਨੂੰ ਹੁਣੇ ਮਿਲੇ
ਹਨ। ਏਹ ਬੇਨਤੀ ਪ੍ਰਵਾਨ ਹੋ ਗਈ ਅਤੇ ਸੰ: ੧੭੯੯
ਈ: ਵਿਚ ਤੁੰਗ ਭਦਰਾ ਅਤੇ ਮੈਸੂਰ ਦੇ ਵਿਚਲਾ
ਇਲਾਕਾ ਜੇਹੜਾ ਹੁਣ ਬਲਾਰੀ ਅਤੇ ਕਡੱਪਾ ਦੇ
ਬਿਲਿਆਂ ਦੇ ਨਾਉਂ ਤੇ ਪ੍ਰਸਿੱਧ ਹੈ “ਦਿਪਤ ਦੇਸ”
ਦੇ ਨਾਉਂ ਤੇ ਅੰਗ੍ਰੇਜ਼ੀ ਰਾਜ ਵਿਚ ਸ਼ਾਮਲ ਹੋਇਆ।

੨-ਤੰਜੋਰ ਦਾ ਦੇਸ ਜਿਸਨੂੰ ਕਾਵੇਰੀ ਨਦੀ
ਸਿੰਜਦੀ ਹੈ ਐਡਾ ਉਪਜਾਊ ਹੈ ਕਿ ਇਸਨੂੰ ਦੱਖਣੀ
ਹਿੰਦੁਸਤਾਨ ਦਾ ਬਾਗ਼ ਆਖਿਆ ਜਾਂਦਾ ਹੈ। ਇਸਨੂੰ

ਸਵਾ ਜੀ ਦੇ ਭਰਾ ਨੇ ਛੁੱਤੇ ਕੀਤਾ ਸੀ ਅਤੇ ਡੇਢ ਸੌ
 ਵਰ੍ਹੇ ਤੀਕ ਮਰਹਟੇ ਇਸ ਉੱਤੇ ਰਾਜ ਕਰਦੇ ਰਹੇ।
 ਇਥੋਂ ਦਾ ਅੰਤਲਾ ਮਰਹਟਾ ਹਾਕਮ ਬੜਾ ਨਲੈਕ
 ਅਤੇ ਜਲਮੀ ਸੀ। ਇਸਨੇ ਐਤਨਾ ਮਸੂਲ ਲਾਇਆ
 ਕਿ ਪੰਜਾ ਦੇ ਕੋਲ ਖਾਣ ਨੂੰ ਵੀ ਨਹੀਂ ਬਚਦਾ ਸੀ।
 ਹਜ਼ਾਰਾਂ ਆਦਮੀ ਇਸਦੇ ਜੁਲਮ ਤੋਂ ਬਚਣ ਲਈ
 ਤੰਜੋਰ ਛੱਡਕੇ ਦੇਸ਼ੋਂ ਬਿਦੇਸ਼ ਹੋ ਗਏ। ਅੰਤ ਇਹ
 ਬੇ ਉਲਾਦ ਮਰ ਗਿਆ ਅਤੇ ਇਸੇ ਘਰਾਣੇ ਦੇ ਦੋ
 ਕੁਮਾਰਾਂ ਨੇ ਗੱਦੀ ਲਈ ਹੱਕ ਪ੍ਰਗਟ ਕੀਤਾ। ਇਸ
 ਖਿਆਲ ਪੁਰ ਕਿ ਇਨ੍ਹਾਂ ਹੱਕਦਾਰਾਂ ਵਿਚ ਲੜਾਈ
 ਬਗੜਾ ਨਾ ਪਵੇ ਅਰ ਦੇਸ਼ਦਾ ਚੰਗਾ ਪ੍ਰਬੰਧ ਹੋ ਜਾਵੇ
 ਲਾਰੂ ਵੈਲਜਲੀ ਨੇ ਤੰਜੋਰ ਨੂੰ ਤਾਂ ਅੰਗ੍ਰੇਜ਼ੀ ਰਾਜ
 ਵਿਚ ਮਿਲਾ ਲਿਆ ਤੇ ਦੋਹਾਂ ਹੱਕਦਾਰਾਂ ਲਈ
 ਵੱਡੀਆਂ ੨ ਪਿਠਥਨਾਂ ਨੀਯਤ ਕਰ ਦਿੱਤੀਆਂ ॥

੩-ਮੁਹੰਮਦ ਅਲੀ ਜਿਸਨੂੰ ਕਾਈਵ ਨੇ ਸੰਨ
 ੧੭੫੬ ਈ: ਵਿਚ ਵੇਰੀਆਂ ਤੋਂ ਬਚਾਇਆ ਸੀ
 ਸੰ: ੧੭੫੬ ਤੋਂ ਲੈਕੇ ਸੰ: ੧੭੬੫ ਈ: ਤਕ ਕਰਨਾਟਕ
 ਦਾ ਨਵਾਬ ਰਿਹਾ, ਪਰ ਇਸਦਾ ਪ੍ਰਬੰਧ ਸਦੀਵ ਹੀ
 ਮੰਦਾ ਰਿਹਾ। ਹੋਦਰ ਅਲੀ ਅਤੇ ਦੀਪੂ ਨਾਲ ਜੋ
 ਜੁੱਧ ਹੋਏ ਉਨ੍ਹਾਂ ਦਾ ਕਾਰਨ ਇਸੇ ਦੇ ਇਲਾਕੇ
 ਕਰਨਾਟਕ ਦੀ ਹੀ ਰੱਖਿਆ ਸੀ, ਫੇਰ ਵੀ ਉਸਨੇ
 ਅੰਗ੍ਰੇਜ਼ਾਂ ਦੀ ਸਹੈਤਾ ਨਾਂ ਕੀਤੀ, ਸਗੋਂ ਜਿੱਥੇ ਤਕ
 ਹੋਇਆ ਉਸਦੇ ਅਫਸਰ ਉਲਟੀ ਵੇਰੀ ਦੀ

ਸਹੈਤਾ ਕਰਦੇ ਰਹੇ । ਉਸਨੇ ਅਪਣੇ ਸਿਪਾਹੀਆਂ ਨੂੰ ਤਨਖਾਹਾਂ ਨਾਂ ਦਿਤੀਆਂ, ਇਸ ਲਈ ਬਹੁਤ ਸਾਰੇ ਸਿਪਾਹੀ ਟੀਪੂ ਨਾਲ ਜਾ ਰਲੇ ਅਤੇ ਅੰਗਰੇਜ਼ਾਂ ਨਾਲ ਲੜਨ ਲੱਗ ਪਏ । ਦੇਸ ਦੀ ਆਮਦਨੀ ਨੂੰ ਉਸਨੇ ਆਪਣੀ ਮੌਜ ਬਹਾਰ ਵਿਚ ਲੁਟਾ ਦਿਤਾ ਅਤੇ ਇਤਨਾਂ ਕਰਜ਼ਾਈ ਹੋ ਗਿਆ ਕਿ ਕਰਜ਼ਾ ਲਾਹ ਨਾਂ ਸਕਿਆ, ਜੋ ਇਸਦੀ ਥਾਂ ਕੰਪਨੀ ਨੂੰ ਦੇਣਾ ਪਿਆ । ੪੬ ਵਰ੍ਹੇ ਰਾਜ ਕਰਕੇ ਉਹ ਮਰ ਗਿਆ ਅਤੇ ਉਸਦਾ ਪੁੱਤ ਉਮਦਾਤੁਲ ਉਮਰ ਗੱਦੀ ਉੱਤੇ ਬੈਠਾ । ਜਦ ਅੰਗਰੇਜ਼ਾਂ ਨੇ ਸੰਗਾਪਟਮ ਸਰ ਕਰ ਲਿਆ ਤਾਂ ਉਨ੍ਹਾਂ ਨੂੰ ਕੁਝ ਚਿਠੀਆਂ ਲੜੀਆਂ ਜੋ ਮੁਹੰਮਦ ਅਲੀ ਅਤੇ ਉਸਦੇ ਪੁੱਤ ਨੇ ਗੁਪਤ ਤੌਰ ਤੇ ਹੈਦਰ ਅਲੀ ਅਤੇ ਟੀਪੂ ਨੂੰ ਲਿਖੀਆਂ ਸਨ ਅਤੇ ਜਿਨ੍ਹਾਂ ਵਿਚ ਉਨ੍ਹਾਂ ਨੇ ਅੰਗਰੇਜ਼ਾਂ ਦੇ ਵਿਰੁੱਧ ਸਹੈਤਾ ਕਰਨ ਦਾ ਭਰੋਸਾ ਦਿੱਤਾ ਸੀ । ਇਸੇ ਵੇਲੇ ਤਿੰਨਾਂ ਵਰਿਹਾਂ ਦੀ ਸੰਧਿਪੁ ਨਵਾਬੀ ਕਰਕੇ ਉਮਦਾਤੁਲ ਉਮਰਾ ਭੀ ਚਲਦਾ ਹੋਇਆ ਇਸਦਾ ਪ੍ਰਬੰਧ ਪਿਉ ਨਾਲੋਂ ਭੀ ਭੈੜਾ ਸੀ । ਇਸਦੇ ਪਿੱਛੇ ਕੋਈ ਨਾਂ ਰਿਹਾ, ਇਸ ਵਾਸਤੇ ਲਾਰੂ ਵੈਲਬਲੀ ਨੇ ਕਰਨਾਟਕ ਨੂੰ ਅੰਗਰੇਜ਼ੀ ਰਾਜ ਵਿਚ ਸ਼ਾਮਲ ਕਰ ਲਿਆ ਅਤੇ ਮੁਹੰਮਦ ਅਲੀ ਦੇ ਭਤੀਜਿਆਂ ਅਰ ਸਾਕ ਨਾਤਿਆਂ ਦੀਆਂ ਪਿਨਸ਼ਨਾਂ ਲਾ ਦਿਤੀਆਂ ॥

੪-ਇਸਤਰਾਂ ਮਦਰਾਸ ਹਾਤਾ ਬਣ ਗਿਆ,

ਇਸ ਦਾ ਮੁਢ ਸੰ: ੧੭੫੯ ਈ: ਵਿਚ ਕਰਨੈਲ
ਕਾਈਵ ਨੇ ਬੰਨ੍ਹਿਆ ਸੀ, ਜਿਸਦੇ ਲੇ ਉਸਨੇ ਫਾਂਸੀਆਂ
ਕੋਲੋਂ ਉੱਤੀ ਸਰਕਾਰ ਦਾ ਇਲਾਕਾ ਲਿਆ
ਸੀ। ਮਾਲਾਬਾਰ, ਸਲੀਮ ਅਤੇ ਮਦੁਰੇ ਦਾ ਇਲਾਕਾ
ਲਾਰੂ ਕਾਰਨਵਾਲਿਸ ਨੇ ਟੀਪੂ ਨਾਲ ਪਹਿਲੇ
ਜੱਧ ਪਿਛੋਂ ਸੰ: ੧੭੬੨ ਈ: ਵਿਚ ਅੰਗ੍ਰੇਜ਼ੀ ਰਾਜ
ਵਿਖੇ ਸ਼ਾਮਲ ਕੀਤਾ ਸੀ। ਲਾਰੂ ਵੈਲਬਲੀ ਨੇ
ਕਨੜਾ, ਕਾਇਮ ਬਟੋਰ, ਤੰਜੋਰ ਅਤੇ ਕਰਨਾਟਕ
ਰਲਾਕੇ ਹਾਤਾ ਪੂਰਾ ਕਰ ਦਿੱਤਾ। ਉਸ ਵੇਲੇ ਤੋਂ
ਲੈਕੇ ਹੁਣ ਤੀਕ ਸੈ ਵਰ੍ਹੇ ਵਿੱਚ ਇਸ ਹਾਤੇ ਵਿਚ
ਕੋਈ ਲੜਾਈ ਬਗੜਾ ਨਹੀਂ ਹੋਇਆ ਅਤੇ ਪ੍ਰਜਾ
ਹਰ ਤਰਾਂ ਅਨੰਦ ਪ੍ਰਸੰਨ ਹੈ ॥

੫—ਫੇਰ ਲਾਰੂ ਵੈਲਬਲੀ ਨੇ ਅੱਵਧ ਦੇ ਨਵਾਬ
ਨੂੰ ਲਿਖਿਆ ਕਿ ਤੁਸੀਂ ਭੀ ਨਿਜ਼ਾਮ ਹੈਦਰਾਬਾਦ
ਵਾਂਗ ਸਬ ਸਿਡੀਏਰੀ ਸਿਸਟਮ ਵਿਚ ਰਲ ਜਾਵੋ।
ਪਹਿਲਾਂ ਪਹਿਲ ਤਾਂ ਨਵਾਬ ਨੇ ਨਾਂ ਮੰਨਿਆ, ਪਰ
ਜਦ ਮਗਰੋਂ ਵੇਖਿਆ ਕਿ ਨਾਂਹ ਕਰਨੀ ਬਿਥਾ ਹੈ
ਤਾਂ ਉਹ ਭੀ ਰਾਜ਼ੀ ਹੋ ਗਿਆ। ਅੰਗ੍ਰੇਜ਼ੀ ਫੌਜ ਦਾ
ਕੁਝ ਹਿੱਸਾ ਅੱਵਧ ਨੂੰ ਘਾਲਿਆ ਗਿਆ, ਜਿਸ ਦੇ
ਖਰਚ ਲਈ ਨਵਾਬ ਨੇ ਗੰਗਾ ਤੇਜਮਨਾ ਦੇ ਵਿਚਲਾ
ਦੁਆਬਾ ਅੰਗ੍ਰੇਜ਼ਾਂ ਦੀ ਭੇਟਾ ਕੀਤਾ। ਇਹੋ ਦੁਆਬਾ
ਹੈ ਜਿਸ ਵਿਚ ਕੁਝ ਹੋਰ ਚਿਲੇ ਰਲਾਕੇ ਆਗਰੇ
ਅਤੇ ਅੱਵਧ ਦੇ ਸੰਮਿਲਤ ਸੂਬੇ ਬਣੇ ਹਨ ॥

ਬ੍ਰਿਟਿਸ਼ ਇੰਡੀਆ ਵੈਲਫੇਅਰ
ਦੇ ਸਮੇਂ ੧੯੪੬ ਈ:



੭੪-ਮਾਰਕੁਇਸ ਵੈਲਜਲੀ

[ਸਮਾਪਤ]

੧-ਹੁਣ ਕੇਵਲ ਮਰਹਟੇ ਹੀ ਸਨ ਜੇਹੜੇ ਅਜੇ ਤੀਕ ਅੰਗ੍ਰੇਜ਼ਾਂ ਦੇ ਕਾਬੂ ਵਿੱਚ ਨਹੀਂ ਸਨ ਆਏ ਅਤੇ ਜੇਹੜੇ ਵੈਲਜਲੀ ਦੇ ਸਬ ਸਿਡੀਏਰੀ ਸਿਸਟਮ ਵਿੱਚ ਭੀ ਸ਼ਾਮਲ ਨਹੀਂ ਸਨ ਹੋਏ। ਮੈਸੂਰ ਦੇ ਅੰਤਲੇ ਜੱਧ ਪਿੱਛੋਂ ਲਾਰੂ ਵੈਲਜਲੀ ਨੇ ਰਘੂਬਾ ਦੇ ਪੁੱਤ ਬਾਜੀ ਰਾਉ ਪੇਸ਼ਵਾ ਨੂੰ ਲਿਖਿਆ ਕਿ ਜੇਕਰ ਤੁਸੀਂ ਭੀ ਉਹ ਸ਼ਰਤਾਂ ਮੰਨ ਲਓ ਜੇਹੜੀਆਂ ਨਿਸ਼ਾਮ ਨੇ ਪ੍ਰਵਾਨ ਕੀਤੀਆਂ ਹਨ ਅਤੇ ਫ੍ਰਾਂਸੀਸਿਪਾਹੀਆਂ ਨੂੰ ਕੱਢ ਦਿਓ ਅਰ ਉਨ੍ਹਾਂ ਦੀ ਥਾਂ ਅੰਗ੍ਰੇਜ਼ੀ ਫੌਜ ਰੱਖ ਲੈ ਤਾਂ ਮੈਸੂਰ ਤੋਂ ਜਿੱਤੇ ਹੋਏ ਦੇਸ ਦਾ ਤੀਜਾ ਹਿੱਸਾ ਆਪਣੀ ਦੇ ਦੇਵਾਂਗਾ। ਪਰ ਪੇਸ਼ਵਾ ਨੇ ਆਪਣੇ ਬੁੱਢੇ ਬਾਹਮਣ ਵਜ਼ੀਰ ਨਾਨਾ ਫਰਨਵੀਸ ਦੇ ਆਖੇ ਲੱਗਕੇ ਇਨ੍ਹਾਂ ਸ਼ਰਤਾਂ ਨੂੰ ਪ੍ਰਵਾਨ ਨਾਂ ਕੀਤਾ।

੨-ਦੂਜੇ ਵਰ੍ਹੇ ਅਰਥਾਤ ਸੰ: ੧੮੦੦ ਈ: ਵਿੱਚ ਨਾਨਾ ਫਰਨਵੀਸ ਚਲਾਣਾ ਕਰ ਗਿਆ। ਇਥਾਣੇ ਪੇਸ਼ਵਾ ਨੇ ਬੁੱਟ ਹੁਲਕਰ ਨਾਲ ਜੱਧ ਰਚ ਦਿੱਤਾ, ਜਿਸਨੇ ਪੂਨਾਂ ਲੈ ਲਿਆ ਅਤੇ ਇਕ ਨਵਾਂ ਪੇਸ਼ਵਾ ਅਸਥਾਪਨ ਕਰ ਦਿੱਤਾ ॥

੩-ਬਾਜੀ ਰਾਉ ਡਰਦਾ ਮਾਰਿਆ ਨੱਸ ਕੇ ਬੰਬਈ ਪੁੱਜਾ ਅਤੇ ਲਾਰੂ ਵੈਲਜਲੀ ਨੂੰ ਲਿਖਿਆ ਕਿ

ਜਕਰ ਅੰਗ੍ਰੇਜ਼ ਮੈਨੂੰ ਪੂਨੇ ਦੀ ਗੱਦੀ ਉੱਤੇ ਬਿਠਾ
 ਦੇਣ ਤਾਂ ਮੈਂ ਖੁਸ਼ੀ ਨਾਲ ਉਨ੍ਹਾਂ ਦੀਆਂ ਸ਼ਰਤਾਂ
 ਮੰਨਣ ਨੂੰ ਤਿਆਰ ਹਾਂ। ਸੰ: ੧੮੦੨ ਈ: ਵਿੱਚ
 ਬਸੀਨ ਦੇ ਕਿਲੇ ਵਿੱਚ ਜੇਹੜਾ ਬੰਬਈ ਤੋਂ ੨੦
 ਮੀਲ ਉੱਤਰ ਵਲ ਹੈ, ਪ੍ਰਤੱਗਯਾ ਪੱਤ ਪੁਰ ਵਸਖਤ
 ਕੀਤੇ ਅਤੇ ਕਰਾਰ ਕੀਤਾ ਕਿ ਹੁਣ ਤੋਂ ਪੇਸ਼ਵਾ ਹੁਣ
 ਕਰਕੇ ਮਰਹਟੇ ਸੂਦਾਰਾਂ ਦਾ ਆਗੂ ਨਹੀਂ ਬਣਾਂਗਾ,
 ਅੰਗ੍ਰੇਜ਼ਾਂ ਦੀ ਰਜ਼ਾਮੰਦੀ ਬਿਨਾਂ ਹੋਰ ਮਰਹਟੇ
 ਸੂਦਾਰਾਂ ਨਾਲ ਕੋਈ ਵਾਸਤਾ ਨਹੀਂ ਰਖਾਂਗਾ ਅਤੇ
 ਆਪਣੇ ਦੇਸ ਦੀ ਰਖਿਆ ਲਈ ਅੰਗ੍ਰੇਜ਼ੀ ਫੌਜ
 ਰਖਾਂਗਾ। ਇਸ ਫੌਜ ਦੇ ਖਰਚ ਲਈ ਉਸਨੇ ਕੁਝ
 ਬਿਲੇ ਕੰਪਨੀ ਨੂੰ ਦਿੱਤੇ ਜੇਹੜੇ ਹੁਣ ਬੰਬਈ ਹਾਤੇ
 ਵਿੱਚ ਸ਼ਾਮਲ ਹਨ ॥

੪-ਇਸ ਵੇਲੇ ਗੁਜਰਾਤ ਦੇ ਰਾਜੇ ਗਾਇਕਵਾੜ
 ਨੇ ਪੇਸ਼ਵਾ ਦੀ ਦੇਖਾ ਦੇਖੀ ਅੰਗ੍ਰੇਜ਼ਾਂ ਨਾਲ ਇਕ
 ਪ੍ਰਤੱਗਯਾ ਪੱਤ ਲਿਖਕੇ ਅੰਗ੍ਰੇਜ਼ਾਂ ਨੂੰ ਹਿੰਦੁਸਤਾਨ ਦੇ
 ਸ਼ਹਿਨਸ਼ਾਹ ਮੰਨ ਲਿਆ, ਅਪਣੀ ਰੱਖਿਆ ਲਈ
 ਅਪਣੇ ਦੇਸ ਵਿੱਚ ਅੰਗ੍ਰੇਜ਼ੀ ਫੌਜ ਰਖਣੀ ਪ੍ਰਵਾਨ
 ਕਰ ਲਈ ਅਤੇ ਇਸ ਫੌਜ ਦਾ ਖਰਚ ਦੇਣ ਦਾ
 ਕਰਾਰ ਕੀਤਾ ॥

੫-ਦੌਲਤ ਰਾਉ ਸਿੰਧੀਏ ਅਤੇ ਰਾਘੋ ਜੀ
 ਭੋਂਸਲੇ ਨੇ ਕੌਲ ਕਰਾਰ ਕਰਨੇ ਨਾਂਹ ਕੀਤੀ। ਇਹ
 ਬਸੀਨ ਦੇ ਪ੍ਰਤੱਗਯਾ ਪੱਤ ਦਾ ਹਾਲ ਸੁਣਕੇ ਵੱਡੇ

ਨਰਾਜ ਹੋਏ ਅਤੇ ਜਤਨ ਕੀਤੇ ਨੇ ਕਿ ਹੁਲਕਰ ਦੁੱਟਕੇ ਉਨ੍ਹਾਂ ਨਾਲ ਆ ਰਲੇ ਤੇ ਅੰਗ੍ਰੇਜ਼ਾਂ ਨਾਲ ਲੜੇ, ਉਨ੍ਹਾਂ ਆਪਣੀਆਂ ਫੌਜਾਂ ਇਕੱਤ੍ਰ ਕੀਤੀਆਂ ਅਰ ਲੜਾਈ ਦੀ ਤਿਆਰੀ ਕਰ ਦਿੱਤੀ ॥

੬-ਲਾਰੂ ਵੈਲਜ਼ਲੀ ਨੇ ਭੀ ਏਹ ਹਾਲ ਸੁਣਿਆ ਤੇ ਓਹ ਭੀ ਲੜਾਈ ਲਈ ਤਿਆਰ ਹੋ ਗਿਆ । ਜਰਨੈਲ ਲੇਕ ਕੁਝ ਫੌਜ ਲੈਕੇ ਸਿੰਧੀਆ ਦੀ ਫੌਜ ਨਾਲ ਲੜਨ ਲਈ ਉੱਤੀ ਹਿੰਦ ਵਿੱਚ ਅੱਪੜਿਆ । ਕਰਨੈਲ ਵੈਲਜ਼ਲੀ ਅਤੇ ਕਰਨੈਲ ਸ਼ੀਵਨਸਨ ਇਕ ਹੋਰ ਫੌਜ ਲੈਕੇ ਦੱਖਣ ਵਲੋਂ ਆਏ । ਸੰ: ੧੮੦੩ ਈ: ਵਿੱਚ ਅਸਈ ਦੇ ਮਦਾਨ ਵਿੱਚ ਜੇਹੜਾ ਨਿਜ਼ਾਮ ਦੇ ਇਲਾਕੇ ਵਿੱਚ ਹੈ ਕਰਨੈਲ ਵੈਲਜ਼ਲੀ ਦਾ ਸਿੰਧੀਆ ਅਤੇ ਭੌਂਸਲੇ ਦੀਆਂ ਫੌਜਾਂ ਨਾਲ ਟਾਕਰਾ ਹੋਇਆ । ਕਰਨੈਲ ਵੈਲਜ਼ਲੀ ਕੋਲ ਪੰਜਹਜ਼ਾਰ ਸਿਪਾਹੀ ਭੀ ਨਹੀਂ ਸਨ ਤੇ ਮਰਹਟਿਆਂ ਕੋਲ ਪੰਜਾਹ ਹਜ਼ਾਰ ਦਾ ਇਕੱਠ ਸੀ, ਫੇਰ ਭੀ ਕਰਨੈਲ ਵੈਲਜ਼ਲੀ ਦੀ ਹੀ ਫਤੇ ਹੋਈ । ਇਸ ਫਰੇ ਅਰਗਾਉਂ ਦੇ ਮਦਾਨ ਵਿੱਚ ਕਰਨਲ ਵੈਲਜ਼ਲੀ ਨੇ ਫੇਰ ਮਰਹਟਿਆਂ ਨੂੰ ਹਾਰ ਦਿੱਤੀ ॥

੭-ਇਸ ਸਮੇਂ ਉੱਤੀ ਹਿੰਦ ਵਿੱਚ ਲਾਸਵਾਰੀ ਦੇ ਅਸਥਾਨ ਪੁਰ ਸਿੰਧੀਆ ਦੀ ਫ਼ਾਂਸੀ ਫੌਜ ਨਾਲ ਜਰਨਲ ਲੇਕ ਦਾ ਟਾਕਰਾ ਹੋਇਆ । ਜਰਨੈਲ ਲੇਕ ਨੇ ਫ਼ਾਂਸੀਆਂ ਨੂੰ ਨਸਾ ਦਿੱਤਾ ਅਰ ਆਗਰ

ਤੇ ਦਿੱਲੀ ਜੇਹੜੇ ਚਿਰ ਤੋਂ ਮਰਹਟਿਆਂ ਦੇ ਕਬਜ਼ੇ ਵਿੱਚ ਸਨ ਲੈ ਲਏ । ਦਿੱਲੀ ਵਿੱਚ ਇਸ ਨੇ ਬੜੇ ਮੁਗ਼ਲ ਬਾਦਸ਼ਾਹ ਸ਼ਾਹ ਆਲਮ ਨੂੰ ਡਿੱਠਾ ਕਿ ਨੇਤ੍ਰ ਹੀਣ ਕੈਦ ਵਿੱਚ ਪਿਆ ਹੈ । ਅੰਗਰੇਜ਼ਾਂ ਨੇ ਉਸਨੂੰ ਕੈਦੋਂ ਕੱਢਿਆ ਅਤੇ ਚੰਗੀ ਪਿਨਸ਼ਨ ਦੇਕੇ ਆਗਯਾ ਦੇ ਦਿੱਤੀ ਕਿ ਬਾਕੀ ਉਮਰ ਸ਼ਾਹੀ ਮਹਿਲ ਵਿੱਚ ਆਰਾਮ ਨਾਲ ਬਿਤੀਤ ਕਰੇ ॥

੯-ਹੁਣ ਸਿੰਧੀਆ ਤੇ ਰਾਘੋ ਜੀ ਭੋਂਸਲੇ ਅਰ ਅੰਗਰੇਜ਼ਾਂ ਵਿੱਚ ਭੀ ਉਹੋ ਜਿਹੇ ਪ੍ਰਤੱਗਯਾ ਪੱਤ੍ਰ ਲਿਖੇ ਗਏ ਜਿਹੇ ਬਸੀਨ ਵਿੱਚ ਲਿਖੇ ਗਏ ਸਨ । ਸਿੰਧੀਆ ਨੇ ਜਮਨਾਂ ਤੋਂ ਉਤਲਾ ਸਾਰਾ ਦੇਸ ਛੱਡ ਦਿੱਤਾ ਅਤੇ ਰਾਜਪੂਤਾਂ ਅਰ ਨਿਜ਼ਾਮ ਤੋਂ ਜੋਥ ਮੰਗਣੀ ਭੀ ਛੱਡ ਦਿੱਤੀ । ਇਸ ਪ੍ਰਤੱਗਯਾ ਪੱਤ੍ਰ ਪਰ ਅਰਜਨ ਗਾਓਂ ਦੇ ਕੋਲ ਸਿੰਧੀਆ ਨੇ ਦਸਖਤ ਕੀਤੇ ਸਨ, ਇਸ ਕਰਕੇ ਇਸਨੂੰ ਅਰਜਨ ਗਾਓਂ ਦਾ ਪ੍ਰਤੱਗਯਾ ਪੱਤ੍ਰ ਆਖਦੇ ਹਨ ॥

ਭੋਂਸਲੇ ਨਾਲ ਦੇਵ ਗਾਓਂ ਪੁਰ ਪ੍ਰਤੱਗਯਾ ਪੱਤ੍ਰ ਲਿਖਿਆ ਗਿਆ, ਜਿਸ ਦੇ ਅਨੁਸਾਰ ਇਸਨੇ ਪੁਜਬ ਵਿੱਚ ਕੱਟਕ ਅਤੇ ਪੱਛਮ ਵਿੱਚ ਬਰਾਰ ਅੰਗਰੇਜ਼ਾਂ ਦੀ ਭੇਟਾ ਕੀਤੇ, ਜਿਨ੍ਹਾਂ ਵਿੱਚੋਂ ਬਰਾਰ ਦਾ ਇਲਾਕਾ ਲਾਰੂ ਵੈਲਬਲੀ ਨੇ ਨਿਜ਼ਾਮ ਨੂੰ ਦੇ ਦਿੱਤਾ । ਏਹ ਸਭ ਗੱਲਾਂ ਸੰ: ੧੮੦੩ ਈ: ਵਿੱਚ ਹੋਈਆਂ । ਅੰਗਰੇਜ਼ੀ ਫ਼ੌਜਾਂ ਪੁਨੇ ਅਤੇ ਨਾਗਪੁਰ ਵਿੱਚ ਰੱਖੀਆਂ

ਗਈਆਂ ਅਰ ਭੋਂਸਲਾ ਹੁਣ ਤਾਂ ਨਾਗਪੁਰ ਦਾ
ਰਾਜਾ ਸਦਾਣ ਲੱਗਾ ।

੯-ਇਸੇ ਸਮੇਂ ਵਿੱਚ ਰਾਜਪੂਤ ਰਾਜਿਆਂ ਨੇ ਭੀ
ਲਾਰ ਵੈਲਜ਼ਲੀ ਦੇ ਸਬ ਸਿਭਾਇਰੀ ਸਿਸਟਮ ਵਿੱਚ
ਆਉਂਟਾ ਪ੍ਰਵਾਨ ਕਰ ਲਿਆ ਅਤੇ ਇਨ੍ਹਾਂ ਦੀਆਂ
ਲੜਾਈਆਂ ਜੋ ਪ੍ਰਸਪਰ ਅਥਵਾ ਮਰਹਟਿਆਂ ਨਾਲ
ਹੁੰਦੀਆਂ ਰਹਿੰਦੀਆਂ ਸਨ ਬੰਦ ਹੋ ਗਈਆਂ ।

੧੦-ਹੁਣ ਹਿੰਦੁਸਤਾਨ ਵਿੱਚ ਇੱਕੋ ਹੁਲਕਰ ਹੀ
ਵੱਡਾ ਰਾਜਾ ਸੀ ਜੇਹੜਾ ਵਲਜ਼ਲੀ ਤੋਂ ਨਾਬਰ ਸੀ ।
ਜਸਵੰਤ ਰਾਉ ਹੁਲਕਰ ਆਖਦਾ ਸੀ ਕਿ ਮੇਰਾ ਹੱਕ
ਹੈ ਕਿ ਉੱਤੀ ਹਿੰਦ ਵਿੱਚ ਜਿੱਥੇ ਚਾਹਾਂ ਜਾਵਾਂ,
ਸਭਨਾਂ ਤੋਂ ਚੌਥ ਲਵਾਂ ਅਤੇ ਜੋ ਨਾਂ ਦੇਵੇ ਉਸਨੂੰ
ਲੁੱਟਾਂ ਅਤੇ ਮਾਰਾਂ । ਜਦ ਅੰਗਰੇਜ਼ੀ ਫੌਜ ਮਰਹਟਿਆਂ
ਨਾਲ ਲੜਨ ਵਿੱਚ ਟੁੱਟੀ ਹੋਈ ਸੀ ਤਾਂ ਜਸਵੰਤ ਰਾਉ
ਹੁਲਕਰ ਰਾਜਪੂਤਾਨੇ ਦੇ ਰਾਜਿਆਂ ਨੂੰ ਜੇਹੜੇ ਨਿਰ-
ਬਲ ਹੋਣ ਕਰਕੇ ਉਸਦਾ ਟਾਕਰਾ ਨਹੀਂ ਕਰ ਸਕਦੇ
ਸਨ, ਦਬਾ ਦਬ ਲੁੱਟੀ ਜਾਂਦਾ ਸੀ । ਏਹ ਰਾਜੇ
ਅੰਗਰੇਜ਼ਾਂ ਦੀ ਰਾਖੀ ਵਿੱਚ ਆ ਚੁਕੇ ਸਨ, ਇਸ
ਲਈ ਲਾਰ ਵੈਲਜ਼ਲੀ ਨੇ ਹੁਲਕਰ ਨੂੰ ਕਿਹਾ ਕਿ
ਇਨ੍ਹਾਂ ਨੂੰ ਦੁੱਖ ਨਾਂ ਦੇਵੇ ਅਤੇ ਅਪਣੇ ਦੇਸ ਨੂੰ ਮੁੜ
ਜਾਓ । ਹੁਲਕਰ ਨੇ ਉੱਤ੍ਰ ਦਿੱਤਾ ਕਿ ਮੈਂ ਨਹੀਂ
ਜਾਵਾਂਗਾ ਅਤੇ ਸਦੀਵ ਰਾਜਪੂਤਾਂ ਤੋਂ ਚੌਥ
ਲਵਾਂਗਾ । ਇਸ ਤੇ ਗਵਰਨਰ ਜਨਰਲ ਨੇ ਪ੍ਰਤੱਗਯਾ

ਪੱਤ੍ਰ ਅਨੁਸਾਰ ਰਾਜਪੂਤਾਂ ਦੀ ਰਖਯਾ ਕਰਨੀ
ਅਪਣਾ ਕਰਤੱਵ ਸਮਝਕੇ ਸੰ: ੧੯੦੪ ਈ: ਵਿੱਚ
ਹੁਲਕਰ ਨਾਲ ਲੜਾਈ ਅਰੰਭ ਦਿੱਤੀ।

੧੧-ਗਵਰਨਰ ਜਨਰਲ ਨੂੰ ਪਤਾ ਨਹੀਂ ਸੀ ਕਿ
ਹੁਲਕਰ ਵਿੱਚ ਕਿਤਨਾ ਬਲ ਅਤੇ ਇਸਦੇ ਪਾਸ
ਕਿਤਨੀ ਫੌਜ ਹੈ, ਇਸ ਲਈ ਉਸਨੇ ਬੰਗਾਲੇ ਤੋਂ
ਕਰਨੈਲ ਮਾਨਸਨ ਨੂੰ ਬੋਝੀ ਜੇਹੀ ਫੌਜ ਦੇਕੇ ਸਿੰਧੀ-
ਆ ਦੀ ਫੌਜ ਦੇ ਇੱਕ ਵਸਤੇ ਨਾਲ ਤੋਰਿਆ।
ਕਰਨੈਲ ਮਾਨਸਨ ਨੂੰ ਭੀ ਹੁਲਕਰ ਦੇ ਬਲ ਅਤੇ
ਉਸ ਦੀ ਫੌਜ ਦਾ ਪਤਾ ਨਹੀਂ ਸੀ, ਉਹ ਨਿਧੜਕ
ਹੁਲਕਰ ਦੇ ਦੇਸ ਵਿੱਚ ਚਲਿਆ ਗਿਆ ਅਤੇ
ਤਾਂ ਹੀ ਪਤਾ ਲੱਗਾ ਕਿ ਇਕ ਵੱਡੀ ਸਾਰੀ ਫੌਜ ਦੇ
ਵਿੱਚ ਘੇਰਿਆ ਗਿਆ। ਸਿੰਧੀਆ ਦੀ ਫੌਜ ਦੇ
ਸਿਪਾਹੀ ਉਸਨੂੰ ਛੱਡਕੇ ਵੇਰੀ ਨਾਲ ਮਿਲ ਗਏ।
ਕਰਨੈਲ ਮਾਨਸਨ ਕੁਮਕ ਦੀ ਆਸ ਪਰ ਬਿਨਾਂ
ਵਿਚਾਰੇ ਆਗਰੇ ਵੱਲ ਹਟਿਆ। ਸਾਵਣ ਦਾ
ਮਹੀਨਾ ਹੋਣ ਕਰਕੇ ਹਰ ਪਾਸੇ ਜੌਰ ਦੀ ਬਰਖਾ ਹੋ
ਰਹੀ ਸੀ ਤੇ ਦਰਯਾਵਾਂ ਵਿੱਚ ਕਾਂਗਾਂ ਚੜ੍ਹੀਆਂ
ਹੋਈਆਂ ਸਨ। ਕਰਨੈਲ ਮਾਨਸਨ ਨੂੰ ਆਗਰੇ
ਪੁੱਜਣ ਵਿੱਚ ਵੱਡੀ ਤਕਲੀਫ਼ ਹੋਈ। ਇਸ ਵੇਲੇ
ਹੁਲਕਰ ਨੇ ਦਿੱਲੀ ਉੱਤ ਹੱਲਾ ਕੀਤਾ। ਦਿੱਲੀ ਤੋਂ
ਫਤੇ ਨਾਂ ਕਰ ਸਕਿਆ, ਪਰ ਆਲੇ ਦੁਆਲੇ ਦੇ
ਦੇਸ ਨੂੰ ਲੁੱਟਣ ਲੱਗ ਪਿਆ। ਸਿੰਧੀਆ ਭੀ ਇੱਕ

ਤਗੜੀ ਫੌਜ ਲੈਕੇ ਹੁਲਕਰ ਨਾਲ ਆ ਰਲਿਆ ॥

੧੨-ਹੁਣ ਜਰਨੈਲ ਲੇਕ ਇਕ ਕਰੜੀ ਫੌਜ ਲੈਕੇ ਆਗਰੇ ਤੋਂ ਤੁਰਿਆ । ਸੰ: ੧੮੦੪ ਈ: ਵਿਚ ਡੀਗ ਦੀ ਲੜਾਈ ਵਿਚ ਜਰਨੈਲ ਲੇਕ ਨੇ ਸਿੰਧੀਆਂ ਦੀ ਅਨਰਿਣਤ ਫੌਜ ਨੂੰ ਭਜਾ ਦਿੱਤਾ ਅਤੇ ਡੀਗ ਦਾ ਪੱਕਾ ਕਿਲਾ ਲੈਕੇ ਭਰਤਪੁਰ ਦੇ ਕਿਲੇ ਨੂੰ ਘੇਰ ਲਿਆ । ਭਰਤਪੁਰ ਦਾ ਰਾਜਾ ਹੁਲਕਰ ਦਾ ਮਿੱਤ੍ਰ ਅਤੇ ਸਹਾਈ ਸੀ, ਕੁਝ ਚਿਰ ਤੀਕ ਤਾਂ ਉਹ ਭਰਤਪੁਰ ਦੀ ਰੱਖਿਆ ਕਰਦਾ ਰਿਹਾ, ਪਰ ਜਦ ਉਸਨੂੰ ਪਤੀਤ ਹੋ ਗਿਆ ਕਿ ਕਿਲਾ ਅਵਸੋਂ ਫੱਤੇ ਹੋ ਜਾਵੇਗਾ ਤਾਂ ਸਿੱਧੇ ਹੋਕੇ ਅੰਗਰੇਜ਼ਾਂ ਨਾਲ ਮੁਲਾਹ ਕਰ ਲਈ । ਹੁਲਕਰ ਸਭ ਥਾਂਵੀ ਤੋਂ ਹਾਰ ਖਾ ਕੇ ਭੱਜਿਆ ਅਤੇ ਅਪਣੇ ਦੇਸ ਦੇ ਵਿਚਕਾਰ ਜਾ ਠਹਿਰਿਆ ।

੧੩-ਜਰਨੈਲ ਲੇਕ ਲੜਾਈ ਛੱਡ ਦਿੰਦਾ ਅਤੇ ਜੋਰ ਨਾਲ ਹੁਲਕਰ ਤੋਂ ਲਾਹੂ ਵੈਲਜ਼ਲੀ ਦੀਆਂ ਸ਼ਰਤਾਂ ਮਨਾ ਲੈਂਦਾ, ਪਰ ਇਸ ਵੇਲੇ ਲਾਹੂ ਵੈਲਜ਼ਲੀ ਦਾ ਗਵਰਨਰ ਜਨਰਲੀ ਦਾ ਸਮਾਂ ਮੁੱਕ ਚੁੱਕਾ ਸੀ । ਉਹ ਵਲੈਤ ਤੁਰ ਗਿਆ ਅਤੇ ਉਸਦੀ ਥਾਂ ਜੇਹੜਾ ਦੂਜਾ ਗਵਰਨਰ ਜਨਰਲ ਆਇਆ ਉਸ ਨੇ ਜਰਨੈਲ ਲੇਕ ਨੂੰ ਮਨ ਮਾਨੀ ਕਰਨ ਦੀ ਆਗਿਆ ਨਾਂ ਦਿੱਤੀ ॥

੭੫-ਲਾਰਡ ਕਾਰਨਵਾਲਿਸ ਪੰਜਵਾਂ

ਗ: ਜ:, ਸਰ ਜਾਰਜ ਬਾਰਲੋ,

ਲਾਰਡ ਮਿੰਟੋ ਏ ਵਾਂ ਗ: ਜ:

{ ਸੰ: ੧੮੦੫ ਤੋਂ ੧੮੦੭ ਈ: ਤੀਕ
ਸੰ: ੧੮੦੭ ਤੋਂ ੧੮੧੩ ਈ: ਤੀਕ }

੧-ਈਸ ਇੰਡੀਆ ਕੰਪਨੀ ਨੂੰ ਹੁਣ ਤੀਕ ਬਿਨਾਂ ਕਿਸੇ ਹੋਰ ਸਾਂਝੀਵਾਲ ਦੇ ਹਿੰਦੁਸਤਾਨ ਵਿੱਚ ਬਪਾਰ ਦਾ ਹੱਕ ਪਾਪਤ ਸੀ, ਅਥਵਾ ਇਸ ਤੋਂ ਬਿਨਾਂ ਕੋਈ ਹੋਰ ਕੰਪਨੀ ਹਿੰਦ ਵਿੱਚ ਬਪਾਰ ਨਹੀਂ ਕਰ ਸਕਦੀ ਸੀ। ਉਸਨੇ ਵੇਖਿਆ ਕਿ ਬਪਾਰ ਦਾ ਸਾਰਾ ਨਫਾ ਟੀਪੂ ਅਤੇ ਮਰਹੱਟਿਆਂ ਦੀਆਂ ਲੜਾਈਆਂ ਵਿੱਚ ਲੱਗ ਗਿਆ, ਤੇ ਕੰਪਨੀ ਨੂੰ ਨਫੇ ਨਾਲ ਹੀ ਵਾਸਤਾ ਸੀ, ਇਸ ਲਈ ਨਵਾਂ ਗਵਰਨਰ ਜਨਰਲ ਆਪਣੇ ਨਾਲ ਏਹ ਹੁਕਮ ਲਿਆਇਆ ਕਿ ਝੱਟ ਹੁਲਕਰ ਨਾਲ ਸੁਲਹ ਕੀਤੀ ਜਾਵੇ ਅਤੇ ਕੰਪਨੀ ਕਿਸੇ ਹਿੰਦੀ ਰਈਸ ਨਾਲ ਕਿਸੇ ਪ੍ਰਕਾਰ ਦਾ ਬਗੜਾ ਝਾਂਜਾ ਨਾ ਕਰੇ। ਇਸ ਤੋਂ ਪਹਿਲਾਂ ਇਸ ਪ੍ਰਕਾਰ ਦੇ ਹੁਕਮ ਸਰ ਜਾਨ ਸ਼ੇਰ ਨੂੰ ਭੀ ਅੱਪੜ ਚੁੱਕੇ ਸਨ ॥

੨-ਲਾਰਡ ਕਾਰਨਵਾਲਿਸ ਅੱਗੇ ਭੀ ਇਕ ਵਾਰੀ ਗਵਰਨਰ ਜਨਰਲ ਰਹ ਚੁੱਕਾ ਸੀ, ਹੁਣ

ਇਸਦੀ ਉਮਰ ਕੋਈ ੭੦ ਕੁ ਵਰ੍ਹਿਆਂ ਦੀ ਹੋਣ
ਕਰਕੇ ਏਹ ਬੰਗਾਲੇ ਦੀ ਗਰਮ ਅਤੇ ਸਿੱਲ੍ਹੀ ਧਰਤੀ
ਵਿੱਚ ਰਹਿਣ ਦੇ ਜੋਗ ਨਹੀਂ ਸੀ। ਇਥੇ ਆਏ ਨੂੰ
ਤਿੰਨ ਮਹੀਨੇ ਭੀ ਨਹੀਂ ਹੋਏ ਸਨ ਕਿ ਚਲਾਣਾ
ਕਰ ਗਿਆ ॥

੩-ਸਰ ਜਾਰਜ ਬਾਰਲੋ ਉਸਦੀ ਥਾਂ ਕੱਢਾ
ਗਵਰਨਰ ਜਨਰਲ ਬਣਿਆ। ਹੁਲਕਰ ਸੁਸ਼ੀ
ਨਾਲ ਉਹੋ ਸ਼ਰਤਾਂ ਪਵਾਨ ਕਰ ਲੈਂਦਾ ਜੇਹੜੀਆਂ
ਹੋਰ ਮਰਹਟੇ ਰਾਜਿਆਂ ਨੇ ਕੀਤੀਆਂ ਸਨ, ਪਰ
ਸਰ ਜਾਰਜ ਬਾਰਲੋ ਲਾਚਾਰ ਸੀ। ਵਲੈਤ ਆਏ
ਹੁਕਮ ਅਨੁਸਾਰ ਉਸਨੂੰ ਹੁਲਕਰ ਨਾਲ ਸੁਲਹ ਹੀ
ਕਰਨੀ ਪਈ। ਹੁਲਕਰ, ਬਾਜੀ ਰਾਉ ਪੇਸ਼ਵਾ, ਰਾਘੋ
ਜੀ ਭੋਂਸਲਾ ਅਤੇ ਸਿੰਧੀਆ ਸਾਰੇ ਹਿਰਾਨ ਸਨ ਕਿ
ਏਹ ਗਵਰਨਰ ਜਨਰਲ ਲਾਰੂ ਵੇਲਜ਼ਲੀ ਦੀ
ਇੱਛਾ ਦੇ ਉਲਟ ਕਿਹੋ ਜਿਹੀ ਕਾਰਰਵਾਈ ਕਰ
ਰਿਹਾ ਹੈ। ਉਨ੍ਹਾਂ ਇਹੋ ਸਮਝਿਆ ਕਿ ਗਵਰਨਰ
ਜਨਰਲ ਹੁਲਕਰ ਤੋਂ ਡਰ ਗਿਆ ਹੈ। ਫੇਰ ਤਾਂ
ਓਹ ਵੱਡਾ ਪਛਤਾਉਣ ਲੱਗੇ ਕਿ ਅਸਾਂ ਕਿਉਂ
ਅੰਗੇਜ਼ਾਂ ਨਾਲ ਇਹੋ ਜਹੇ ਕੌਲ ਕਰਾਰ ਕੀਤੇ। ਹੁਣ
ਤੋਂ ਲੈ ੭ ਵਰ੍ਹਿਆਂ ਤੀਕ ਏਹ ਲੋਕ ਲੜਾਈ ਦੀਆਂ
ਤਿਆਰੀਆਂ ਕਰਦੇ ਰਹੇ ਕਿ ਕਿਵੇਂ ਆਪਣੇ
ਪਹਿਲੇ ਅਧਿਕਾਰ ਪ੍ਰਾਪਤ ਕਰੀਏ ਅਤੇ ਇੱਕ ਵਾਰ
ਫੇਰ ਅੰਨ੍ਹੇ ਇਲਾਕਿਆਂ ਵਿਚੋਂ ਦੋਬ ਉਗਰਾਹੀਏ।

੪-ਸਿੰਧੀਆ ਨਾਲ (ਜੋ ਹੁਲਕਰ ਨਾਲ ਮਿਲ ਗਿਆ ਸੀ) ਫੇਰ ਨਵੇਂ ਸਿਰੇ ਸੁਲਹ ਕੀਤੀ ਗਈ। ਗਵਾਲੀਆਰ ਦਾ ਪੱਕਾ ਕਿਲਾ ਜੇਹੜਾ ਜਿੱਤਿਆ ਗਿਆ ਸੀ ਉਸਨੂੰ ਮੌੜ ਦਿੱਤਾ ਗਿਆ ਅਤੇ ਚੰਬਲ ਨਦੀ ਉਸਦੇ ਅਰ ਕੰਪਨੀ ਦੇ ਇਲਾਕਿਆਂ ਦੀ ਹੱਦ ਨੀਯਤ ਹੋਈ ॥

੫-ਠੀਕ ਇਸੇ ਵੇਲੇ ਟੀਪੂ ਦੇ ਪੁੱਤ੍ਰਾਂ ਨੇ ਜੇਹੜੇ ਅੰਗਰੇਜ਼ਾਂ ਦੀ ਪਿਨਸ਼ਨ ਲੈਕੇ ਵੈਲੋਰ ਵਿਚ ਰਹਿੰਦੇ ਸਨ ਦੇਸੀ ਸਿਪਾਹੀਆਂ ਨੂੰ ਭੜਕਾਇਆ ਅਤੇ ਅਫ਼ਸਰਾਂ ਤੋਂ ਅੱਕੀ ਕਰ ਦਿੱਤਾ। ਬਹੁਤ ਸਾਰੇ ਅੰਗਰੇਜ਼ ਮਾਰੇ ਗਏ, ਫੇਰ ਭੀ ਥੋੜੇ ਜਿਹੇ ਅੰਗਰੇਜ਼ ਬਹਾਦਰੀ ਨਾਲ ਕਿਲੇ ਵਿਚ ਡਟ ਕੇ ਲੜੀ ਗਏ। ਇੰਨੇ ਤੀਕ ਅਰਕਾਟ ਤੋਂ ਸਹੈਤਾ ਆ ਪਹੁੰਚੀ, ਸਿਪਾਹੀਆਂ ਦਾ ਰੌਲਾ ਮਿਟ ਗਿਆ ਅਤੇ ਟੀਪੂ ਦੇ ਪੁੱਤ੍ਰ ਕਲਕੱਤੇ ਭੇਜ ਦਿੱਤੇ ਗਏ ਅਰ ਓਥੇ ਰਹਿਣ ਲੱਗੇ ॥

੬-ਇਸ ਦੇ ਪਿਛੋਂ ਲਾਰੂ ਮਿੰਟੇ ਗਵਰਨਰ ਜਨਰਲ ਬਣਿਆ ਅਰ ਉਸਨੇ ੭ ਵਰ੍ਹੇ ਹਕੂਮਤ ਕੀਤੀ। ਲਾਰੂ ਮਿੰਟੇ ਨੇ ਦੇਸੀ ਰਈਸਾਂ ਨੂੰ ਕੁਝ ਨਾਂ ਆਖਿਆ, ਪਰ ਏਹ ਚੰਗੀ ਗੱਲ ਨਹੀਂ ਸੀ ਕਿਉਂਕਿ ਓਹ ਪ੍ਰਸਪਰ ਲੜਦੇ ਭਿੜਦੇ ਅਤੇ ਅੰਗਰੇਜ਼ਾਂ ਉੱਤੇ ਹੱਲਾ ਕਰਨ ਦੀਆਂ ਤਿਆਰੀਆਂ ਕਰਦੇ ਰਹੇ। ਏਹ ਭੀ ਲਾਚਾਰ ਸੀ, ਵਲੈਤੋਂ ਜਿੰਦੇ ਹੁਕਮ ਆਉਂਦੇ ਸਨ

ਚਿੰਢੇ ਕਰਦਾ ਸੀ ॥

੭-ਮਲਕਾ ਐਲਿਬਬਿਬ ਨੇ ਸੰ: ੧੬੦੦ ਈ: ਵਿਖੇ ਈਸ਼ ਇੰਡੀਆ ਕੰਪਨੀ ਨੂੰ ਇੱਕ ਹੁਕਮਨਾਮਾ ਦਿੱਤਾ ਸੀ ਜਿਸਦੇ ਅਨੁਸਾਰ ਕੰਪਨੀ ਨੂੰ ਹਿੰਦੁਸਤਾਨ ਨਾਲ ਬਪਾਰ ਕਰਨ ਦੀ ਖੁੱਲ੍ਹ ਮਿਲ ਗਈ ਸੀ। ਇਸ ਦੇ ਪਿੱਛੋਂ ਸਮੇਂ ਸਮੇਂ ਸਿਰ ਨਵੇਂ ਹੁਕਮ ਨਾਮੇ ਮਿਲਦੇ ਰਹੇ। ਸੰ: ੧੭੭੩ ਈ: ਦੇ ਪਿੱਛੋਂ ਜਦ ਰੈਗਜੂਲੇ-ਟਿੰਗ ਐਕਟ ਪ੍ਰਵਿਰਤ ਹੋਇਆ ਤਾਂ ਏਹ ਨਿਯਮ ਬੱਝ ਗਿਆ ਕਿ ਹਰ ੨੦ ਵਰ੍ਹਿਆਂ ਪਿੱਛੋਂ ਕੰਪਨੀ ਨੂੰ ਨਵਾਂ ਹੁਕਮ ਨਾਮਾ ਮਿਲਿਆ ਕਰੇ। ੨੧੩ ਵਰ੍ਹਿਆਂ (ਅਰਥਾਤ ਸੰ: ੧੮੧੩ ਈ:) ਤੀਕ ਕੰਪਨੀ ਨੂੰ ਬਿਨਾਂ ਕਿਸੇ ਹੋਰ ਸਾਂਝੀਵਾਲ ਦੇ ਬਪਾਰ ਦਾ ਹੱਕ ਪ੍ਰਾਪਤ ਰਿਹਾ, ਭਾਵ ਏਹ ਕਿ ਹੋਰ ਕੋਈ ਅੰਗਰੇਜ਼ ਬਪਾਰੀ ਹਿੰਦ ਵਿੱਚ ਬਪਾਰ ਕਰਨ ਦਾ ਅਧਿਕਾਰ ਨਹੀਂ ਰੱਖਦਾ ਸੀ। ਪਰ ਸੰ: ੧੮੧੩ ਈ: ਵਿੱਚ ਪਾਰਲੀਮੈਂਟ ਨੇ ਏਹ ਠੇਕਾ ਤੋੜ ਦਿੱਤਾ ਅਤੇ ਖੁੱਲ੍ਹ ਦੇ ਦਿੱਤੀ ਕਿ ਜਿਸਦਾ ਜੀ ਚਾਹੇ ਹਿੰਦੁਸਤਾਨ ਨਾਲ ਬਪਾਰ ਕਰੇ।

੮-ਪਰ ਇਸ ਤੋਂ ੨੦ ਵਰ੍ਹੇ ਮਗਰੋਂ ਤੀਕ ਕਿਸੇ ਨੂੰ ਇਸ ਖੁੱਲ੍ਹ ਤੋਂ ਕੋਈ ਲਾਭ ਨਾਂ ਹੋਇਆ, ਕਿਉਂਕਿ ਕੰਪਨੀ ਦੇ ਪੁਰਾਣੇ ਨਿਯਮ ਅਨੁਸਾਰ ਇਸਦੀ ਆਗਿਆ ਬਿਨਾਂ ਕੋਈ ਇਸਦੇ ਇਲਾਕੇ ਵਿੱਚ ਅਥਾਵ ਨਹੀਂ ਹੋ ਸਕਦਾ ਸੀ ॥

੭੬-ਲਾਰਡ ਹੇਸਟਿੰਗਜ਼, ਸੱਤਵਾਂ ਗਵਰਨਰ ਜਨਰਲ

[ਸੰ: ੧੮੧੩ ਤੋਂ ੧੮੨੩ ਈ: ਡੀਕ]

[ਮਰਹਟਿਆਂ ਦੇ ਬਲ ਦਾ ਅੰਤ]

੧-ਨਵਾਂ ਗਵਰਨਰ ਜਨਰਲ ਲਾਰਡ ਹੇਸਟਿੰਗਜ਼ ਜੇਹੜਾ ਸੰ: ੧੮੧੩ ਵਿੱਚ ਹਿੰਦੁਸਤਾਨ ਵਿਖੇ ਆਇਆ ਵੱਡਾ ਅਮੀਰ ਅਤੇ ਚੰਗਾ ਜਰਨੈਲ ਸੀ, ਅਰ ਕਈ ਲੜਾਈਆਂ ਲੜ ਚੁਕਿਆ ਸੀ। ਇਸਦਾ ਵਾਰੂਨ ਹੇਸਟਿੰਗਜ਼ ਪਹਿਲੇ ਗਵਰਨਰ ਜਨਰਲ ਨਾਲ ਕੋਈ ਸੰਬੰਧ ਨਹੀਂ ਹੈ, ਭਾਵੇਂ ਨਾਉਂ ਉਹੋ ਜਿਹਾ ਹੀ ਸੀ। ਏਹ ਤੀਜਾ ਆਦਮੀ ਸੀ ਜਿਸਨੂੰ ਬ੍ਰਿਟਿਸ਼ ਇੰਡੀਆ ਦਾ ਬਣਾਣ ਵਾਲਾ ਆਖ ਸਕਦੇ ਹਾਂ। ਇਸਨੇ ਹਿੰਦੁਸਤਾਨ ਵਿੱਚ ੧੦ ਵਰ੍ਹੇ ਹਕੂਮਤ ਕੀਤੀ। ਇਸਤੋਂ ਪਹਿਲਾਂ ਜੇਹੜੇ ਦੋ ਬ੍ਰਿਟਿਸ਼ ਇੰਡੀਆ ਦੇ ਬਣਾਣ ਵਾਲੇ ਹੋਏ ਸਨ, ਉਨ੍ਹਾਂ ਵਿੱਚੋਂ ਪਹਿਲਾ ਕ੍ਰਾਈਵ ਸੀ ਅਤੇ ਦੂਜਾ ਲਾਰਡ ਵੈਲਜ਼ਲੀ।

੨-ਜੇਕਰ ਲਾਰਡ ਵੈਲਜ਼ਲੀ ਦੀ ਤਦਬੀਰ ਚੱਲ ਪੈਂਦੀ ਤਾਂ ਉਦੋਂ ਹੀ ਹਿੰਦੁਸਤਾਨ ਦੇ ਹਰ ਹਿੱਸੇ ਵਿੱਚ ਅਮਨ ਹੋ ਜਾਂਦਾ, ਜਿਸਤਰਾਂ ਹੁਣ ਹੈ, ਪਰ ਅਮਨ ਦੀ ਥਾਂ ਮਰਹਟਿਆਂ ਦੇ ਦੇਸ਼ ਵਿੱਚ ਹਰ ਪਾਸੇ ਜੁੱਧ ਦੀਆਂ ਤਿਆਰੀਆਂ ਜਾਪਦੀਆਂ

ਸਨ । ਪਿਛਲੇ ੧੦ ਵਰਿਹਾਂ ਵਿਚ ਮੱਧ ਹਿੰਦ ਵਿਖੇ ਇਕ ਨਵਾਂ ਜੱਥਾ ਪੈਦਾ ਹੋ ਗਿਆ ਸੀ ਜਿਨ੍ਹਾਂ ਨੂੰ ਪਿੰਡਾਰੇ ਆਖਦੇ ਸਨ ॥

੩-ਪਿੰਡਾਰੇ ਲੁਟੇਰੇ ਸਨ ਜਿਨ੍ਹਾਂ ਵਿਚ ਬਹੁਤੇ ਮੁਸਲਮਾਨ ਪਠਾਣ ਅਤੇ ਹਿੰਦੂ ਮਰਹੱਦੇ ਸਨ । ਹਰਿਕ ਰਾਜਦੇਹੀ ਅਤੇ ਅਪ੍ਰਾਧੀ ਜੋ ਸਜਾ ਤੋਂ ਡਰਦਾ ਸੀ ਪਿੰਡਾਰਿਆਂ ਨਾਲ ਜਾ ਰਲਦਾ ਸੀ । ਇਨ੍ਹਾਂ ਦਾ ਨਾਂ ਕੋਈ ਆਪਣਾ ਦੇਸ ਸੀ ਅਤੇ ਨਾਂ ਕੋਈ ਘਰ ਬਾਰ । ਏਹ ਕੋਈ ਜੋਧੇ ਭੀ ਨਹੀਂ ਸਨ, ਪਰ ਸ਼ੇਖੀ ਮਾਰਦੇ ਹੁੰਦੇ ਸਨ ਕਿ ਅਸੀਂ ਇੱਥੇ ਤਿੱਖੇ ਭੱਜਦੇ ਹਾਂ ਕਿ ਸਾਨੂੰ ਕੋਈ ਫੜ ਨਹੀਂ ਸਕਦਾ । ਉਨ੍ਹਾਂ ਦਾ ਮੰਤਵ ਏਹ ਨਹੀਂ ਸੀ ਕਿ ਦੇਸ ਛੱਡ ਕਰਕੇ ਰਾਜ ਅਸਥਾਪਨ ਕਰੀਏ, ਸਗੋਂ ਜੋ ਕੁਝ ਹੱਥ ਲੱਗੇ ਲੈਕੇ ਨੱਸ ਜਾਣਾ ਹੀ ਆਪਣਾ ਕੰਮ ਸਮਝਦੇ ਸਨ । ਜੇਹੜੇ ਲੋਕ ਦੱਬਿਆ ਅਤੇ ਲਕੋਇਆ ਹੋਇਆ ਹਨ ਦੱਸਣ ਵਿਚ ਢਿੱਲ ਕਰਦੇ ਸਨ ਉਹਨਾਂ ਨੂੰ ਏਹ ਬੜਾ ਦੁਖ ਦਿੰਦੇ ਸਨ । ਉਨ੍ਹਾਂ ਦਿਆਂ ਪੈਰਾਂ ਦੀਆਂ ਤਲੀਆਂ ਉੱਤੇ ਲੋਹੇ ਦੀਆਂ ਗਰਮ ਸੀਖਾਂ ਫੇਰਦੇ ਸਨ ਅਤੇ ਉਨ੍ਹਾਂ ਦੇ ਕੱਪੜਿਆਂ ਉੱਤੇ ਤੇਲ ਪਾਕੇ ਅੱਗ ਲਾ ਦਿੰਦੇ ਸਨ । ਪਹਿਲਿਆਂ ਸਮਿਆਂ ਵਿਚ ਏਹ ਲੋਕ ਸਿੰਧੀਆ ਅਰ ਪੇਸ਼ਵਾ ਦੀ ਫ਼ੌਜ ਵਿਚ ਭਰਤੀ ਹੋਕੇ ਹਰ ਵਰ੍ਹੇ ਲੁੱਟ ਮਾਰ ਕਰਨ ਜਾਂਦੇ ਹੁੰਦੇ ਸਨ । ਜਦ ਮਰਹੱਦੇ

ਸਰਦਾਰ ਲੁੱਟ ਮਾਰ ਦੇ ਧਾਵਿਆਂ ਨੂੰ ਛੱਡ ਬੈਠੇ
ਤਾਂ ਪਿੰਡਾਰੇ ਆਪੋ ਆਪ ਚੌਥ ਉਗਰਾਹੁਣ ਲਈ
ਫਿਰਨ ਲੱਗ ਪਏ । ਇਨ੍ਹਾਂ ਦੇ ਕਈ ਸਰਦਾਰ ਸਨ
ਜਿਨ੍ਹਾਂ ਵਿੱਚੋਂ ਵੱਡੇ ਅਮੀਰ ਖਾਂ ਅਤੇ ਚੇਤ ਸਨ ।
ਕੋਈ ਇਨ੍ਹਾਂ ਦਾ ਟਾਕਰਾ ਨਹੀਂ ਕਰ ਸਕਦਾ ਸੀ,
ਇਸ ਕਰਕੇ ਉਨ੍ਹਾਂ ਦਾ ਜੱਥਾ ਵਧਦਾ ਵਧਦਾ
੬੦ ਹਜ਼ਾਰ ਤੀਕ ਅੱਪੜ ਪਿਆ ॥

੪-ਵੱਡੇ ਵੱਡੇ ਮਰਹਟੇ ਰਈਸ ਉੱਤੋਂ ਤਾਂ
ਅੰਗਰੇਜ਼ਾਂ ਦੇ ਮਿੱਤ੍ਰ ਅਤੇ ਸਹੈਤੀ ਸਨ ਪਰ ਵਿੱਚੋਂ
ਕੁਝ ਦੇ ਸਨ ਕਿ ਅਪਣਾ ਪਹਿਲਾ ਵਸੀਕਾਰ
ਪਾਪਤ ਕਰੀਏ ਅਤੇ ਪੁਰਾਤਨ ਸਮੇਂ ਵਾਂਗ ਲੁੱਟ
ਮਾਰ ਮਚਾ ਦੇਵੀਏ । ਇਸ ਵਾਸਤੇ ਵਿੱਚੋਂ ਏਹ
ਪਿੰਡਾਰਿਆਂ ਦੀ ਸਹੈਤਾ ਕਰਦੇ ਸਨ । ਇਨ੍ਹਾਂ ਦਾ
ਖਿਆਲ ਸੀ ਕਿ ਪਿੰਡਾਰੇ ਅੰਗਰੇਜ਼ਾਂ ਨੂੰ ਹਰਾ
ਦੇਣਗੇ ਅਰ ਜੇਕਰ ਅੰਗਰੇਜ਼ ਨਾਂ ਭੀ ਹਾਰੇ ਤਾਂ
ਉਨ੍ਹਾਂ ਨੂੰ ਵੇਹਲ ਤਾਂ ਨਹੀਂ ਮਿਲੇਗੀ ਕਿ ਜੇ ਅਸੀਂ
ਉੱਠੀਏ ਤਾਂ ਸਾਡੇ ਨਾਲ ਲੜ ਸਕਣ ।

੫-ਐਥੇ ਆਕੇ ਲਾਰੂ ਹੇਸਦਿੰਗੜ ਨੇ ਚਿੱਠਾ
ਕਿ ਜੇਕਰ ਲਾਰੂ ਵੈਲਬਲੀ ਵਾਲੀ ਚਾਲ ਨਾਂ ਚਲੀ
ਗਈ ਅਤੇ ਕਮਜ਼ੋਰ ਨੂੰ ਸਕਤੇ ਤੋਂ ਬਚਾਇਆ ਨਾਂ
ਗਿਆ ਤਾਂ ਬਹੁਤ ਛੋਟੀ ਹਿੰਦੁਸਤਾਨ ਦੀ ਉਹੋ
ਦਸ਼ਾ ਹੋ ਜਾਵੇਗੀ, ਜੇਹੜੀ ਵੈਲਬਲੀ ਦੇ ਸਮੇਂ ਤੋਂ
ਪਹਿਲਾਂ ਸੀ ਅਤੇ ਜਿਸ ਵਿੱਚੋਂ ਵੈਲਬਲੀ ਨੇ ਹਿੰਦੂ ਨੂੰ

ਕੱਢਿਆ ਸੀ। ਉਸਨੇ ਵਲੈਤ ਲਿਖਿਆ ਕਿ ਵੈਲਜ਼ਲੀ ਦੀ ਚਾਲ ਉੱਤੇ ਚਲਣ ਨਾਲ ਹੀ ਹਿੰਦੁਸਤਾਨ ਉੱਜੜਨ ਤੋਂ ਬਚ ਸਕਦਾ ਹੈ, ਕਿਉਂਕਿ ਉੱਤੇ ਹਿੰਦ ਉੱਤੇ ਗੋਰਖਿਆਂ ਨੇ ਹੱਲਾ ਕੀਤਾ ਹੋਇਆ ਹੈ, ਦੱਖਣ ਵਿੱਚ ਪਿੰਡਾਰਿਆਂ ਨੇ ਲੁੱਟ ਮਾਰ ਮਚਾਈ ਹੋਈ ਹੈ ਅਤੇ ਮੱਧ ਹਿੰਦ ਵਿੱਚ ਮਰਹਟੇ ਸਰਦਾਰ ਆਕੀ ਹੋਣ ਨੂੰ ਤਿਆਰ ਹਨ। ਨਿਜ਼ਾਮ ਮਰਹਟਿਆਂ ਤੋਂ ਡਰਦਾ ਸੀ। ਇਕ ਇਹੋ ਰਈਸ ਸਰਕਾਰ ਦੀ ਮਦਦ ਕਰਨ ਨੂੰ ਤਿਆਰ ਸੀ। ਸਰਕਾਰ ਅੰਗ੍ਰੇਜ਼ੀ ਨੂੰ ਲਾਰੂ ਹੇਸਟਿੰਗਜ਼ ਪੁਰ ਪੱਕਾ ਵਿਸ਼ਵਾਸ ਸੀ। ਉਸਨੇ ਵੇਖਿਆ ਕਿ ਲਾਰੂ ਹੇਸਟਿੰਗਜ਼ ਸੱਚ ਆਖਦਾ ਹੈ, ਇਸ ਲਈ ਵੈਲਜ਼ਲੀ ਦੀ ਚਾਲ ਉੱਤੇ ਪੂਰੀ ਤਰਾਂ ਚੱਲਣ ਦਾ ਹੁਕਮ ਦੇ ਦਿੱਤਾ ॥

੬-ਗੋਰਖੇ ਨੀਪਾਲ ਦੀ ਰਾਜਸੀ ਕੌਮ ਵਿਚੋਂ ਸਨ। ਨੀਪਾਲ ਤਿੱਬਤ ਅਤੇ ਹਿੰਦੁਸਤਾਨ ਦੇ ਵਿਚਕਾਰ ਹਿਮਾਲਾ ਦੇ ਨਾਲ ਕਸ਼ਮੀਰੋਂ ਪੂਰਬ ਵੱਲ ਹੈ। ਇਸਦੀ ਲੰਮਾਈ ੭੦੦ ਮੀਲ ਅਤੇ ਚੌੜਾਈ ੧੦੦ ਮੀਲ ਹੈ। ਲਾਰੂ ਹੇਸਟਿੰਗਜ਼ ਦੇ ਹਿੰਦੁਸਤਾਨ ਪੁੱਜਣ ਦੇ ਸਮੇਂ ਗੋਰਖਿਆਂ ਨੇ ਅੱਢਧ ਦੇ ਕੁਛਕੁ ਬਿਲੇ ਖੋਹ ਲਏ ਅਤੇ ਉਥੋਂ ਦੇ ਲੰਬਰ-ਦਾਰਾਂ ਨੂੰ ਮਾਰ ਸੁੱਟਿਆ। ਇਸ ਵਾਸਤੇ ਜੁੱਧ ਰਚਿਆ ਗਿਆ ਅਤੇ ਚਾਰ ਫੌਜਾਂ ਉਨ੍ਹਾਂ ਦੇ ਟਾਕਰੇ ਲਈ ਘੱਲੀਆਂ ਗਈਆਂ। ਪਹਿਲਾਂ ਤਾਂ ਭਾਰੀ

ਤੋਪਾਂ ਨੂੰ ਪਹਾੜਾਂ ਉੱਤੇ ਖਿੱਚ ਕੇ ਥੜ੍ਹਾਉਣਾ ਕਠਨ
ਸੀ, ਦੂਜੇ ਗੋਰਖੇ ਬੜੀ ਸੂਰ ਥੀਰਤਾ ਨਾਲ ਲੜੇ।
ਕੰਪਨੀ ਦੇ ਬਹੁਤ ਸਾਰੇ ਸਿਪਾਹੀ ਮਾਰੇ ਗਏ ਅਤੇ
ਚੌਹ ਵਿੱਚੋਂ ਤਿੰਨ ਫੌਜਾਂ ਨੂੰ ਹਿੰਦ ਵੱਲ ਮੁੜ
ਆਉਣਾ ਪਿਆ। ਪਰ ਚੌਥੀ ਫੌਜ ਜਰਨੈਲ
ਅਖਤਰ ਲੋਨੀ ਦੀ ਕਮਾਨ ਵਿੱਚ ਗੋਰਖਿਆਂ ਨੂੰ
ਹਾਰ ਤੇ ਹਾਰ ਦਿੰਦੀ ਹੋਈ ਨੀਪਾਲ ਦੀ ਰਾਜਧਾਨੀ
ਖਟਮੰਡੂ ਕੋਲ ਜਾ ਪੁੱਜੀ। ਰਾਜੇ ਨੇ ਅੰਗ੍ਰੇਜ਼ਾਂ ਨਾਲ
ਸੁਲਹ ਕਰ ਲਈ ਅਰ ਸੰ: ੧੮੧੬ ਈ: ਵਿੱਚ
ਸਰੋਲੀ ਦਾ ਰਾਜੀਨਾਮਾ ਲਿਖਿਆ ਗਿਆ।
ਇਸਦੇ ਅਨੁਸਾਰ ਕਮਾਉਂਦਾ ਇਲਾਕਾ ਜੋ
ਨਿਪਾਲ ਦਾ ਪੱਛਮੀ ਹਿੱਸਾ ਸੀ ਅੰਗ੍ਰੇਜ਼ਾਂ ਦੀ ਭੇਟਾ
ਕੀਤਾ ਗਿਆ। ਮਸੂਰੀ, ਨੈਨੀਤਾਲ ਅਤੇ ਸ਼ਿਮਲਾ,
ਜਿੱਥੇ ਗਰਮੀਆਂ ਵਿੱਚ ਗਵਰਨਰ ਜਨਰਲ
ਰਹਿੰਦਾ ਹੈ, ਇਸ ਇਲਾਕੇ ਵਿੱਚ ਹਨ। ਹੁਣ
ਖਟਮੰਡੂ ਵਿੱਚ ਅੰਗ੍ਰੇਜ਼ਾਂ ਦਾ ਚੈਂਜੀਡੰਟ ਰਹਿੰਦਾ ਹੈ॥

੨-ਉਸ ਸਮੇਂ ਤੋਂ ਲੈਕੇ ਅੱਜ ਤੀਕ ਨੀਪਾਲ
ਦਾ ਰਾਜਾ ਅੰਗ੍ਰੇਜ਼ਾਂ ਦਾ ਮਿੱਤ੍ਰ ਅਤੇ ਸਹਾਇਤੀ ਹੈ,
ਅਰ ਬਹੁਤ ਸਾਰੇ ਗੋਰਖੇ ਅੰਗ੍ਰੇਜ਼ੀ ਪਲਟਣਾਂ ਵਿੱਚ
ਅੰਗ੍ਰੇਜ਼ੀ ਅਫਸਰਾਂ ਦੇ ਅਧੀਨ ਨੌਕਰੀ ਕਰਦੇ
ਹਨ। ਅੰਗ੍ਰੇਜ਼ੀ ਫੌਜ ਵਿੱਚ ਗੋਰਖੇ ਭੀ ਬੜੇ
ਸੂਰਮੇ ਅਤੇ ਦਲੇਰ ਗਿਣੇ ਜਾਂਦੇ ਹਨ॥

੮-ਜਿਸ ਵੇਲੇ ਅੰਗ੍ਰੇਜ਼ੀ ਫੌਜ ਗੋਰਖਿਆਂ ਨਾਲ

ਲੜ ਰਹੀ ਸੀ ਪਿੰਡਾਰੇ ਹੋਰ ਭੀ ਦਿਲੋਰ ਹੋ ਗਏ
ਸਨ ਅਤੇ ਬਾਜੀ ਰਾਉ ਪੇਸ਼ਵਾ ਇਨ੍ਹਾਂ ਨੂੰ ਸ਼ੈਹ ਦੇਕੇ
ਹਰ ਪਾਸੇ ਲੁੱਟ ਮਾਰ ਕਰਾ ਰਿਹਾ ਸੀ। ਲਾਰਡ
ਹੇਸਟਿੰਗਜ਼ ਨੇ ਸੰ: ੧੮੧੬ ਈ: ਵਿਚ ਇੱਕ ਲੱਖ ੨੦
ਹਜ਼ਾਰ ਆਦਮੀਆਂ ਦੀ ਇਕੱਤ੍ਰਤਾ ਕੀਤੀ, ਜਿਸ
ਵਿਚ ਮਦਰਾਸ, ਬੰਬਈ ਅਰ ਬੰਗਾਲੇ ਦੀਆਂ
ਫੌਜਾਂ ਸ਼ਾਮਲ ਸਨ। ਇਸ ਫੌਜ ਵਿਚ ਪਿੰਡਾਰੇ
ਅਜਿਹੇ ਘਿਰ ਗਏ ਕਿ ਇੱਕ ਭੀ ਨਿਕਲ ਨਹੀਂ
ਸਕਦਾ ਸੀ। ਲੜਾਈ ਤਾਂ ਕੋਈ ਨਾਂ ਹੋਈ,
ਕਿਉਂਕਿ ਪਿੰਡਾਰੇ ਲੜਨਾ ਚਾਹੁੰਦੇ ਹੀ ਨਹੀਂ ਸਨ,
ਪਰ ਉਨ੍ਹਾਂ ਵਿੱਚੋਂ ਬਹੁਤ ਸਾਰੇ ਮਾਰ ਦਿੱਤੇ ਗਏ ਤੇ
ਰਹਿੰਦੇ ਖੁਹੰਦੇ ਹਥਿਆਰ ਸੁੱਟਕੇ ਨੱਸ ਗਏ ਅਰ
ਅਰਾਮ ਨਾਲ ਪਿੰਡਾਂ ਵਿੱਚ ਵੱਸਣ ਲੱਗ ਪਏ।
ਇਨ੍ਹਾਂ ਦਾ ਇਕ ਸਰਦਾਰ ਚੇਤੂ ਨਾਮੇ ਸ਼ੇਰ ਨੇ ਮਾਰ
ਸੁੱਟਿਆ, ਬਾਕੀ ਸਰਦਾਰਾਂ ਨੇ ਅੰਗੇਜ਼ਾਂ ਦੀ ਅਧੀ-
ਨਗੀ ਪ੍ਰਵਾਨ ਕਰ ਲਈ ਅਰ ਉਨ੍ਹਾਂ ਨੂੰ ਮਾਫੀ
ਦੇਕੇ ਗੁਜ਼ਾਰੇ ਲਈ ਨਿੱਕੀਆਂ ਜਾਗੀਰਾਂ ਦਿੱਤੀਆਂ
ਗਈਆਂ। ਅਮੀਰ ਖਾਂ ਨੂੰ ਰਾਜਪੂਤਾਨੇ ਵਿਚ ਦੌਂਕ
ਦੀ ਰਿਆਸਤ ਮਿਲੀ ਅਤੇ ਨਵਾਬ ਅਸਥਾਪਨ
ਕੀਤਾ ਗਿਆ। ਸੰ: ੧੮੧੮ ਈ: ਤੀਕ ਪਿੰਡਾਰਿਆਂ
ਦਾ ਖੁਰਾ ਖੋਜ ਨਾਂ ਰਿਹਾ ਅਤੇ ਹਿੰਦੁਸਤਾਨ ਇਨ੍ਹਾਂ
ਦੇ ਬੁਲਮ ਤੋਂ ਅਮਨ ਵਿਚ ਹੋ ਗਿਆ ॥

੭੭-ਲਾਰਡ ਹੇਸਟਿੰਗਜ਼

[ਸਮਾਪਤ]

੧-ਇੰਨੇ ਵਿੱਚ ਬਾਜ਼ੀਰਾਉ ਪੇਸ਼ਵਾ ਨੇ ਏਹ ਵਿਚਾਰ ਕੇ ਕਿ ਅੰਗਰੇਜ਼ ਪਿੰਡਾਰਿਆਂ ਨੂੰ ਸਰ ਨਹੀਂ ਕਰ ਸਕਣਗੇ ਇਕ ਵੱਡੀ ਸਾਰੀ ਫੌਜ ਇਕੱਠ ਕਰ ਲਈ ਸੀ ਅਤੇ ਉਸ ਅੰਗਰੇਜ਼ੀ ਫੌਜ ਉੱਤੇ ਜੇਹੜੀ ਕਿਰਕੀ ਵਿਚ ਪੁੱਠੇ ਦੇ ਨੇੜੇ ਰਹਿੰਦੀ ਸੀ ਹੱਲਾ ਬੋਲ ਦਿੱਤਾ। ਪਰ ਉਸਦੇ ਬਹੁਤ ਸਾਰੇ ਸਿਪਾਹੀ ਮਾਰੇ ਗਏ ਅਤੇ ਉਸਨੂੰ ਪਿਛਾਹਾਂ ਹਟਣਾ ਪਿਆ। ਕੁਝ ਦਿਨ ਤਾਂ ਐਵੇਂ ਏਧਰ ਓਧਰ ਫਿਰਦਾ ਰਿਹਾ, ਅੰਤ ਉਸਨੇ ਆਪਣੇ ਆਪ ਨੂੰ ਅੰਗਰੇਜ਼ਾਂ ਦੇ ਹਵਾਲੇ ਕਰ ਦਿੱਤਾ। ਲਾਰਡ ਹੇਸਟਿੰਗਜ਼ ਜਾਣਦਾ ਸੀ ਕਿ ਉਸਦੀ ਗੱਲ ਦਾ ਕੋਈ ਵਿਸਾਹ ਨਹੀਂ, ਕਿਉਂਕਿ ਏਹ ਕਈ ਵਾਰੀ ਪੁੱਤਗਯਾ ਭੰਨ ਚੁੱਕਾ ਸੀ, ਇਸ ਲਈ ਉਸਨੇ ਪੇਸ਼ਵਾ ਦਾ ਸਾਰਾ ਇਲਾਕਾ ਲ ਲਿਆ ਅਤੇ ਉਸਨੂੰ ਇਕ ਵੱਡੀ ਸਾਰੀ ਪਿਨਸ਼ਨ ਦੇਕੇ ਕਾਨ੍ਹਪੁਰ ਦੇ ਨੇੜੇ ਬਿਠੌਰ ਵਿਚ ਭੇਜ ਦਿੱਤਾ ॥

੨-ਨਾਗਪੁਰ ਦਾ ਬੁੱਢਾ ਰਾਜਾ ਰਾਘੋ ਜੀ ਭੋਂਸਲਾ ਕੁਛ ਚਿਰ ਪਹਿਲਾਂ ਮਰ ਚੁੱਕਾ ਸੀ ਤੇ ਹੁਣ ਉਸਦਾ ਭਤੀਜਾ ਆਪਾ ਸਾਹਿਬ ਨਾਗਪੁਰ ਦਾ ਰਾਜਾ ਸੀ। ਆਪਾ ਸਾਹਿਬ ਨੇ ਅੰਗਰੇਜ਼ਾਂ ਨਾਲ ਸੁਲਹ ਕਰ ਲਈ ਸੀ, ਪਰ ਵਿੱਚੋਂ ਵਿੱਚ ਬਾਜ਼ੀ ਰਾਉ

ਨਾਲ ਗੋਂਦ ਗੁੰਦ ਰਿਹਾ ਸੀ। ਜਦ ਉਸਨੇ ਸੁਣਿਆ ਕਿ ਪਸ਼ਵਾ ਬਾਜੀਰਾਉ ਨੇ ਕਿਰਕੀ ਉੱਤੇ ਹੱਲਾ ਕਰ ਦਿੱਤਾ ਹੈ, ਇਸ ਨੇ ਵੀ ਸੰ: ੧੯੧੭ ਈ: ਵਿੱਚ ਅੰਗ੍ਰੇਜ਼ਾਂ ਦੇ ਰੈਬੀਡੰਟ ਉੱਤੇ ਜੇਹੜਾ ਨਾਗਪੁਰ ਦੇ ਪਾਸ ਸੀਤਾ ਬਲਦੀ ਪਹਾੜੀ ਉੱਤੇ ਰਹਿੰਦਾ ਸੀ ਧਾਵਾ ਕਰ ਦਿੱਤਾ। ਰੈਬੀਡੰਟ ਜੈਨਕਿਨਸ ਦੇ ਪਾਸ ਗੋਰਿਆਂ ਦੀ ਫੌਜ ਉੱਕੀ ਨਹੀਂ ਸੀ, ਕੇਵਲ ੧੪ ਸੌ ਹਿੰਦੀ ਸਿਪਾਹੀ ਅੰਗ੍ਰੇਜ਼ੀ ਅਫਸਰਾਂ ਦੀ ਕਮਾਨ ਵਿੱਚ ਇਸ ਦੇ ਪਾਸ ਸਨ। ਆਪਾ ਸਾਹਿਬ ਦੇ ਪਾਸ ੧੯ ਹਜ਼ਾਰ ਫੌਜ ਸੀ ਅਤੇ ਉਹ ਸਮਝਦਾ ਸੀ ਕਿ ਅੰਗ੍ਰੇਜ਼ਾਂ ਦੇ ਇਨ੍ਹਾਂ ਬੋੜੇ ਜਿਹੇ ਸਿਪਾਹੀਆਂ ਦਾ ਹੁਣੇ ਭੜਥਾ ਕਰ ਸੁੱਟਾਂਗਾ। ਰਾਤ ਨੂੰ ਲੜਾਈ ਅਰੰਭ ਹੋਈ ਤੇ ਦੂਜੇ ਦਿਨ ਸਾਰਾ ਦਿਨ ਹੁੰਦੀ ਰਹੀ। ਅੰਤ ਨੂੰ ਆਪਾ ਸਾਹਿਬ ਦੀ ਫੌਜ ਹਾਰ ਗਈ ਤੇ ਉਹ ਆਪ ਨੱਸ ਕੇ ਰਾਜਪੂਤਾਨੇ ਚਲਿਆ ਗਿਆ ਅਰ ਉੱਥੇ ਹੀ ਮਰ ਗਿਆ, ਅੰਗ੍ਰੇਜ਼ਾਂ ਨੇ ਰਾਘੋ ਜੀ ਭੋਂਸਲੇ ਦੇ ਇੱਕ ਦੁੱਧ ਚੁੰਘਦੇ ਪੋਤੇ ਨੂੰ ਨਾਗਪੁਰ ਦਾ ਰਾਜਾ ਬਣਾ ਦਿੱਤਾ।


੩-ਜਸਵੰਤ ਰਾਉ ਹੁਲਕਰ ਮਰ ਗਿਆ ਸੀ, ਅਰ ਉਸਦੀ ਰਾਣੀ ਤੁਲਸੀ ਬਾਈ ਰਾਜ ਕਰਦੀ ਸੀ। ਜਦ ਰਾਣੀ ਨੇ ਸੁਣਿਆ ਕਿ ਬਾਜੀ ਰਾਉ ਅੰਗ੍ਰੇਜ਼ਾਂ ਨਾਲ ਲੜ ਰਿਹਾ ਹੈ, ਤਾਂ ਉਹ ਭੀ ਆਪਣੀ ਸਨਾ ਲੈ ਉਸਦੀ ਹਿਮਾਇਤ ਲਈ ਦੱਖਣ ਵਲ ਤੁਰ ਪਈ। ਉਧਰੋਂ ਸਰ ਜਾਨ ਮੈਲਕਮ ਦੀ ਕਮਾਨ ਵਿੱਚ

ਅੰਗ੍ਰੇਬੀ ਫੌਜ ਆਉਂਦੀ ਸੀ, ਦੋਹਾਂ ਦਾ ਟਾਕਰਾ ਹੋ
 ਪਿਆ। ਸਰ ਜਾਨ ਮੈਲਕਮ ਨੇ ਜਤਨ ਕੀਤਾ ਕਿ
 ਤੁਲਸੀ ਬਾਈ ਸੁਲਹ ਕਰ ਲਵੇ ਅਤੇ ਸਮਝ ਜਾਵੇ
 ਕਿ ਬਾਜੀ ਰਾਉ ਦੀ ਸਹੈਤਾ ਲਈ ਜਾਣਾ ਵਿਅਰਥ
 ਹੈ। ਤੁਲਸੀ ਬਾਈ ਆਪ ਤਾਂ ਸੁਲਹ ਕਰਨ ਪੁਰ
 ਰਾਜੀ ਹੋ ਗਈ, ਪਰ ਉਸਦੀ ਫੌਜ ਦੇ ਮਰਹਦੇ
 ਸਰਦਾਰਾਂ ਨੇ ਜਦ ਏਹ ਗੱਲ ਸੁਣੀ ਤਾਂ ਭੜਕ
 ਉੱਠੇ ਅਤੇ ਰਾਣੀ ਨੂੰ ਹੀ ਪਾਰ ਬਲਾ ਦਿੱਤਾ।
 ਸੰ: ੧੮੧੭ ਈ: ਵਿੱਚ ਇਨ੍ਹਾਂ ਮਰਹਦੇ ਸਰਦਾਰਾਂ ਨੇ
 ਮੈਹਦਪੁਰ ਦੇ ਅਸਥਾਨ ਤੇ ਅੰਗ੍ਰੇਬੀ ਫੌਜ ਉੱਤਰ
 ਟੱਲਾ ਕੀਤਾ। ਸਰ ਜਾਨ ਮੈਲਕਮ ਨੇ ਉਨ੍ਹਾਂ ਨੂੰ
 ਚੰਗੀ ਹਾਰ ਦਿੱਤੀ। ਲਾਰੂ ਹੇਸਟਿੰਗਸ ਨੇ ਸਮਝਤ
 ਰਾਉ ਹੁਲਕਰ ਦੇ ਦੁੱਧ ਚੁੰਘਦੇ ਪੁੱਤ ਨੂੰ ਇੰਦੌਰ
 ਦਾ ਰਾਜਾ ਬਣਾ ਦਿੱਤਾ ਅਤੇ ਉਸਦੀ ਅਰ ਉਸਦੇ
 ਦੇਸ ਦੀ ਰਾਖੀ ਲਈ ਅੰਗ੍ਰੇਬੀ ਫੌਜ ਨੀਯਤ
 ਕਰ ਦਿੱਤੀ।

੪-ਕੁਛ ਇਲਾਕਾ ਬਾਜੀ ਰਾਉ ਨੇ ਸੰ: ੧੮੦੨
 ਵਿੱਚ ਬਸੀਨ ਦੇ ਪ੍ਰਤੱਗਯਾ ਪੱਤ ਅਨੁਸਾਰ ਦੇ ਦਿੱਤਾ
 ਸੀ ਤੇ ਕੁਛ ਇਲਾਕਾ ਪੰਜਾਹ ਮਰਹਦੇ ਰਈਸਾਂ ਨੇ
 ਉਸ ਫੌਜ ਦੇ ਖਰਚ ਲਈ ਦਿੱਤਾ ਜੇਹੜੀ ਉਨ੍ਹਾਂ
 ਦੀਆਂ ਰਿਆਸਤਾਂ ਦੀ ਰਾਖੀ ਲਈ ਰੱਖੀ ਗਈ ਸੀ।
 ਇਸ ਸਾਰੇ ਨੂੰ ਰਲਾ ਮਿਲਾਕੇ ਸੰ: ੧੮੧੮ ਵਿੱਚ
 ਲਾਰੂ ਹੇਸਟਿੰਗਸ ਨੇ ਬੰਬਈ ਹਾਤਾ ਬਣਾ ਦਿੱਤਾ।

ਬ੍ਰਿਟਿਸ਼ ਇੰਡੀਆ

ਸ਼ਾਲੂ ਹੋਸਟਿਗਨ ਦੇ ਸਮੇ
ਸਮ ੧੮੨੩ਈ:



੫-ਸੰ: ੧੮੨੩ ਵਿੱਚ ਲਾਰੂ ਹੋਸਟਿੰਗਸ
ਹਿੰਦੁਸਤਾਨ ਦੇ ਰਾਜ ਤੋਂ ਅੱਡ ਹੋ ਗਿਆ। ਪੰਜਾਂ
ਵਰਿਹਾਂ ਵਿੱਚ ਉਸ ਨੇ ਉਹ ਭਾਰਾ ਕੰਮ ਪੂਰਾ ਕਰ
ਦਿੱਤਾ ਜੇਹੜਾ ਲਾਰੂ ਵੈਲਬਲੀ ਨੇ ਅਰੰਭਿਆ ਸੀ
ਅਤੇ ਅੰਗ੍ਰੇਜ਼ਾਂ ਨੂੰ ਹਿੰਦੁਸਤਾਨ ਵਿੱਚ ਸਭ ਤੋਂ
ਬਲਵਾਨ ਤਾਕਤ ਬਣਾ ਦਿੱਤਾ।

—:੦:—

੭੮-ਲਾਰਡ ਐਮਹਰਸਟ ਅੱਠਵਾਂ ਗਵਰਨਰ ਜਨਰਲ

[ਸੰ: ੧੮੨੩ ਤੋਂ ੧੮੨੮ ਈ: ਤੀਕ]

੧-ਸੰ: ੧੮੨੩ ਵਿੱਚ ਬਰਮਾਂ ਦੇ ਬਾਦਸ਼ਾਹ ਨੇ
ਆਸਾਮ ਦਾ ਦੇਸ ਜੇਹੜਾ ਬੰਗਾਲੇ ਦੀ ਹੱਦ ਨਾਲ
ਲੱਗਦਾ ਹੈ ਲੈ ਲਿਆ ਸੀ। ਸੰ: ੧੮੨੪ ਵਿੱਚ
ਉਸ ਨੇ ਅੰਗ੍ਰੇਜ਼ਾਂ ਉੱਤੇ ਧਾਵਾ ਕੀਤਾ ਅਤੇ ਉਨ੍ਹਾਂ ਦੇ
ਕੁਝ ਸਿਪਾਹੀ ਜੇਹੜੇ ਸਮੁੰਦੀ ਕੰਢੇ ਦੇ ਨੇੜੇ ਇੱਕ
ਦਾਪੂ ਦੀ ਰਾਖੀ ਲਈ ਨੀਯਤ ਸਨ ਮਾਰ ਸੁੱਟੇ।
ਗਵਰਨਰ ਜਨਰਲ ਨੇ ਇਸ ਦਾ ਕਾਰਨ ਪੁੱਛਿਆ
ਤਾਂ ਬਰਮਾ ਦੇ ਬਾਦਸ਼ਾਹ ਨੇ ਕੋਈ ਉੱਤ੍ਰ ਨਾਂ ਦਿੱਤਾ,
ਸਗੋਂ ਕਛਾਰ ਦੇਸ ਵਿੱਚ ਜੇਹੜਾ ਬੰਗਾਲੇ ਦੇ ਉੱਤ੍ਰ-
ਪਰਬ ਵਿੱਚ ਹੈ ਫੌਜ ਭੇਜ ਦਿੱਤੀ। ਇਸ ਫੌਜ ਨੂੰ ਭਜਾ
ਦਿੱਤਾ ਗਿਆ ਅਤੇ ਇਕ ਅੰਗ੍ਰੇਜ਼ੀ ਫੌਜ ਨੇ ਜਹਾਜ਼ੀ
ਵਿੱਚ ਬੈਠਕ ਸਮੁੰਦ੍ਰ ਦੇ ਰਾਹ ਰੰਗੂਨ ਉੱਤ ਹੱਲਾ

ਕੀਤਾ ਅਰ ਰੰਗੂਨ ਫਤੇ ਕਰ ਲਿਆ ॥

੨-ਬਰਮਾ ਦਾ ਬਾਦਸ਼ਾਹ ਅੰਗਰੇਜ਼ਾਂ ਦੇ ਬਲ ਤੋਂ ਅਗਜ਼ਾਤ ਸੀ । ਉਸ ਨੇ ਅਪਣੇ ਸੈਨਾਪਤੀ ਬੰਦੋਲਾ ਨੂੰ ਇੱਕ ਵੱਡੀ ਸਾਰੀ ਫੌਜ ਦੇਕੇ ਵੇਰਿਆ ਕਿ ਅੰਗਰੇਜ਼ੀ ਸੈਨਾਪਤੀ ਸਰ ਏ. ਕੈਂਬਲ ਨੂੰ ਦੇਸ਼ ਕੱਢ ਦੇਵੇ । ਬੰਦੋਲਾ ਅਪਣੇ ਨਾਲ ਸੁਨੈਹਰੀ ਬੇੜੀਆਂ ਭੀ ਲਿਆਇਆ ਸੀ ਕਿ ਗਵਰਨਰ ਜਨਰਲ ਨੂੰ ਪਾ ਕੇ ਅਪਣੀ ਰਾਜਧਾਨੀਆਵੇ ਵਿੱਚ ਲੈ ਜਾਸਾਂ, ਪਰ ਅੰਗਰੇਜ਼ਾਂ ਨੇ ਸੁਖੈਨ ਹੀ ਉਸਦੀ ਫੌਜ ਨੂੰ ਹਰਾ ਦਿੱਤਾ ਅਤੇ ਉਹ ਲੜਾਈ ਵਿੱਚ ਮਾਰਿਆ ਗਿਆ । ਅੰਗਰੇਜ਼ੀ ਸੈਨਾਪਤੀ ਨੇ ਸਾਰੇ ਆਸਾਮ ਤੇ ਅਰਾਕਾਨ ਉੱਤੇ ਕਬਜ਼ਾ ਕਰ ਲਿਆ ਅਰ ਐਰਾਵਤੀ ਨਦੀ ਦੇ ਰਾਹ ਆਵੇ ਉੱਤੇ ਚੜ੍ਹਾਈ ਕੀਤੀ । ਜਦ ਉਹ ਆਵੇ ਦੇ ਕੋਲ ਪੁੱਜਾ ਤਾਂ ਬਾਦਸ਼ਾਹ ਘਬਰਾਇਆ ਅਤੇ ਅਧੀਨ ਹੋਕੇ ਸੰ: ੧੮੨੬ ਵਿੱਚ ਯੰਦਬ ਵਿਖੇ ਸੁਲਹ ਨਾਮਾ ਲਿਖ ਦਿੱਤਾ ।

੩-ਇਸ ਸੁਲਹ ਨਾਮੇ ਅਨੁਸਾਰ ਬਰਮਾ ਦੇ ਕੰਢੇ ਦਾ ਦੇਸ਼ ਆਸਾਮ, ਅਰਾਕਾਨ ਅਰ ਤਿਨਾਸੂ ਅੰਗਰੇਜ਼ਾਂ ਦੇ ਹੱਥ ਆ ਗਿਆ ।

੪-ਭਰਤ ਪੁਰ ਹਿੰਦੁਸਤਾਨ ਦੇ ਅਤਜੰਤ ਪੱਕੇ ਕਿਲਿਆਂ ਵਿੱਚੋਂ ਸੀ। ਦੋ ਵਾਰ ਅੰਗਰੇਜ਼ਾਂ ਨੇ ਇਸਨੂੰ ਘੇਰਾ ਘੱਤਿਆ ਅਤੇ ਦੋਵੇਂ ਵਾਰ ਫਤੇ ਨਾਂ ਹੋਈ । ਭਰਤ ਪੁਰ ਦਾ ਰਾਜਾ ਅਤੇ ਹੋਰ ਰਾਜੇ ਇਹ ਸਮਝਣ

ਲੱਗ ਪਏ ਕਿ ਭਰਤ ਪੁਰ ਅੰਗ੍ਰੇਬਾਂ ਤੋਂ ਫਤੇ ਨਹੀਂ
 ਹੋਵੇਗਾ। ਸੰ: ੧੮੨੬ ਵਿੱਚ ਭਰਤ ਪੁਰ ਦਾ ਰਾਜਾ
 ਚਲਾਣਾ ਕਰ ਗਿਆ ਅਤੇ ਇੱਕ ਸਰਦਾਰ ਜਿਸਦਾ
 ਕੋਈ ਹੱਕ ਨਹੀਂ ਸੀ; ਭਰਤ ਪੁਰ ਦੀ ਗੱਦੀ ਦਾ ਮਾਲਕ
 ਬਣ ਬੈਠਾ। ਲਾਰੂ ਮੈਮਹਰਸ ਨੇ ਲਾਰੂ ਕੈਂਬਰ
 ਮੀਅਰ ਨੂੰ ਫੌਜ ਦੇਕੇ ਘੱਲਿਆ ਕਿ ਉਸ ਲੁਟੇਰੇ
 ਨੂੰ ਗੱਦੀਓਂ ਲਾਹਕੇ ਪਲੋਕ ਗਾਮੀ ਰਾਜੇ ਦੇ ਪੁੱਤ ਨੂੰ
 ਗੱਦੀ ਉੱਤੇ ਬਿਠਾਵੇ। ਸਿੱਟਾ ਏਹ ਨਿਕਲਿਆ ਕਿ
 ਬਜ਼ੂਦ ਭਰਕੇ ਭਰਤ ਪੁਰ ਦੇ ਕਿਲੇ ਦੀ ਫ਼ਸੀਲ ਉਡਾ
 ਦਿੱਤੀ ਗਈ, ਕਿਲਾ ਫ਼ਤੇ ਹੋ ਗਿਆ ਅਤੇ ਹੱਕਦਾਰ
 ਭਰਤ ਪੁਰ ਦੀ ਗੱਦੀ ਉੱਤੇ ਬਾਜਮਾਨ ਹੋਇਆ।

—:੦:—

੭੯—ਲਾਰਡ ਵਿਲੀਅਮ ਬੈਂਟਿੰਕ, ਨੌਂਵਾਂ ਗਵਰਨਰ ਜਨਰਲ

[ਸੰ: ੧੮੨੮ ਤੋਂ ੧੮੩੫ ਈ: ਤੀਕ]

੧—ਲਾਰੂ ਵਿਲੀਅਮ ਬੈਂਟਿੰਕ ਸਿਆਣਾ, ਦਇਆ
 ਵਾਨ ਅਤੇ ਨੇਕ ਨੀਯਤ ਗਵਰਨਰ ਜਨਰਲ
 ਸੀ। ਅਪਣੀ ੭ ਵਰ੍ਹੇ ਦੀ ਹਕੂਮਤ ਵਿੱਚ ਇਸ ਨੇ
 ਹਿੰਦੁਸਤਾਨੀਆਂ ਨਾਲ ਅਜਿਹਾ ਵਰਤਾਉ ਕੀਤਾ
 ਕਿ ਕਿਸੇ ਪਿਛਲੇ ਗਵਰਨਰ ਨੇ ਨਹੀਂ ਕੀਤਾ ਸੀ।
 ਇਸਨੂੰ ਏਹ ਵਡਿਆਈ ਇਸ ਵਾਸਤੇ ਪ੍ਰਾਪਤ

ਹੋਈ ਕਿ ਦੇਸ ਵਿੱਚ ਰੋਲਾ ਗੋਲਾ ਨਹੀਂ ਸੀ, ਸਗੋਂ
ਅਮਨ ਚੈਨ ਦਾ ਸਮਾਂ ਸੀ ।

੨-ਪਹਿਲਾ ਕੰਮ ਜੇਹੜਾ ਬੈਂਟਿੰਕ ਨੇ ਕੀਤਾ
ਉਹ ਰਾਹੀਆਂ ਦੇ ਰਾਹਾਂ ਅਤੇ ਸੜਕਾਂ ਦੀ ਰਾਖੀ
ਸੀ । ਹੁਣ ਮਰਹਟਾ ਗਰਦੀ ਦਾ ਸਮਾਂ ਨਹੀਂ ਸੀ
ਅਤੇ ਪਿੰਡਾਰਿਆਂ ਦਾ ਬਾਨੂਣੂ ਭੀ ਬੱਝ ਚੁਕਿਆ
ਸੀ, ਪਰ ਡਾਕੂਆਂ ਅਤੇ ਠੱਗਾਂ ਦੇ ਜੱਥਿਆਂ ਦੇ
ਜੱਥੇ ਹਰ ਥਾਂ ਅਤੇ ਹਰ ਪਾਸੇ ਭੌਂਦੇ ਫਿਰਦੇ ਸਨ ।
ਡਾਕੂ ਰਾਹ ਲੁੱਟ ਲੈਂਦੇ ਸਨ, ਠੱਗ ਜੁਥਾਂ ਦੇ ਜੁਥਾਂ
ਨੂੰ ਗੱਲ ਘੁੱਟ ਕੇ ਪਾਰ ਬੁਲਾਂਦੇ ਸਨ ਅਤੇ ਉਨ੍ਹਾਂ
ਦਾ ਮਾਲ ਅਸਥਾਬ ਲੈ ਜਾਂਦੇ ਸਨ । ਬਹੁਤ ਸਾਰੇ
ਆਦਮੀ ਜੇਹੜੇ ਪੰਧ ਪੈਂਦੇ ਸਨ ਮੁੜਕੇ ਨਹੀਂ
ਆਉਂਦੇ ਸਨ । ਕਈ ਲੋਕ ਘਰੋਂ ਬਾਹਰ ਗਏ
ਅਰ ਉਨ੍ਹਾਂ ਦੀ ਉੱਘ ਸੁੱਘ ਹੀ ਨਾਂ ਨਿਕਲੀ ਕਿ
ਉਨ੍ਹਾਂ ਨੂੰ ਕੀ ਹੋਇਆ ਤੇ ਕਿੱਧਰ ਗਏ । ਕਾਰਨ
ਏਹ ਸੀ ਕਿ ਡਾਕੂ ਅਰ ਠੱਗ ਉਨ੍ਹਾਂ ਨੂੰ ਲੁੱਟ ਕੇ
ਜਾਨੋਂ ਮਾਰ ਸੁੱਟਦੇ ਸਨ ।

੩-ਡਾਕੂ ਸਾਧਾਰਨ ਰਾਹੀਆਂ ਵਾਂਗ ਭੇਸ
ਬਟਾਕੇ ਤੀਹ ਤੀਹ ਚਾਲੀ ਚਾਲੀ ਆਦਮੀਆਂ
ਦੀਆਂ ਦੋਲੀਆਂ ਵਿੱਚ ਫਿਰਦੇ ਸਨ । ਅਮੀਰਾਂ ਦੇ
ਘਰਾਂ ਦਾ ਪਤਾ ਲੈਕੇ ਰਾਤ ਨੂੰ ਉਨ੍ਹਾਂ ਦੇ ਘਰਾਂ ਉੱਤੇ
ਜਾ ਪੈਂਦੇ ਸਨ । ਉਨ੍ਹਾਂ ਦਾ ਮਾਲ ਅਸਥਾਬ ਲੁੱਟ
ਲੈਂਦੇ ਤੇ ਉਨ੍ਹਾਂ ਨੂੰ ਕਈ ਪ੍ਰਕਾਰ ਦੇ ਦੁਖ



ਸਤੀ ਦੀ ਰਸਮ



ਠਗਾ



ਕ੍ਰਮਨ ਗਜਾ ਮੈਸੂਰ ਦਾ ਭੂਪਤ

ਦਾਂਦੇ ਸਨ ਅਰ ਕਈ ਵਾਰ ਮਾਰ ਹੀ ਸੁੱਟਦੇ ਸਨ ।

੪-ਠੱਗ ਕਾਲੀ ਦੇਵੀ ਦੇ ਉਪਾਸ਼ਕ ਸਨ ।
 ਦਸਾਂ ਦਸਾਂ ਬਾਰਾਂ ਬਾਰਾਂ ਦੀਆਂ ਨਿੱਕੀਆਂ ਨਿੱਕੀਆਂ
 ਟੋਲੀਆਂ ਬਣਾਕੇ ਬਾਹਰ ਨਿਕਲਦੇ ਅਤੇ ਸੂਧੇ
 ਸਾਧੇ ਭਲੇ ਮਾਣਸ ਪੇਂਡੂਆਂ ਦਾ ਭੇਸ ਵਟਾਕੇ
 ਫਿਰਦੇ ਸਨ । ਰਾਹ ਵਿਚ ਕੋਈ ਰਾਹੀ ਮਿਲਦਾ
 ਤਾਂ ਉਸਦੇ ਮਿੱਤ੍ਰ ਬਣ ਜਾਂਦੇ, ਅਰ ਜਦ ਓਹ
 ਉਜ਼ਾੜ ਅਥਵਾ ਸੰਘਣੇ ਬਨ ਵਿਚ ਪਹੁੰਚਦਾ ਤਾਂ
 ਏਹ ਉਸਦੀ ਧੌਣ ਵਿੱਚ ਅਜਿਹਾ ਰੁਮਾਲ ਦਾ
 ਫੰਧਾਪਾਉਂਦੇ ਸਨ ਕਿ ਇੱਕੋ ਮਰੇੜੀ ਨਾਲ ਹੀ ਉਸਦਾ
 ਹੁਕਮ ਸਤ ਹੋ ਜਾਂਦਾ ਸੀ । ਫੇਰ ਉਸਦੀ ਲੋਥ ਨੂੰ
 ਤਾਂ ਦੱਬ ਦਿੰਦੇ ਅਤੇ ਮਾਲ ਅਸਥਾਬ ਲੈਕੇ ਚਲਦੇ
 ਹੁੰਦੇ ਸਨ । ਇਨ੍ਹਾਂ ਦਾ ਵਿਸ਼ਵਾਸ ਸੀ ਕਿ ਇਸਤਰਾਂ
 ਕਤਲ ਕਰਨ ਨਾਲ ਕਾਲੀ ਦੇਵੀ ਪ੍ਰਮੰਨ ਹੁੰਦੀ ਹੈ ।
 ਜਦ ਕਤਲ ਅਤੇ ਲੁੱਟ ਤੋਂ ਵੇਹਲੇ ਹੁੰਦੇ ਤਾਂ ਖੇਤੀ
 ਕਿਆਰੀ ਅਤੇ ਦੁਕਾਨਦਾਰੀ ਦੇ ਕੰਮ ਵਿੱਚ ਰੁੱਝ
 ਜਾਂਦੇ ਸਨ ਅਰ ਕਿਸੇ ਨੂੰ ਸੰਸਾ ਭੀ ਨਹੀਂ ਫੁਰਦਾ
 ਸੀ ਕਿ ਏਹ ਮੰਦ ਕਰਮੀ ਹਨ । ਠੱਗਾਂ ਦੀ ਆਪਣੀ
 ਬੋਲੀ ਅਤੇ ਆਪਣੀਆਂ ਹੀ ਸੈਨਤਾਂ ਸਨ, ਜਿਨ੍ਹਾਂ
 ਨੂੰ ਉਨ੍ਹਾਂ ਤੋਂ ਬਿਨਾਂ ਹੋਰ ਕੋਈ ਨਹੀਂ ਸਮਝਦਾ
 ਸੀ ॥

੫-ਬੈਂਟਿੰਕ ਨੇ ਅੰਗ੍ਰੇਜ਼ੀ ਅਫਸਰਾਂ ਨੂੰ ਹੁਕਮ
 ਦੇ ਦਿੱਤਾ ਕਿ ਜਾਓ ਅਤੇ ਠੱਗਾਂ ਅਰ ਡਾਕੂਆਂ ਦਾ

ਖੁਰਾ ਖੋਜ ਮਿਟਾ ਦਿਓ । ਸੱਤਾਂ ਅੱਠਾਂ ਵਰਿਹਾਂ
ਵਿੱਚ ੧੫੦੦ ਠੱਗ ਫੜੇ ਗਏ ਅਤੇ ਕੁਛ ਚਿਰ
ਪਿੱਛੋਂ ਇੱਕ ਭੀ ਠੱਗ ਅਥਵਾ ਛਾਕ ਨਾਂ ਰਿਹਾ ।
ਰਾਹਾਂ ਵਿੱਚ ਰਾਹੀਆਂ ਲਈ ਅਜਿਹਾ ਸੁਖ ਹੋ ਗਿਆ
ਕਿ ਜੇਹੜਾ ਕਈ ਸੌ ਵਰਿਹਾਂ ਤੋਂ ਪ੍ਰਾਪਤ ਨਹੀਂ
ਹੋਇਆ ਸੀ ॥

੬-ਕਈ ਹਿੰਦੂਆਂ ਵਿੱਚ ਸਤੀ ਹੋਣ ਦੀ ਰਸਮ
ਪਰੰਪਰਾ ਤੋਂ ਚਲੀ ਆਉਂਦੀ ਸੀ । ਇਸ ਵਿੱਚ
ਵੱਡੀ ਨਿਰਦੋਸਤੀ ਸੀ । ਕਿਸੇ ਇਸਤਰੀ ਦਾ ਪਤੀ
ਚਾਪਾਣਾ ਕਰ ਜਾਂਦਾ ਤਾਂ ਉਸ ਨੂੰ ਭੀ ਉਸਦੇ
ਨਾਲ ਹੀ ਚਿਤਾ ਵਿੱਚ ਬਿਠਾਕੇ ਫੂਕ ਸੁਟ ਦੇ ਸਨ ।
ਇਸਤਰਾਂ ਹਜ਼ਾਰਾਂ ਵਿਧਵਾ ਸਾੜਕੇ ਸੁਆਹ ਕਰ
ਦਿੱਤੀਆਂ ਗਈਆਂ । ਜੇਕਰ ਏਹ ਆਖਿਆ ਜਾਵੇ
ਕਿ ਇਸ ਨਿਰਦੋਸਤੀ ਰਿਵਾਜ ਦੇ ਹੋਣ ਕਰਕੇ ਪੁੱਤ੍ਰ
ਮਾਵਾਂ ਨੂੰ ਜੀਉਂਦਿਆਂ ਸਾੜ ਸੁਟ ਦੇ ਸਨ ਤਾਂ ਕੌਣ
ਮੰਨੇਗਾ, ਪਰ ਸੰ: ੧੮੧੭ ਵਿੱਚ ਕੇਵਲ ਬੰਗਾਲੇ
ਵਿੱਚ ੭੦੦ ਵਿਧਵਾ ਜੀਉਂਦੀਆਂ ਸਾੜ ਦਿੱਤੀਆਂ
ਗਈਆਂ । ਅਕਬਰ ਬਾਦਸ਼ਾਹ ਨੇ ਵੀ ਇਸ ਮੰਦ
ਗੀਤੀ ਨੂੰ ਰੋਕਣ ਦਾ ਜਤਨ ਕੀਤਾ ਸੀ, ਪਰ ਉਸ
ਵਿੱਚ ਸਫਲਤਾ ਨਾਂ ਹੋਈ । ਬੈਂਟਿੰਕ ਨੇ ਸਦਾ ਲਈ
ਇਸਨੂੰ ਦੂਰ ਕਰ ਦਿੱਤਾ ਅਤੇ ਹਿੰਦੂ ਵੱਡੇ ਪੰਨਵਾਲੀ
ਹਨ ਕਿ ਇਸ ਉੱਤਮ ਪੁਰਸ਼ ਨੇ ਏਹ ਉਪਕਾਰ
ਕੀਤਾ ।

੭-ਸ੍ਰੀ: ੧੮੩੩ ਤੋਂ ਪਹਿਲਾਂ ਈਸ਼ ਇੰਡੀਆ ਕੰਪਨੀ ਹਿੰਦੁਸਤਾਨੀਆਂ ਨੂੰ ਵੱਡੀਆਂ ਤਨਖਾਹਾਂ ਵਾਲੇ ਔਹਦੇ ਨਹੀਂ ਦਿੰਦੀ ਸੀ। ਇਸ ਵਰ੍ਹੇ ਕਨੂੰਨ ਬਣ ਗਿਆ, ਕਿ ਹਰਿਕ ਔਹਦਾ ਹਿੰਦ ਵਾਸੀਆਂ ਨੂੰ ਮਿਲ ਸਕਦਾ ਹੈ ਪਰ ਜੇਕਰ ਉਹ ਹਰ ਪ੍ਰਕਾਰ ਉਸਦੇ ਜੋਗ ਹੋਵਣ। ਪਹਿਲੇ ਪਹਿਲ ਬਹੁਤ ਘੱਟ ਲਾਇਕ ਹਿੰਦੁਸਤਾਨੀ ਲਭਦੇ ਸਨ, ਪਰ ਹਰ ਵਰ੍ਹੇ ਕੰਪਨੀ ਦੀ ਸਰਕਾਰ ਵਿੱਚ ਉਨ੍ਹਾਂ ਦੀ ਗਿਣਤੀ ਵਧਦੀ ਗਈ, ਐਥੋਂ ਤੀਕ ਕਿ ਹੁਣ ਸਰਕਾਰੀ ਨੌਕਰੀ ਵਿੱਚ ਬਹੁਤ ਸਾਰੇ ਵੱਡੇ ਔਹਦਿਆਂ ਤੇ ਹਿੰਦਵਾਸੀ ਬ੍ਰਾਜਮਾਨ ਹਨ। ਪਹਿਲਾਂ ਬੈਂਟਿੰਕ ਨੇ ਹੀ ਹਿੰਦ ਵਾਸੀਆਂ ਲਈ ਨੌਕਰੀ ਦਾ ਦਰਵਾਜ਼ਾ ਖੋਲ੍ਹਿਆ ਸੀ ਅਤੇ ਤਦ ਤੋਂ ਲੈਕੇ ਅੱਜ ਤੀਕ ਏਹ ਦਰਵਾਜ਼ਾ ਖੁਲ੍ਹਾ ਹੈ। ਬਹੁਤ ਸਾਰੇ ਹਿੰਦੁਸਤਾਨੀ ਡਿਪਟੀ ਕਲਕਟਰ ਅਤੇ ਜੱਜ ਅਸਥਾਪਨ ਕੀਤੇ ਜਾ ਚੁਕੇ ਹਨ।

੮-ਇਸ ਨਾਲ ਸਰਕਾਰ ਅੰਗ੍ਰੇਜ਼ੀ ਦੀ ਨੌਕਰੀ ਵਿੱਚ ਇਤਨੇ ਹਿੰਦੁਸਤਾਨੀ ਭਰਤੀ ਹੋ ਗਏ ਅਤੇ ਉਨ੍ਹਾਂ ਦਾ ਅੰਗ੍ਰੇਜ਼ਾਂ ਨਾਲ ਇਤਨਾ ਵਾਹ ਪੈਣ ਲਗ ਪਿਆ ਕਿ ਉਨ੍ਹਾਂ ਲਈ ਸ਼ਰੂਰੀ ਪ੍ਰਤੀਤ ਹੋਇਆ ਜੁ ਉਹ ਅੰਗ੍ਰੇਜ਼ੀ ਬੋਲੀ ਚੰਗੀ ਤਰਾਂ ਲਿਖ ਪੜ੍ਹ ਅਤੇ ਬੋਲ ਸਕਣ। ਏਸਤੋਂ ਬਿਨਾਂ ਅੰਗ੍ਰੇਜ਼ੀ ਪੁਸਤਕਾਂ ਵਿੱਚ ਵਿੱਦਯਾ ਦਾ ਅਧਿਯਾ

ਭੰਡਾਰ ਹੈ ਕਿ ਹਿੰਦੁਸਤਾਨ ਦੀਆਂ ਬੋਲੀਆਂ ਵਿਚ ਕਦਾਚਿਤ ਨਹੀਂ ਲਝਦਾ । ਇਸ ਲਈ ਅੰਗ੍ਰੇਜ਼ੀ ਸਿੱਖਣ ਤੋਂ ਬਿਨਾਂ ਕਿਸਤਰਾਂ ਹਿੰਦੁਸਤਾਨੀ ਇਸ ਭੰਡਾਰ ਤੋਂ ਲਾਭ ਉਠਾ ਸਕਦੇ ਸਨ? ਸੰਸਾਰ ਭਰ ਦੀਆਂ ਪੁਸਤਕਾਂ ਵਿੱਚ ਜੋ ਜੋ ਚੰਗੀਆਂ ਅਤੇ ਲਾਭਦਾਇਕ ਗੱਲਾਂ ਹਨ ਸਭ ਅੰਗ੍ਰੇਜ਼ੀ ਪੁਸਤਕਾਂ ਵਿਚ ਲਝਦੀਆਂ ਹਨ, ਕਿਉਂਕਿ ਅੰਗ੍ਰੇਜ਼ ਸਾਰੀ ਪ੍ਰਿਥਵੀ ਪੂਰ ਫਿਰਦੇ ਹਨ। ਹਰ ਦੇਸ ਦੀ ਭਾਖਾ ਸਿੱਖਦੇ ਹਨ ਅਤੇ ਜੇਹੜੀ ਲਾਭਦਾਇਕ ਗੱਲ ਕਿਸੇ ਹੋਰ ਭਾਖਾ ਵਿਚ ਵੇਖਦੇ ਹਨ ਝੱਟ ਆਪਣੀ ਭਾਖਾ ਵਿਚ ਉਲਥਾ ਕਰ ਲੈਂਦੇ ਹਨ । ਏਸੇ ਕਾਰਨ ਅੰਗ੍ਰੇਜ਼ੀ ਭਾਖਾ ਕੀ ਹੈ ਮਾਨੋਂ ਇਕ ਭੰਡਾਰ ਹੈ, ਜਿਸ ਵਿਚ ਦੁਨੀਆਂ ਭਰ ਦੀ ਸਿਆਣਪ ਅਰ ਵਿਦਯਾ ਮਿਲਦੀ ਹੈ । ਅਤੇ ਇਸ ਭਾਖਾ ਦਾ ਸਿੱਖਣਾ ਇਕ ਕੁੰਜੀ ਹੈ ਜਿਸਨੂੰ ਲਾਕੇ ਬੰਦਾ ਇਸ ਭੰਡਾਰ ਤੋਂ ਲਾਭ ਉਠਾ ਸਕਦਾ ਹੈ ਅਤੇ ਜੋ ਚਾਹੇ ਪ੍ਰਾਪਤ ਕਰ ਸਕਦਾ ਹੈ । ਬੈਂਟਿੰਕ ਨੇ ਹੁਕਮ ਦੇ ਦਿੱਤਾ ਕਿ ਹਿੰਦੁਸਤਾਨੀਆਂ ਨੂੰ ਅੰਗ੍ਰੇਜ਼ੀ ਸਿੱਖਣ ਲਈ ਅੰਗ੍ਰੇਜ਼ੀ ਸਕੂਲ ਖੋਲ੍ਹੇ ਜਾਣ । ਤਦ ਤੋਂ ਲੈਕੇ ਇਨ੍ਹਾਂ ਸਕੂਲਾਂ ਦੀ ਗਿਣਤੀ ਵਧਦੀ ਜਾ ਰਹੀ ਹੈ, ਐਥੋਂ ਤੀਕ ਕਿ ਹੁਣ ਹਜ਼ਾਰਾਂ ਤੀਕ ਅੱਪੜ ਪਈ ਹ ॥

੯—ਹਿੰਦੁਸਤਾਨ ਦੀ ਪ੍ਰਜਾ ਵਿੱਚ ਅਨੇਕਾਂ ਅੱਭ ਅੱਭ ਕੌਮਾਂ ਅਤੇ ਫਿਰਕੇ ਹਨ । ਹਰ ਕੌਮ ਅਤੇ ਹਰ

ਫਿਰਕੇ ਦੀ ਇਕ ਵਖਰੀ ਬੋਲੀ ਹੈ। ਕੋਈ ਸਮਾਂ ਸੀ ਕਿ ਪੰਜਾਬੀ ਮਦਰਾਸੀ ਦੀ ਗੱਲ ਬਾਤ ਨਹੀਂ ਸਮਝ ਸਕਦਾ ਸੀ, ਕਿਉਂਕਿ ਦੁਹਾਂ ਦੀਆਂ ਬੋਲੀਆਂ ਵੱਖ ਵੱਖ ਸਨ, ਪਰ ਹੁਣ ਮਦਰਾਸੀ ਅੰਗ੍ਰੇਜ਼ੀ ਵਿਚ ਪੰਜਾਬੀ ਨਾਲ ਗੱਲ ਬਾਤ ਕਰ ਸਕਦਾ ਹੈ, ਕਿਉਂਕਿ ਅੰਗ੍ਰੇਜ਼ੀ ਪੰਜਾਬ ਅਤੇ ਮਦਰਾਸ ਦੇ ਸਕੂਲਾਂ ਵਿਚ ਇਕ-ਸਾਰ ਪੜ੍ਹਾਈ ਜਾਂਦੀ ਹੈ। ਇਸ ਵਿਚ ਵੱਡਾ ਲਾਭ ਏਹ ਹੈ ਕਿ ਪੰਜਾਬੀ ਅਤੇ ਮਦਰਾਸੀ ਦੋਵੇਂ ਇੱਕੋ ਬੋਲੀ ਬੋਲ ਸਕਦੇ ਹਨ, ਕਿਉਂਕਿ ਦੋਵੇਂ ਇੱਕ ਬਾਦਸ਼ਾਹ ਦੀ ਪੁਜਾ ਹਨ ਅਤੇ ਇੱਕੋ ਦੇਸ ਵਿਚ ਵਸਦੇ ਹਨ ॥

੧੦—ਜਦ ਹਿੰਦੁਸਤਾਨ ਵਿਚ ਮੁਗ਼ਲ ਅਤੇ ਪਠਾਣ ਰਾਜ ਕਰਦੇ ਸਨ ਤਾਂ ਦਫਤਰਾਂ ਅਤੇ ਕਚੈਹਰੀਆਂ ਦੀ ਬੋਲੀ ਫਾਰਸੀ ਸੀ। ਜਦ ਅੰਗ੍ਰੇਜ਼ ਬਾਦਸ਼ਾਹ ਹੋਏ ਤਾਂ ਬੈਂਟਿੰਕ ਨੇ ਅੰਗ੍ਰੇਜ਼ੀ ਨੂੰ ਫਾਰਸੀ ਦੀ ਥਾਂ ਦਫਤਰਾਂ ਅਤੇ ਕਚੈਹਰੀਆਂ ਦੀ ਬੋਲੀ ਬਣਾ ਦਿੱਤਾ ॥

੮੦-ਲਾਰਡ ਵਿਲੀਅਮ ਬੈਂਟਿੰਕ- ਸਰ ਚਾਰਲਸ ਮੈਟਕਾਫ, ਕੌਚ ਗਵਰਨਰ ਜਨਰਲ

[ਸੰ: ੧੮੩੫ ਤੋਂ ੧੮੩੬ ਈ: ਤੀਕ]

੧-ਰਾਜਿਆਂ ਦੇ ਰਾਜੇ ਦੀ ਉੱਚ ਪਦਵੀ ਤੇ ਹੋਣ ਕਰਕੇ ਗਵਰਨਰ ਜਨਰਲ ਦਾ ਧਰਮ ਸੀ ਕਿ ਦੇਸੀ ਰਈਸਾਂ ਨੂੰ ਪ੍ਰਸਪਰ ਲੜਾਈ ਬਗੜੇ ਤੋਂ ਹੋੜੀ ਰੱਖੇ ਅਤੇ ਇਸ ਗੱਲ ਦਾ ਧਿਆਨ ਰੱਖੇ ਕਿ ਉਹ ਆਪਣੀ ਪਰਜਾ ਉੱਤੇ ਚੰਗੇ ਪ੍ਰਬੰਧ ਦੁਆਰਾ ਰਾਜ ਕਰਦੇ ਰਹਨ ਤੇ ਕਿਸੇ ਨੂੰ ਦੁੱਖ ਨਾ ਦੇਣ ॥

ਗਵਾਲੀਆਰ ਵਿਚ ਦੌਲਤ ਰਾਉ ਸਿੰਧੀਆ ਪੁਲੌਕ ਸਿਧਾਰ ਗਿਆ। ਇਸਦਾ ਕੋਈ ਪੁੱਤਰ ਪਿੱਛੇ ਨਾਂ ਰਿਹਾ, ਇਸ ਲਈ ਰਾਣੀ ਅਤੇ ਦਰਬਾਰੀ ਅਮੀਰਾਂ ਵਿਚ ਬਗੜਾ ਪੈ ਗਿਆ। ਬੈਂਟਿੰਕ ਨੇ ਰਾਣੀ ਨੂੰ ਆਖ ਕੇ ਜਨਕਾ ਜੀ ਨੂੰ ਗੋਦੀ ਪੁਆ ਦਿੱਤਾ। ਜਦ ਉਹ ਸਿਆਣਾ ਹੋਇਆ ਤਾਂ ਉਸਨੂੰ ਗਵਾਲੀਆਰ ਦੀ ਗੋਦੀ ਦੇਕੇ ਉਥੋਂ ਦਾ ਹਾਕਮ ਬਣਾ ਦਿੱਤਾ ॥

ਮਲਿਹਾਰ ਰਾਉ ਹੁਲਕਰ ਭੀ ਮਰ ਗਿਆ। ਇਸਦਾ ਭੀ ਕੋਈ ਪੁੱਤ੍ਰ ਪਿੱਛੇ ਨਾਂ ਰਿਹਾ। ਇਸਦੀ ਰਾਣੀ ਨੇ ਭੀ ਆਪੇ ਰਿਆਸਤ ਉੱਤੇ ਕਬਜ਼ਾ ਕਰਨਾਂ

ਚਾਹਿਆ ਅਰ ਸਿੱਟਾ ਏਹ ਨਿਕਲਿਆ ਕਿ ਘਰ ਵਿੱਚ ਹੀ ਲੜਾਈ ਅਰੰਭ ਹੋ ਪਈ। ਪਰ ਬੈਂਟਿੰਕ ਨੇ ਮਲਾਰ ਰਾਉ ਦੇ ਇੱਕ ਸੰਬੰਧੀ ਨੂੰ ਜਿਸਨੂੰ ਪ੍ਰਜਾ ਚਾਹੁੰਦੀ ਸੀ ਗੱਦੀ ਉੱਤੇ ਬਿਠਾਕੇ ਅਮਨ ਚੈਨ ਵਰਤਾ ਦਿੱਤਾ ॥

ਰਾਜਪੂਤਾਨੇ ਦੀਆਂ ਕਈ ਰਿਆਸਤਾਂ ਵਿੱਚ ਭੀ ਬੈਂਟਿੰਕ ਨੇ ਇਸੇ ਤਰ੍ਹਾਂ ਕੀਤਾ। ਜਿਸ ਕਿਸੇ ਨੇ ਅਸਲੀ ਹੱਕਦਾਰ ਰਾਜੇ ਦਾ ਟਾਕਰਾ ਕੀਤਾ ਉਸਨੂੰ ਚੰਗੀ ਸਜ਼ਾ ਦਿੱਤੀ। ਜੇ ਲੜਾਈ ਹੁੰਦੀ ਤਾਂ ਹਜ਼ਾਰਾਂ ਜੀਵਾਂ ਦਾ ਘਾਤ ਹੁੰਦਾ; ਪਰ ਇਸ ਨੇ ਲੜਾਈ ਹੋਣ ਹੀ ਨਾਂ ਦਿੱਤੀ ਅਤੇ ਇਸ ਢੰਗ ਨਾਲ ਹਜ਼ਾਰਾਂ ਦੀ ਜਾਨ ਬਚਾ ਲਈ ॥

੨-ਪਹਿਲਾਂ ਵਰਨਨ ਹੋ ਚੁਕਿਆ ਹੈ ਕਿ ਜਦ ਸੰ: ੧੭੯੯ ਵਿੱਚ ਟੀਪੂ ਸੁਲਤਾਨ ਮਰਿਆ ਤਾਂ ਲਾਰੂ ਵੈਲਜ਼ਲੀ ਨੇ ਇੱਕ ਨਿੱਕੇ ਜਿਹੇ ਲੜਕੇ ਕ੍ਰਿਸ਼ਨ ਰਾਜਾ ਨਾਮੇ ਨੂੰ ਮੈਸੂਰ ਦਾ ਰਾਜਾ ਬਣਾ ਦਿੱਤਾ। ਜਦ ਕ੍ਰਿਸ਼ਨ ਰਾਜਾ ੧੬ ਵਰਿਹਾਂ ਦਾ ਹੋਇਆ ਤਾਂ ਗੱਦੀ ਉੱਤੇ ਬਿਠਾਇਆ ਗਿਆ, ਪਰ ਏਹ ਪ੍ਰਬੰਧ ਕਰਨ ਦੇ ਲਾਇਕ ਨਾਂ ਨਿਕਲਿਆ, ਇਸਨੇ ਸਾਰਾ ਖਜ਼ਾਨਾ ਖਾਣ ਪੀਣ ਵਿੱਚ ਹੀ ਉਡਾ ਦਿੱਤਾ, ਲਾਇਕ ਅਤੇ ਸਿਆਣੇ ਆਦਮੀਆਂ ਨੂੰ ਵੱਡੇ ਵੱਡੇ ਔਹਦਿਆਂ ਤੇ ਅਸਥਾਪਨ ਕਰਨ ਦੀ ਥਾਂ ਇਸਨੇ ਔਹਦਿਆਂ ਅਤੇ ਨੌਕਰੀਆਂ ਨੂੰ

ਵਚਨਾ ਸ਼ੁਰੂ ਕਰ ਦਿੱਤਾ ਜਿਸ ਕਿਸੇ ਨੇ ਕਿਸੇ ਔਹਦੇ
 ਵਾਸਤੇ ਬਹੁਤ ਟਕੇ ਦਿੱਤੇ ਉਸੇ ਨੂੰ ਦੇ ਦਿੱਤਾ।
 ਏਹ ਫੌਜ ਨੂੰ ਭੀ ਤਨਖਾਹ ਨਹੀਂ ਦਿੰਦਾ ਸੀ ਤੇ
 ਪ੍ਰਜਾ ਭੁੱਖ ਨੰਗ ਦੇ ਰੋਥੇ ਦੁਖੀ ਹੋ ਰਹੀ ਸੀ। ਅੰਤ
 ਸੰ: ੧੮੩੦ ਵਿੱਚ ਮੈਸੂਰ ਦੀ ਪ੍ਰਜਾ ਅਤਜੰਤ
 ਦੁਖੀ ਹੋਕੇ ਆਕੀ ਹੋ ਗਈ। ਬੇਂਟਿੰਕ ਨੇ ਅੰਗਰੇਜ਼ੀ
 ਫੌਜਘੱਲੀ ਕਿ ਰੋਲੇ ਨੂੰ ਹਟਾਕੇ ਸੁਖ ਬੈਠ ਵਚਤਾ ਦੇਵੇ।
 ਰਾਜੇ ਦੀ ਪਿਨਸ਼ਨ ਹੋ ਗਈ ਅਤੇ ਇਸ ਤੋਂ ਲੈਕੇ
 ੫੦ ਵਰਿਹਾਂ ਤੀਕ ਅੰਗਰੇਜ਼ੀ ਅਫਸਰਾਂ ਦੁਆਰਾ ਹੀ
 ਮੈਸੂਰ ਦਾ ਪ੍ਰਬੰਧ ਹੁੰਦਾ ਰਿਹਾ। ਸਿੱਟਾ ਏਹ ਨਿਕ-
 ਲਿਆ ਕਿ ਦੇਸ ਸੁਖੀ ਅਤੇ ਧਨਾਢ ਹੋ ਗਿਆ ਅਰ
 ਪ੍ਰਜਾ ਪਸੰਨ ਅਤੇ ਸੁਖੀ ਦਿੱਸਣ ਲੱਗ ਪਈ।
 ਰਾਜੇ ਨੂੰ ਆਗਿਆ ਮਿਲ ਗਈ ਕਿ ਕਿਸੇ ਨੂੰ
 ਅਪਣਾ ਪੁਤ੍ਰ ਟਿੱਕ ਲਵੇ। ਜਦ ਏਹ ਟਿੱਕਾ ਵੱਡਾ
 ਹੋ ਗਿਆ ਤਾਂ ਮੈਸੂਰ ਦਾ ਰਾਜਾ ਅਸਥਾਪਨ ਕੀਤਾ
 ਗਿਆ, ਅਤੇ ਅੰਗਰੇਜ਼ੀ ਪ੍ਰਬੰਧ ਉੱਠ ਗਿਆ ॥

੩-ਸੰ: ੧੮੧੩ ਤੀਕ ਤਾਂ ਅੰਗਰੇਜ਼ੀ ਈਸ਼੍ਵਰ ਇੰਡੀਆ
 ਕੰਪਨੀ ਇਕੱਲੀ ਨੂੰ ਹੀ ਹਿੰਦੁਸਤਾਨ ਅਤੇ ਚੀਨ
 ਨਾਲ ਬਪਾਰ ਕਰਨ ਦਾ ਹੱਕ ਮਿਲਿਆ ਰਿਹਾ,
 ਪਰ ਸੰ: ੧੮੧੩ ਵਿੱਚ ਲਾਰੂ ਹੇਸਟਿੰਗਸ ਦੇ ਸਮੇਂ
 ਹਿੰਦੁਸਤਾਨ ਨੇ ਬਪਾਰ ਦੀ ਸਭ ਲਈ ਖੁਲ੍ਹ ਕਰ
 ਦਿੱਤੀ ਗਈ, ਅਰਥਾਤ ਹੁਕਮ ਹੋ ਗਿਆ ਕਿ
 ਜਿਸਦਾ ਜੀ ਚਾਹੇ ਹਿੰਦ ਵਿੱਚ ਮਾਲ ਖ੍ਰੀਦੇ ਅਤੇ

ਵੇਚੇ। ਪਰ ਜਿਹਾ ਕਿ ਉੱਤੇ ਕਹਿ ਆਏ ਹਾਂ ਕਿਸੇ ਨੂੰ
ਲਾਭ ਨਾਂ ਹੋਇਆ, ਕਿਉਂਕਿ ਏਹ ਨਿਯਮ ਸੀ ਕਿ
ਈਸ਼ ਇੰਡੀਆ ਕੰਪਨੀ ਦੀ ਆਗਯਾ ਬਿਨਾਂ ਕੋਈ
ਹਿੰਦੁਸਤਾਨ ਵਿੱਚ ਆਕੇ ਵੱਸ ਨਹੀਂ ਸਕਦਾ ਸੀ।
ਵੀਹਾਂ ਵਰਿਹਾਂ ਮਗਰੋਂ ਅਰਥਾਤ ਸੰ: ੧੮੩੩ ਵਿੱਚ
ਇੰਗਲੈਂਡ ਦੀ ਪਾਰਲੀਮੈਂਟ ਨੇ ਕੰਪਨੀ ਨੂੰ ਨਵਾਂ
ਹੁਕਮ ਨਾਮਾਂ ਤਾਂ ਦਿੱਤਾ, ਪਰ ਏਹ ਭੀ ਨਿਯਮ ਕਰ
ਦਿੱਤਾ ਕਿ ਹੁਣ ਤੋਂ ਕੰਪਨੀ ਹਿੰਦੁਸਤਾਨ ਵਿੱਚ
ਬਪਾਰ ਨਾਂ ਕਰੇ, ਸਗੋਂ ਰਾਜ ਪ੍ਰਬੰਧ ਕਰੇ। ਮਾਨੋਂ
ਹੁਣ ਤੋਂ ਏਹ ਖੁਲ੍ਹ ਹੋ ਗਈ ਕਿ ਜਿਸ ਅੰਗ੍ਰੇਜ਼ ਦਾ
ਜੀ ਚਾਹੇ ਹਿੰਦੁਸਤਾਨ ਵਿੱਚ ਆਪਣੀ ਇੱਛਾ
ਅਨੁਸਾਰ ਰਹੇ, ਕਿਸੇ ਤੋਂ ਆਗਯਾ ਲੈਣ ਦੀ ਲੋੜ
ਨਾਂ ਰਹੀ। ਇਸਤੇ ਬਹੁਤ ਸਾਰੇ ਅੰਗ੍ਰੇਜ਼ ਬਪਾਰ ਲਈ
ਅਤੇ ਹਿੰਦੁਸਤਾਨ ਦੇਖਣ ਲਈ ਇੱਥੇ ਆ ਗਏ।
ਬਪਾਰ ਵਿੱਚ ਵੱਡਾ ਫਾਧਾ ਹੋਇਆ ਅਤੇ ਹਿੰਦੁਸ-
ਤਾਨੀਆਂ ਨੂੰ ਲਾਭ ਹੋਇਆ। ਇਨ੍ਹਾਂ ਹੀ ਦਿਨਾਂ
ਵਿੱਚ ਬੀਨ ਦੇ ਬਪਾਰ ਦੀ ਭੀ ਖੁੱਲ੍ਹ ਹੋ ਗਈ।

੪-ਓਹ ਇਲਾਕਾ ਜੇਹੜਾ ਸੰ: ੧੮੦੧ ਵਿੱਚ
ਨਵਾਬ ਅਵਧ ਨੇ ਅੰਗ੍ਰੇਜ਼ਾਂ ਦੀ ਭੇਦਾ ਕੀਤਾ ਸੀ
ਅਤੇ ਓਹ ਦੇਸ ਜੇਹੜਾ ਸਿੰਧੀਆ ਤੋਂ ਲਿਆ ਸੀ
ਦੋਹਾਂ ਨੂੰ ਰਲਾਕੇ ਇਕ ਲਫ਼ਟੰਟ ਗਵਰਨਰ ਦੇ
ਅਧੀਨ ਉੱਤ੍ਰ-ਪੱਛਮੀ ਸੂਬਾ ਬਣਾ ਦਿੱਤਾ ਗਿਆ,
ਜਿਸਨੂੰ ਹੁਣ ਆਗਰੇ ਅਤੇ ਅਵਧ ਦੇ ਸੰਮਿਲਤ

ਸੂਬੇ ਆਖਦੇ ਹਨ ॥

੫-ਪੱਛਮੀ ਘਾਟ ਉੱਤੇ ਮੈਸੂਰ ਦੇ ਪੱਛਮ ਵਿੱਚ ਕੁਰਗ ਦਾ ਨਿੱਕਾ ਜਿਹਾ ਪਹਾੜੀ ਦੇਸ ਹੈ। ਹੈਦਰ ਅਲੀ ਅਤੇ ਟੀਪੂ ਸੁਲਤਾਨ ਦੋਹਾਂ ਨੇ ਇਸ ਦੇਸ ਨੂੰ ਛੱਡੇ ਕੀਤਾ, ਪਰ ਦੋਹਾਂ ਦੇ ਹੱਥੋਂ ਨਿਕਲ ਗਿਆ, ਕਿਉਂਕਿ ਉਥੋਂ ਦੀ ਪ੍ਰਜਾ ਸਦਾ ਹੀ ਆੱਕੀ ਰਹਿੰਦੀ ਸੀ, ਟੀਪੂ ਸੁਲਤਾਨ ਦੇ ਮਰਨ ਪਿੱਛੋਂ ਕੁਰਗ ਦਾ ਰਾਜਾ ਨਿਸਚਿੰਤ ਹੋ ਗਿਆ। ਇਸਦੇ ਮਗਰੋਂ ਜੇਹੜੇ ਦੋ ਰਾਜੇ ਬਣੇ ਉਨ੍ਹਾਂ ਦਾ ਪ੍ਰਬੰਧ ਭੈੜਾ ਸੀ। ਬੈਂਟਿੰਕ ਦੇ ਸਮੇਂ ਜੇਹੜਾ ਰਾਜਾ ਰਾਜ ਕਰਦਾ ਸੀ ਉਹ ਪਹਿਲਿਆਂ ਨਾਲੋਂ ਭੀ ਭੈੜਾ ਸੀ। ਇਸਨੇ ਸੈਂਕੜੇ ਆਦਮੀਆਂ ਨੂੰ ਮਰਵਾ ਸੁੱਟਿਆ ਅਤੇ ਆਪਣੇ ਭੈਣ ਭਰਾਵਾਂ ਵਿੱਚੋਂ ਭੀ ਕਿਸੇ ਨੂੰ ਜੀਉਂਦਾ ਨਾ ਛੱਡਿਆ। ਕੋਈ ਆਦਮੀ ਨਾਂ ਸੀ ਜਿਸਦੀ ਜਾਨ ਖਤਰੇ ਵਿੱਚ ਨਹੀਂ ਸੀ। ਜਿਸ ਤੋਂ ਹੋ ਸਕਿਆ ਦੇਸ ਹੀ ਛੱਡ ਕੇ ਚਲਾ ਗਿਆ। ਕਈ ਅੰਗਰੇਜ਼ ਅਫ਼ਸਰ ਉਸਨੂੰ ਸਮਝਾਣ ਲਈ ਘੱਲੇ ਗਏ, ਪਰ ਉਸਨੇ ਇੱਕ ਨਾਂ ਸੁਣੀ। ਅੰਤ ਨੂੰ ਸੰ: ੧੮੩੪ ਵਿੱਚ ਬੈਂਟਿੰਕ ਨੇ ਕੁਰਗ ਵਿੱਚ ਅੰਗਰੇਜ਼ੀ ਫੌਜ ਘੱਲੀ। ਰਾਜੇ ਦੀ ਫੌਜ ਬਹਾਦਰੀ ਨਾਲ ਲੜੀ, ਪਰ ਰਾਜਾ ਆਪ ਨੱਸਕੇ ਬਣ ਵਿੱਚ ਜਾ ਲੁਕਿਆ ਅਤੇ ਫੇਰ ਫੜਿਆ ਗਿਆ। ਗਵਰਨਰ ਜਨਰਲ ਨੇ ਕੁਰਗ ਦੇ ਸੁਦਾਰਾਂ ਨੂੰ ਹੁਕਮ ਦਿੱਤਾ ਕਿ ਉਹ ਨਵਾਂ ਰਾਜਾ ਚੁਣ ਲੈਣ।

ਉਨ੍ਹਾਂ ਸਾਰਿਆਂ ਨੇ ਇੱਕ ਹੋ ਕੇ ਬੇਨਤੀ ਕੀਤੀ ਕਿ ਰਾਜੇ ਦੀ ਲੋੜ ਨਹੀਂ ਹੈ, ਸਰਕਾਰ ਕੰਪਨੀ ਆਪ ਪ੍ਰਬੰਧ ਕਰੇ। ਗਵਰਨਰ ਜਨਰਲ ਨੇ ਏਹ ਬੇਨਤੀ ਪ੍ਰਵਾਨ ਕਰ ਲਈ ਅਤੇ ਕੁਰਗ ਅੰਗਰੇਜ਼ੀ ਰਾਜ ਵਿਚ ਸ਼ਾਮਲ ਕੀਤਾ ਗਿਆ। ਇਸ ਸਮੇਂ ਤੋਂ ਖੁੱਲ੍ਹ ਹੋ ਗਈ ਕਿ ਕੁਰਗ ਦੇ ਵਸਨੀਕ ਹਥਿਆਰ ਰੱਖਣ ਅਤੇ ਇਸਦੇ ਲਈ ਕਿਸੇ ਆਗਿਆ ਦੀ ਲੋੜ ਨਹੀਂ ਹੈ ॥

੬-ਸੰ: ੧੮੩੫ ਵਿਚ ਉੱਤ੍ਰ-ਪੱਛਮੀ ਸੂਬਿਆਂ ਦਾ ਲਫ਼ਟੇਂਟ ਗਵਰਨਰ ਸਰ ਚਾਰਲਸ ਮੈਟਕਾਲ ਨਾਮ ਬੈਂਟਿੰਕ ਦੀ ਥਾਂ ਇੱਕ ਵਰ੍ਹੇ ਲਈ ਕੱਚਾ ਗਵਰਨਰ ਜਨਰਲ ਅਸਥਾਪਨ ਹੋਇਆ। ਉਸਨੇ ਖੁੱਲ੍ਹੇ ਦਿੱਤੀ ਕਿ ਹਿੰਦ ਵਾਸੀ ਬੇਸ਼ੱਕ ਅਖਬਾਰਾਂ ਕੱਢਣ ਅਤੇ ਜੋ ਜੀ ਚਾਹੇ ਖੁੱਲ੍ਹੇ ਦਿਲ ਅਖਬਾਰਾਂ ਵਿਚ ਲਿਖਣ, ਉਨ੍ਹਾਂ ਗੱਲਾਂ ਤੋਂ ਛੁੱਟ ਜਿਨ੍ਹਾਂ ਤੋਂ ਦੂਜਿਆਂ ਦੀ ਹੱਤਕ ਅਤੇ ਹਾਨੀ ਹੋਵੇ। ਸੰ: ੧੮੩੫ ਤੋਂ ਪਹਿਲਾਂ ਸਾਰੇ ਦੇਸ ਵਿਚ ਕੁੱਲ ੬ ਅਖਬਾਰਾਂ ਸਨ, ਹੁਣ ੬੦੦ ਤੋਂ ਵਧੀਕ ਹਨ ॥

੮੧-ਲਾਰਡ ਆਕਲੈਂਡ, ਦਸਵਾਂ ਗਵਰਨਰ ਜਨਰਲ

[ਸੰ: ੧੮੩੬ ਤੋਂ ੧੮੪੨ ਈ: ਤੀਕ]

੧-ਇਸ ਵੇਲੇ ਅਫ਼ਗਾਨਸਤਾਨ ਦੀ ਗੱਦੀ ਦੇ ਦੋ ਹੱਕ ਦਾਰ ਸਨ । ਇਕ ਸ਼ਾਹ ਸ਼ੁਜਾ ਜੇਹੜਾ ਐਹਮਦ ਸ਼ਾਹ ਦੀ ਸੰਤਾਨ ਵਿੱਚੋਂ ਸੀ, ਤੇ ਦੂਜਾ ਦੋਸਤ ਮੁਹੰਮਦ ਜੇਹੜਾ ਐਹਮਦ ਸ਼ਾਹ ਦੇ ਵਜ਼ੀਰ ਦੀ ਸੰਤਾਨ ਵਿੱਚੋਂ ਸੀ । ਦੋਸਤ ਮੁਹੰਮਦ ਸ਼ਾਹ ਸ਼ੁਜਾ ਉੱਤੇ ਭਾਰੂ ਪੈ ਗਿਆ ਅਤੇ ਉਸਨੂੰ ਕਾਬਲ ਤੋਂ ਕੱਢ ਦਿੱਤਾ । ਸ਼ਾਹ ਸ਼ੁਜਾ ਨੱਸ ਕੇ ਹਿੰਦੁਸਤਾਨ ਵਿੱਚ ਆ ਗਿਆ ਅਰ ਇੱਥੇ ਅੰਗਰੇਜ਼ਾਂ ਨੇ ਉਸਦੇ ਗੁਬਾਰੇ ਲਈ ਵਜ਼ੀਫ਼ਾ ਲਾ ਦਿੱਤਾ ॥

੨-ਗਵਰਨਰ ਜਨਰਲ ਨੇ ਵਿਚਾਰਿਆ ਕਿ ਜੇਕਰ ਅਫ਼ਗਾਨਸਤਾਨ ਦਾ ਅਜਿਹਾ ਹਾਕਮ ਹੋਵੇ ਜੇਹੜਾ ਅੰਗਰੇਜ਼ਾਂ ਦਾ ਮਿੱਤ੍ਰ ਹੋਵੇ ਤਾਂ ਚੰਗਾ ਹੈ, ਕਿਉਂਕਿ ਜੇ ਰੂਸੀ ਹਿੰਦ ਉੱਤੇ ਧਾਵਾ ਕਰਨ ਲੱਗੇ ਤਾਂ ਉਹ ਸਹੈਤਾ ਕਰੇਗਾ ਤੇ ਰੂਸੀਆਂ ਨਾਲ ਲੜੇਗਾ । ਉਸਨੇ ਨੀਤ ਧਾਰੀ ਕਿ ਸ਼ਾਹ ਸ਼ੁਜਾ ਨੂੰ ਅਫ਼ਗਾਨ-ਸਤਾਨ ਦੇ ਤਖ਼ਤ ਉੱਤੇ ਬਿਠਾਣਾ ਲੋੜੀਂਦਾ ਹੈ, ਕਿਉਂਕਿ ਉਹ ਹੱਕ ਦਾਰ ਭੀ ਅਤੇ ਅੰਗਰੇਜ਼ਾਂ ਦਾ ਮੱਤ੍ਰ ਭੀ ਸੀ ॥



ਮਕਬਰ ਖਾਨ



ਸਾਹ ਸੁਜਾ



ਸਿੰਘ ਦੇ ਸਮੀਰ



ਲਾਰਡ ਹਾਰਡਿੰਗ



ਲਾਰਡ ਮੈਲਨਬਰਾ



ਲਾਰਡ ਹੈਲਹੋਜੀ



ਰੰਜੀਤ ਸਿੰਘ

੩- ਸੰ: ੧੮੩੯ ਵਿੱਚ ਅੰਗਰੇਜ਼ੀ ਫੌਜ ਸਿੰਧ ਦਰਿਆ ਨੂੰ ਟੱਪ ਕੇ ਦਰਾ ਬੋਲਾਨ ਦੇ ਰਾਹ ਬਲੋਚਸਤਾਨ ਵਿਚ ਦੀ ਕੰਧਾਰ ਪੁੱਜੀ ਅਤੇ ਕੰਧਾਰ ਸਰ ਕਰਕੇ ਗਬਨੀ ਵਿਚ ਜਾ ਗਈ। ਇੱਥੇ ਘੋਰ ਸੰਗ੍ਰਾਮ ਹੋਇਆ, ਪਰ ਅੰਤ ਗਬਨੀ ਨੂੰ ਭੀ ਇਸਨੇ ਲੈ ਲਿਆ। ਦੋਸਤ ਮਹੰਮਦ ਉੱਤ੍ਰ ਨੂੰ ਬੁਖਾਰੇ ਵੱਲ ਭੱਜ ਗਿਆ ਅਤੇ ਸ਼ਾਹ ਸ਼ੁਜਾ ਅਫ਼ਗਾਨਸਤਾਨ ਦੇ ਤਖ਼ਤ ਉਤੇ ਅਸਥਾਪਨ ਕੀਤਾ ਗਿਆ ਅਰ ਇਕ ਅੰਗਰੇਜ਼ੀ ਅਫ਼ਸਰ (ਸਰ ਵਿਲੀਅਮ ਮੈਕਨਾਟਨ) ਰਾਜ ਪ੍ਰਬੰਧ ਵਿਚ ਸਹੇਤਾ ਕਰਨ ਲਈ ਨੀਯਤ ਹੋਇਆ ॥

੪-ਦੂਜੇ ਵਰ੍ਹੇ ਦੋਸਤ ਮਹੰਮਦ ਨੇ ਆਪਣੇ ਆਪ ਨੂੰ ਅੰਗਰੇਜ਼ਾਂ ਦੇ ਹਵਾਲੇ ਕਰ ਦਿੱਤਾ ਅਰ ਉਸਨੂੰ ਕਲਕੱਤੇ ਘੱਲਿਆ ਗਿਆ। ਇੱਥੇ ਅੰਗਰੇਜ਼ਾਂ ਵਲੋਂ ਮਿੱਤ੍ਰਤਾ ਵਾਲਾ ਵਰਤਾਉ ਹੋਇਆ, ਪਰ ਉਸਦਾ ਪੁੱਤ੍ਰ ਅੱਕਬਰ ਖਾਂ ਜੋ ਨਵਾਂ ਗੱਭਰੂ ਤੇ ਅੱਖੜ ਸੀ ਨਾਂ ਆਇਆ। ਇਸਨੇ ਬਹੁਤ ਸਾਰੇ ਅਫ਼ਗਾਨਾਂ ਨੂੰ ਆਪਣੇ ਪਾਸੇ ਵੱਲ ਕਰ ਲਿਆ। ਸ਼ਾਹ ਸ਼ੁਜਾ ਨਿਰਬਲ ਅਤੇ ਬੇ ਹਿੰਮਤ ਸੀ, ਰਾਜ ਪ੍ਰਬੰਧ ਦੇ ਜੋਗ ਨਹੀਂ ਸੀ ਅਤੇ ਜਾ ਭੀ ਉਸਤੋਂ ਪ੍ਰਸੰਨ ਨਹੀਂ ਸੀ। ਇਸਨੂੰ ਤਖ਼ਤ ਉੱਤੇ ਬਿਠਾਕੇ ਅੰਗਰੇਜ਼ੀ ਫੌਜ ਦਾ ਕੁਝ ਹਿੱਸਾ ਤਾਂ ਹਿੰਦੁਸਤਾਨ ਨੂੰ ਮੁੜ ਆਇਆ ਅਤੇ ਇੱਕ ਨਿੱਕਾ ਜਿਹਾ ਹਿੱਸਾ

ਅੰਗਰੇਜ਼ੀ ਅਫਸਰਾਂ ਦੀ ਰਾਖੀ ਲਈ ਕਾਬਲ ਵਿੱਚ ਰਿਹਾ ।

੫-ਬਾਹ ਸੁਜਾ ਨੂੰ ਤਖ਼ਤ ਤੇ ਬੈਠਿਆਂ ਦੇ ਹੀ ਬਰੇ ਹੋਏ ਸਨ ਕਿ ਸੰ: ੧੮੪੨ ਵਿਚ ਅਫ਼ਗ਼ਾਨ ਇਸ ਤੋਂ ਘੱਟ ਹੋ ਗਏ। ਅਕਬਰ ਖ਼ਾਂ ਘੱਟੀਆਂ ਦਾ ਆਗੂ ਸੀ। ਸਰ ਵਿਲੀਅਮ ਮੈਕਨਾਟਨ ਦਾ ਇੱਛਾ ਸੀ ਕਿ ਲਹ ਹੋ ਜਾਵੇ ਅਤੇ ਇਸ ਨੀਤ ਨਾਲ ਰੱਲਾਂ ਕਰ ਰਿਹਾ ਸੀ ਕਿ ਅਕਬਰ ਖ਼ਾਂ ਨੇ ਗੋਲੀ ਮਾਰਕੇ ਮਾਰ ਸੁੱਟਿਆ ਅਤੇ ਅਫ਼ਗ਼ਾਨਾਂ ਨੇ ਸਰ ਵਿਲੀਅਮ ਦੀ ਬੋਟੀ ਬੋਟੀ ਕਰ ਸੁੱਟੀ ॥

੬-ਅੰਗਰੇਜ਼ਾਂ ਨੇ ਕਾਬਲ ਉੱਤੇ ਚੜ੍ਹਾਈ ਕੀਤੀ । ਅੰਗਰੇਜ਼ੀ ਜਰਨੈਲ ਅਫ਼ਗ਼ਾਨਾਂ ਦੀ ਇਕੱਤਤਾ ਨੂੰ ਵੇਖਕੇ ਵਿਚਾਰਨ ਲੱਗਾ ਕਿ ਮੈਂ ਇਨ੍ਹਾਂ ਨਾਲ ਕਿਵੇਂ ਲੜਾਂਗਾ । ਰਸਦ ਭੀ ਮੁੱਕੀ ਹੋਈ ਸੀ। ਇਸ ਵਾਸਤੇ ਏਹ ਹਿੰਦੁਸਤਾਨ ਨੂੰ ਮੁੜ ਆਉਂਦਾ ਲਈ ਮੰਨ ਗਿਆ। ਏਹ ਵੱਡੀ ਭੁੱਲ ਹੋਈ। ਇਸਨੂੰ ਚਾਹੀਦਾ ਸੀ ਕਿ ਕਾਬਲ ਦੇ ਕਿਲੇ ਵਿਚ ਕੁਮਕ ਪਹੁੰਚਣ ਤੋੜੀ ਲੜੀ ਜਾਂਦਾ, ਜਿਸਤਰਾਂ ਅਰਕਾਟ ਦੇ ਘੇਰੇ ਵਿੱਚ ਕ੍ਰਾਈਵ ਨੇ ਕੀਤਾ ਸੀ। ਅਫ਼ਗ਼ਾਨਾਂ ਨੇ ਬਚਨ ਦਿੱਤਾ ਕਿ ਅਸੀਂ ਮੁੜਦੀ ਹੋਈ ਫੌਜ ਉੱਤੇ ਵਾਰ ਨਹੀਂ ਕਰਾਂਗੇ, ਪਰ ਉਹ ਬਚਨ ਪੁਰ ਪੱਕੇ ਨਾਂ ਰਹੇ। ਗੋਰੇ ਅਤੇ ਹਿੰਦੁਸਤਾਨੀ ਸਿਪਾਹੀਆਂ ਦੇ ਦਰਾ ਖੁਰਦ ਕਾਬਲ

ਵਿੱਚ ਵੜਨ ਦੀ ਢਿਲ ਸੀ ਕਿ ਹਜ਼ਾਰਾਂ ਅਫਗਾਨੀ
ਨੇ ਦੋਹਾਂ ਪਾਸਿਆਂ ਦੀਆਂ ਪਹਾੜੀਆਂ ਤੋਂ ਗੋਲੀਆਂ
ਮਾਰਨੀਆਂ ਅਰੰਭ ਦਿਤੀਆਂ । ਇਕ ਡਾਕਟਰ
ਬ੍ਰਾਈਡਨ ਨਾਮੇਂ ਇੱਕੋ ਹੀ ਬਚਿਆ, ਬਾਕੀ ਸਭ
ਅਫਗਾਨਾਂ ਦੇ ਹੱਥੋਂ ਮਾਰੇ ਗਏ ॥

—:੦:—

੮੨-ਲਾਰਡ ਐਲਨਬਾ, ਯਾਰੂਵਾਂ ਗਵਰਨਰ ਜਨਰਲ

[ਸੰ ੧੮੮੨ ਤੋਂ ੧੮੮੪ ਈ: ਤੀਕ]

੧-ਕਾਬਲ ਤੋਂ ਮੁੜਨ ਮਗਰੋਂ ਲਾਰੂ ਆਕਲੈਂਡ
ਵਲੈਤ ਨੂੰ ਚਲਿਆ ਗਿਆ ਅਤੇ ਲਾਰੂ ਐਲਨਬਾ
ਗਵਰਨਰ ਜਨਰਲ ਬਣਕੇ ਆਇਆ ॥

੨-ਅਫਗਾਨਸਤਾਨ ਵਿੱਚ ਅੰਗ੍ਰੇਜ਼ੀ ਫੌਜ ਦੇ
ਦੋ ਨਿੱਕੇ ਨਿੱਕੇ ਦਸਤੇ ਬਾਕੀ ਸਨ, ਇੱਕ ਜਰਨੈਲ
ਨਾਟ ਦੇ ਨਾਲ ਕੰਧਾਰ ਵਿੱਚ ਤੇ ਦੂਜਾ ਜਰਨੈਲ
ਸੇਲ ਦੇ ਨਾਲ ਜਲਾਲਾਬਾਦ ਵਿੱਚ । ਇਹ ਦੋਵੇਂ
ਦਸਤੇ ਆਪਣੀ ਆਪਣੀ ਥਾਂ ਬਹਾਦਰੀ ਨਾਲ
ਲੜਦੇ ਰਹੇ ਅਤੇ ਕਿਲਿਆਂ ਵਿਚ ਡਟ ਕੇ ਬੈਠੇ
ਰਹੇ । ਹਿੰਦੁਸਤਾਨ ਤੋਂ ਜਰਨੈਲ ਪਾਲਕ ਇੱਕ
ਭਾਰੀ ਫੌਜ ਲੈਕੇ ਦੁਰਿਆ ਅਤੇ ਦਰਾ ਮੈਬਰ
ਲੰਘਕੇ ਜਲਾਲਾਬਾਦ ਪੁੱਜਾ ਅਰ ਜਰਨੈਲ ਸਲ

ਨੂੰ ਜਾ ਛੁਡਾਇਆ। ਅਕਬਰ ਮਾਂ ਅਤੇ ਹੋਰ
ਅਫਗਾਨਾਂ ਨਾਲ ਘੋਰ ਜੁੱਧ ਹੋਇਆ। ਅਫਗਾਨ
ਨੱਸ ਗਏ। ਇਥੋਂ ਤੁਰਕੇ ਜਰਨੈਲ ਪਾਲਕ ਕਾਬਲ
ਅੱਪੜਿਆ ਅਤੇ ਦੂਜੀ ਵਾਰ ਇਸ ਸ਼ਹਿਰ ਨੂੰ ਸਰ
ਕੀਤਾ। ਇਥੇ ਪਤਾ ਲੱਗਾ ਕਿ ਅੰਗ੍ਰੇਜ਼ਾਂ ਦੇ ਪਿੱਛੇ
ਅਫਗਾਨਾਂ ਨੇ ਸ਼ਾਹ ਸ਼ੁਜਾ ਨੂੰ ਮਾਰ ਸੁੱਟਿਆ ਸੀ।
ਕਾਬਲ ਦਾ ਕਿਲਾ ਢਾਹਕੇ ਸਾਫ ਕੀਤਾ ਗਿਆ
ਅਤੇ ਅੰਗ੍ਰੇਜ਼ੀ ਫੌਜ ਹਿੰਦੁਸਤਾਨ ਨੂੰ ਮੁੜ ਆਈ।
ਦੋਸਤ ਮੁਹੰਮਦ ਕਲਕੱਤੇ ਵਿਚ ਛੱਡ ਦਿੱਤਾ ਗਿਆ
ਤਾਂ ਜੁ ਚਿਹ ਕਾਬਲ ਜਾਵੇ ਅਤੇ ਅੰਗ੍ਰੇਜ਼ਾਂ ਦਾ ਮਿੱਤ੍ਰ
ਬਣਕੇ ਹਕੂਮਤ ਕਰੇ॥

੩-ਸਿੰਧ ਦੇ ਅਮੀਰਾਂ ਨੇ ਭੀ ਜਦ ਸੁਣਿਆ
ਕਿ ਅਫਗਾਨਾਂ ਨੇ ਅੰਗ੍ਰੇਜ਼ੀ ਫੌਜ ਨੂੰ ਵੱਢ ਸੁੱਟਿਆ
ਹੈ ਤਾਂ ਉਨ੍ਹਾਂ ਭੀ ਕੌਲ ਕਰਾਰ ਨੂੰ ਛਿੱਕੇ ਤੇ ਰਖਕੇ
ਅੰਗ੍ਰੇਜ਼ਾਂ ਨਾਲ ਜੁੱਧ ਦੀ ਤਿਆਰੀ ਅਰੰਭ ਦਿਤੀ
ਅਤੇ ਅੰਗ੍ਰੇਜ਼ੀ ਜਰਨੈਲ ਆਉਟਰੈਮ ਉੱਤੇ ਵਾਰ
ਕੀਤਾ। ਜਰਨੈਲ ਆਉਟਰੈਮ ਜਾਨ ਬਚਾਕੇ
ਨੱਸਿਆ। ਸਰ ਚਾਰਲਸ ਨੇਪੀਅਰ ਨੇ ੩ ਹਜ਼ਾਰ
ਫੌਜ ਲੈਕੇ ਸਿੰਧ ਉੱਤੇ ਧਾਵਾ ਕੀਤਾ। ਸਿੰਧ ਦੇ
ਅਮੀਰਾਂ ਨਾਲ ੩੦ ਹਜ਼ਾਰ ਬਲੋਚ ਸਿਪਾਹੀ ਸਨ।
ਸੰ: ੧੮੪੩ ਵਿਚ ਮਿਆਲੀ ਅਤੇ ਹੈਦਰਾਬਾਦ ਪੁਰ
ਦੇ ਵਡੀਆਂ ਭਾਰੀਆਂ ਲੜਾਈਆਂ ਹੋਈਆਂ।
ਦੋਹਾਂ ਵਿਚ ਅੰਗ੍ਰੇਜ਼ਾਂ ਜੀ ਫਤੇ ਹੋਈ ਅਤੇ ਗਵਰਨਰ

ਜਨਰਲ ਨੇ ਸਿੰਧ ਨੂੰ ਅੰਗ੍ਰੇਬੀ ਰਾਜ ਵਿਚ
ਮਿਲਾ ਲਿਆ ॥

੪-ਗਵਾਲੀਆਰ ਦੇ ਰਾਜੇ ਜਨਕਾ ਜੀ
ਸਿੰਧੀਆ ਨੇ ਜਿਸਨੂੰ ਲਾਰੂ ਬੈਂਟਿੰਕ ਨੇ ਗੱਦੀ
ਉੱਤੇ ਬਿਠਾਇਆ ਸੀ, ਚਲਾਣਾ ਕੀਤਾ। ਇਸਦਾ
ਕੋਈ ਪੁੱਤ ਨਹੀਂ ਸੀ ਤੇ ਆਪ ਬੇ ਹੋਂਸਲਾ ਅਤੇ
ਨਿਕੰਮਾ ਸੀ। ਨੌਕਰ ਚਾਕਰ ਹੁਕਮ ਨਹੀਂ ਮੰਨਦੇ
ਸਨ। ਸਰਦਾਰਾਂ ਨੇ ਐਨੀ ਫੌਜ ਰੱਖ ਛੱਡੀ ਸੀ, ਕਿ
ਇਸਦੀ ਗਿਣਤੀ ਅਤੇ ਖਰਚ ਬਹੁਤ ਵਧ ਗਿਆ
ਸੀ। ਰਿਆਸਤ ਦੀ ਆਮਦਨੀ ਦਾ ਦੋ ਤਿਹਾਈ
ਹਿੱਸਾ ਕੇਵਲ ਇਸੇ ਉੱਤੇ ਖਰਚ ਹੁੰਦਾ ਸੀ।
ਸਿੰਧੀਆ ਦੀ ਵਿਧਵਾ ਰਾਣੀ ਨੂੰ ਜਿਸਦੀ ਉਮਰ
ਕੇਵਲ ੧੨ ਵਰ੍ਹੇ ਸੀ ਖਲ੍ਹ ਹੋ ਗਈ ਕਿ ਜਿਸਨੂੰ
ਚਾਹੇ ਮੁਤਬੰਨਾ ਕਰ ਲਵੇ। ਇਸਤੇ ਚਿਰ ਮਗਰੋਂ
ਰਾਣੀ ਨੇ ਉਸ ਪੁਰਾਣੇ ਅਤੇ ਸਿਆਣੇ ਵਜ਼ੀਰ
ਨੂੰ ਕੱਢ ਦਿੱਤਾ ਜੋਹੜਾ ਉਸਦੇ ਪਤੀ ਦੇ ਸਮੇਂ ਰਾਜ
ਕਾਜ ਨਿਬਾਹੁੰਦਾ ਸੀ, ਅਤੇ ਅੰਗ੍ਰੇਜ਼ਾਂ ਨਾਲ ਲੜਾਈ
ਸਹੇੜ ਲਈ ॥

੫-ਸਰ ਹਿਊ ਗੜ ਫੌਜ ਲੈਕੇ ਆਗਰੇ ਤੋਂ
ਤੁਰਿਆ ਅਤੇ ਸੰ: ੧੮੪੩ ਵਿੱਚ ਗਵਾਲੀਆਰ ਦੇ
ਸਰਦਾਰਾਂ ਨੂੰ ਮਹਾਰਾਜ ਪੁਰ ਅਰ ਪਨੀਆਰ ਦੀਆਂ
ਦੋ ਲੜਾਈਆਂ ਵਿਚ ਹਾਰ ਦਿੱਤੀ। ਗਵਰਨਰ
ਜਨਰਲ ਨੇ ਛੇ ਵੱਡੇ ਮਰਹਟਿਆਂ ਦੀ ਕੌਂਸਲ

ਬਣਾਈ । ਏਹ ਕੌਂਸਲ ਰਿਆਸਤ ਦਾ ਪ੍ਰਬੰਧ
ਕਰਦੀ ਰਹੀ, ਐਥੋਂ ਤੀਕ ਕਿ ਜੀਆ ਜੀ ਰਾਉ
ਜਿਸਨੂੰ ਰਾਣੀ ਨੇ ਮੁਤਬੰਨਾ ਕੀਤਾ ਸੀ ਗੱਭਰੂ
ਹੋ ਗਿਆ । ਰਿਆਸਤ ਦੀ ਫੌਜ ੪੦ ਹਜ਼ਾਰ ਤੋਂ
ਘਟਾ ਕੇ ੯ ਹਜ਼ਾਰ ਕੀਤੀ ਗਈ ਅਤੇ ਅਮਨ ਚੈਨ
ਕਾਇਮ ਰੱਖਣ ਲਈ ਅੰਰੂਜ਼ੀ ਫੌਜ ਗਵਾਲੀਆਰ
ਵਿਚ ਰੱਖੀ ਗਈ ॥

—:੦:—

੮੩—ਲਾਰਡ ਹਾਰਡਿੰਗ, ਬਾਰੂਵਾਂ ਗਵਰਨਰ ਜਨਰਲ

[ਸ: ੧੮੭੪ ਤੋਂ ੧੮੮੮ ਈ: ਤੀਕ]

੧—ਭਾਵੇਂ ਮੁਗਲ ਬਾਦਸ਼ਾਹਾਂ ਨੇ ਸਿੱਖਾਂ ਦਾ
ਖੁਰਾ ਖੋਜ ਮਿਟਾਣ ਵਿੱਚ ਅਤੁੱਟ ਜਤਨ ਕੀਤੇ
ਅਤੇ ਕਈਆਂ ਨੇ ਕਹਿ ਭੀ ਦਿੱਤਾ ਕਿ ਅਸਾਂ
ਸਿੱਖਾਂ ਦਾ ਬੀਜ ਨਾਸ ਕਰ ਦਿੱਤਾ ਹੈ, ਫੇਰ ਭੀ ਇਹ
ਸੂਰਮੇ ਦਿਨੋਂ ਦਿਨ ਵਧਦੇ ਅਤੇ ਜ਼ਾਲਮਾਂ ਨੂੰ ਦਮਨ
ਕਰਦੇ ਰਹੇ। ਹੁੰਦੇ ਹੁੰਦੇ ਇਨ੍ਹਾਂ ਦੇ ਬਾਰਾਂ ਵੱਡੇ
ਤਕੜੇ ਜੱਥੇ ਬਣ ਗਏ, ਜਿਨ੍ਹਾਂ ਨੂੰ ਬਾਰਾਂ ਮਿਸਲਾਂ
ਕਿਹਾ ਜਾਂਦਾ ਸੀ। ਇਨ੍ਹਾਂ ਵਿੱਚੋਂ ਇਕ ਮਿਸਲ
ਦਾ ਨਾਉਂ ਸੁੱਕਰ ਚਕੀਆ ਮਿਸਲ ਸੀ। ਇਸਦੇ

ਸਰਦਾਰ ਅਬਦਾ ਜੱਥੇਦਾਰ ਮਹਾਂ ਸਿੰਘ ਦੇ
 ਘਰ ਸੰ: ੧੭੮੦ ਵਿਚ ਰੰਜੀਤ ਸਿੰਘ ਜਨਮਿਆਂ।
 ਇਸਦੇ ਪਿਤਾ ਨਿੱਕੀ ਉਮਰ ਵਿੱਚ ਹੀ ਚਲਾਣਾ ਕਰ
 ਗਏ। ਏਹ ੧੮ ਵਰ੍ਹਿਆਂ ਦਾ ਸੀ ਜਦ ਐਹਮਦ
 ਸ਼ਾਹ ਦਾ ਪੋਤਾ ਜ਼ਮਾਨ ਸ਼ਾਹ ਹਿੰਦੁਸਤਾਨ ਵਿਚ
 ਆਇਆ। ਜਾਂਦੀ ਵਾਰੀ ਉਸਦੀਆਂ ਤੋਪਾਂ
 ਜੇਹਲਮ ਨਦੀ ਵਿਚ ਡੁੱਬ ਗਈਆਂ। ਰੰਜੀਤ ਸਿੰਘ
 ਨੇ ਕਢਾਕੇ ਉਸਦੇ ਪੇਸ਼ ਕੀਤੀਆਂ। ਇਸਤੋਂ
 ਜ਼ਮਾਨ ਸ਼ਾਹ ਵੱਡਾ ਪ੍ਰਸੰਨ ਹੋਇਆ ਅਤੇ
 ਰੰਜੀਤ ਸਿੰਘ ਨੂੰ ਲਾਹੌਰ ਦਾ ਹਾਕਮ ਥਾਪ ਦਿੱਤਾ,
 ਕਿਉਂਕਿ ਪੰਜਾਬ ਇਸ ਵੇਲੇ ਅਰਬਾਤ ਸੰ: ੧੭੫੧
 ਦੇ ਪਿੱਛੋਂ ਮੁਗਲਾਂ ਦੀ ਪਾਤਸ਼ਾਹੀ ਤੋਂ ਨਿਕਲ ਕੇ
 ਕਾਬਲ ਦੇ ਦੁਰਾਨੀ ਪਾਤਸ਼ਾਹਾਂ ਦੇ ਅਧੀਨ ਹੋ
 ਗਿਆ ਸੀ। ਇਸਨੇ ਬਾਕੀ ਮਿਸਲਾਂ ਨੂੰ ਭੰਨ ਤੋੜਕੇ
 ਸਾਰੇ ਇਲਾਕਿਆਂ ਨੂੰ ਆਪਣੇ ਅਧੀਨ ਕਰ ਲਿਆ
 ਤੇ ਸਤਲੁਜੇਂ ਪਾਰ ਫੂਲਕੀਆਂ ਰਿਆਸਤਾਂ ਉੱਤੇ
 ਹੱਥ ਪੱਥ ਮਾਰਨ ਲੱਗਾ। ਇਨ੍ਹਾਂ ਨੇ ਸੰ: ੧੮੦੯
 ਵਿਚ ਸਰਕਾਰ ਅੰਗ੍ਰੇਜ਼ੀ ਦੀ ਸ਼ਰਨ ਲਈ, ਤਿਸ
 ਪਰ ਲਾਰੂ ਮੈਟਕਾਫ਼ ਅੰਗ੍ਰੇਜ਼ਾਂ ਦਾ ਵਕੀਲ ਹੋ ਕੇ
 ਲਾਹੌਰ ਆਇਆ। ਇਥੇ ਆਕੇ ਮਹਾਰਾਜਾ
 ਰੰਜੀਤ ਸਿੰਘ ਕੋਲੋਂ ਪਤੱਗਜਾ ਪੱਤ੍ਰ ਲਿਖਵਾਇਆ,
 ਜਿਸ ਵਿੱਚ ਮਹਾਰਾਜੇ ਨੇ ਏਹ ਪ੍ਰਣ ਕੀਤਾ ਕਿ
 ਮੈਂ ਸਤਲੁਜੇਂ ਪਾਰ ਦੀਆਂ ਰਿਆਸਤਾਂ ਨਾਲ ਕੁਝ

ਵਾਸਤਾ ਨਾਂ ਰੱਖਾਂਗਾ ਅਰ ਸਰਕਾਰ ਅੰਗ੍ਰੇਜ਼ੀ ਨਾਲ ਮੇਲ ਮਿਲਾਪ ਵਧਾਵਾਂਗਾ ॥

੨-ਹੌਲੀ ਹੌਲੀ ਰੰਜੀਤ ਸਿੰਘ ਨੇ ਪੰਜਾਬ ਵਿਚ ਤਕੜਾ ਰਾਜ ਬਣਾ ਲਿਆ ਅਤੇ ਸ਼ੇਰਿ ਪੰਜਾਬ ਅਖਵਾਣ ਲੱਗਾ। ਏਹ ਲਿਖਣਾ ਪੜ੍ਹਨਾਂ ਨਹੀਂ ਜਾਣਦਾ ਸੀ, ਜੇ ਕਿਸੇ ਵਸਤ ਦੀ ਗਿਣਤੀ ਕਰਨੀ ਹੁੰਦੀ ਸੀ ਤਾਂ ਨਰਮ ਜੇਹੀ ਲਕੜੀ ਉੱਤੇ ਨਿਸ਼ਾਨ ਕਰਦਾ ਜਾਂਦਾ ਸੀ। ਕੱਦ ਦਾ ਮਧਰਾ ਅਤੇ ਅੱਖੋਂ ਲਾਵਾਂ ਸੀ, ਕਿਉਂਕਿ ਦੱਜੀ ਅੱਖ ਨਿੱਕਿਆਂ ਹੁੰਦਿਆਂ ਸੀਤਲਾ ਦੀ ਭੇਟਾ ਹੋ ਚੁੱਕੀ ਸੀ। ਸਾਰੇ ਮੂੰਹ ਉੱਤੇ ਸੀਤਲਾ ਦੇ ਦਾਗ ਸਨ। ਏਹ ਅੰਗ੍ਰੇਜ਼ਾਂ ਦਾ ਪੱਕਾ ਮਿੱਤ੍ਰ ਅਰ ਸਿਆਣਾ ਤੇ ਤਕੜਾ ਹਾਕਮ ਸੀ। ਆਪਣੇ ਅਫਸਰਾਂ ਅਤੇ ਨੌਕਰਾਂ ਚਾਕਰਾਂ ਨੂੰ ਚੰਗੀਤਰਾਂ ਕਾਬੂ ਵਿਚ ਰਖਦਾ ਸੀ। ਪ੍ਰਜਾ ਭੀ ਇਸਤੇ ਪ੍ਰਸੰਨ ਸੀ। ਇਸਦੇ ਕੋਲ ਬਹੁਤ ਸਾਰੀਆਂ ਤੋਪਾਂ ਸਨ ਅਤੇ ਸੂਰਬੀਰ ਸੈਨਾ ਭੀ ਤਕੜੀ ਸੀ, ਜਿਸਨੂੰ ਫ੍ਰਾਂਸੀ ਅਫਸਰਾਂ ਨੇ ਕਵਾਇਦ ਅਤੇ ਜੱਧ ਵਿੱਦਯਾ ਸਿਖਾਈ ਸੀ। ਇਸ ਫੌਜ ਅਤੇ ਤੋਪਖਾਨੇ ਦੀ ਸਹਾਇਤਾ ਨਾਲ ਰੰਜੀਤ ਸਿੰਘ ਨੇ ਕਸ਼ਮੀਰ ਭੀ ਫਤੇ ਕਰ ਲਈ ਸੀ॥

੩-ਚਾਲੀ ਵਰ੍ਹੇ ਰਾਜ ਕਰਕੇ ਸੰ: ੧੮੩੯ ਵਿਚ ਰੰਜੀਤ ਸਿੰਘ ਨੇ ਚਲਾਣਾ ਕੀਤਾ ਅਤੇ ਇਸਦੀਆਂ ਪੰਜ ਰਾਣੀਆਂ ਇਸਦੇ ਨਾਲ ਸਤੀ

ਹੋਈਆਂ । ਇਸਦਾ ਵੱਡਾ ਪੁੱਤ੍ਰ ਖੜਕ ਸਿੰਘ
ਗੱਦੀ ਉੱਤੇ ਬਿਠਾਇਆ ਗਿਆ, ਪਰ ਏਹ
ਰੰਜੀਤ ਸਿੰਘ ਵਰਗਾ ਨੀਤੀ ਨਿਪੁਨ ਅਤੇ
ਬਲਵਾਨ ਨਹੀਂ ਸੀ । ਸਰਦਾਰ ਆਪਸ ਵਿੱਚ
ਗੋਂਦਾਂ ਗੁੰਦਣ ਲੱਗ ਪਏ ਅਤੇ ਖ਼ਾਲਸਾ ਫੌਜ
ਆਪ ਹੁਦੀ ਹੋ ਗਈ । ਫਰੰਗੀ ਅਫਸਰ ਤਾਂ ਛੱਡਕੇ
ਆਪੋ ਆਪਣੇ ਦੇਸਾਂ ਨੂੰ ਚਲੇ ਗਏ ਅਤੇ
ਮਹਾਰਾਜੇ ਦੇ ਪੁੱਤ੍ਰ ਪੋਤੇ ਇੱਕ ਇੱਕ ਕਰਕੇ ਵਾਰੀ ੨
ਆਪ ਹੁਦੀ ਫੌਜ ਦੇ ਹੱਥੋਂ ਕਤਲ ਹੋ ਗਏ । ਸਿੱਖਾਂ
ਦੀ ਫੌਜ ਦਾ ਸੈਨਾਪਤੀ ਤੇਜ ਸਿੰਘ ਸਾਰਿਆਂ
ਉੱਤੇ ਭਾਰੂ ਹੋ ਗਿਆ । ਅੰਗ੍ਰੇਜ਼ਾਂ ਦੇ ਅਫਗਾਨ-
ਸਤਾਨੋਂ ਮੁੜਨ ਵੇਲੇ ਤੋਂ ਲੈਕੇ ਸਿੱਖਾਂ ਨੂੰ ਏਹ
ਭਰਮ ਸੀ ਕਿ ਅੰਗ੍ਰੇਜ਼ ਲੜਾਈ ਨਹੀਂ ਕਰ ਸਕਦੇ,
ਅਸੀਂ ਧਾਵਾ ਕਰਕੇ ਦਿੱਲੀ ਨੂੰ ਲੁੱਟਾਂਗੇ ।
ਇਸ ਲਈ ਜਦ ਫੌਜ ਕਾਬੂ ਵਿੱਚ ਨਾਂ ਰਹੀ ਤਾਂ
ਸਿੱਖ ਸਰਦਾਰਾਂ ਨੇ ਆਪਣੇ ਸਿਰੋਂ ਬਲਾ ਟਾਲਣ
ਲਈ ਇਸਨੂੰ ਅੰਗ੍ਰੇਜ਼ੀ ਇਲਾਕੇ ਉੱਤੇ ਭੇਕ
ਦਿੱਤਾ । ਫੌਜ ਸਤਲੁਜ ਟੱਪ ਕੇ ਅੰਗ੍ਰੇਜ਼ੀ ਇਲਾਕੇ
ਵਿੱਚ ਦਾਖਲ ਹੋਈ ਅਤੇ ਸਿੱਖਾਂ ਅਰ ਅੰਗ੍ਰੇਜ਼ਾਂ
ਵਿੱਚ ਤਿੰਨਾਂ ਹਫਤਿਆਂ ਦੇ ਅੰਦਰ ਅੰਦਰ ੪
ਵੱਡੀਆਂ ਲੜਾਈਆਂ ਹੋਈਆਂ । ਸਿੱਖ ਕਵਾਇਦ
ਅਤੇ ਜੁੱਧ ਵਿੱਦਯਾ ਵਿੱਚ ਨਿਪੁਨ ਸਨ, ਬਹਾਦਰੀ
ਨਾਲ ਲੜੇ, ਅੰਗ੍ਰੇਜ਼ਾਂ ਨੂੰ ਹਿੰਦੁਸਤਾਨ ਵਿੱਚ

ਜਿਨ੍ਹਾਂ ਲੋਕਾਂ ਨਾਲ ਹੁਣ ਤਾਈਂ ਲੜਨ ਦਾ ਵਾਹ
 ਪਿਆ ਸੀ ਉਨ੍ਹਾਂ ਵਿੱਚੋਂ ਸਿੱਖ ਸਭਨਾਂ ਤੋਂ ਵਧੀਕ
 ਬਲਵਾਨ ਸਨ। ਪਰ ਉਨ੍ਹਾਂ ਨੇ ਸੰ: ੧੮੪੫ ਵਿੱਚ
 ਮੁਦਕੀ ਅਤੇ ਫੇਰੂ ਸ਼ਹਿਰ ਪਰ ਹਿਊ ਗੜ
 ਕਮਾਨੀਅਰ ਅਤੇ ਲਾਰੂ ਹਾਰਡਿੰਗ ਗਵਰਨਰ
 ਜਨਰਲ ਦੇ ਹਥਾਂ ਅਰ ਸੰ: ੧੮੪੬ ਵਿੱਚ
 ਅਲੀਵਾਲ ਅਰ ਸਬਰਾਉਂ ਪੁਰ ਹੋਰੀ ਸਮਿਥ
 ਅਰ ਸਰ ਹਿਊ ਗੜ ਪਾਸੇ ਹਾਰਾਂ ਖਾਧੀਆਂ ॥

੪-ਇਸਤੋਂ ਤਿੰਨ ਦਿਨ ਪਿਛੋਂ ਅੰਗਰੇਜ਼ੀ
 ਫੌਜ ਸਤਲੁਜੇ ਪਾਰ ਹੋਕੇ ਪੰਜਾਬ ਵਿੱਚ ਪਹੁੰਚੀ,
 ਅਰ ਦੂਜੇ ਦਿਨ ਗਵਰਨਰ ਜਨਰਲ ਨੇ ਇਕ
 ਇਸ਼ਤਿਹਾਰ ਫੇਰਕੇ ਸਰਕਾਰ ਅੰਗਰੇਜ਼ੀ ਦੀ ਇੱਛਾ
 ਜੋ ਸਭ ਦੇ ਭਲੇ ਲਈ ਸੀ ਪ੍ਰਗਟ ਕੀਤੀ। ਫੇਰ
 ਕ ਰ ਸ਼ਹਿਰ ਪੁਰ ਖਾਲਸੇ ਦੇ ਦਰਬਾਰੀ ਵਕੀਲ
 ਸਰਦਾਰ ਗੁਲਾਬ ਸਿੰਘ ਅਰ ਹੋਰ ਵੱਡੇ ਵੱਡੇ ਸਿੱਖ
 ਸਰਦਾਰਾਂ ਦਾ ਗਵਰਨਰ ਜਨਰਲ ਨਾਲ ਦਰਸ਼ਨ
 ਮੇਲਾ ਹੋਇਆ। ਉੜਕ ਨੂੰ ਮਹਾਰਾਜਾ ਦਲੀਪ
 ਸਿੰਘ ਰੰਜੀਤ ਸਿੰਘ ਦੇ ਨਿੱਕੇ ਪੁੱਤ੍ਰ ਨੇ ਆਪ ਆਕੇ
 ਗਵਰਨਰ ਜਨਰਲ ਵੀ ਸ਼ਰਨ ਕਬੂਲ ਕੀਤੀ।
 ਇਸਤੋਂ ਪਿੱਛੇ ਲਾਹੌਰ ਦੇ ਕਿਲੇ ਪੁਰ ਅੰਗਰੇਜ਼ੀ
 ਫੌਜ ਦਾ ਡੰਕਾ ਵੱਜ ਗਿਆ ਅਰ ਦਰਬਾਰ ਖਾਲਸਾ
 ਨੇ ਗਵਰਨਰ ਜਨਰਲ ਦੀਆਂ ਸਾਰੀਆਂ ਸ਼ਰਤਾਂ
 ਸਿਰ ਮੱਥੇ ਤੇ ਧਰਕੇ ਸੁਲਹ ਕਰ ਲਈ। ਹੁਣ

ਲੜਾਈ ਦਾ ਖਰਚ ਭਰਨ ਲਈ ਸਿੱਖਾਂ ਦਾ
 ਖਜ਼ਾਨਾ ਪੂਰਾ ਨਹੀਂ ਸੀ, ਇਸ ਲਈ ਕਸ਼ਮੀਰ
 ਅਤੇ ਹਜ਼ਾਰਾ ਸਰਕਾਰ ਅੰਗਰੇਜ਼ੀ ਨੇ ਆਪਣੇ ਹੱਥਾਂ
 ਵਿਚ ਰੱਖਿਆ । ਪਰ ਚਿਤਰਕ ਨੂੰ ਕਸ਼ਮੀਰ ਦਾ
 ਇਲਾਕਾ ਰਾਜਾ ਗੁਲਾਬ ਸਿੰਘ ਨੂੰ ਜੋ ਰੰਜੀਤ ਸਿੰਘ
 ਦੇ ਹੇਠਾਂ ਇੱਥੋਂ ਦਾ ਸੂਬੇਦਾਰ ਸੀ ਦਿਤਾ ਗਿਆ
 ਅਰ ਉਸਨੇ ਜੱਧ ਦੇ ਖਰਚ ਦਾ ਇਕ ਕੁਝ ਰੁਪਯਾ
 ਪੂਰਾ ਕਰ ਦਿੱਤਾ । ਇਸ ਵੇਲੇ ਤੋਂ ਕਸ਼ਮੀਰ ਇਕ
 ਸੁਤੰਤਰ ਰਾਜ ਹੋ ਗਿਆ ॥

੫-ਇਸਤਰਾਂ ਸਿੱਖਾਂ ਦੇ ਪਹਿਲੇ ਜੱਧ ਦਾ ਅੰਤ
 ਹੋਇਆ । ਸਿੱਖਾਂ ਦੀ ਫੌਜ ਦੀ ਗਿਣਤੀ ਘਟਾਕੇ
 ੨੦ ਹਜ਼ਾਰ ਕੀਤੀ ਗਈ । ਰਾਵੀ ਅਤੇ ਸਤਲੁਜ
 ਦੇ ਵਿਚਕਾਰ ਦਾ ਇਲਾਕਾ ਅੰਗਰੇਜ਼ਾਂ ਲੈ ਲਿਆ
 ਅਤੇ ਮਹਾਰਾਜਾ ਦਲੀਪ ਸਿੰਘ ਨੂੰ ਗੱਦੀ ਉੱਤੇ
 ਬਿਠਾਕੇ ਉਸਦੀ ਮਾਤਾ ਰਾਣੀ ਜ਼ਿੰਦਾਂ ਨੂੰ ਰਾਜ ਕਾਜ
 ਨਿਭਾਉਣ ਲਈ ਥਾਪ ਦਿਤਾ ॥

੮੪-ਲਾਰਡ ਡਲਹੌਜ਼ੀ, ਤੇਰ੍ਹਵਾਂ ਗਵਰਨਰ ਜਨਰਲ

[ਸੰ: ੧੮੪੮ ਤੋਂ ੧੮੫੬ ਈ: ਤੀਕ]

੧-ਲਾਰਡ ਡਲਹੌਜ਼ੀ ਸੰ: ੧੮੪੮ ਵਿਚ ਹਿੰਦੁਸਤਾਨ ਵਿਖੇ ਆਇਆ ਅਤੇ ਅੱਠ ਵਰ੍ਹੇ ਗਵਰਨਰ ਜਨਰਲ ਰਿਹਾ। ਏਹ ਚੌਥਾ ਆਦਮੀ ਹੈ ਜਿਸਨੇ ਹਿੰਦੁਸਤਾਨ ਵਿਚ ਅੰਗਰੇਜ਼ੀ ਰਾਜ ਦੀ ਨੀਂਉਂ ਹੋਰ ਭੀ ਪੱਕੀ ਕੀਤੀ। ਲਾਰੂ ਕਾਈਵ, ਲਾਰੂ ਵੈਲਜ਼ਲੀ ਅਤੇ ਲਾਰਡ ਹੇਸਟਿੰਗਜ਼ ਦੀ ਤਰਾਂ ਇਸਨੇ ਭੀ ਕਈ ਰਿਆਸਤਾਂ ਨੂੰ ਅੰਗਰੇਜ਼ਾਂ ਦੇ ਅਧੀਨ ਕੀਤਾ ਅਤੇ ਕਈ ਗੱਲਾਂ ਅਜਿਹੀਆਂ ਕੀਤੀਆਂ ਜਿਨ੍ਹਾਂ ਨਾਲ ਏਹ ਦੇਸ ਸੁਖੀ ਅਤੇ ਪ੍ਰਫੁੱਲਤ ਹੋਇਆ ॥

੨-ਲਾਰੂ ਡਲਹੌਜ਼ੀ ਨੂੰ ਆਇਆਂ ਛੇ ਮਹੀਨੇ ਭੀ ਨਹੀਂ ਹੋਏ ਸਨ ਕਿ ਸਿੱਖਾਂ ਦਾ ਦਜਾ ਜੁੱਧ ਸ਼ੁਰੂ ਹੋ ਪਿਆ। ਮੁਲਤਾਨ ਦੇ ਹਾਕਮ ਮੂਲ ਰਾਜ ਨੇ ਦੇ ਅੰਗਰੇਜ਼ੀ ਅਫਸਰ ਮਾਰ ਸੁੱਟੇ ਅਤੇ ਸਿੱਖਾਂ ਨੂੰ ਭੜਕਾਇਆ ਕਿ ਅੰਗਰੇਜ਼ਾਂ ਨਾਲ ਲੜਾਈ ਕਰੋ। ਸਿੱਖ ਸਰਦਾਰਾਂ ਨੇ ਉਨ੍ਹਾਂ ਸਿਪਾਹੀਆਂ ਨੂੰ ਸੱਦ ਘੱਲਿਆ ਜੇਹੜੇ ਤਿੰਨ ਵਰ੍ਹੇ ਪਹਿਲਾਂ ਹਟਾਏ ਗਏ ਸਨ ਅਤੇ ਸੰ: ੧੮੪੬ ਵਿਚ ਇੱਕ ਵੱਡੀ ਸਾਰੀ ਫੌਜ ਇਕੱਤ੍ਰ ਕਰਕੇ ਅਪਣੇ ਸੈਨਾਪਤੀ ਸ਼ੇਰ ਸਿੰਘ ਦੇ ਹੇਠ ਹੋਕੇ

ਅੰਗ੍ਰੇਜ਼ਾਂ ਉੱਤੇ ਧਾਵਾ ਬੋਲ ਦਿੱਤਾ ॥

੩-ਸਿਰ ਹਿੰਦੂ ਗੜ ਉਨ੍ਹਾਂ ਨਾਲ ਟਾਕਰਾ ਕਰਨ ਲਈ ਅੱਗੇ ਵਧਿਆ। ਗੱਲ ਕੀ ਅੰਗ੍ਰੇਜ਼ਾਂ ਨੇ ਹੱਲਾ ਕਰਕੇ ਮੁਲਤਾਨ ਮਾਰ ਲਿਆ ਅਤੇ ਕਈ ਨਿਕੀਆਂ ਨਿਕੀਆਂ ਲੜਾਈਆਂ ਪਿੱਛੋਂ ਚੇਲੀਆਂ ਵਾਲੇ ਉੱਤੇ ਘਮਸਾਨ ਜੁੱਧ ਹੋਇਆ, ਜਿਸ ਵਿੱਚ ਅੰਗ੍ਰੇਜ਼ਾਂ ਦਾ ਭੀ ਵੱਡਾ ਭਾਰਾ ਨੁਕਸਾਨ ਹੋਇਆ। ਪਰ ਸ਼ਗੜਾ ਅਜੇ ਵੀ ਨਾਂ ਮੁੱਕਾ ਅਰ ਇਸਦੇ ਮਗਰੋਂ ਗੁਜਰਾਤ ਪੁਰ ਇਕ ਹੋਰ ਘੋਰ ਜੁੱਧ ਹੋਇਆ ਜਿਸ ਵਿੱਚ ਅੰਗ੍ਰੇਜ਼ਾਂ ਦੇ ਪੁਰਾਣੇ ਵੈਰੀ ਦੋਸਤ ਮਹੰਮਦ ਨੇ ਭੀ ਅਫਗਾਨੀ ਘੋੜ ਚੜ੍ਹਿਆਂ ਦਾ ਇਕ ਬਲਵਾਨ ਰਸਾਲਾ ਸਿੱਖਾਂ ਦੀ ਸਹਾਇਤਾ ਲਈ ਘੱਲਿਆ। ਸਿੱਖ ਵੱਡੀ ਬੀਰਤਾ ਨਾਲ ਲੜੇ, ਪਰ ਉੜਕ ਨੂੰ ਹਾਰ ਗਏ। ਅੰਗ੍ਰੇਜ਼ਾਂ ਨੇ ਦੋਸਤ ਮਹੰਮਦ ਦੇ ਘੋੜ ਚੜ੍ਹਿਆਂ ਦਾ ਪਿੱਛਾ ਕੀਤਾ ਅਰ ਉਨ੍ਹਾਂ ਨੂੰ ਸਿੰਧ ਨਦੀ ਤੋਂ ਪਾਰ ਸ਼ੈਬਰ ਦੇ ਦਰੇ ਵਿੱਚ ਪੁਚਾ ਆਏ ॥

੪-ਇਸ ਖਿਆਲ ਨਾਲ ਕਿ ਪੰਜਾਬ ਵਿੱਚ ਫੇਰ ਰੋਲਾ ਗੱਲਾ ਨਾਂ ਪਵੇ ਅਤੇ ਹਿੰਦੁਸਤਾਨ ਅਫਗਾਨਾਂ ਦੀ ਲੱਟ ਮਾਰ ਤੋਂ ਬਚਿਆ ਰਹੇ ਲਾਰੂ ਡਲਹੋਜ਼ੀ ਨੇ ਸੰ: ੧੮੪੬ ਵਿੱਚ ਪੰਜਾਬ ਨੂੰ ਅੰਗ੍ਰੇਜ਼ੀ ਰਾਜ ਵਿੱਚ ਮਿਲਾ ਲਿਆ, ਮਹਾਰਾਜਾ ਦਲੀਪ ਸਿੰਘ ਨੂੰ ਇਕ ਵੱਡੀ ਸਾਰੀ ਪਿਨਸ਼ਨ ਦੇ ਦਿੱਤੀ ਅਤੇ

ਉਸਨੂੰ ਇੰਗਲੈਂਡ ਘਲ ਦਿੱਤਾ, ਜਿੱਥੇ ਉਹ ਅੰਗ੍ਰੇਜ਼ੀ
ਅਮੀਰਾਂ ਵਾਂਗ ਰਹਿਣ ਲੱਗਾ । ਮਿਸਟਰ ਜਾਨ
ਲਾਰੈਂਸ, ਜੋ ਪਿਛੋਂ ਜਾਕੇ ਗਵਰਨਰ ਜਨਰਲ
ਬਣਿਆ, ਪੰਜਾਬ ਦਾ ਚੀਫ ਕਮਿਸ਼ਨਰ ਬਣਾਯਾ
ਗਿਆ, ਅਰ ਬਹਾਦਰ ਸਿੱਖ ਸਿਪਾਹੀ ਅੰਗ੍ਰੇਜ਼ੀ
ਅਫਸਰਾਂ ਦੇ ਹੇਠ ਅੰਗ੍ਰੇਜ਼ੀ ਰਸਾਲਿਆਂ ਵਿੱਚ
ਭਰਤੀ ਕੀਤੇ ਗਏ । ਹੁਣ ਸਿੱਖ ਅਤੇ ਰੋਰਖੇ
ਅੰਗ੍ਰੇਜ਼ੀ ਵੱਜ ਦੀਆਂ ਭੁਜਾਂ ਸਮਝੀਆਂ ਜਾਂਦੀਆਂ
ਹਨ । ਪੰਜਾਬ ਦੀ ਭੇਂ ਦੀ ਮਿਨਤੀ ਕੀਤੀ ਗਈ ।
ਰੰਜੀਤਸਿੰਘ ਦੇ ਸਮੇਂ ਪੈਦਾਵਾਰ ਦਾ ਅੱਧ ਸਰਕਾਰ
ਲੈਂਦੀ ਸੀ, ਅੰਗ੍ਰੇਜ਼ਾਂ ਨੇ ਘਟਾ ਕੇ ਦੁਬਾਈ ਤੋਂ ਭੀ
ਘੱਟ ਕਰ ਦਿੱਤਾ । ਬਪਾਰ ਦੇ ਮਾਲ ਦਾ ਮਸਲ
ਛੱਡ ਦਿੱਤਾ ਗਿਆ, ਚੋਰਾਂ ਅਤੇ ਡਾਕੂਆਂ ਨੂੰ ਸਜ਼ਾ
ਦਿੱਤੀ ਗਈ । ਸਰਕਾਰ ਅੰਗ੍ਰੇਜ਼ੀ ਨੇ ਸੜਕਾਂ ਬਣ-
ਵਾਈਆਂ, ਨਹਿਰਾਂ ਕੱਢੀਆਂ, ਸਕੂਲ ਖੋਲ੍ਹੇ, ਚੰਗੇ
ਅਤੇ ਨਿਆਉਂ ਵਾਲੇ ਕਨਨ ਬਣਾਏ । ਰਲ ਕੀ
ਪੰਜਾਬ ਵਿੱਚ ਅਜਿਹਾ ਚੰਗਾ ਪੜ੍ਹੇ ਹੋ ਗਿਆ ਕਿ
ਪਹਿਲਾਂ ਕਦੇ ਨਹੀਂ ਹੋਇਆ ਸੀ ॥

੫-ਸੰ: ੧੮੨੬ ਵਿੱਚ ਜੋ ਯੰਦਬੁ ਦਾ ਸੁਲਹ
ਨਾਮਾ ਹੋਇਆ, ਬਰਮਾ ਦਾ ਬਾਦਸ਼ਾਹ ਘੜੀ ਮੁੜੀ
ਉਸਦੀਆਂ ਸ਼ਰਤਾਂ ਤੋੜ ਰਿਹਾ ਸੀ । ਬਰਮੀਆਂ ਨੇ
ਅੰਗ੍ਰੇਜ਼ੀ ਸਹਾਬਾਂ ਦੇ ਕਪਤਾਨਾਂ ਨੂੰ ਕੈਦ ਕਰ ਲਿਆ।
ਜਦ ਇੱਕ ਅੰਗ੍ਰੇਜ਼ ਅਫਸਰ ਨੇ ਜਾ ਕੇ ਕਾਰਨ

ਪੁੱਛਿਆ ਤਾਂ ਓਹ ਉਸਨੂੰ ਵੀ ਕਤਲ ਕਰਨ ਲੱਗੇ ॥

੬—ਇਸ ਕਰਕੇ ਮੰ: ੧੮੫੨ ਵਿੱਚ ਬਰਮਾ ਨਾਲ ਦੂਜੀ ਵਾਰ ਜੁੱਧ ਅਰੰਭ ਹੋਇਆ। ਅੰਗ੍ਰੇਜ਼ੀ ਫੌਜ ਨੇ ਰੰਗੂਨ ਲੈ ਲਿਆ। ਜੇਹੜੀ ਲੜਾਈ ਹੋਈ ਓਹ ਰੰਗੂਨ ਦੇ ਵੱਡੇ ਮੰਦਰ ਪੁਰ ਹੋਈ। ਬਰਮਾ ਪ੍ਰਜਾ ਜਾਣਦੀ ਸੀ ਕਿ ਅਰਾਕਾਨ ਅਤੇ ਤਨਾਸੁਮ ਦਾ ਪ੍ਰਬੰਧ ਅੰਗ੍ਰੇਜ਼ਾਂ ਨੇ ਐਡਾ ਚੰਗਾ ਕੀਤਾ ਹੈ ਕਿ ਬਰਮਾ ਦੇ ਬਾਦਸ਼ਾਹ ਤੋਂ ਕਦੇ ਭੀ ਨਹੀਂ ਹੋਇਆ ਸੀ। ਓਹ ਚਾਹੁੰਦੀ ਸੀ ਕਿ ਅੰਗ੍ਰੇਜ਼ ਬਰਮਾ ਵਿੱਚ ਰਾਜ ਕਰਨ, ਇਹੋ ਕਾਰਨ ਹੈ ਕਿ ਉਨ੍ਹਾਂ ਨੇ ਅੰਗ੍ਰੇਜ਼ਾਂ ਨੂੰ ਰਸਦ ਦਿੱਤੀ ਅਤੇ ਉਨ੍ਹਾਂ ਦੀਆਂ ਸਾਰੀਆਂ ਲੋੜਾਂ ਪੂਰੀਆਂ ਕੀਤੀਆਂ ॥

੭—ਬਰਮਾ ਦਾ ਬਾਦਸ਼ਾਹ ਬਰਮਾ ਦੇ ਉਤਲੇ ਹਿੱਸੇ ਆਵਾ ਵਿੱਚ ਰਹਿੰਦਾ ਸੀ। ਉਸਨੇ ਸੁਲਹ ਕਰਨ ਤੋਂ ਨਾਂਹ ਕੀਤੀ। ਲਾਰੂ ਡਲਹੋਜ਼ੀ ਨੇ ਪਹਿਲੇ ਦੋ ਇਲਾਕਿਆਂ ਨਾਲ ਪੇਗੂ ਦਾ ਤੀਜਾ ਇਲਾਕਾ ਰਲਾ ਬ੍ਰਿਟਿਸ਼ ਬਰਮਾ ਦਾ ਸੂਬਾ ਬਣਾਕੇ ਰੰਗੂਨ ਨੂੰ ਉਸਦੀ ਰਾਜਧਾਨੀ ਬਣਾ ਦਿੱਤਾ। ਇਸ ਵੇਲੇ ਤੋਂ ਰੰਗੂਨ ਇੱਕ ਤਗੜੀ ਬੰਦਰ ਬਣ ਗਿਆ। ਹੁਣ ਇਸ ਵਿੱਚ ਪੈਹਲਾਂ ਨਾਲੋਂ ੨੦ ਗੁਣਾਂ ਵਧੀਕ ਵੱਸੋਂ ਹੈ ਅਰ ਸਾਰਾ ਦੇਸ ਧਨ ਨਾਲ ਪੂਰਤ ਤੇ ਸੁਖੀ ਹੋ ਗਿਆ ਹੈ। ਹੁਣ ਨਾਂ ਤਾਂ ਪਹਿਲੇ ਵਰਗੇ ਰੌਲੇ ਗੋਲੇ ਹਨ, ਨਾਂ ਏਹ ਹਾਲ ਹੈ ਕਿ ਬਾਦਸ਼ਾਹ ਉਠਿਆ

ਅਤੇ ਪ੍ਰਜਾ ਵਿੱਚੋਂ ਹਜ਼ਾਰਾਂ ਆਦਮੀ ਮਰਵਾ ਸੁੱਟੇ।
ਇਸਦੀ ਥਾਂ ਨੇਕ ਨੀਤ ਅਤੇ ਪ੍ਰਜਾਪਾਲਕ ਰਾਜ ਹੈ,
ਨਿਆਉਂ ਯੁਕਤ ਕਨੂਨ ਹਨ, ਅਤੇ ਹਰ ਥਾਂ ਸੁਖ
ਚੈਨ ਹੈ, ਦੇਸ ਪ੍ਰਫੁੱਲਤ ਅਤੇ ਪ੍ਰਜਾ ਸੁਖੀ ਹੈ।

੮-ਸੰ: ੧੮੧੮ ਵਿੱਚ ਪੇਸ਼ਵਾ ਦੇ ਹਟ ਯਾਦ
ਕਰਕੇ ਸਤਾਰੇ ਦੀ ਨਿੱਕੀ ਜਹੀ ਰਿਆਸਤ ਸੇਵਾ
ਜੀ ਦੇ ਘਰਾਣੇ ਦੇ ਇੱਕ ਰਾਜ ਕੁਮਾਰ ਨੂੰ ਦਿੱਤੀ
ਗਈ ਸੀ। ਏਹ ਸਜਾਦਾ ਬੇ ਉਲਾਦ ਮਰ ਗਿਆ,
ਇਸ ਲਈ ਸੰ: ੧੮੪੮ ਵਿੱਚ ਏਹ ਰਿਆਸਤ
ਬੰਬਈ ਹਾਤੇ ਵਿੱਚ ਸ਼ਾਮਲ ਕੀਤੀ ਗਈ॥

੯-ਸੰ: ੧੮੫੩ ਵਿੱਚ ਨਾਗਪੁਰ ਦਾ ਅੰਤਮ ਭੋਂਸਲਾ
ਰਾਜਾ ਭੀ ਬਿਨਾਂ ਸੰਤਾਨ ਮਰ ਗਿਆ। ਏਹ ਰਜਾਸਤ
ਭੀ ਅੰਗ੍ਰੇਜ਼ੀ ਰਾਜ ਵਿੱਚ ਲੈ ਲਈ ਗਈ ਅਤੇ ਮੱਧ
ਹਿੰਦ ਦੇ ਨਾਉਂ ਤੇ ਇਕ ਚੀਫ਼ ਕਮਿਸ਼ਨਰੀ ਬਣਾ
ਦਿੱਤੀ ਗਈ। ਇਸੇ ਵਰ੍ਹੇ ਬਰਾਰ ਜੇਹੜਾ ਸੰ: ੧੮੦੩
ਵਿੱਚ ਫੈਲਜ਼ਲੀ ਨੇ ਨਿਜ਼ਾਮ ਨੂੰ ਦੇ ਦਿੱਤਾ ਸੀ
ਨਿਜ਼ਾਮ ਨੇ ਉਸ ਅੰਗ੍ਰੇਜ਼ੀ ਫੌਜ ਦੇ ਖਰਚ ਬਦਲੇ
ਜੇਹੜੀ ਇਸਦੀ ਰਾਖੀ ਲਈ ਰਖੀ ਹੋਈ ਸੀ ਮੌੜਕੇ
ਅੰਗ੍ਰੇਜ਼ਾਂ ਨੂੰ ਦੇ ਦਿੱਤਾ॥

੧੦-ਨਵਾਬ ਅਵਧ ਦੇ ਦੇਸ ਵਿੱਚ ਬੜਾ ਰੌਲਾ
ਪਿਆ ਹੋਇਆ ਸੀ। ਉਹ ਐਡਾ ਜ਼ੁਲਮ ਕਰਦਾ
ਸੀ ਕਿ ਪ੍ਰਜਾ ਨੇ ਅੰਗ੍ਰੇਜ਼ਾਂ ਕੋਲ ਸ਼ਿਕਾਇਤ ਕੀਤੀ।
ਲਾਰੂ ਬੈਂਟਿੰਕ ਅਰ ਲਾਰੂ ਹਾਰਡਿੰਗ ਨੇ ਕਈ ਵਾਰ

ਨਵਾਬ ਨੂੰ ਸਮਝਾਇਆ ਸੀ ਕਿ ਪ੍ਰਬੰਧ ਵਿਚ ਸੁਧਾਰ ਹੋਣਾ ਚਾਹੀਦਾ ਹੈ ਅਤੇ ਕਿਹਾ ਸੀ ਕਿ ਜੇ ਕਰ ਚੁਲਮ ਅਤੇ ਰੌਲੇ ਦਾ ਕੁਝ ਭੀ ਬਾਨੂ ਨਾਂ ਬੱਝਿਆ ਤਾਂ ਦੇਸ ਲੈ ਲਿਆ ਜਾਵੇਗਾ । ਪਰ ਨਵਾਬ ਨੇ ਉੱਕਾ ਧਿਆਨ ਨਾਂ ਦਿੱਤਾ, ਸਗੋਂ ਰੌਲਾ ਵਧਦਾ ਗਿਆ । ਅੰਦਰ ਦਾ ਸੂਬਾ ਉੱਜੜਦਾ ਜਾਂਦਾ ਸੀ, ਇਸ ਲਈ ਸਰਕਾਰ ਅੰਗ੍ਰੇਜ਼ੀ ਨੇ ਹੁਕਮ ਦਿੱਤਾ ਕਿ ਸਰਕਾਰੀ ਇਲਾਕੇ ਵਿਚ ਮਿਲਾਇਆ ਜਾਵੇ । ਨਵਾਬ ਦੀ ੧੨ ਲੱਖ ਕਰੋੜ ਦੀ ਪਿਨਸ਼ਨ ਹੋ ਗਈ ਅਤੇ ਕਲਕੱਤੇ ਭੇਜਿਆ ਗਿਆ ॥

੧੧-ਲਾਰਡ ਡਲਹੌਜ਼ੀ ਦੇ ਨਵੇਂ ਸੂਬਾ ਰਲਾਣ ਕਰਕੇ ਅੰਗ੍ਰੇਜ਼ੀ ਇਲਾਕਾ ਪਹਿਲਾਂ ਨਾਲੋਂ ਦੂਣਾ ਭੋਉਂਦਾ ਹੋ ਗਿਆ ਸੀ । ਇਸ ਵੇਲੇ ਤੀਕ ਬੰਗਾਲੇ ਦਾ ਗਵਰਨਰ ਹੀ ਹਿੰਦੁਸਤਾਨ ਦਾ ਗਵਰਨਰ ਜਨਰਲ ਹੁੰਦਾ ਸੀ, ਪਰ ਹੁਣ ਕੰਮ ਐਨਾਂ ਵਧ ਗਿਆ ਸੀ ਕਿ ਇੱਕੋ ਆਦਮੀ ਤੋਂ ਗਵਰਨਰੀ ਅਤੇ ਗਵਰਨਰ ਜਨਰਲੀ ਦਾ ਕੰਮ ਹੋਣਾ ਕਠਨ ਸੀ ॥

੧੨-ਸੰ: ੧੮੫੩ ਵਿਚ ਬੰਗਾਲੇ ਵਾਸਤੇ ਇਕ ਲਫ਼ਟੀ ਗਵਰਨਰ ਨੀਯਤ ਹੋਇਆ ਅਤੇ ਗਵਰਨਰ ਜਨਰਲ ਦੇ ਜ਼ਿੰਮੇ ਹਿੰਦੁਸਤਾਨ ਦੀ ਹਕੂਮਤ ਦਾ ਹੀ ਕੰਮ ਰਹਿ ਗਿਆ ॥ ਹੁਣ ਤੋਂ ਗਵਰਨਰ ਜਨਰਲ ਅਤੇ ਉਸਦੀ ਕੌਂਸਲ ਸ਼ਿਮਲੇ ਜਾਣ ਲੱਗੀ ਜੇਹੜਾ ਪੰਜਾਬ ਵਿਚ ਇਕ ਪਹਾੜੀ ਅਸਥਾਨ ਹੈ । ਉਸ

ਸਮੇਂ ਤੋਂ ਹੁਣ ਤੀਕ ਵਰ੍ਹੇ ਵਿਚੋਂ ਅੱਠ ਮਹੀਨੇ
ਗਵਰਨਰ ਜਨਰਲ ਅਤੇ ਉਸਦੀ ਕੌਂਸਲ ਸ਼ਿਮਲੇ
ਵਿਚ ਰਹਿੰਦੇ ਹਨ ॥

—:੦:—

੮੫-ਲਾਰਡ ਡਲਹੌਜ਼ੀ (ਸਮਾਪਤ)


[ਅੰਗ੍ਰੇਜ਼ੀ ਰਾਜ ਦੇ ਲਾਭ]

੧-ਅੱਜ ਤੋਂ ਕੋਈ ਪੰਜਾਹ ਵਰ੍ਹੇ ਪਹਿਲਾਂ
ਅਰਥਾਤ ਸੰ: ੧੮੫੩ ਵਿਖੇ ਪਹਿਲੀ ਵਾਰ ਹਿੰਦੁ-
ਸਤਾਨ ਵਿੱਚ ਕੇਵਲ ੨੦ ਮੀਲਰੇਲ ਤਿਆਰ ਹੋਈ
ਸੀ। ਹੁਣ ੨੦,੦੦੦ ਮੀਲ ਤੋਂ ਵਧੀਕ ਰੇਲ ਦੀ
ਲੰਮਾਈ ਹੈ। ਲਗ ਪਗ ਸਾਰੇ ਵੱਡੇ ਸ਼ਹਿਰ ਅਤੇ
ਬੰਦਰ ਰੇਲ ਕਰਕੇ ਜੁੜੇ ਹੋਏ ਹਨ ਅਤੇ ਹਰ ਵਰ੍ਹੇ
੧੦ ਕਰੋੜ ਦੇ ਲਗ ਪਗ ਮੁਸਾਫਰ ਰੇਲ ਵਿੱਚ
ਸਫ਼ਰ ਕਰਦੇ ਹਨ। ਰੇਲ ਵਿੱਚ ਮਾਲ ਭੀ ਸੌਖ
ਨਾਲ ਇਕ ਥਾਂ ਤੋਂ ਦੂਜੀ ਥਾਂ ਆ ਜਾ ਸਕਦਾ ਹੈ।
ਜੇਕਰ ਕਿਤੇ ਕਾਲ ਪੈ ਜਾਵੇ ਤਾਂ ਦੂਜੇ ਥਾਵਾਂ ਦਾ
ਅਨਾਜ ਓਥੇ ਅੱਪੜ ਪੈਂਦਾ ਹੈ ਅਤੇ ਅਣਗਿਣਤ
ਆਦਮੀ ਬਚ ਜਾਂਦੇ ਹਨ। ਰੇਲ ਨਾਲ ਫੌਜ ਦੇ ਖਰਚ
ਵਿੱਚ ਭੀ ਵੱਡੀ ਬੱਚਤ ਹੈ, ਕਿਉਂਕਿ ਹਿੰਦੁਸਤਾਨ
ਦੇ ਹਰ ਹਿਸੇ ਵਿੱਚ ਵੱਡੀਆਂ ੨ ਫੌਜਾਂ ਰੱਖਣ ਦੀ ਥਾਂ
ਅਰੋਗ ਰੱਖਣ ਵਾਲੀਆਂ ਥਾਂਵਾਂ ਤੇ ਛਾਉਣੀਆਂ
ਬਣਾਈਆਂ ਗਈਆਂ ਹਨ ਤੇ ਸਿੱਥੇ ਲੋੜ ਹੁੰਦੀ ਹੈ

ਬਿਹਿਸ਼ ਇੰਡੀਆ ਲਾਰਡ

ਡਲਹੋਜੀ ਦੇ ਸਮੇਂ

ਸੰਨ ੧੮੫੬



ਬੱਟ ਰੇਲ ਵਿੱਚ ਬੈਠਕੇ ਫੌਜ ਪੁੱਜ ਪੈਂਦੀ ਹੈ ॥

੨-ਲਾਰੂ ਡਲਹੌਜ਼ੀ ਦੇ ਸਮੇਂ ਬਪਾਰ ਵਿੱਚ ਭੀ ਵੱਡੀ ਬਿੱਧੀ ਹੋਈ। ਹਿੰਦੀ ਬਪਾਰੀਆਂ ਦੀ ਰੁੱ ਅਤੇ ਅਨਾਜ ਦੀ ਖ਼ੀਦ ਅਤੇ ਵਿੱਕਰੀ ਪਹਿਲਾਂ ਨਾਲੋਂ ਤਿੱਗਣੀ ਹੋ ਗਈ। ਕ੍ਰਿਸਾਣਾਂ ਨੂੰ ਪੈਦਾਵਾਰ ਦਾ ਮੁੱਲ ਬਹੁਤ ਸਾਰਾ ਮਿਲਣ ਲਗ ਪਿਆ ਤੇ ਉਹ ਪਹਿਲਾਂ ਨਾਲੋਂ ਬਾਹਲੇ ਧਨਾਢ ਹੋ ਗਏ। ਇਸ ਦਾ ਕਾਰਨ ਏਹ ਸੀ ਕਿ ਰੇਲਾਂ, ਸੜਕਾਂ ਅਤੇ ਨੈਹਰਾਂ ਦੇ ਰਾਹ ਮਾਲ ਦਾ ਇਕ ਥਾਂ ਤੋਂ ਦੂਜੀ ਥਾਂ ਲੈ ਜਾਣਾ ਬੜਾ ਸੌਖਾ ਹੋ ਗਿਆ ਸੀ। ਇੰਗਲੈਂਡ ਦੇ ਸੁਦਾਗਰ ਭੀ ਬਹੁਤ ਸਾਰੀਆਂ ਵਸਤਾਂ ਇਸ ਦੇਸ ਵਿੱਚ ਲਿਆਉਣ ਲਗ ਪਏ। ਜੇਹੜੀਆਂ ਵਸਤਾਂ ਪੈਹਲਾਂ ਹਿੰਦੁਸਤਾਨ ਦੇ ਕਈ ਹਿੱਸਿਆਂ ਵਿੱਚ ਦਿਸਦੀਆਂ ਭੀ ਨਹੀਂ ਸਨ ਹੁਣ ਪਿੰਡ ੨ ਸਸਤੀਆਂ ਵਿਕਣ ਲੱਗ ਪਈਆਂ।

੩-ਸੜਕਾਂ, ਨੈਹਰਾਂ ਅਤੇ ਪੁਲ ਬਣਾਣ ਅਰ ਮੁਰੰਮਤ ਕਰਨ ਲਈ ਲਾਰਡ ਡਲਹੌਜ਼ੀ ਨੇ ਇਮਾਰਤਾਂ ਦਾ ਮੈਹਕਮਾਂ ਰਚਿਆ। ਉਸਦੇ ਸਮੇਂ ਵਿੱਚ ਦੋ ਹਜ਼ਾਰ ਮੀਲ ਤੋਂ ਵਧੀਕ ਚੰਗੀਆਂ ੨ ਸੜਕਾਂ ਤਿਆਰ ਹੋਈਆਂ ਅਤੇ ਉਨ੍ਹਾਂ ਉੱਤੇ ਪੁਲ ਬਣ ਗਏ। ਨੈਹਰ ਗੰਗਾ ਜੋ ਦੁਨਯਾ ਦੀਆਂ ਨੈਹਰਾਂ ਵਿੱਚ ਸਭ ਤੋਂ ਵੱਡੀ ਹੈ ਇਸੇ ਦੇ ਸਮੇਂ ਵਿੱਚ ਖੁੱਲ੍ਹੀ ਸੀ। ਇਸਤੋਂ ਬਿਨਾਂ ਹੋਰ ਭੀ ਨੈਹਰਾਂ ਖੁੱਲ੍ਹੀਆਂ। ਦੇਸ ਦੇ

ਵੱਡੇ ੨ ਦੋਦੇ ਜੇਹੜੇ ਬੰਦਰ ਅਤੇ ਉਜਾੜ ਪਏ ਸਨ।
ਨੈਹਰਾਂ ਕਰਕੇ ਪ੍ਰਫੁੱਲਤ ਹੋ ਗਏ ਅਤੇ ਹਰ ਪ੍ਰਕਾਰ
ਦੀ ਪੈਦਾਵਾਰ ਹੋਣ ਲੱਗ ਪਈ। ਨੈਹਰਾਂ ਕੀ ਹਨ
ਮਾਨੋ ਚਾਂਦੀ ਦੇ ਦਰਿਆ ਹਨ ਜੋ ਤਿੰਨ ਹਜ਼ਾਰ
ਮੀਲ ਤੋਂ ਵਧੀਕ ਲੰਮਾਈ ਵਿੱਚ ਵਗਦੇ ਹਨ ॥

੪-ਲਾਰੂ ਡਲਹੋਬੀ ਦੇ ਸਮੇਂ ਤੋਂ ਪਹਿਲੇ ਲੋਕ
ਘੱਟ ਵੱਧ ਹੀ ਚਿੱਠੀ ਪੱਤ ਲਿਖਦੇ ਸਨ, ਕਿਉਂਕਿ
ਡਾਕ ਮਸੂਲ ਬਹੁਤਾ ਸੀ, ਰੇਲ ਦਾ ਤਾਂ ਕੋਈ ਨਾਉਂ
ਭੀ ਨਹੀਂ ਜਾਣਦਾ ਸੀ ਅਰ ਸੜਕਾਂ ਭੀ ਘੱਟ ਹੀ
ਸਨ। ਚਿੱਠੀਆਂ ਹਲਕਾਚੇ ਲਿਜਾਂਦੇ ਸਨ ਅਤੇ
ਹੌਲੀ ੨ ਟੁਰਦੇ ਸਨ। ਚਿੱਠੀਆਂ ਉੱਤੇ ਟਿਕਟ
ਨਹੀਂ ਹੁੰਦੇ ਸਨ ਅਰ ਦੁਰ ਦੀਆਂ ਚਿੱਠੀਆਂ ਦਾ
ਮਸੂਲ ਵਧੀਕ ਦੇਣਾ ਪੈਂਦਾ ਸੀ। ਲਾਰੂ ਡਲਹੋਬੀ
ਨੇ ਅੱਧੇ ੨ ਆਨੇ ਦੇ ਟਿਕਟ ਬਣਵਾਏ। ਹੁਣ
ਚਿੱਠੀ ਅੱਧੇ ਆਨੇ ਦੇ ਟਿਕਟ ਨਾਲ ਦੇਸ ਦੇ ਇੱਕ
ਸਿਰੇ ਤੋਂ ਦੂਜੇ ਤਕ ਹਜ਼ਾਰਾਂ ਮੀਲਾਂ ਦੀ ਵਿੱਥ ਤੇ
ਅੱਪੜ ਸਕਦੀ ਹੈ। ਜੇਕਰ ਸਾਰਾ ਹਿੰਦੁਸਤਾਨ
ਇੱਕ ਬਲਵਾਨ ਬਾਦਸ਼ਾਹ ਦੇ ਅਧੀਨ ਨਾਂ ਹੁੰਦਾ
ਤਾਂ ਡਾਕ ਦਾ ਪ੍ਰਬੰਧ ਕਠਨ ਸੀ। ਹੁਣ ਡਾਕ ਦਾ
ਪ੍ਰਬੰਧ ੮੦ ਹਜ਼ਾਰ ਮੀਲ ਵਿੱਚ ਪੱਸਰਿਆ ਹੋਇਆ
ਹੈ ਅਤੇ ਚਾਲੀ ਕਰੋੜ ਚਿੱਠੀਆਂ ਇਸਦੀ ਰਾਹੀਂ
ਵੰਡੀਆਂ ਜਾਂਦੀਆਂ ਹਨ ॥

੫-ਅੱਧ ਆਨੇ ਦੇ ਟਿਕਟ ਨਾਲੋਂ ਭੀ ਵਧੇਰਾ

ਕਰ ਦੇਣ ਵਾਲੀ ਤਾਰ ਹੈ। ਕੁਝ ਆਨੇ ਖਰਚਣ ਨਾਲ
ਚੁਟਕੀ ਵਿਚ ਤਾਰ ਦੀ ਖਬਰ ਹਜ਼ਾਰਾਂ ਕੋਹਾਂ ਤੇ
ਅੱਪੜ ਜਾਂਦੀ ਹੈ। ਤਾਰ ਭੀ ਪਹਿਲਾਂ ਪਹਿਲ ਲਾਰੂ
ਡਲਹੌਬੀ ਦੇ ਸਮੇਂ ਹੀ ਲਾਈ ਗਈ ਸੀ ॥

੬-ਲਾਰੂ ਬੈਂਟਿੰਕ ਨੇ ਅੰਗ੍ਰੇਜ਼ੀ ਪੜ੍ਹਾਣ ਲਈ
ਸਕੂਲ ਖੋਲ੍ਹੇ ਤੇ ਲਾਰੂ ਡਲਹੌਬੀ ਨੇ ਵਿੱਦਯਾ ਦਾ
ਮੈਹਕਮਾ ਬਣਾ ਦਿੱਤਾ। ਹੁਣ ਸਾਰੇ ਦੇਸ ਵਿਚ
ਹਜ਼ਾਰਾਂ ਸਕੂਲ ਖੁਲ੍ਹ ਗਏ। ਦੇਸੀ ਭਾਖਾ ਸਿਖਾ-
ਈਆਂ ਜਾਣ ਲੱਗੀਆਂ ਅਤੇ ਹਰਿੱਕ ਲਈ ਵਿੱਦਯਾ
ਦਾ ਦਰਵਾਜ਼ਾ ਖੁਲ੍ਹ ਗਿਆ। ਇਸਦੇ ਸਮੇਂ ਵਿਚ
ਸਾਰੇ ਦੇਸ ਵਿਚ ੨੫ ਹਜ਼ਾਰ ਸਕੂਲ ਸਨ ਤੇ ਵਧਦੀ
ਵਧਦੀ ਹੁਣ ਸਕੂਲਾਂ ਦੀ ਗਿਣਤੀ ਡੇਢ ਲੱਖ ਤੀਕ
ਅੱਪੜ ਪਈ ਹੈ, ਜਿਨ੍ਹਾਂ ਵਿੱਚ ਚਾਲੀ ਲੱਖ ਲੜਕੇ
ਲੜਕੀਆਂ ਵਿੱਦਯਾ ਪ੍ਰਾਪਤ ਕਰ ਰਹੇ ਹਨ ॥

੭-ਸੰ: ੧੮੫੩ ਤਕ ਸਿਵਲ ਸਰਵਿਸ ਦੇ
ਅਫ਼ਸਰਾਂ ਦਾ ਨੀਯਤ ਕਰਨਾ ਈਸ਼ ਇੰਡੀਆ
ਕੰਪਨੀ ਦੇ ਹੱਥ ਵਿਚ ਸੀ, ਇਸ ਲਈ ਕੰਪਨੀ ਦੇ
ਕਰਿੰਦੇ ਆਪਣੇ ਮਿੱਤ੍ਰਾਂ ਅਤੇ ਸਾਕਾਂ ਨੂੰ ਨੀਯਤ
ਕਰਕੇ ਹਿੰਦੁਸਤਾਨ ਵਿਚ ਘਲਦੇ ਸਨ। ਹਿੰਦੁਸਤਾਨ
ਦੇ ਵਸਨੀਕ ਸਿਵਲ ਸਰਵਿਸ ਵਿੱਚ ਨਹੀਂ ਆ
ਸਕਦੇ ਸਨ। ਪਰ ਇਸ ਵਰ੍ਹੇ ਸਿਵਲ ਸਰਵਿਸ
ਸਰਕਾਰ ਅੰਗ੍ਰੇਜ਼ੀ ਦੀ ਸਾਰੀ ਪਰਜਾ ਲਈ ਭਾਵੇਂ
ਓਹ ਦੇਸੀ ਹੋਵੇ ਭਾਵੇਂ ਵਲੈਤੀ ਖੋਲ੍ਹ ਦਿੱਤੀ ਗਈ ॥

ਇੰਗਲੈਂਡ ਵਿੱਚ ਸਿਵਲ ਸਰਵਿਸ ਦੀ ਪੀਖਾ
ਹੋਈ ਅਤੇ ਜੇਹੜੇ ਲੋਕ ਵਧੀਆ ਪਾਸ ਹੋਏ ਉਨ੍ਹਾਂ
ਨੂੰ ਕਮ ਅਤੇ ਧਰਮ ਦੇ ਲਿਹਾਜ਼ ਛੱਡਕੇ ਅੱਗੇ
ਦਿੱਤੇ ਗਏ। ਹੁਣ ਹਿੰਦੁਸਤਾਨ ਦੀ ਸਿਵਲ
ਸਰਵਿਸ ਵਿੱਚ ਉੱਚ ਜਾਤਾਂ ਤੋਂ ਛੁੱਟ ਨੀਚ ਜਾਤਾਂ
ਦੇ ਲੋਕ ਭੀ ਨੌਕਰ ਹਨ ॥

—:੦:—

੮੬—ਲਾਰਡ ਕੈਨਿੰਗ

ਚੌਧਵਾਂ ਗਵਰਨਰ ਜਨਰਲ

[ਸੰ: ੧੮੫੬ ਤੋਂ ੧੮੫੮ ਈ: ਤੀਕ]

੧— ਲਾਰਡ ਕੈਨਿੰਗ ਸੰ: ੧੭੫੬ ਵਿਚ ਗਵਰਨਰ
ਜਨਰਲ ਬਣਕੇ ਆਇਆ ਸੀ। ਹੁਣ ਉਸ ਗੱਲ
ਨੂੰ ਸੋ ਵਰ੍ਹਾ ਹੋ ਚੁਕਾ ਸੀ ਜਦ ਕਾਈਵ ਨ ਪਲਾਸੀ
ਦਾ ਮਦਾਨ ਫਤੇ ਕਰਕੇ ਹਿੰਦੁਸਤਾਨ ਵਿੱਚ ਅੰਗਰੇਜ਼ੀ
ਰਾਜ ਦੀ ਨੀਉਂ ਧਰੀ ਸੀ। ਹਰ ਪਾਸੇ ਅਮਨ
ਥੈਨ ਭਾਸ ਰਿਹਾ ਸੀ। ਕੋਈ ਡਰ ਨਹੀਂ ਪ੍ਰਤੀਤ
ਹੋਇਆ ਸੀ। ਪਰ ਬੰਗਾਲੇ ਵਿਚ ਅੱਚਲਚੇਤ ਹੀ
ਚੱਲਾ ਪੈ ਗਿਆ। ਏਹ ਬੰਗਾਲੇ ਦੀ ਦੇਸੀ ਫੌਜ
ਦਾ ਆਕੀ ਹੋਣਾ ਸੀ ਜੇਹੜਾ ਗ਼ਦਰ ਕਰਕੇ
ਪ੍ਰਸਿੱਧ ਹੈ ॥

੨—ਇਸਦੇ ਕਈ ਕਾਰਨ ਸਨ। ਬੰਗਾਲੇ ਦੀ
ਫੌਜ ਦੇ ਸਿਪਾਹੀ ਆਪਣੇ ਆਪ ਨੂੰ ਦੇਸੀ ਫੌਜ ਦਾ

ਨੱਕ ਸਮਝਦੇ ਸਨ ਅਤੇ ਇਸ ਗੱਲ ਨੂੰ ਅੱਗੇ ਰੱਖਕੇ
 ਕਿ ਅਸਾਂ ਸਰਕਾਰੀ ਰਾਜ ਦਾ ਸਿੱਕਾ ਬਿਠਾਣ ਵਿੱਚ
 ਕਿਤਨੀਕੁ ਸਹਾਇਤਾ ਕੀਤੀ, ਸਦਾ ਹੀ ਆਖਦੇ
 ਰਹਿੰਦੇ ਸਨ ਕਿ ਸਾਡੇ ਨਾਲ ਦੰਗਾ ਸਲੂਕ ਨਹੀਂ
 ਹੁੰਦਾ। ਭਾਵੇਂ ਇਨ੍ਹਾਂ ਨੂੰ ਕਈ ਅਜਿਹੇ ਹੱਕ ਭੀ ਮਿਲੇ
 ਹੋਏ ਸਨ ਜੇਹੜੇ ਬੰਬਈ ਅਤੇ ਮਦਰਾਸ ਦੀਆਂ
 ਫੌਜਾਂ ਨੂੰ ਪ੍ਰਾਪਤ ਨਹੀਂ ਸਨ, ਫੇਰ ਭੀ ਏਹ ਰੋਲਾ ਹੀ
 ਪਾਈ ਜਾਂਦੇ ਸਨ। ਇਸ ਕਰਕੇ ਪਿਛਲੇ ਗਵਰਨਰ
 ਜਨਰਲ ਨੇ ਰਪੋਟ ਭੀ ਕੀਤੀ ਸੀ ਕਿ ਗੋਰਿਆਂ
 ਦੀ ਫੌਜ ਵਧਾਈ ਜਾਵੇ। ਗੱਲ ਕੀ ਹੁਕਮ ਅਦੂਲੀ
 ਵਧਦੀ ਗਈ ਅਤੇ ਵੱਡੇ ਅਫਸਰਾਂ ਨੇ ਵੀ ਕੋਈ
 ਤਕੜੀ ਸਜਾ ਨਾਂ ਦਿੱਤੀ। ਦੂਜੀ ਗੱਲ ਜੇਹੜੀ
 ਜੱਬੂ ਦਾ ਨਾਸ ਕਰਨ ਵਾਲੀ ਸੀ ਓਹ ਏਹ ਸੀ ਕਿ
 ਲਾਇਕ ਫੌਜੀ ਅਫਸਰ ਸਿਵਲ ਦੇ ਮੈਹਕਮੇਂ ਵਿੱਚ
 ਤੁਰੇ ਜਾਂਦੇ ਸਨ ਤੇ ਕੇਵਲ ਨਲੈਕ ਪਿੱਛੇ ਰਹਿੰਦੇ
 ਜਾਂਦੇ ਸਨ। ਇਸ ਕਰਕੇ ਅਫਸਰਾਂ ਦਾ ਆਦਰ
 ਮਾਣ ਫੌਜ ਦੀਆਂ ਅੱਖਾਂ ਵਿੱਚ ਦਿਨੋਂ ਦਿਨ ਘਟ
 ਰਿਹਾ ਸੀ ਅਤੇ ਆਪਣੇ ਬਲ ਦਾ ਘਮੰਡ ਵਧ
 ਰਿਹਾ ਸੀ॥

੨-ਰਾਜ ਰੋਲਾ ਪਾਣ ਵਾਲਿਆਂ ਨੇ ਭੀ ਇਸ
 ਖਿਆਲ ਨੂੰ ਭੜਕਾਣ ਵਿੱਚ ਕਸਰ ਨਾਂ ਰੱਖੀ।
 ਲਾਰੂ ਭਲਹੰਬੀ ਦੀ ਦੇਸੀ ਰਿਆਸਤਾਂ ਨਾਲ ਸਲੂਕ
 ਦੀ ਚਾਲ ਨੇ ਦੇਸੀ ਰਾਜਿਆਂ ਨੂੰ ਬਹੁਤ ਦੁਖੀ ਕੀਤਾ।

ਸੀ। ਇਨ੍ਹਾਂ ਗੱਦੀਆਂ ਤੋਂ ਉਤਾਰੇ ਰਾਜਿਆਂ ਦੇ ਦੂਤ ਬਾਓਂ ਬਾਈਂ ਫੌਜਾਂ ਵਿਚ ਫਿਰਦੇ ਸਨ ਅਤੇ ਕਈ ਪ੍ਰਕਾਰ ਦੇ ਲਾਲਚ ਦੇ ਕੇ ਸਰਕਾਰ ਦੀ ਨਿਮਕ ਹਲਾਲੀ ਤੋਂ ਸਿਪਾਹੀਆਂ ਨੂੰ ਫੇਰ ਰਹੇ ਸਨ। ਇਸ ਕੰਮ ਵਿਚ ਨਾਨਾ ਸਾਹਿਬ, ਰਾਣੀ ਬਾਂਸੀ ਅਤੇ ਬਹਾਦਰ ਸ਼ਾਹ ਦੇ ਪੁੱਤ੍ਰਾਂ ਨੇ ਬਹੁਤ ਹਿੱਸਾ ਲਿਆ, ਅਤੇ ਮੁਸਲਮਾਨ ਅਬਦਾ ਹਿੰਦੂ ਸਿਪਾਹੀਆਂ ਨੂੰ ਕਈ ਕਈ ਗੱਲਾਂ ਸੁਣਾਕੇ ਭੜਕਾਇਆ ॥

੪-ਏਹ ਖੋਟਾ ਖਿਆਲ ਬੰਗਾਲੇ ਵਿਚੋਂ ਨਿਕਲਕੇ ਅੰਦਰ ਅਤੇ ਉੱਤਰ-ਪੱਛਮੀ ਸੂਬਿਆਂ ਵਿੱਚ ਭੀ ਜਾ ਵਾੜਿਆ। ਇਨ੍ਹਾਂ ਇਲਾਕਿਆਂ ਵਿੱਚ ਨਵਾਬਾਂ ਦੇ ਸਮੇਂ ਬਹੁਤ ਸਾਰੇ ਤੱਲਕੇ ਦਾਰ ਹੁੰਦੇ ਸਨ ਜਿਨ੍ਹਾਂ ਪਾਸ ਕਿਲੇ ਭੀ ਹੁੰਦੇ ਅਤੇ ਜੇਹੜੇ ਆਸ ਪਾਸ ਦੇ ਪਿੰਡਾਂ ਉੱਤੇ ਇਕ ਪ੍ਰਕਾਰ ਦਾ ਰਾਜ ਭੀ ਕਰਦੇ ਤੇ ਮਸੂਲ ਲੈਂਦੇ ਸਨ। ਜੇ ਨਵਾਬ ਤਕੜਾ ਹੁੰਦਾ ਤਾਂ ਉਸਨੂੰ ਕੁਝ ਦੇ ਛੱਡਦੇ ਸਨ, ਨਹੀਂ ਤਾਂ ਕਿਸੇ ਨੂੰ ਕੁਝ ਨਹੀਂ ਦਿੰਦੇ ਸਨ। ਜਦ ਮੰ: ੧੮੫੩ ਵਿਖੇ ਅੰਦਰ ਵਿਚ ਅੰਗਰੇਜ਼ਾਂ ਦਾ ਰਾਜ ਹੋ ਗਿਆ ਤਾਂ ਇਨ੍ਹਾਂ ਦਾ ਵਸੀਕਾਰ ਘਟ ਗਿਆ। ਉਹ ਦਿਲ ਦਿਲ ਵਿਚ ਹੀ ਕੁੜ੍ਹਨ ਲਗ ਪਏ ਅਤੇ ਜਿੱਥੇ ਅਵਸਰ ਮਿਲਿਆ ਉਹਨਾਂ ਭੀ ਸਿਪਾਹੀਆਂ ਨੂੰ ਭੜਕਾਇਆ ਅਤੇ ਅੱਕੀ ਹੋਣ ਲਈ ਪ੍ਰੇਰਿਆ ॥

੫-ਸੰ: ੧੮੧੮ ਵਿੱਚ ਮਰਹਟਾ ਜੁੱਧ ਦੇ

ਪਿਛੋਂ ਬਾਜੀ ਰਾਉ ਦੀ ਪਿਨਸ਼ਨ ਹੋ ਗਈ ਸੀ। ਉਹ
 ਬਿਠੋਰ ਵਿਚ ਕਾਨ੍ਹਪੁਰ ਤੋਂ ੬ ਮੀਲ ਦੀ ਵਿੱਥ
 ਉੱਤੇ ਰਹਿੰਦਾ ਸੀ। ਇਸ ਦਾ ਆਪਣਾ ਪੁਤ੍ਰ ਕੋਈ
 ਨਹੀਂ ਸੀ। ਜਦ ਏਹ ਮਰ ਗਿਆ ਤਾਂ ਲਾਰੂ
 ਡਲਹੌਜ਼ੀ ਨੇ ਪਿਨਸ਼ਨ ਖੰਦ ਕਰ ਦਿੱਤੀ।
 ਨਾਨਾ ਸਾਹਿਬ ਇਸਦਾ ਮੁਤਬੰਨਾ ਸੀ, ਉਸ ਨੇ
 ਕਿਹਾ ਕਿ ਪਿਨਸ਼ਨ ਮੇਨੂੰ ਮਿਲਨੀ ਚਾਹੀਦੀ ਹੈ,
 ਪਰ ਅੰਗਰੇਜ਼ਾਂ ਨੇ ਨਾਂ ਮੰਨਿਆ, ਕਿਉਂਕਿ ਉਸਦਾ
 ਕੋਈ ਹੱਕ ਨਹੀਂ ਸੀ ਅਤੇ ਨਾਲ ਹੀ ਪੇਸ਼ਵਾ ਭੀ
 ਉਸ ਲਈ ਪੰਜ ਕੌੜ ਰੁਪਯਾ ਛੱਡ ਗਿਆ ਸੀ।
 ਇਸਦਾ ਸਿੱਟਾ ਏਹ ਨਿਕਲਿਆ ਕਿ ਉਹ ਅੰਗਰੇਜ਼ਾਂ
 ਦੇ ਵਿਰੁੱਧ ਗੋਂਦਾਂ ਗੁੰਦਣ ਅਤੇ ਦੇਸੀ ਸਿਪਾਹੀਆਂ
 ਨੂੰ ਆਕੀ ਹੋਣ ਲਈ ਪ੍ਰੇਰਨ ਲੱਗ ਪਿਆ। ਇਸੇ
 ਤਰਾਂ ਹੋਰ ਕਈ ਸਜਾਦਿਆਂ ਨੇ ਭੀ ਜਤਨ ਕੀਤੇ।

੬-ਅੱਜ ਕੱਲ ਤਾਂ ਰੇਲ, ਤਾਰ, ਡਾਕ ਅਤੇ
 ਸਕੂਲਾਂ ਵੀ ਹਰ ਕੋਈ ਕਦਰ ਕਰਦਾ ਹੈ, ਪਰ ਜਦ
 ਏਹ ਪ੍ਰਵਿਰਤ ਹੋਏ ਸਨ ਤਾਂ ਇਸ ਦੇਸ ਦੇ ਲੋਕ
 ਜਿਨ੍ਹਾਂ ਕਦੇ ਅਜੇਹੀਆਂ ਵਸਤਾਂ ਦੇ ਨਾਉਂ ਭੀ
 ਨਹੀਂ ਸੁਣੇ ਸਨ ਬੜੇ ਡਰਦੇ ਸਨ ਅਤੇ ਖਿਆਲ
 ਕਰਦੇ ਸਨ ਕਿ ਅੰਗਰੇਜ਼ਾਂ ਨੇ ਸਾਡੇ ਨੁਕਸਾਨ
 ਲਈ ਏਹ ਚੀਜ਼ਾਂ ਬਣਾਈਆਂ ਹਨ। ਕਈ
 ਆਖਦੇ ਸਨ ਕਿ ਰੇਲ ਦੀਆਂ ਲੈਣਾਂ ਅਤੇ
 ਤਾਰ ਬਰਕੀ ਦੀਆਂ ਤਾਰਾਂ ਸੰਗਲ ਹਨ ਜਿਨ੍ਹਾਂ

ਨਾਲ ਧਰਤੀ ਪੱਕੀ ਕਰਕੇ ਬੰਨ੍ਹ ਦਿੱਤੀ ਗਈ ਹੈ।
 ਕਈ ਆਦਮੀ ਰੇਲ ਦੇ ਇੰਦਣਾਂ ਅਤੇ ਗੱਡੀਆਂ
 ਨੂੰ ਬਲਦਾਂ ਘੋੜਿਆਂ ਤੋਂ ਬਿਨਾਂ ਭੱਜੇ ਫਿਰਦੇ
 ਦੇਖਕੇ ਕਹਿੰਦੇ ਸਨ ਕਿ ਇਹ ਸ਼ਤਾਨ ਦਾ ਕੰਮ ਹੈ।
 ਜਦ ਉਨ੍ਹਾਂ ਨੂੰ ਪਤਾ ਲੱਗਾ ਕਿ ਤਾਰ ਨਾਲ ਇੱਕ
 ਦੇ ਮਿੱਟੀ ਵਿੱਚ ਸੌ ਮੀਲ ਤੇ ਖਬਰ ਅੱਪੜ ਪੈਂਦੀ ਹੈ
 ਤਾਂ ਡਰ ਗਏ। ਕਈਆਂ ਦਾ ਇਹ ਭੀ ਖਿਆਲ ਸੀ
 ਕਿ ਅੰਗ੍ਰੇਜ਼ਾਂ ਜੇਹੜੇ ਮਦਰੱਸੇ ਅਤੇ ਹਸਪਤਾਲ
 ਖੋਲ੍ਹੇ ਹਨ ਪ੍ਰਯਾ ਦਾ ਧਰਮ ਵਿਗਾੜਨ ਲਈ ਖੋਲ੍ਹੇ
 ਹਨ ਤੇ ਅੰਗ੍ਰੇਜ਼ੀ ਪੜ੍ਹਨ ਕਰਕੇ ਹਿੰਦੂਆਂ ਦਾ ਧਰਮ
 ਨਸ਼ਟ ਹੋ ਜਾਏਗਾ।

2—ਦੇਵ ਨੇਤ ਨਾਲ ਇਸ ਵੇਲੇ ਸਿਪਾਹੀਆਂ ਨੂੰ
 ਇੱਕ ਨਵੀਂ ਭਾਂਤ ਦੀਆਂ ਬੰਦੂਕਾਂ ਦਿੱਤੀਆਂ
 ਗਈਆਂ ਜਿਨ੍ਹਾਂ ਵਿੱਚ ਕਾਰਤੂਸ ਚਾੜ੍ਹਨ ਤੋਂ ਪੈਹਲਾਂ
 ਉਸਨੂੰ ਥੁੱਕ ਲਾਉਣਾ ਪੈਂਦਾ ਸੀ। ਕਿਸੇ ਨੇ
 ਸਿਪਾਹੀਆਂ ਨੂੰ ਭੜਕਾ ਦਿੱਤਾ ਕਿ ਇਹ ਕਾਰਤੂਸ
 ਤੁਹਾਡਾ ਧਰਮ ਨਸ਼ਟ ਕਰਨ ਲਈ ਬਣਾਏ ਗਏ
 ਹਨ। ਸਿਪਾਹੀਆਂ ਨੇ ਕਾਰਤੂਸ ਵਰਤਣੋਂ ਨਾਂਹ
 ਕੀਤੀ ਅਤੇ ਅਫ਼ਸਰਾਂ ਦੇ ਹੁਕਮ ਨੂੰ ਨਾਂ ਮੰਨਿਆ।
 ਉਨ੍ਹਾਂ ਇਹ ਵਿਚਾਰਿਆ ਕਿ ਜਿਸ ਤਰਾਂ ਔਰੰਗ-
 ਜ਼ੇਬ ਅਤੇ ਟੀਪੂ ਸੁਲਤਾਨ ਨੇ ਹਿੰਦੂਆਂ ਨੂੰ ਬਦੇ
 ਬਦੀ ਮੁਸਲਮਾਨ ਕੀਤਾ ਸੀ ਇਸੇ ਤਰਾਂ ਹੁਣ
 ਅੰਗ੍ਰੇਜ਼ ਅਸਾਨੂੰ ਈਸਾਈ ਬਣਾਫ ਲੱਗੇ ਹਨ।

੮-ਪਹਿਲਾਂ ਤਾਂ ਇਕੱਲੀਆਂ ਦੁਕੱਲੀਆਂ ਰਜਮਟਾਂ ਨੇ ਅਫਸਰਾਂ ਦਾ ਹੁਕਮ ਮੰਨਣੇ ਨਾਂਹ ਕੀਤੀ। ਉਹ ਰਜਮਟਾਂ ਤੋੜ ਦਿੱਤੀਆਂ ਗਈਆਂ ਅਤੇ ਸਿਪਾਹੀ ਹਟਾ ਦਿੱਤੇ ਗਏ। ਇਸ ਤਰਾਂ ਹਟਾਏ ਹੋਏ ਸਿਪਾਹੀ ਦੇਸ ਵਿੱਚ ਏਧਰ ਉਧਰ ਫਿਰਨ ਲਗ ਪਏ ਤੇ ਜਿੱਥੇ ਜਾਂਦੇ ਓਥੇ ਹੀ ਅਪਣੇ ਦੇਸੀ ਭਰਾਵਾਂ ਨੂੰ ਅਪਣੀ ਬੀਤੀ ਸੁਣਾਂਦੇ ਸਨ। ਅੱਚਣ-ਚੇਤ ਹੀ ਮੇਰਠ ਤੋਂ ਗ਼ਦਰ ਅਰੰਭ ਹੋ ਗਿਆ। ਮੇਰਠ ਦਿੱਲੀ ਦੇ ਨੇੜੇ ਹੀ ਹੈ। ਓਥੇ ਬਹੁਤ ਸਾਰੀ ਫੌਜ ਰਹਿੰਦੀ ਸੀ। ਮੇਰਠ ਦੇ ਸਿਪਾਹੀਆਂ ਨੇ ਪਹਿਲਾਂ ਅਪਣੇ ਅਫਸਰਾਂ ਨੂੰ ਗੋਲੀ ਨਾਲ ਮਾਰਿਆ ਅਰ ਫੇਰ ਸਾਰੇ ਫਰੰਗੀਆਂ ਅਤੇ ਉਨ੍ਹਾਂ ਦੇ ਬਾਲ ਬੱਚੇ ਨੂੰ ਕਤਲ ਕੀਤਾ। ਇਸ ਵੇਲੇ ਉਨ੍ਹਾਂ ਦੇ ਸਿਰ ਭੂਤ ਚੜ੍ਹਿਆ ਹੋਇਆ ਸੀ। ਉਨ੍ਹਾਂ ਫਰੰਗੀਆਂ ਦੀਆਂ ਕੋਠੀਆਂ ਤੇ ਬੰਗਲੇ ਸਾੜ ਦਿੱਤੇ, ਜੇਲ੍ਹਖਾਨੇ ਤੋੜ ਕੇ ਕੈਦੀ ਭਜਾ ਦਿੱਤੇ ਅਤੇ ਦਿੱਲੀ ਵੱਲ ਤੁਰ ਪਏ ॥

੯-ਦਿੱਲੀ ਵਿੱਚ ਅਜੇ ਸ਼ਾਹ ਆਲਮ ਦੀ ਉਲਾਦ ਭੀ ਸੀ ਜਿਸਦੇ ਨਾਲ ਅੰਗ੍ਰੇਜ਼ਾਂ ਨੇ ਬੜਾ ਚੰਗਾ ਵਰਤਾਉ ਕੀਤਾ ਸੀ। ਬਹਾਦਰ ਸ਼ਾਹ ਬਾਦ-ਸ਼ਾਹ ਅਖਵਾਂਦਾ ਸੀ। ਉਹ ਬੁੱਢਾ ਸੀ ਤੇ ਇਸਨੂੰ ਭੀ ਅੰਗ੍ਰੇਜ਼ਾਂ ਵੱਲੋਂ ਚੰਗੀ ਪਿਨਸ਼ਨ ਮਿਲਦੀ ਸੀ। ਇਸਨੂੰ ਖਿਆਲ ਹੋਇਆ ਕਿ ਸੰਭਵ ਹੈ ਕਿ ਪ੍ਰਸਿਧ

ਮੁਗ਼ਲ ਬਾਦਸ਼ਾਹਾਂ ਦੀ ਤਰਾਂ ਮੈਂ ਭੀ ਹਿੰਦੁਸਤਾਨ ਦਾ ਸ਼ਹਿਨਸ਼ਾਹ ਹੋ ਜਾਵਾਂ। ਏਹ ਆਪ ਅਤੇ ਇਸ ਦੇ ਪੁੱਤ੍ਰ ਆਂਕੀਆਂ ਨਾਲ ਰਲ ਗਏ ਅਤੇ ਬਾਦਸ਼ਾਹ ਨੇ ਹਿੰਦੁਸਤਾਨ ਦਾ ਬਾਦਸ਼ਾਹ ਹੋਣ ਦਾ ਵੰਡੇਰਾ ਫਿਰਾ ਦਿੱਤਾ। ਪੰਜਾਹ ਮੇਮਾਂ ਅਤੇ ਉਨ੍ਹਾਂ ਨੇ ਬੱਚੇ ਜੇਹੜੇ ਆਕੀਆਂ ਤੋਂ ਜਾਨ ਬਚਾਫ ਲਈ ਇਸ ਦੇ ਕਿਲੇ ਵਿੱਚ ਜਾ ਵੜੇ ਸਨ, ਇਸਦੇ ਹੁਕਮ ਨਾਲ ਕਤਲ ਕਰ ਦਿੱਤੇ ਗਏ।

੧੦-ਜੋ ਕੁਛ ਮੇਰਠ ਵਿੱਚ ਹੋਇਆ ਉਹੋ ਕਈ ਹੋਰ ਸ਼ਹਿਰਾਂ ਵਿੱਚ ਹੋਇਆ। ਅੰਗਰੇਜ਼ੀ ਅਫ਼ਸਰ ਅਪਣੇ ਸਿਪਾਹੀਆਂ ਉੱਤੇ ਭਰੋਸਾ ਰੱਖਦੇ ਸਨ ਕਿ ਸਾਡੇ ਨਾਲ ਹੋਕੇ ਸਾਡੇ ਵੈਰੀਆਂ ਨਾਲ ਲੜਨਗੇ, ਕਿਉਂਕਿ ਨਿਮਕ ਹਲਾਲੀ ਦੀ ਸੁਰੰਦ ਖਾ ਚੁੱਕੇ ਹਨ, ਪਰ ਬਹੁਤ ਸਾਰੇ ਸਿਪਾਹੀ ਅਪਣੀ ਸੁਰੰਦ ਨੂੰ ਤੋੜ ਆਂਕੀ ਹੋਗਏ। ਉਨ੍ਹਾਂ ਅਪਣੇ ਹੀ ਅਫ਼ਸਰਾਂ ਨੂੰ ਮਾਰ ਮੁੱਟਿਆ ਅਤੇ ਜੇਹੜਾ ਫਰੰਗੀ ਦੌਕਰਿਆ ਪਾਰ ਬੁਲਾਇਆ ਤੇ ਫੇਰ ਦਿੱਲੀ ਵਿੱਚ ਜਾ ਵੜੇ॥


੧੧-ਕਾਨ੍ਹਪੁਰ ਵਿੱਚ ਨਾਨਾ ਸਾਹਿਬ ਆਂਕੀਆਂ ਦੇ ਇਕ ਵੱਡੇ ਜੱਥੇ ਦਾ ਆਗੂ ਬਣਿਆ। ਇਥੇ ਅੰਗਰੇਜ਼ ਤਾਂ ਬੈਠੇ ਸਨ ਪਰ ਮੇਮਾਂ ਅਤੇ ਬੱਚੇ ਬਹੁਤ ਸਨ, ਜਿਨ੍ਹਾਂ ਨੂੰ ਬਚਾਣ ਦੀ ਖਾਤਰ ਇਥੇ ਭੇਜਿਆ ਗਿਆ ਸੀ। ਅੰਗਰੇਜ਼ ਆਕੀਆਂ ਦੇ ਦਲਾਂ ਨਾਲ ੧੬ ਦਿਨਾਂ ਤੀਕ ਬਹਾਦਰੀ ਨਾਲ ਲੜਦੇ ਰਹੇ। ਜੋ ਕਰ ਸਾਰੇ ਮਰਦ



ਸਰ ਜੇਮਸ ਔਟਰਮ



ਜਨਰਲ ਹੇਵੇਲਕ



ਲਾਰਡ ਕੈਲਿੰਗ



ਲਾਰਡ ਮੈਲਗਨ



ਲਾਰਡ ਮੇਓ



ਲਾਰਡ ਲਾਰੰਸ



ਲਾਰਡ ਰਿਪਨ



ਲਾਰਡ ਲਿਟਨ

ਹੀ ਹੁੰਦੇ ਤਾਂ ਆਕੀਆਂ ਵਿਚੋਂ ਨਿਕਲ ਜਾਂਦੇ, ਪਰ ਨਾਲ ਮੇਮਾਂ ਅਤੇ ਬੱਚੇ ਭੀ ਸਨ, ਉਨ੍ਹਾਂ ਨੂੰ ਕਿਸ ਦੇ ਹਵਾਲੇ ਕਰਦੇ ? ਨਾਨਾ ਸਾਹਿਬ ਨੇ ਆਖਿਆ ਕਿ ਜੇਕਰ ਤੁਸੀਂ ਲੋਕ ਅਧੀਨ ਹੋ ਜਾਓ ਤਾਂ ਮੈਂ ਸਾਰਿਆਂ ਨੂੰ ਅਮਨਾਮਾਨ ਅਲਾਹਬਾਦ ਪੁਚਾ ਦੇਵਾਂਗਾ। ਅੰਗ੍ਰੇਜ਼ਾਂ ਦੀ ਬੱਧ ਮਾਰੀ ਗਈ, ਉਹ ਮੰਨ ਗਏ ਤੇ ਸਾਰੇ ਦੇ ਸਾਰੇ ਗੰਗਾ ਦੇ ਕੰਢੇ ਜਾਕੇ ਬੇੜੀਆਂ ਵਿੱਚ ਬੈਠ ਗਏ। ਬੇੜੀਆਂ ਦੇ ਛੁੱਟਣ ਦੀ ਹੀ ਵਿੱਲ ਸੀ ਕਿ ਨਾਨਾ ਸਾਹਿਬ ਦੇ ਬੰਦੂਕਚੀਆਂ ਨੇ ਵਾੜਾਂ ਝਾੜਨੀਆਂ ਸ਼ੁਰੂ ਕਰ ਦਿੱਤੀਆਂ। ਬਹੁਤ ਸਾਰੇ ਮਾਰੇ ਗਏ, ਬੇੜੀਆਂ ਨੂੰ ਅੱਗ ਲਾ ਦਿੱਤੀ ਗਈ ਤੇ ਜੇਹੜੇ ਬਚ ਰਹੇ ਉਨ੍ਹਾਂ ਵਿਚੋਂ ਮਰਦ ਤਾਂ ਸਿਪਾਹੀਆਂ ਨੇ ਗੋਲੀਆਂ ਨਾਲ ਮਾਰ ਸੁੱਟੇ ਤੇ ਮੇਮਾਂ ਅਰ ਬੱਚੇ ਪਹਿਲਾਂ ਕੈਦ ਕੀਤੇ ਗਏ ਅਤੇ ਫੇਰ ਨਾਨਾ ਸਾਹਿਬ ਦੇ ਹੁਕਮ ਨਾਲ ਵੱਢ ਕੇ ਦੋਟੇ ਦੋਟੇ ਕੀਤੇ ਗਏ। ਇਨ੍ਹਾਂ ਦੀਆਂ ਲੋਥਾਂ ਘਸੀਟ ਕੇ ਇਕ ਖੂਹ ਵਿਚ ਭਰ ਦਿੱਤੀਆਂ ਗਈਆਂ॥

੧੨-ਆਕੀ ਸਿਪਾਹੀਆਂ ਨੇ ੫ ਮਹੀਨਿਆਂ ਤੀਕ ਦਿੱਲੀ ਉੱਤੇ ਕਬਜ਼ਾ ਰਖਿਆ। ਇਸ ਸਮੇਂ ਵਿੱਚ ਕਲਕੱਤੇ, ਮਦਰਾਸ ਅਤੇ ਪੰਜਾਬ ਦੀਆਂ ਫੌਜਾਂ ਆ ਗਈਆਂ। ਸਿੱਖਾਂ ਨੂੰ ਅਧੀਨ ਹੋਇਆਂ ਕੇਵਲ ਅੱਠ ਵਰ੍ਹੇ ਹੀ ਹੋਏ ਸਨ, ਪਰ ਉਨ੍ਹਾਂ ਵੇਖ ਲਿਆ ਸੀ ਕਿ ਅੰਗ੍ਰੇਜ਼ੀ ਰਾਜ ਕਿੱਥਾ ਸੁਖਦਾਇਕ

ਹੈ, ਉਹ ਅੰਗ੍ਰੇਬੀ ਰਾਜ ਵਿਚ ਐਡੇ ਸੁਖੀ ਅਤੇ
 ਖੁਸ਼ਨ ਸਨ ਕਿ ਪਹਿਲਾਂ ਕਦੇ ਭੀ ਅਜਿਹਾ ਸੁਖ
 ਪਾਪਤ ਨਹੀਂ ਹੋਇਆ ਸੀ। ਸਿੱਖ ਅਤੇ ਗੋਰਖੇ
 ਅੰਗ੍ਰੇਬਾਂ ਦੇ ਨਾਲ ਰਹੇ ਅਤੇ ਅੰਗ੍ਰੇਬਾਂ ਵਲੋਂ ਉਹ
 ਜੇਹੀ ਬੀਰਤਾ ਨਾਲ ਲੜੇ ਜਿਸ ਤਰਾਂ ਕੁਝ ਵਰ੍ਹੇ
 ਪਹਿਲਾਂ ਪਹਿਲਾਂ ਅੰਗ੍ਰੇਬਾਂ ਨਾਲ ਲੜੇ ਸਨ। ਜਰ-
 ਨੈਲ ਹੈਵੀਲਕ ਨੇ ਜੇਹੜਾ ਪਿਛੋਂ ਸਰ ਹਨਰੀ
 ਹੈਵੀਲਕ ਬਣਿਆਂ ਨਾਨਾ ਸਾਹਿਬ ਨੂੰ ਹਾਰ ਦਿੱਤੀ।
 ਉਹ ਬਨਾਂ ਵਿਚ ਨੱਸ ਗਿਆ ਅਤੇ ਪਤਾ ਨਹੀਂ
 ਲੱਗਾ ਕਿ ਉਸਦਾ ਕੀ ਅੰਤ ਹੋਇਆ। ਜਰਨੈਲ
 ਨੀਲ ਜਰਨੈਲ ਹੈਵੀਲਕ ਦੇ ਨਾਲ ਆ ਰਲਿਆ।
 ਦੋਹਾਂ ਰਲਕੇ ਕਾਨ੍ਹਪੁਰ ਫਤੇ ਕਰ ਲਿਆ ਅਤੇ
 ਲਖਨਊ ਵੀ ਸਹੇਤਾ ਨੂੰ ਤੁਰ ਪਏ, ਜਿੱਥੇ ਸਰ
 ਹੈਨਰੀ ਲਾਰੈਂਸ ਕਈ ਮਹੀਨਿਆਂ ਤੋਂ ਪੰਜਾਹ
 ਹਜ਼ਾਰ ਆਕੀਆਂ ਦਾ ਟਾਕਰਾ ਕਰ ਰਿਹਾ ਸੀ।
 ਛਿਆਂ ਦਿਨਾਂ ਦੀ ਘਮਸਾਨ ਲੜਾਈ ਪਿਛੋਂ
 ਜਨਰੈਲ ਵਿਲਸਨ ਨੇ ਹੱਲਾ ਕਰਕੇ ਦਿੱਲੀ ਫਤੇ
 ਕਰ ਲਈ। ਹੁਣ ਸਰ ਕੌਲਿਨ ਕੈਂਬਲ ਅਤੇ ਸਰ
 ਜੇਮਜ਼ ਆਉਟਰੈਮ ਦੀ ਕਮਾਨ ਵਿਚ ਗੋਰਿਆਂ ਦੀ
 ਬਹੁਤ ਸਾਰੀ ਫੌਜ ਆ ਪੁੱਜੀ। ਕਾਨ੍ਹਪੁਰ, ਲਖਨਊ
 ਸਰ ਹੋ ਗਏ ਅਤੇ ਆਕੀ ਅੱਵਧ ਵਿੱਚੋਂ ਕਢ ਦਿੱਤੇ
 ਗਏ। ਜਰਨੈਲ ਨਿਕਲਸਨ ਦਿੱਲੀ ਦੀ ਲੜਾਈ
 ਵਿੱਚ ਮਾਰਿਆ ਗਿਆ। ਬੇੜੇ ਹੀ ਦਿਨਾਂ ਪਿੱਛੋਂ

ਜਰਨੈਲ ਹੇਵੀਲਕ ਭੀ ਬਲਾਣਾ ਕਰ ਗਿਆ ॥

੧੩-ਇਕ ਫੌਜ ਜਰਨੈਲ ਵਿਟਲਕ ਦੇ ਨਾਲ ਮਦਰਾਸ ਤੋਂ ਤੁਰੀ ਤੇ ਦੂਜੀ ਸਰ ਹਿਉ ਰੋਸ਼ ਦੇ ਨਾਲ ਬੰਬਈ ਤੋਂ ਚੱਲੀ। ਰਾਹ ਵਿਚ ਸਿੰਧੀਆ ਅਤੇ ਹੁਲਕਰ ਦੀ ਫੌਜ ਨੂੰ ਹਾਰ ਦਿੰਦੀ ਅਤੇ ਕਿਲੇ ਤੇ ਕਿਲਾ ਫਤੇ ਕਰਦੀ ਹੋਲੀ ਹੋਲੀ ਉੱਤਰੀ ਹਿੰਦੁਸਤਾਨ ਵਿੱਚ ਆ ਗਈ। ਸਿੰਧੀਆ ਅਤੇ ਹੁਲਕਰ ਆਪ ਤਾਂ ਅੰਗਰੇਜ਼ਾਂ ਨਾਲ ਰਹੇ, ਪਰ ਅਪਣੀ ਫੌਜ ਨੂੰ ਆਕੀਆਂ ਨਾਲ ਰਲਣ ਤੋਂ ਨਾਂ ਰੋਕ ਸਕੇ। ਇਸ ਆਕੀ ਫੌਜ ਦਾ ਸੈਨਾਪਤੀ ਇਕ ਮਰਹਟਾ ਸ਼ੁਦਾਰ ਤਾਂਤੀਆਂ ਦੇਪੀ ਨਾਮੇ ਸੀ। ਆਕੀਆਂ ਨੂੰ ਹਰ ਥਾਂ ਹਾਰ ਹੋਈ। ਤਾਂਤੀਆਂ ਦੇਪੀ ਫੜਿਆ ਗਿਆ ਅਤੇ ਫਾਹੇ ਦਿੱਤਾ ਗਿਆ ॥

੧੪-ਦਿੱਲੀ ਫਤੇ ਹੋਣ ਪਿੱਛੋਂ ਆਕੀ ਸਿਪਾਹੀ ਜਿੱਧਰ ਰਾਹ ਲੱਭਾ ਭੱਜ ਨਿਕਲੇ ਅਤੇ ਸੰ: ੧੮੫੮ ਦੇ ਅੰਤ ਤੀਕ ਹਰ ਥਾਂ ਅਮਨ ਚੈਨ ਵਰਤ ਗਿਆ।

੧੫-ਭਾਂਵੇਂ ਉਨ੍ਹਾਂ ਆਦਮੀਆਂ ਨੇ ਜਿਨ੍ਹਾਂ ਦੇ ਭਰਾ ਭਾਈ ਅਥਵਾ ਸਾਕ ਸੈਨ ਗ਼ਦਰ ਵਿਚ ਮਾਰੇ ਗਏ ਸਨ ਬਦਲਾ ਲੈਣ ਲਈ ਜੋਰ ਲਾਇਆ, ਪਰ ਲਾਰੂ ਕਨਿੰਗ ਨੇ ਜ਼ਰਾ ਭੀ ਕਾਹਲੀ ਨਾਂ ਕੀਤੀ। ਪਰ ਜਦ ਗ਼ਦਰ ਦੂਰ ਹੋਕੇ ਦੇਸ ਵਿਚ ਅਮਨ ਅਮਾਨ ਹੋ ਗਿਆ ਤਾਂ ਉਸਨੇ ਅਪ੍ਰਾਧੀਆਂ ਨੂੰ ਚੰਗੀ ਤਰ੍ਹਾਂ ਸਜ਼ਾ ਦਿੱਤੀ। ਦਿੱਲੀ ਦਾ ਬੁੱਢਾ ਬਾਦਸ਼ਾਹ

ਫੜਿਆ ਗਿਆ ਅਤੇ ਦੇਸ ਨਿਕਾਲਾ ਦੇਕੇ ਬਰਮਾਂ
ਨੂੰ ਘੱਲਿਆ ਗਿਆ ਅਰ ਓਥੇ ਹੀ ਕਾਲ ਦਾ
ਸ਼ਿਕਾਰ ਹੋਇਆ । ਉਸਦੇ ਦੋ ਪੁੱਤ ਅਤੇ ਇੱਕ
ਪੋਤਾ ਗੋਲੀ ਨਾਲ ਮਾਰੇ ਗਏ । ਵੈਰੀਆਂ ਦੇ ਹੋਰ
ਸਰਦਾਰਾਂ ਦਾ ਭੀ ਇਹੋ ਹਾਲ ਹੋਇਆ, ਜਾਂ ਗੋਲੀ
ਨਾਲ ਮਾਰੇ ਗਏ ਜਾਂ ਫਾਹੇ ਦਿੱਤੇ ਗਏ । ਅੱਢਧ
ਦੇ ਤੱਲਕੇਦਾਰਾਂ ਦੀ ਭੇਂ ਖੋਹ ਲਈ ਗਈ ਅਤੇ
ਜਿਨ੍ਹਾਂ ਨੇ ਗ਼ਦਰ ਵਿਚ ਹਿੱਸਾ ਲਿਆ ਸੀ ਉਨ੍ਹਾਂ
ਦਾ ਕੋਈ ਲਿਹਾਜ਼ ਨਾਂ ਕੀਤਾ ਗਿਆ । ਜਿਨ੍ਹਾਂ ਨੇ
ਸਰਕਾਰ ਦੀ ਸਹਾਇਤਾ ਕੀਤੀ ਸੀ, ਉਨ੍ਹਾਂ ਨੂੰ ਖਿਤਾਬ,
ਜ਼ਖੀਰਾਂ ਅਤੇ ਪਿਨਸ਼ਨਾਂ ਦਿੱਤੀਆਂ ਗਈਆਂ ॥

—:o:—

੮੭—ਹਿੰਦ ਦੀ ਦਸ਼ਾ ਇੰਗਲੈਂਡ ਦੀ
ਰਾਣੀ ਵਿਕਟੋਰੀਆ ਦੇ ਸਮੇਂ ਵਿੱਚ

[ਪਹਿਲੇ ਪੰਜ ਵੈਸਰਾਇ]

[ਸੰ: ੧੮੫੮ ਤੋਂ ੧੮੭੭ ਈ: ਤੀਕ]

੧—ਗ਼ਦਰ ਦੇ ਮਗਰੋਂ ਇੰਗਲੈਂਡ ਦੀ ਪਾਰਲੀ-
ਮੈਂਟ ਨੇ ਚਿੰਨ੍ਹਾ ਕਿ ਹੁਣ ਸਮਾਂ ਆ ਗਿਆ ਹੈ ਕਿ
ਹਿੰਦੁਸਤਾਨ ਦੀ ਹਕੂਮਤ ਵਿਚ ਕੁਝ ਅਦਲਾ
ਬਦਲੀ ਕੀਤੀ ਜਾਵੇ । ਈਸ਼ ਇੰਡੀਆ ਕੰਪਨੀ ਦਾ
ਸਮਾਂ ਪੂਰਾ ਹੋ ਗਿਆ, ਤੇ ਸੀ ਵਿਕਟੋਰੀਆ

ਹਿੰਦੁਸਤਾਨ ਦੀ ਰਾਣੀ ਬਣੀ ਅਤੇ ਗਵਰਨਰ ਜਨ-
ਰਲ ਦਾ ਨਾਉਂ ਬਦਲਕੇ ਵੈਸਰਾਇ ਹੋ ਗਿਆ ॥

੨-ਪਹਿਲਾ ਵੈਸਰਾਇ ਲਾਰੂ ਕੈਨਿੰਗ ਸੰ:
੧੮੬੨ ਤੀਕ ਹੁਕਮ ਕਰਦਾ ਰਿਹਾ। ਏਹ ਲਾਰੂ
ਡਲਹੌਬੀ ਦੀ ਨੀਤੀ ਉੱਤੇ ਚਲਦਾ ਰਿਹਾ। ਥਾਂਉਂ
ਥਾਂਈਂ ਸੜਕਾਂ, ਰੇਲਾਂ, ਅਤੇ ਤਾਰਾਂ ਬਣਾਈਆਂ
ਅਤੇ ਬਹੁਤ ਸਾਰੇ ਮਦਰੱਸੇ ਤੇ ਹਸਪਤਾਲ ਖੋਲ੍ਹੇ ॥

੩-ਰਾਣੀ ਵਿਕਟੋਰੀਆ ਨੇ ਹਰ ਥਾਂ ਹੋਕਾ
ਦੁਆ ਦਿੱਤਾ ਕਿ ਸਰਕਾਰ ਅੰਗ੍ਰੇਜ਼ੀ ਦੀ ਨਜ਼ਰ
ਵਿੱਚ ਅੰਗ੍ਰੇਜ਼ ਅਤੇ ਹਿੰਦੁਸਤਾਨੀ, ਹਿੰਦੂ ਅਰ
ਮੁਸਲਮਾਨ, ਇੱਕੋ ਜਹੇ ਹਨ ਅਤੇ ਸਭਨਾਂ
ਨਾਲ ਇੱਕੋ ਜਿਹਾ ਵਰਤਾਉ ਕੀਤਾ ਜਾਵੇਗਾ।
ਕਿਸੇ ਦੀ ਜਾਤ ਅਤੇ ਧਰਮ ਵਿੱਚ ਦਖਲ ਨਹੀਂ
ਦਿੱਤਾ ਜਾਵੇਗਾ। ਸਭਨਾਂ ਦੇ ਹੱਕ ਇੱਕੋ ਜਿਹੇ ਹਨ,
ਅਮੀਰ ਅਰ ਗਰੀਬ ਸਭ ਲਈ ਇੱਕੋ ਕਨੂਨ
ਹੋਵੇਗਾ। ਏਹ ਭੀ ਖੁਲ੍ਹਾ ਹੋ ਗਈ ਕਿ ਜੇਕਰ ਕਿਸੇ
ਰਾਜੇ ਅਥਵਾ ਨਵਾਬ ਦਾ ਆਪਣਾ ਪੁੱਤ੍ਰ ਨਾਂ ਹੋਵੇ
ਤਾਂ ਉਹ ਬੇਸ਼ਕ ਕਿਸੇ ਨੂੰ ਮੁਤਬੰਨਾ ਕਰ ਲਵੇ,
ਉਸਦੇ ਪਿੱਛੋਂ ਉਹੋ ਉਸਦੀ ਰਿਆਸਤ ਦਾ ਮਾਲਕ
ਹੋਵੇਗਾ ॥

੪-ਹਿੰਦੁਸਤਾਨ ਦੀ ਪਰਜਾ ਇਸ ਉੱਤਮ
ਸਭਾਉ ਅਤੇ ਪਵਿੱਤ੍ਰ ਆਸ਼ੇ ਵਾਲੀ ਰਾਣੀ ਪਰ
ਜਾਨ ਵਾਰਨ ਨੂੰ ਤਿਆਰ ਸੀ। ਰਾਣੀ ਵਿਕਟੋਰੀਆ

ਭੀ ਪੰਜਾ ਨੂੰ ਆਪਣੇ ਬੱਚਿਆਂ ਵਾਂਗ ਪਿਆਰ
ਕਰਦੀ ਸੀ । ਉਹ ਜਿਸਤਰਾਂ ਇਗਲੈਂਡ ਦੇ
ਬਲਵਾਨ ਅਮੀਰਾਂ ਦੀ ਮਲਕਾਂ ਸੀ ਇਸ ਤਰਾਂ
ਹਿੰਦੁਸਤਾਨ ਦੇ ਗ਼ੀਬ ਮਜ਼ੂਰਾਂ ਦੀ ਭੀ ਰਾਣੀ ਸੀ ।
ਆਪਣੀ ਪੰਜਾ ਦਾ ਐਡਾ ਧਿਆਨ ਰਖਦੀ ਕਿ
ਪਹਿਲਾਂ ਕਿਸੇ ਰਾਜੇ ਅਥਵਾ ਰਾਣੀ ਨੇ ਨਹੀਂ
ਰੱਖਿਆ ਸੀ ॥

੫-ਲਾਰੂ ਐਲਗਿਨ ਦੂਜਾ ਵੈਸਰਾਇ ਸੀ ।
ਸੰ: ੧੮੬੨ ਵਿੱਚ ਹਿੰਦੁਸਤਾਨ ਆਇਆ ਅਤੇ ਸੰ:
੧੮੬੩ ਵਿੱਚ ਚਲਾਣਾ ਕਰ ਗਿਆ । ਇਸੇ ਵਰ੍ਹੇ
ਅਫਗਾਨਸਤਾਨ ਦਾ ਅਮੀਰ ਦੋਸਤ ਮੁਹੰਮਦ ਜੋ
ਸ਼ਾਹ ਦੇ ਸਮੇਂ ਅੰਗਰੇਜ਼ਾਂ ਦਾ ਮਿੱਤ੍ਰ ਰਿਹਾ ਸੀ
ਚਲਾਣਾ ਕਰ ਗਿਆ ਅਤੇ ਉਸਦਾ ਪੁੱਤ੍ਰ ਸ਼ੇਰ
ਅਲੀ ਅਮੀਰ ਬਣਿਆ । ਸ਼ੇਰ ਅਲੀ ਨੇ ਆਪਣੇ
ਵੱਡੇ ਭਰਾ ਅਫਜ਼ਲ ਸ਼ਾਂ ਨੂੰ ਜਹੰਨਾ ਰਾਜ ਭਾਗ ਦਾ
ਹੱਕਦਾਰ ਸੀ ਕੈਦ ਕਰ ਲਿਆ ॥

੬-੧੮੬੪ ਵਿੱਚ ਸਰ ਜਾਨ ਲਾਰੈਂਸ ਜੋ ਸ਼ਾਹ
ਦੇ ਦਿਨਾਂ ਵਿੱਚ ਪੰਜਾਬ ਦਾ ਹਾਕਮ ਸੀ ਅਰ ਆਪਣੇ
ਚੰਗੇ ਪ੍ਰਬੰਧ ਦੇ ਕਾਰਨ ਬੜਾ ਨੇਕ ਨਾਮ ਸੀ ਅਤੇ
ਜੇਹੜਾ ਪਿੱਛੋਂ ਲਾਰੂ ਲਾਰੈਂਸ ਦੇ ਖਿਤਾਬ ਨਾਲ
ਵਡਿਆਇਆ ਗਿਆ, ਵੈਸਰਾਇ ਅਸਥਾਪਨ
ਹੋਇਆ । ਇਸਦੇ ਸਮੇਂ ਵਿੱਚ ਭੂਟਾਨ ਨਾਲ ਇਕ
ਠਿੱਕਾ ਜਿਹਾ ਜੁੱਧ ਹੋਯਾ। ਭੂਟਾਨ ਇੱਕ ਠਿੱਕਾ ਜਿਹਾ

ਵੇਸ ਨੀਪਾਲ ਦੇ ਪੂਰਬ ਵਿੱਚ ਹੈ । ਲਕਾਈ ਦਾ ਕਾਰਨ ਏਹ ਸੀ ਕਿ ਇਥੋਂ ਦਾ ਹਾਕਮ ਕੁਛ ਹਿੰਦੁਸਤਾਨੀਆਂ ਨੂੰ ਬਰਦੇ ਬਣਾਕੇ ਲੈ ਗਿਆ ਸੀ । ਉਸਨੂੰ ਹਾਰ ਹੋਈ ਅਤੇ ਬਰਦੇ ਛੁਡਾ ਦਿੱਤੇ ਗਏ । ਦੋਸਤ ਮੁਹੰਮਦ ਦੇ ਵੱਡੇ ਪੁੱਤ੍ਰ ਅਫ਼ਬਲ ਖ਼ਾਂ ਨੂੰ ਇਸਦੇ ਪੁੱਤ੍ਰ ਅਬਦੁਲ ਰੈਹਮਾਨ ਨੇ ਕੈਦੋਂ ਕੱਢਕੇ ਅਫ਼ਗ਼ਾਨਸਤਾਨ ਦੇ ਤਖ਼ਤ ਉੱਤੇ ਬਿਠਾ ਦਿੱਤਾ । ਸ਼ੇਰ ਅਲੀ ਨੱਸ ਗਿਆ, ਪਰ ਬੇੜੇ ਦਿਨਾਂ ਪਿੱਛੋਂ ਅਫ਼ਬਲ ਖ਼ਾਂ ਦੇ ਮਰਨ ਮਗਰੋਂ ਫੇਰ ਕਾਬਲ ਵਿੱਚ ਆ ਗਿਆ ਅਤੇ ਪਹਿਲੇ ਭਾਂਗ ਰਾਜ ਕਰਨ ਲੱਗ ਪਿਆ ।

ਸਰ ਜਾਨ ਲਾਰੇਂਸ ਦੇ ਸਮੇਂ ਵਿੱਚ ਦੋ ਵੱਡੇ ਕਾਲ ਪਏ, ਇਕ ਉੜੀਸੇ ਵਿੱਚ ਤੇ ਦੂਜਾ ਪੱਛਮੀ ਹਿੰਦੁਸਤਾਨ ਵਿੱਚ। ਸਰਕਾਰ ਨੇ ਬਹੁਤ ਸਾਰਾ ਰੁਪਯਾ ਕਾਲ ਪੀੜਤ ਲੋਕਾਂ ਦੀ ਸਹੈਤਾ ਲਈ ਖਰਚ ਕੀਤਾ ਅਤੇ ਹਜ਼ਾਰਾਂ ਲੋਕਾਂ ਦੀ ਜਾਨ ਬਚਾਈ ॥

2-ਚੌਥਾ ਵੈਸਰਾਇ ਲਾਰੂ ਮੇਓ ਸੀ । ਏਹ ਸੰ: ੧੮੬੯ ਵਿੱਚ ਆਇਆ ਸੀ । ਹਿੰਦੁਸਤਾਨ ਵਿੱਚ ਆਏ ਨੂੰ ਤਿੰਨ ਹੀ ਵਰ੍ਹੇ ਹੋਏ ਸਨ ਕਿ ਅੰਡੇਮਾਨ ਦਾਪੂ ਨੂੰ ਦੇਖਣ ਲਈ ਗਿਆ ਜਿਥੇ ਇਕ ਮੁਸਲਮਾਨ ਕੈਦੀ ਨੇ ਉਸਨੂੰ ਮਾਰ ਸੁਟਿਆ। ਇਸਨੇ ਵੱਡੇ ਵੱਡੇ ਮਕਾਨ ਬਣਾਏ ਅਤੇ ਮੈਹਕਮਾਂ ਖੋਤੀ ਬਾੜੀ ਅਸਥਾਪਨ ਕੀਤਾ । ਇਸ ਮੈਹਕਮੇ ਦੇ ਅਫ਼ਸਰ ਇਨ੍ਹਾਂ ਗੱਲਾਂ ਦੀ ਖੋਜ ਕਰਦੇ ਰਹਿੰਦੇ ਹਨ

ਕਿ ਹੋਰ ਦੇਸਾਂ ਦੇ ਕ੍ਰਿਸਾਣ ਕਿਸਤਰਾਂ ਕੰਮ ਕਰਦੇ ਹਨ ਅਤੇ ਕੀ ਕੀ ਪੈਦਾ ਕਰਦੇ ਹਨ, ਕਿਸ ਪ੍ਰਕਾਰ ਦੇ ਹਲ ਵਰਤਦੇ ਹਨ, ਆਪਣੇ ਬਾਗਾਂ ਵਿੱਚ ਕੀ ਕੀ ਫੁੱਲ ਅਤੇ ਮੇਵੇ ਲਗਾਉਂਦੇ ਹਨ, ਕੇਹੜਾ ਮੱਲ੍ਹੜ ਵਰਤਦੇ ਹਨ ਤੇ ਕਿਵੇਂ ਭੋਂ ਨੂੰ ਢਾਹੁੰਦੇ ਹਨ। ਅੰਗ੍ਰੇਜ਼ਾਂ ਲਈ ਇਹੋ ਜਿਹੀ ਖੋਜ ਸੰਖੀ ਹੈ, ਕਿਉਂਕਿ ਉਹ ਦੁਨੀਆਂ ਦੇ ਸਾਰੇ ਦੇਸਾਂ ਵਿੱਚ ਫਿਰਦੇ ਹਨ ਅਤੇ ਉਥੋਂ ਦਾ ਹਾਲ ਪਤਾ ਕਰਦੇ ਹਨ। ਜਦ ਮੈਹਕਮਾਂ ਖੇਤੀ ਬਾੜੀ ਦੇ ਅਫਸਰ ਇਹ ਗੱਲਾਂ ਪਤਾ ਕਰ ਲੈਂਦੇ ਹਨ ਤਾਂ ਸਿਆਣੇ ੨ ਕ੍ਰਿਸਾਣਾਂ ਨੂੰ ਭੀ ਖਬਰ ਕਰ ਦਿੰਦੇ ਹਨ ਅਤੇ ਇਨ੍ਹਾਂ ਨੂੰ ਖੇਤੀ ਸੰਬੰਧੀ ਬੰਗੀਆਂ ਅਤੇ ਲਾਭਦਾਇਕ ਗੱਲਾਂ ਦੱਸਦੇ ਹਨ ॥

੯-ਪੰਜਵਾਂ ਵੈਸਰਾਇ ਲਾਰੂ ਨਾਰਥ ਬਕ ਸੀ। ਇਸਦੇ ਸਮੇਂ ਵਿੱਚ ਬੰਗਾਲੇ ਵਿੱਚ ਵੱਡੇ ਬੌਰੇ ਕਾਲ ਦੀਆਂ ਨਿਸ਼ਾਨੀਆਂ ਦਿੱਸਣ ਲੱਗੀਆਂ, ਪਰ ਉਸਨੇ ਸਿਆਨਪ ਨਾਲ ਕਾਲ ਨੂੰ ਨਾਂ ਪੈਣ ਦਿੱਤਾ, ਅਰਥਾਤ ਜਿਨ੍ਹਾਂ ਕ੍ਰਿਸਾਣਾਂ ਦੀਆਂ ਫਸਲਾਂ ਮਾਰੀਆਂ ਗਈਆਂ ਸਨ ਉਨ੍ਹਾਂ ਲਈ ਕੰਮ ਪੈਦਾ ਕਰ ਦਿੱਤਾ, ਤਨਖਾਹਾਂ ਅਤੇ ਮਜ਼ੂਰੀਆਂ ਬੰਨ੍ਹ ਦਿਤੀਆਂ ਅਤੇ ਖਾਣ ਨੂੰ ਦੇਣਾ ਸ਼ੁਰੂ ਕਰ ਦਿੱਤਾ। ਇਸ ਵੰਗ ਨਾਲ ਉਨ੍ਹਾਂ ਦੀਆਂ ਜਾਨਾਂ ਬਚ ਗਈਆਂ। ਰਾਣੀ ਵਿਕਟੋਰੀਆ ਦੇ ਵੱਡੇ ਪੁੱਤ ਜੋ ਉਸ ਵੇਲੇ ਪ੍ਰਿੰਸ ਐਂਡ ਵੇਲਜ਼ ਸਨ ਅਤੇ ਪਿੱਛੋਂ ਐਡਵਰਡ

ਸਪਤਮ ਦੇ ਨਾਉਂ ਤੇ ਸ਼ਹਿਨਸ਼ਾਹ ਬਣੇ ਸੰ: ੧੮੭੫
ਵਿੱਚ ਹਿੰਦੁਸਤਾਨ ਦੀ ਸੈਰ ਲਈ ਆਏ । ਹਿੰਦੁਸ-
ਤਾਨ ਦੇ ਰਾਜੇ ਮਹਾਰਾਜੇ ਅਤੇ ਨਵਾਬ ਆਪ ਦੀ
ਮਲਾਕਾਤ ਨਾਲ ਵਡਿਆਏ ਗਏ ਅਰ ਸਾਰੇ ਦੇਸ
ਵਿੱਚ ਖੁਸ਼ੀ ਅਤੇ ਪ੍ਰਸੰਨਤਾ ਦੇ ਡੰਕੇ ਵੱਜੇ ॥

—੩੦:—

੮੮-ਹਿੰਦ ਦੀ ਦਸ਼ਾ ਮਹਾਰਾਣੀ ਵਿਕ-
ਰੋਰੀਆ ਅਤੇ ਉਨ੍ਹਾਂ ਤੋਂ ਪਿਛਲੇ ਰਿਆ
ਬਾਦਸ਼ਾਹਾਂ ਦੀ ਛਤ੍ਰ ਛਾਇਆ ਹੇਠ
[ਅੰਤਲੇ ਛੇ ਵੈਸਰਾਇ]

[ਸੰ: ੧੮੭੭ ਤੋਂ ੧੯੦੧ ਈ: ਤੀਕ]

੧-ਛੇਵੇਂ ਵੈਸਰਾਇ ਲਾਰੂ ਲਿਟਨ ਨੇ ਸੰ:
੧੮੭੭ ਵਿੱਚ ਦਿੱਲੀ ਵਿਖੇ ਇੱਕ ਬੜਾ ਭਾਰਾ
ਦਰਬਾਰ ਕੀਤਾ, ਅਤੇ ਇਸ ਦਰਬਾਰ ਵਿੱਚ
ਇੰਗਲੈਂਡ ਦੀ “ਰਾਣੀ” ਦੇ ਹਿੰਦੁਸਤਾਨ ਦੀ
“ਮਹਾਰਾਣੀ” ਹੋਣ ਦਾ ਹੋਕਾ ਦਿੱਤਾ ਗਿਆ । ਏਹ
ਪਹਿਲਾ ਸਮਾਂ ਸੀ ਜਦ ਹਿੰਦੁਸਤਾਨ ਦੇ ਰਾਜੇ,
ਨਵਾਬ ਅਤੇ ਰਈਸ ਅਪਣੇ ਪੁਰਾਣੇ ਸ਼ਗੜਿਆਂ ਨੂੰ
ਛੱਡਕੇ ਸ੍ਰੀ ਮਹਾਰਾਣੀ ਜੀ ਦੀ ਅੰਗਪਾਲ ਪਰਜਾ
ਬਣਕੇ ਜਲਸੇ ਵਿੱਚ ਇਕੱਠ ਹੋਏ ॥

੨-ਇਸ ਦੇ ਬੜੇ ਹੀ ਚਿਰ ਪਿੱਛੋਂ ਦੱਖਣੀ

ਹਿੰਦੁਸਤਾਨ ਅਤੇ ਦੱਖਣ ਵੇਸ ਵਿੱਚ ਬੜਾ ਭਾਰੀ
ਕਾਲ ਪਿਆ। ਉੱਤੇਕੁੱਤੀ ਦੇ ਵਰ੍ਹੇ ਮੀਂਹ ਵੇਲੇ ਸਿਰ
ਨਾਂ ਪਿਆ ਤੇ ਪੰਜਾਹ ਲੱਖ ਆਦਮੀ ਕਾਲ ਕਾਲ
ਦੀ ਭੇਟਾ ਹੋ ਗਏ। ਜੋ ਕੁਝ ਬਣ ਸਰ ਆਇਆ
ਗਵਰਨਮਿੰਟ ਨੇ ਕਾਲ ਪੀੜਤ ਲੋਕਾਂ ਦੇ ਦੁਖ ਦੂਰ
ਕਰਨ ਲਈ ਕੀਤਾ। ਅਨਾਜ ਦੇ ਢੇਰਾਂ ਦੇ ਢੇਰ
ਦੂਜੇ ਦੇਸ਼ਾਂ ਤੋਂ ਰੇਲ ਅਤੇ ਜਹਾਜ਼ਾਂ ਵਿੱਚ ਲੱਦਕੇ
ਉਨ੍ਹਾਂ ਇਲਾਕਿਆਂ ਵਿੱਚ ਪੁਚਾਏ ਰਏ ਜਿੱਥੇ ਕਾਲ
ਪਿਆ ਹੋਇਆ ਸੀ। ੧੦ ਕ੍ਰੋੜ ਤੋਂ ਵੱਧ ਰੁਪਯਾ
ਗਰੀਬਾਂ ਦੀ ਸਹਾਇਤਾ ਲਈ ਖਰਚ ਕੀਤਾ ਗਿਆ
ਅਤੇ ਲੱਖਾਂ ਦੀਆਂ ਜਾਨਾਂ ਬਚ ਗਈਆਂ। ਇਸ ਕਾਲ
ਦੇ ਪਿੱਛੋਂ ਰੇਲਾਂ ਦੇ ਵਧਾਣ ਵਿੱਚ ਵਧੀਕ ਜਤਨ
ਕੀਤਾ ਗਿਆ, ਤਾਂ ਜੋ ਢੇਰ ਜੇ ਕਿਤੇ ਕਾਲ ਪਵੇ ਤਾਂ
ਝੱਟ ਅਨਾਜ ਪੁਚਾਇਆ ਜਾਵੇ ॥

੨-ਇਸ ਸਮੇਂ ਵਿੱਚ ਹੀ ਸ਼ੇਰ ਅਲੀ ਨੇ ਇੱਕ
ਰੂਸੀ ਅਫ਼ਸਰ ਦੀ ਕਾਬਲ ਵਿੱਚ ਸ਼ਾਗਤ ਕੀਤੀ
ਅਤੇ ਵੈਸਰਾਇ ਦੇ ਇੱਕ ਅਫ਼ਸਰ ਨੂੰ ਜੋ ਮਿੱਤ੍ਰਚਾਰੀ
ਦੇ ਸੰਬੰਧ ਵਿੱਚ ਗਿਆ ਸੀ ਆਉਣ ਦੀ ਆਗਿਆ
ਨਾਂ ਦਿੱਤੀ। ਇਸਦਾ ਏਹ ਤਾਤਪਰਜ ਸੀ ਕਿ ਜੇਕਰ
ਰੂਸੀ ਹਿੰਦੁਸਤਾਨ ਉੱਤੇ ਧਾਵਾ ਕਰਨਗੇ ਤਾਂ
ਮੈਂ ਉਨ੍ਹਾਂ ਦੀ ਸਹਾਇਤਾ ਕਰਾਂਗਾ, ਅੰਗ੍ਰੇਜ਼ ਮਿੱਤ੍ਰ-
ਤਾਈ ਦੀ ਆਸ ਨਾਂ ਰੱਖਣ। ਇਸ ਕਾਰਨ ਸ਼ੇਰ
ਅਲੀ ਨਾਲ ਲੜਾਈ ਸ਼ੁਰੂ ਹੋ ਗਈ। ਅੰਗ੍ਰੇਜ਼ੀ

ਫੌਜਾਂ ਨੇ ਅਫਗਾਨਸਤਾਨ ਉੱਤੇ ਧਾਵਾ ਬੋਲਿਆ, ਸ਼ੇਰ ਅਲੀ ਨੱਸ ਗਿਆ ਤੇ ਉਸਦੇ ਪੁੱਤ੍ਰ ਯਕੂਬ ਖਾਂ ਨੇ, ਜਿਸਨੂੰ ਕਾਬਲ ਦੇ ਤਖ਼ਤ ਉੱਤੇ ਬਿਠਾਇਆ ਗਿਆ, ਅੰਗ੍ਰੇਜ਼ਾਂ ਨਾਲ ਸੁਲਹ ਕਰ ਲਈ। ਪਰ ਜਦ ਸਰ ਲੁਇਸ ਕਵੈਗਨਰੀ ਅੰਗ੍ਰੇਜ਼ੀ ਵਕੀਲ ਉਸਨੂੰ ਮਿਲਣ ਆਇਆ ਤਾਂ ਅਫਗਾਨ ਸਿਪਾਹੀਆਂ ਨੇ ਫਸਾਦ ਕਰਕੇ ਵਕੀਲ ਨੂੰ ਅਤੇ ਉਸਦੀ ਅਰਦਲ ਦੇ ਸਾਰਿਆਂ ਸਿਪਾਹੀਆਂ ਨੂੰ ਮਾਰ ਦਿੱਤਾ। ਯਕੂਬ ਖਾਂ ਕਾਬਲ ਦੇ ਤਖ਼ਤ ਤੋਂ ਉਤਾਰ ਕੇ ਹਿੰਦੁਸਤਾਨ ਭੇਜ ਦਿੱਤਾ ਗਿਆ।

੪-ਸੱਤਵੇਂ ਵੈਸਰਾਇ ਲਾਰੂ ਰਿਪਨ ਨੇ ਦੂਜੇ ਕਾਬਲ ਜੁੱਧ ਨੂੰ ਮੁਕਾ ਦਿੱਤਾ। ਯਕੂਬ ਖਾਂ ਦੇ ਛੋਟੇ ਭਰਾ ਅਯੂਬ ਖਾਂ ਨੇ ਕਾਬਲ ਦੇ ਤਖ਼ਤ ਉੱਤੇ ਬੈਠਣ ਦਾ ਜਤਨ ਕੀਤਾ, ਪਰ ਲਾਰੂ ਰਾਬਰੁਸ ਕਾਬਲ ਤੋਂ ਕੁਝ ਕਰਕੇ ਕੰਧਾਰ ਅੱਪੜਿਆ ਅਤੇ ਅਯੂਬ ਖਾਂ ਨੂੰ ਭਜਾ ਦਿੱਤਾ। ਅਫਗਨ ਖਾਂ ਦਾ ਸਭ ਤੋਂ ਵੱਡਾ ਪੁੱਤ੍ਰ ਅਬਦੁਲ ਰੈਹਮਾਨ ਤਖ਼ਤ ਦਾ ਹੱਕਦਾਰ ਸੀ, ਉਹ ਅੰਗ੍ਰੇਜ਼ਾਂ ਦਾ ਮਿੱਤ੍ਰ ਹੋਣ ਕਰਕੇ ਅਫਗਾਨਸਤਾਨ ਦਾ ਅਮੀਰ ਬਾਪਿਆ ਗਿਆ। ਉਸਨੇ ਧੀਰਜ ਅਤੇ ਸਿਆਣਪ ਨਾਲ ਹਕੂਮਤ ਕੀਤੀ। ਸੰ: ੧੯੦੨ ਵਿਚ ਅਬਦੁਲ ਰੈਹਮਾਨ ਨੇ ਚਲਾਣਾ ਕੀਤਾ ਅਤੇ ਉਸਦਾ ਪੁੱਤ੍ਰ ਹਬੀਬੁੱਲਾ ਖਾਂ ਅਮੀਰ ਕਾਬਲ ਬਣਿਆ।

੫-ਲਾਰੂ ਰਿਪਨ ਹਿੰਦੁਸਤਾਨੀਆਂ ਉੱਤੇ ਵਡੀ ਕ੍ਰਿਪਾ ਕਰਦੇ ਸਨ ਅਤੇ ਉਹ ਵੀ ਇਨ੍ਹਾਂ ਉੱਤੇ ਜਾਨ ਵਾਰਦੇ ਸਨ। ਲਾਰੂ ਰਿਪਨ ਨੇ ਅਜਿਹੇ ਕਨੂਨ ਬਣਾਏ ਜਿਨ੍ਹਾਂ ਅਨੁਸਾਰ ਵੱਡੇ ਵੱਡੇ ਸ਼ਹਿਰਾਂ ਦੇ ਕੰਮਾਂ ਨੂੰ ਪੂਰਾ ਕਰਨ ਲਈ ਉਨ੍ਹਾਂ ਸ਼ਹਿਰਾਂ ਦੇ ਲੋਕ ਅਪਣੇ ਵਿੱਚੋਂ ਹੀ ਕੁਛ ਆਦਮੀ ਚੁਣ ਲੈਂਦੇ ਹਨ, ਮਾਨੋਂ ਇਕ ਢੰਗ ਨਾਲ ਵੱਡੇ ੨ ਸ਼ਹਿਰਾਂ ਦੇ ਲੋਕ ਆਪੇ ਹਕੂਮਤ ਕਰਦੇ ਹਨ। ਲਾਰੂ ਰਿਪਨ ਨੇ ਪ੍ਰਾਈਵੇਟ ਸਕੂਲਾਂ ਨੂੰ ਸਹੈਤਾ ਦੇਣ ਦਾ ਨਿਯਮ ਜਾਰੀ ਕੀਤਾ, ਅਰਥਾਤ ਉਨ੍ਹਾਂ ਦੇ ਖਰਚ ਦਾ ਕੁਝ ਹਿੱਸਾ ਸਰਕਾਰ ਨੇ ਦੇਣਾ ਪ੍ਰਵਾਨ ਕੀਤਾ। ਇਸਦਾ ਸਿੱਟਾ ਏਹ ਨਿਕਲਿਆ ਕਿ ਹਰ ਥਾਂ ਮਦਰੱਸ ਖੁੱਲ੍ਹ ਗਏ। ਲਾਰਡ ਰਿਪਨ ਨੇ ਵਿਸਾਉਰੀ ਵਸਤਾਂ ਉੱਤੇ ਮਸੂਲ ਹਟਾ ਦਿੱਤੇ, ਜਿਸ ਕਰਕੇ ਬਾਹਰੋਂ ਆਈਆਂ ਵਸਤਾਂ ਸਸਤੀਆਂ ਵਿਕਣ ਲੱਗ ਪਈਆਂ ਅਤੇ ਬਪਾਰ ਵਿੱਚ ਬਹੁਤ ਵਾਧਾ ਹੋਇਆ ॥

੬-ਅੱਠਵੇਂ ਵੈਸਰਾਇ ਲਾਰੂ ਡੱਫਰਨ ਦੇ ਹਿੰਦੁਸਤਾਨ ਵਿਚ ਆਉਣ ਤੋਂ ਬੌਝਾ ਹੀ ਬਿਰ ਮਗਰੋਂ ਬਰਮਾ ਦ ਬਾਦਸ਼ਾਹ ਬੀਬਾ ਨੇ, ਜਿਸਦਾ ਰਾਜ ਪ੍ਰਬੰਧ ਬਹੁਤ ਭੈੜਾ ਸੀ, ਅੰਗ੍ਰੇਜ਼ਾਂ ਨਾਲ ਜੱਧ ਛੇੜ ਦਿੱਤਾ। ਇਸਦੇ ਟਾਕਰੇ ਲਈ ਇਕ ਨਿੱਕੀ ਜਿਹੀ ਫੌਜ ਘੱਲੀ ਗਈ। ਬੀਬਾ ਨੌਸ ਗਿਆ ਅਰ ਸੰ ੧੮੮੬ ਵਿਚ ਉਤਲਾ ਬਰਮਾ ਅੰਗ੍ਰੇਜ਼ੀ ਰਾਜ ਵਿਚ



ਲਾਰਡ ਕਰਜ਼ਨ



ਲਾਰਡ ਡਵਰਨ



ਲਾਰਡ ਹਾਰਡਿੰਗ



ਲਾਰਡ ਮਿੰਟੋ



ਲਾਰਡ ਚੇਮਸਫੋਰਡ

ਸ਼ਾਮਲ ਕੀਤਾ ਗਿਆ । ਬੀਬਾ ਪਿਨਸ਼ਨ ਦੇਕੇ
ਹਿੰਦੁਸਤਾਨ ਵਿਚ ਭੇਜਿਆ ਗਿਆ । ਬਰਮਾ ਦੇ
ਕਈ ਇਕ ਡਾਕੂਆਂ ਨੂੰ ਸਜਾ ਦਿੱਤੀ ਗਈ ਅਤੇ
ਉਤਲੇ ਬਰਮੇ ਦਾ ਪ੍ਰਬੰਧ ਉਹੋ ਜਿਹਾ ਚੰਗਾ ਹੋ
ਗਿਆ ਜਿਹਾ ਹੇਠਲੇ ਬਰਮੇ ਅਥਵਾ ਹੋਰ ਅੰਗ੍ਰੇਜ਼ੀ
ਇਲਾਕਿਆਂ ਦਾ ਸੀ । ਲਾਰਡ ਡੱਡਰਨ ਨੇ ਅਫ਼ਗ਼ਾ-
ਨਸਤਾਨ ਦੀ ਹੱਦ ਦਾ ਫੈਸਲਾ ਕਰਨ ਲਈ ਅੰਗ੍ਰੇਜ਼ਾਂ
ਅਤੇ ਰੂਸੀਆਂ ਦਾ ਇਕ ਕਮਿਸ਼ਨ ਨੀਯਤ ਕੀਤਾ
ਜਿਸਨੇ ਅਫ਼ਗ਼ਾਨਸਤਾਨ ਦੀ ਹੱਦ ਪੱਕੀਕਰ ਦਿੱਤੀ ॥

੭-ਲੇਡੀ ਡੱਡਰਨ ਦੇ ਜਤਨ ਨਾਲ ਵਲੈਤੋਂ
ਡਾਕਟਰ ਮੇਮਾਂ ਬੁਲਾਈਆਂ ਗਈਆਂ ਕਿ ਉਹ
ਹਿੰਦੁਸਤਾਨ ਦੀਆਂ ਤੀਵੀਆਂ ਦਾ ਦਵਾ ਦਾਰ
ਕਰਿਆ ਕਰਨ । ਇਸ ਕੰਮ ਲਈ ਹਿੰਦੁਸਤਾਨ
ਅਤੇ ਇੰਗਲੈਂਡ ਵਿਚ ਬਹੁਤ ਸਾਰਾ ਚੰਦਾ ਹੋਇਆ
ਅਤੇ ਪੱਕਾ 'ਲੇਡੀ ਡੱਡਰਨ ਫੰਡ' ਕੈਮ ਕੀਤਾ ਗਿਆ ।

੮-ਇਸ ਤੋਂ ਮਗਰੋਂ ਸੰ: ੧੮੮੮ ਵਿੱਚ ਲਾਰਡ
ਲੈਨਨ ਡਊਨ ਹਿੰਦੁਸਤਾਨ ਦੇ ਵੈਸਰਾਇ ਹੋਕੇ ਆਏ।
ਇੱਕ ਨਿੱਕੀ ਜਿਹੀ ਮਨੀਪੁਰ ਦੀ ਰਿਆਸਤ ਵਿੱਚ
ਲੋਕ ਆਕੀ ਹੋਗਏ ਅਤੇ ਆਸਾਮ ਦੇ ਚੀਫ ਕਮਿਸ਼-
ਨਰ ਅਤੇ ਬਾਰ ਹੋਰ ਅੰਗ੍ਰੇਜ਼ੀ ਅਫਸਰਾਂ ਨੂੰ ਵੱਢ
ਸੁਟਿਆ । ਕਲਕੱਤੇ ਤੋਂ ਇਨ੍ਹਾਂ ਨੂੰ ਸਜਾ ਦੇਣ ਲਈ
ਫੌਜ ਘੱਲੀ ਗਈ, ਜਿਸ ਨੂੰ ਰਾਜਧਾਨੀ ਮਾਰ ਲੈਣ
ਅਤੇ ਦੇਸ਼ ਨੂੰ ਸਰ ਕਰਨ ਵਿਚ ਕੁਝ ਵੀ ਐਖ ਨਾਂ

ਹੋਇਆ। ਰਾਜੇ ਨੂੰ ਗੱਦੀ ਤੋਂ ਉਤਾਰਕੇ ਕਾਲੇ ਪਾਣੀ ਘੋਲਿਆ ਗਿਆ ਅਤੇ ਜਿਨ੍ਹਾਂ ਅਫਸਰਾਂ ਨੇ ਧੋਹ ਕਮਾਇਆ ਸੀ ਉਨ੍ਹਾਂ ਨੂੰ ਫਾਹੇ ਦਿੱਤਾ ਗਿਆ। ਉੱਤ-ਪੱਛਮੀ ਸੂਹਦ ਵਲ ਵਧੀਕ ਧਿਆਨ ਦਿੱਤਾ ਗਿਆ ਅਤੇ ਕੋਂਸਲਾਂ ਵਿਚ ਵੀ ਕੁਝ ਸੁਧਾਰ ਕੀਤਾ ਗਿਆ ॥

੯-ਲਾ. ਮੈਲਗਿਨ ਦੂਜਾ ਸੰ: ੧੮੯੪ ਵਿਚ ਵੈਸਰਾਇ ਨੀਯਤ ਹੋਕੇ ਆਇਆ। ਉੱਤ-ਪੱਛਮੀ ਸੂਹਦ ਤੋਂ ਪਾਰ ਚਿਤਾਲ ਵਿਚ ਵਸਾਏ ਖੜਾ ਹੋ ਗਿਆ। ਇਸ ਦੇਸ ਨੂੰ ਲੈਣ ਲਈ ਬੜਾ ਖਰਚ ਕਰਕੇ ਫੌਜ ਘੋਲੀ ਗਈ। ਪਲੇਗ ਨੇ ਆ ਦਰਬਨ ਦਿੱਤੇ ਅਤੇ ਬੰਬਈ ਤੋਂ ਤੁਰਕੇ ਸਾਰੇ ਹਿੰਦੁਸਤਾਨ ਵਿਚ ਪਸਰ ਗਈ। ਮਹਾਮਾਰੀ ਦੇ ਨਾਲ ਹੀ ਬੜਾ ਭਾਰਾ ਕਾਲ ਪੈ ਗਿਆ। ਉੱਤ-ਪੂਰਬੀ ਹਿੰਦੁਸਤਾਨ ਵਿਚ ਭੁਚਾਲ ਆਉਣ ਨੇ ਹੋਰ ਭੀ ਬਿਪਤਾ ਵਧਾ ਦਿੱਤੀ। ਇਸ ਬਿਪਤਾ ਤੇ ਇਕ ਹੋਰ ਬਿਪਤਾ ਪੈ ਗਈ, ਭਾਵ ਉੱਤ-ਪੱਛਮੀ ਸੂਹਦ ਦੀਆਂ ਪਹਾੜੀ ਕਮਾਂ ਨੇ ਦੁਖ ਦੇਣਾ ਆਰੰਭ ਕਰ ਦਿੱਤਾ। ਏਹ ਆਪਣੇ ਪਹਾੜੀ ਘਰਾਂ ਵਿਚੋਂ ਨਿਕਲਕੇ ਮਦਾਨਾਂ ਦੇ ਵਸਨੀਕਾਂ ਨੂੰ ਲੁੱਟ ਮਾਰ ਜਾਂਦੇ ਸਨ। ਅੰਤ ਤੰਗ ਆਕੇ ਇਨ੍ਹਾਂ ਨੂੰ ਤਾੜਨਾ ਦੇਣ ਲਈ ਧਾਵੇ ਦੀ ਤਿਆਰੀ ਕੀਤੀ ਗਈ ਅਤੇ ਜਰਨੈਲ ਲਾਕਹਾਰੂ ਦੇ ਅਧੀਨ ਇਕ ਫੌਜ ਘੋਲੀ ਗਈ। ਇਸ ਧਾਵੇ ਵਿਚ ਜਿਸਨੂੰ

ಕರ್ತವ್ಯವೇ ಮೊದಲ



ਤੀਰਾਹ ਦਾ ਧਾਵਾ ਆਖਦੇ ਹਨ, ਬਹੁਤ ਰੁਪਯਾ
ਖਰਚ ਹੋਇਆ ਅਤੇ ਕਈ ਆਦਮੀ ਮਾਰੇ ਗਏ।
ਏਹ ਵੈਸਰਾਇ ਸੰ: ੧੮੯੯ ਵਿੱਚ ਵਿਦਾ ਹੋ ਗਿਆ।

੧੦-ਸੰਨ ੧੮੯੯ ਵਿੱਚ ਲਾਰਡ ਕਰਬਨ
ਹਿੰਦੁਸਤਾਨ ਦੇ ਵੈਸਰਾਇ ਬਣਕੇ ਆਏ ਅਰ
ਸੱਤ ਵਰ੍ਹੇ ਅਰਥਾਤ ਸੰ: ੧੮੯੯ ਤੋਂ ਸੰ: ੧੯੦੪
ਤੀਕ ਹਿੰਦੁਸਤਾਨ ਦੇ ਵੈਸਰਾਇ ਰਹੇ। ਆਉਂਦਿਆਂ
ਹੀ ਆਪ ਨੇ ਹਰ ਮੈਹਕਮੇ ਦਾ ਸੁਧਾਰ ਸ਼ੁਰੂ ਕਰ
ਦਿੱਤਾ। ਬਹੁਤ ਰੁਪਯਾ ਖਰਚ ਕਰਕੇ ਅਜਿਹੇ ਢੰਗ
ਕੱਢੇ ਜਿਨ੍ਹਾਂ ਨਾਲ ਸਰਕਾਰੀ ਅਫਸਰ ਅਗੇ ਲਈ
ਹਿੰਦ ਵਾਸੀਆਂ ਨੂੰ ਕਾਲ ਅਤੇ ਪਲੇਗ ਤੋਂ ਜਿੱਥੇ
ਤਕ ਮਨੁੱਖ ਕਰ ਸਕਦਾ ਹੈ ਬਚਾ ਸਕਣ। ਸੈਂਕੜੇ
ਮੀਲ ਲੰਮੀਆਂ ਨਦੀਆਂ ਨੈਹਰਾਂ ਕਢਾਈਆਂ, ਵੱਡੇ
ਵੱਡੇ ਬਮੀਨ ਦੇ ਟੁਕੜੇ ਜੋਹੜੇ ਐਵੇਂ ਪਏ ਸਨ
ਵਾਹੀ ਜੋਗ ਹੋ ਗਏ। ਪਾਣੀ ਦੇ ਘਾਟੇ ਨੂੰ ਦੂਰ
ਕਰਨ ਲਈ ਬਹੁਤ ਸਾਰੇ ਖੂਹ ਅਤੇ ਤਲਾ ਪੁਟਾਏ।
ਦੇਸ ਦੇ ਕਈ ਹਿੱਸਿਆਂ ਵਿੱਚ ਰੇਲ ਬਨਾਈ, ਵਿੱਦਯਾ
ਉੱਤੇ, ਵਿਸ਼ੇਸ਼ ਕਰਕੇ ਰੀਬਾਂ ਲਈ ਮੁਢਲੀ ਵਿੱਦਯਾ
ਉੱਤੇ, ਅੱਗੇ ਨਾਲੋਂ ਵਧੇਰਾ ਰੁਪਯਾ ਖਰਚ ਕੀਤਾ।
ਪੁਲੀਸ ਦੇ ਮੈਹਕਮੇ ਦੀਆਂ ਤਨਖਾਹਾਂ ਵਿੱਚ ਵਾਧਾ
ਕੀਤਾ ਅਤੇ ਵੱਡੇ ੨ ਲਾਇਕ ਆਦਮੀ ਪੁਲੀਸ
ਵਿਚ ਭਰਤੀ ਕੀਤੇ। ਫੌਜ ਦੇ ਸੁਧਾਰ ਦੀਆਂ ਕਈ
ਤਜਵੀਜ਼ਾਂ ਕੀਤੀਆਂ ਗਈਆਂ। ੨੦ ਵਰ੍ਹੇ ਤੋਂ ਮਸੂਲ

ਬਾਬਰ ਜਿਉਂ ਦੇ ਤਿਉਂ ਤੁਰੇ ਆਉਂਦੇ ਸਨ ਜੋ
ਲਾਰ ਕਰਬਨ ਨੇ ਘਟਾਏ। ਲੂਣ ਦੇ ਮਸੂਲ ਵਿੱਚ
ਜਿਸ ਲਈ ਗੀਬ ਧੰਨਵਾਦੀ ਹਨ ਘਾਟਾ ਕੀਤਾ
ਗਿਆ। ਆਪ ਨੇ ਡਾਕ ਅਤੇ ਤਾਰ ਦਾ ਮਸੂਲ ਭੀ
ਘਟਾ ਦਿੱਤਾ। ਏਹ ਸੁਧਾਰ ਇਸ ਕਰਕੇ ਹੋਇਆ
ਕਿ ਆਪ ਦੇ ਸਮੇਂ ਵਿੱਚ ਇੱਕ ਨਿੱਕੀ ਜਿਹੀ ਲੜਾਈ
ਤੇ ਬਿਨਾਂ ਅਮਨ ਚੈਨ ਰਿਹਾ। ਬਪਾਰ ਵਿੱਚ ਵੱਡੀ
ਉੱਨਤੀ ਹੋਈ ਜਿਸਦੇ ਕਾਰਨ ਸਰਕਾਰੀ ਆਮਦਨ
ਵਿੱਚ ਵੀ ਵਾਧਾ ਹੋਇਆ ॥

੧੧-ਹਿੰਦੁਸਤਾਨ ਨੂੰ ਸ਼ਹੀਦੀ ਕੌਮਾਂ ਦੇ ਹੱਲਿਆ
ਤੇ ਬਚਾਣ ਲਈ ਲਾਰ ਕਰਬਨ ਨੇ ਲੜਾਈ ਦੀ
ਥਾਂ ਇਨ੍ਹਾਂ ਲੋਕਾਂ ਨਾਲ ਮਿੱਤ੍ਰਤਾਈ ਪੈਦਾ ਕੀਤੀ
ਅਤੇ ਉਨ੍ਹਾਂ ਨੂੰ ਸਰਕਾਰੀ ਫੌਜ ਵਿੱਚ ਭਰਤੀ
ਕਰਕੇ ਉਨ੍ਹਾਂ ਦੇ ਆਪਣੇ ਦੇਸ ਦੀ ਰਾਖੀ ਲਈ
ਨੀਯਤ ਕਰ ਦਿੱਤਾ। ਤਿੱਬਤ ਦੇ ਹਾਕਮਾਂ ਨੇ ਉਨ੍ਹਾਂ
ਕੋਲ ਕਰਾਰਾਂ ਨੂੰ ਤੋੜ ਦਿੱਤਾ ਜੇਹੜੇ ਉਨ੍ਹਾਂ ਸੁਕਾਰ
ਅੰਗ੍ਰੇਜ਼ੀ ਨਾਲ ਕੀਤੇ ਸਨ ਅਤੇ ਰੂਸੀ ਅਫਸਰਾਂ ਨੂੰ
ਜੋ ਅੰਗ੍ਰੇਜ਼ਾਂ ਦੇ ਵੈਰੀ ਸਨ ਆਪਣੇ ਦੇਸ ਵਿੱਚ
ਬੁਲਾਇਆ ਅਰ ਹਿੰਦੁਸਤਾਨ ਦੇ ਵਸਨੀਕਾਂ ਨੂੰ
ਬਪਾਰ ਲਈ ਜਾਣੋਂ ਭੀ ਬੰਦ ਕਰ ਦਿੱਤਾ। ਲਾਰ
ਕਰਬਨ ਨੇ ਉਨ੍ਹਾਂ ਨਾਲ ਲੜਨ ਲਈ ਬੋੜੀ ਜਿਹੀ
ਫੌਜ ਘੱਲੀ ਜਿਸਨੇ ਕਈ ਥਾਵਾਂ ਉੱਤੇ ਤਿੱਬਤੀਆਂ
ਨੂੰ ਹਾਰ ਦੇਕੇ ਉਨ੍ਹਾਂ ਦੀ ਰਾਜਧਾਨੀ ਲਾਸਾ ਪੁਰ



ਸੈਰਵਰ ਸਪਤਮ ਸਾਹਨਸਾਹ ਹਿੰਦ



ਮਹਾਰਾਣੀ ਵਿਕਟੋਰੀਆ



ਜਾਰਜ ਪੰਚਮ ਸਾਹਨਸਾਹ ਹਿੰਦ

ਕਬਜ਼ਾ ਕਰ ਲਿਆ । ਸਿੱਧਾ ਏਹ ਨਿਕਲਿਆ ਕਿ
ਤਿੱਬਤੀਆਂ ਨੂੰ ਸੁਲਹ ਕਰਨੀ ਪਈ ਅਤੇ ਉਨ੍ਹਾਂ ਦੇ
ਦੇਸ ਦੇ ਕਈ ਹਿੱਸਿਆਂ ਵਿੱਚ ਹਿੰਦੁਸਤਾਨੀਆਂ ਨੂੰ
ਬਪਾਰ ਦੀ ਆਗਜ਼ਾ ਹੋ ਗਈ ।

੧੨-ਪ੍ਰਬੰਧ ਨੂੰ ਸੁਖੱਲਾ ਤੇ ਚੰਗਾ ਕਰਨ ਲਈ
ਲਾਰੂ ਕਰਬਨ ਨੇ ਦੋ ਨਵੇਂ ਸੂਬੇ ਬਣਾਏ, ਸਿੰਧ
ਪਾਰ ਦੇ ਉੱਤ-ਪੱਛਮੀ ਇਲਾਕੇ ਨੂੰ ਰਲਾ ਕੇ ਉੱਤ-
ਪੱਛਮੀ ਸੂਹੱਦੀ ਸੂਬਾ ਬਣਾਇਆ ਅਤੇ ਗੰਗਾ ਨਦੀ
ਦੇ ਪੂਰਬ ਦਾ ਦੇਸ ਅੱਡ ਕਰਕੇ ਚੰਹ ਸੂਬਾ ਬਣਾ-
ਇਆ ਜੇਹੜਾ ਪੂਰਬੀ ਬੰਗਾਲ ਅਤੇ ਆਸਾਮ ਦੇ
ਨਾਉਂ 'ਤੇ ਪ੍ਰਸਿੱਧ ਹੈ ।

੧੩-ਸ੍ਰੀ ਮਹਾਰਾਣੀ ਵਿਕਟੋਰੀਆ ਜੀ ਜੋ
ਸਾਰੀਆਂ ਰਾਣੀਆਂ ਦੇ ਸਿਰਤਾਜ ਸਨ ਜੇਹੜੀਆਂ
ਅੱਜ ਤੱਕ ਸੰਸਾਰ ਭਰ ਵਿੱਚ ਰਾਜ ਕਰ ਚੁਕੀਆਂ ਹਨ
੨੨ ਜਨਵਰੀ ੧੯੦੧ ਨੂੰ ਇਸ ਸੰਸਾਰ ਅਸਾਰ ਤੋਂ
ਚਲਾਣਾ ਕਰ ਗਏ ਅਤੇ ਉਨ੍ਹਾਂ ਦੇ ਵੱਡੇ ਪੜ੍ਹ
ਪਿੰਸ ਐਡਵੇਲਡ ਐਡਵਰਡ ਸਪਤਮ ਦੇ ਨਾਉਂ ਨਾਲ
ਇੰਗਲੈਂਡ ਦੇ ਬਾਦਸ਼ਾਹ ਅਤੇ ਹਿੰਦੁਸਤਾਨ ਦੇ
ਸ਼ਹਿਨਸ਼ਾਹ ਬਣੇ । ਉਨ੍ਹਾਂ ਦੇ ਸਪੁੱਤ੍ਰ ਪਿੰਸ ਜਾਰਜ
(ਜੋ ਅੱਜ ਕੱਲ ਸਾਡੇ ਸ਼ਹਿਨਸ਼ਾਹ ਹਨ) ਸੰ: ੧੯੦੫
ਵਿੱਚ ਕ੍ਰਿਪਾ ਪੂਰਬਕ ਹਿੰਦੁਸਤਾਨ ਦੀ ਸੈਰ ਨੂੰ ਆਏ,
ਆਪ ਨੇ ਤਿੰਨ ਮਹੀਨੇ ਦੇਸ਼ ਰਟਨ ਕਰਕੇ ਹਿੰਦੁਸ-
ਤਾਨ ਦੇ ਦੇਸ ਅਤੇ ਪ੍ਰਜਾ ਨੂੰ ਦੇਖਿਆ ਭਾਲਿਆ ।

ਹਿੰਦੁਸਤਾਨ ਦੀ ਪ੍ਰਜਾ ਨੇ ਨਿਮਕ ਹਲਾਲੀ ਦੇ ਜੋਸ਼ ਨਾਲ ਅਤੇ ਸੱਚੇ ਦਿਲੋਂ ਆਪ ਦੀ ਸ਼ਾਗਤ ਕੀਤੀ। ਸ੍ਰੀ ਹਜ਼ੂਰ ਬ. ਤ ਪ੍ਰਸੰਨ ਹੋਏ ਅਤੇ ਸਾਰੇ ਦੇਸ਼ ਅਰ ਇਸ ਦੇ ਵਸਨੀਕਾਂ ਪੁਰ ਅਪਣੀ ਪ੍ਰਸੰਨਤਾ ਪ੍ਰਗਟ ਕੀਤੀ।

ਲਾਰੂ ਕਰਬਨ ਦੀ ਵੇਸਗਈ ਦੀ ਮੁੱਢਤ ਵਧਾਈ ਗਈ, ਪਰ ਉਸਨੇ ਇਕ ਬਗ਼ਤ ਦੇ ਕਾਰਨ ਜੇਹੜਾ ਕੌਂਸਲ ਵਿੱਚ ਫੌਜੀ ਮੈਂਬਰ ਦੀ ਬਾਬਤ ਉੱਠਿਆ ਸੀ, ਸੰ: ੧੯੦੫ ਵਿੱਚ ਅਸਤੀਫ਼ਾ ਦੇ ਦਿੱਤਾ। ਹੁਣ ਤਕ ਏਹ ਰਵੀਆ ਸੀ ਕਿ ਫੌਜੀ ਮੈਂਬਰ ਸਾਰਾ ਫੌਜੀ ਕੰਮ ਗਵਰਨਮਿੰਟ ਦ ਪੇਸ਼ ਕਰਦਾ ਹੁੰਦਾ ਸੀ। ਭਾਵੇਂ ਕਮਾਂਡਰਨ ਚੀਫ਼ ਕੌਂਸਲ ਦਾ ਵਿਸ਼ੇਸ਼ ਮੈਂਬਰ ਹੁੰਦਾ, ਤਾਂ ਵੀ ਜੇਕਰ ਕੋਈ ਤਜਵੀਜ਼ ਪੇਸ਼ ਕਰਨੀ ਹੁੰਦੀ ਸੀ ਤਾਂ ਫੌਜੀ ਮੈਂਬਰ ਦੀ ਰਾਹੀਂ ਹੀ ਹੋ ਸਕਦੀ ਸੀ। ਲਾਰੂ ਕਿਬਨਰ ਨੇ ਕਿਹਾ ਕਿ ਫੌਜੀ ਮੈਂਬਰ ਦੇ ਵਿੱਚ ਪੈਣ ਤੋਂ ਬਿਨਾਂ ਹੀ ਕਮਾਂਡਰਨ ਚੀਫ਼ ਸਿੱਧਾ ਤਜਵੀਜ਼ ਪੇਸ਼ ਕੀਤਾ ਕਰੇ। ਉਸਦੀ ਰਾਇ ਸਾਹਿਬ ਵਜ਼ੀਰ ਹਿੰਦ ਨੇ ਕੁਛ ਅਦਲ ਬਦਲ ਕਰਕੇ ਮੰਨ ਲਈ ਅਤੇ ਫੌਜੀ ਮੈਂਬਰ ਦੀ ਥਾਂ ਬਾਰ ਬਰਦਾਰੀ ਦਾ ਮੈਂਬਰ ਹੋ ਗਿਆ। ਪਰ ਲਾਰੂ ਕਰਬਨ ਇਸ ਪ੍ਰਬੰਧ ਤੋਂ ਨਾਰਾਜ਼ ਸੀ, ਇਸ ਲਈ ਉਸਨੇ ਅਸਤੀਫ਼ਾ ਦੇ ਦਿੱਤਾ ਅਤੇ ਸੰ: ੧੯੦੬ ਵਿੱਚ ਲਾਰੂ ਮਿੰਟੋ ਗਵਰਨਰ ਜਨਰਲ ਨੀਯਤ ਹੋਕੇ ਆਏ।

੧੪-ਸੈਂ ਵਰ੍ਹੇ ਪਹਿਲਾਂ ਇਨ੍ਹਾਂ ਦੇ ਪੜਦਾਦਾ ਹਿੰਦੁਸਤਾਨ ਦੇ ਛੇਵੇਂ ਗਵਰਨਰ ਜਨਰਲ ਸਨ, ਲਾਰਡ ਕਰਬਨ ਦੇ ਸੁਧਾਰਾਂ ਤੋਂ ਹਿੰਦੁਸਤਾਨ ਵਸਨੀਕਾਂ ਵਿਚ ਰੋਲਾ ਪੈ ਗਿਆ ਸੀ। ਆਪ ਨੇ ਉਸਨੂੰ ਚੰਗੀ ਤਰਾਂ ਨਜਿੱਠਿਆ ਅਤੇ ਕੌਂਸਲਾਂ ਦਾ ਸੁਧਾਰ ਕੀਤਾ। ਮਹੀਨਾ ਮਈ ੧੯੧੦ ਵਿਚ ਸ਼ਹਿਨਸ਼ਾਹ ਐਡਵਰਡ, ਜਿਨ੍ਹਾਂ ਦਾ ਪਵਿੱਤ੍ਰ ਨਾਉਂ ਚਾਰ ਕੂਟ ਵਿੱਚ ਪ੍ਰਸਿੱਧ ਹੈ, ੯ ਵਰ੍ਹੇ ਸਜ ਧਜ ਨਾਲ ਰਾਜ ਕਰਕੇ ਪੁਲੋਕ ਨੂੰ ਸਿਧਾਰ ਗਏ, ਅਤੇ ਆਪਣੀ ਪਿਆਰੀ ਪਰਜਾ ਨੂੰ ਸਦੀਵ ਲਈ ਵਿਛੋੜਾ ਦੇ ਗਏ। ਯੂਰਪ ਦੇਸ ਦੇ ਅੱਠ ਬਾਦਸ਼ਾਹ ਨੜੋਏ ਨਾਲ ਜਾਣ ਲਈ ਲੰਡਨ ਵਿਚ ਹਾਜ਼ਰ ਹੋਏ, ਅਤੇ ਬੜੇ ਮਾਣ ਅਤੇ ਪ੍ਰੇਮ ਨਾਲ ਨੜੋਏ ਵਿਚ ਸ਼ਾਮਲ ਹੋਏ।

ਸ੍ਰੀ ਜੀ ਬਹੁਤ ਸੁਲਹ ਨੂੰ ਪਸੰਦ ਕਰਨ ਵਾਲੇ ਅਤੇ ਅਮਨ ਚੈਨ ਦੇ ਪਿਆਰੇ ਸਨ, ਇਨ੍ਹਾਂ ਦੇ ਸਮੇਂ ਵਿਚ ਕਈ ਜੁੱਧਾਂ ਦਾ ਅੰਤ ਹੋਇਆ। ਇਤਿਹਾਸ ਵਿਚ ਆਪ ਦਾ ਨਾਉਂ “ਅਮਨ ਪਸੰਦ” ਕਰਕੇ ਪ੍ਰਸਿੱਧ ਹੈ। ਸ੍ਰੀ ਜੀ ਤੋਂ ਸਾਰੀ ਪਰਜਾ ਵਾਰੀ ਅਤ ਕੁਰਬਾਨੇ ਜਾਂਦੀ ਸੀ, ਅਤੇ ਸਾਰੀਆਂ ਕੌਮਾਂ ਮਾਨ ਅਤ ਸਤਕਾਰ ਕਰਦੀਆਂ ਸਨ।

੧੫-ਸੈਂ: ੧੯੧੦ ਦੇ ਅੰਤ ਵਿਚ ਲਾਰੂ ਮਿੰਟੋ ਜੀ ਵਲੈਤ ਚਲੇ ਗਏ, ਅਤੇ ਉਨ੍ਹਾਂ ਦੀ ਥਾਂਵੇਂ

ਲਗਰਤ ਹਾਰਡਿੰਗ ਵੈਸਰਾਇ ਹੋਕੇ ਹਿੰਦੁਸਤਾਨ ਵਿਚ ਆਏ ॥

੧੬-ਸੰ: ੧੯੧੧ ਵਿਚ ਬਹਿਨਸ਼ਾਹ ਜਾਰਜ ਆਪਣੀ ਮਲਕਾਂ ਮੋਰੀ ਸਮੇਤ ਹਿੰਦੁਸਤਾਨ ਵਿਚ ਆਏ, ਆਪ ਨੇ ਐਡਵਰਡ ਸਪਤਮ ਦੇ ਸਮੇਂ, ਜਿਸਤਰਾਂ ਉੱਤੇ ਵਰਨਣ ਹੋ ਚੁੱਕਿਆ, ਹਿੰਦੁਸਤਾਨ ਵਿਚ ਵਿਚਰਕੇ ਵਸਨੀਕਾਂ ਨੂੰ ਮਾਨ ਬਖਸ਼ਿਆ ਸੀ। ੧੨ ਦਸੰਬਰ ੧੯੧੧ ਨੂੰ ਦਿੱਲੀ ਬਹਿਰ ਵਿਖੇ ਬੜੀ ਸਜ ਧਜ ਨਾਲ ਰਾਜ ਪੋਸ਼ੀ ਦਾ ਦਰਬਾਰ ਹੋਇਆ, ਅਤੇ ਸ੍ਰੀ ਜੀ ਨੇ ਪਵਿੱਤਰ ਰਸਨਾ ਨਾਲ ਫੁਰਮਾਇਆ ਕਿ ਹੁਣ ਤੋਂ ਦਿੱਲੀ ਅੱਗੇ ਭਾਂਗ ਹਿੰਦੁਸਤਾਨ ਦੀ ਰਾਜਧਾਨੀ ਹੋਵੇਗੀ ॥

੧੭-ਉਸੇ ਸਮੇਂ ਇਹ ਭੀ ਪ੍ਰਗਟ ਕੀਤਾ ਗਿਆ ਕਿ ਬਿਹਾਰ, ਓੜੀਸਾ ਅਤੇ ਛੋਟਾ ਨਾਗਰ ਨੂੰ ਰਲਾਕੇ ਇੱਕ ਸੂਬਾ ਬਣਾਇਆ ਜਾਵੇਗਾ, ਜਿਸਦੀ ਰਾਜਧਾਨੀ ਪਟਨਾ ਹੋਵੇਗੀ। ਇਹ ਉਹੀ ਬਹਿਰ ਹੈ ਜੋ ਦੋ ਹਜ਼ਾਰ ਵਰ੍ਹੇ ਪਹਿਲਾਂ ਪਾਟਲੀ ਪੁਤ੍ਰ ਕਰਕੇ ਮਗਧ ਦੇਸ ਦੀ ਰਾਜਧਾਨੀ ਸੀ, ਅਤੇ ਜਿੱਥੇ ੩੦੦ ਮ: ਪ: ਮੋਰੀਆ ਘਰਾਣੇ ਦਾ ਚੰਦਰ ਗੁਪਤ ਰਾਜਾ ਸਜ ਧਜ ਨਾਲ ਰਾਜ ਕਰਦਾ ਸੀ। ਨਾਲ ਹੀ ਇਹ ਭੀ ਦੱਸਿਆ ਗਿਆ ਕਿ ਪੂਰਬੀ ਬੰਗਾਲ ਅਤੇ ਆਸਾਮ ਦਾ ਸੂਬਾ ਤੋੜਕੇ ਇਸਦਾ ਦੱਖਣੀ ਹਿੱਸਾ ਵਾਕਾ ਸਮੇਤ ਫਿਰ ਦੂਜੀ ਵਾਰ ਆਦੀ ਬੰਗਾਲ

ਵਿਚ ਸ਼ਾਮਲ ਹੋਵੇਗਾ, ਅਤੇ ਚੀਫ਼ ਕਮਿਸ਼ਨਰ ਦੇ ਅਧੀਨ ਆਸਾਮ ਇਕ ਹੋਰ ਸੂਬਾ ਬਣੇਗਾ। ਇਸਦੀ ਤਾਮੀਲ ਹੋ ਚੁੱਕੀ ਹੈ।

੧੮-ਹਿੰਦੁਸਤਾਨ ਦੇ ਰਾਜਿਆਂ ਮਹਾਰਾਜਿਆਂ ਅਤੇ ਅਮੀਰਾਂ ਨੇ ਬੜੀ ਖੁਸ਼ੀ ਨਾਲ ਸ੍ਰੀ ਜੀ ਦੀ ਸੁਆਗਤ ਕੀਤੀ, ਲੱਖਾਂ ਆਦਮੀ ਉਸ ਪਵਿੱਤਰ ਦਿਨ ਨੂੰ ਚੇਤੇ ਰੱਖਣਗੇ, ਜਿਸ ਦਿਨ ਉਨ੍ਹਾਂ ਨੇ ਸ਼ਹਿਨਸ਼ਾਹ ਜਾਰਜ ਅਤੇ ਮਲਕਾਂ ਦੇ ਦਰਸ਼ਨ ਕੀਤੇ॥

੧੯-ਪ੍ਰਾਰਥਨਾ ਕਰੋ ਕਿ ਹਿੰਦੁਸਤਾਨ ਵਿਚ ਅਮਨ ਚੈਨ ਰਹੇ, ਅਤੇ ਪਰਜਾ ਸੁਖੀ ਹੋਕੇ ਵਿਨੋਂ ਦਿਨ ਉੱਨਤੀ ਕਰੇ ਅਤੇ ਮਾਲਾ ਮਾਲ ਹੋਵੇ। ਸੁਕਾਰ ਦੀ ਬਹਾਦਰ ਫੌਜ ਦੀ ਰਾਖੀ ਵਿਚ ਅਤੇ ਸ਼ਹਿਨਸ਼ਾਹ ਦੀ ਛਤਰ ਛਾਇਆ ਹੇਠਾਂ ਹਿੰਦੁਸਤਾਨ ਦਾ ਦੇਸ ਸਦੀਵ ਲਈ ਬਾਹਰਲੇ ਹਮਲਿਆਂ ਤੋਂ ਬਚਿਆ ਰਹੇ॥

—:੦:—

ਵਾਹਿਗੁਰੂ ਸਾਡੇ ਸ਼ਹਿਨਸ਼ਾਹ ਨੂੰ
ਚਿਰੰਜੀਵ ਕਰੇ ਅਤੇ ਰਾਜ ਪ੍ਰਤਾਪ
ਵਧਦਾ ਰਹੇ॥

ਅੰਤਕਾ ੧.

ਬ੍ਰਤਾਨੀ ਤਾਜ ਹੇਠਾਂ ਹਿੰਦੁਸਤਾਨ ਦੀ
ਉੱਨਤੀ

੧-ਅੰਗ੍ਰੇਜ਼ੀ ਰਾਜ ਪ੍ਰਬੰਧ ਦੇ ਨਿਯਮ

੧-ਜਿਹਾ ਕਿ ਉੱਤੇ ਵਰਨਣ ਹੋ ਚੁੱਕਿਆ ਹੈ
ਹਿੰਦੁਸਤਾਨ ਵਿੱਚ ਅੱਡ ਅੱਡ ਮੱਤ ਮਤਾਂਤ ਅਤੇ
ਅਣਗਿਣਤ ਕੌਮਾਂ ਵਸਦੀਆਂ ਹਨ, ਅਰਥਾਤ:-
ਹਿੰਦ, ਮੁਸਲਮਾਨ, ਸਿੱਖ, ਪਾਰਸੀ ਅਤੇ ਈਸਾਈ
ਆਦਿਕ । ਹਰੇਕ ਜਾਤੀ ਦੇ ਆਪਣੇ ੨ ਰਵਾਜ,
ਨਿਯਮ ਅਤੇ ਸੁਭਾਵ ਹਨ । ਇਹ ਸਭ ਰਲ ਮਿਲਕੇ
ਸੁੱਖ ਸਾਂਦ ਨਾਲ ਵਸਦੇ ਰਸਦੇ ਹਨ । ਇਸ ਦਾ
ਕੀ ਕਾਰਨ ਹੈ ? ਅਸਾਡੀ ਸਰਕਾਰ ਦੇ ਕੀ ਨਿਯਮ
ਹਨ, ਅਤੇ ਕੇਹੜਿਆਂ ਕੈਦਿਆਂ ਪਰ ਪਰਪੱਕ
ਰਿਹਾ ਜਾਂਦਾ ਹੈ ?

੨-ਹੁਣ ਧਰਮ ਸੰਬੰਧੀ ਪੂਰੀ ਪੂਰੀ ਖੁੱਲ੍ਹ ਹੈ,
ਹਿੰਦੁਸਤਾਨ ਦਾ ਹਰੇਕ ਵਸਨੀਕ ਆਪਣੀ ਕੌਮ ਅਤੇ
ਧਰਮ ਦੀਆਂ ਗਤਾਂ ਰਸਮਾਂ ਉੱਤੇ ਚੱਲ ਸਕਦਾ ਹੈ,
ਪਰ ਇੰਨੀ ਗੱਲ ਸ਼ਰੂਰ ਹੈ ਕਿ ਦੂਜੇ ਦੇ ਧਰਮ
ਦੀ ਹਾਨੀ ਨਹੀਂ ਕਰ ਸਕਦਾ । ਜਿੱਥੇ ਜੀ ਕਰੇ

ਮਸੀਤ, ਮੰਦਰ, ਅਬਵਾ ਗਿਰਜੇ ਵਿਚ ਈਸ਼ੁਰ ਦਾ ਸਿਮੂਨ ਕਰ ਸਕਦਾ ਹੈ। ਜੇਕਰ ਇਕ ਧਰਮ ਨੂੰ ਛੱਡ ਕੇ ਦੂਜਾ ਗ੍ਰਹਨ ਕਰਨਾ ਚਾਹੇ ਤਾਂ ਭੀ ਕੋਈ ਰੋਕ ਨਹੀਂ ਹੈ ਅਤੇ ਨਾ ਹੀ ਧਰਮ ਦੇ ਸੰਖੰਧ ਵਿਚ ਕਿਸੇ ਉੱਤੇ ਸਖਤੀ ਕੀਤੀ ਜਾਂਦੀ ਹੈ।

੩-ਪਰ ਧਰਮ ਦੀ ਓਟ ਲੈਕੇ ਕਿਸੇ ਨੂੰ ਪਾਪ ਕਰਨੇ ਦੀ ਖੁੱਲ੍ਹ ਨਹੀਂ ਹੈ। ਨਾ ਕੋਈ ਬਿਦੋਸੇ ਬੱਚੇ ਨੂੰ ਗੰਗਾ ਵਿਚ ਡਬੋ ਸਕਦਾ ਹੈ ਅਤੇ ਨਾ ਬਿਦੋਸੀ ਲੜਕੀ ਨੂੰ ਜਾਨੋਂ ਮੁਕਾ ਸਕਦਾ ਹੈ, ਨਾ ਕਿਸੇ ਦੇਵੀ ਦੇਵਤੇ ਦੇ ਮੰਦਰ ਵਿੱਚ ਮਨੁੱਖ ਦੀ ਕੁਰਬਾਨੀ ਦਿੱਤੀ ਜਾ ਸਕਦੀ ਹੈ, ਨਾ ਕੋਈ ਸਤੀ ਬਣਕੇ ਆਪਣੇ ਪਤੀ ਦੀ ਚਿਖਾ ਪਰ ਬੈਠ ਕੇ ਆਪਣੇ ਆਪ ਨੂੰ ਦਗਧ ਕਰ ਸਕਦੀ ਹੈ। ਪਿਛਲਿਆਂ ਸਮਿਆਂ ਵਿਚ ਇਹ ਰਸਮਾਂ ਆਮ ਪ੍ਰਚਲਤ ਸਨ, ਪਰ ਹੁਣ ਜੁਰਮ ਹਨ ਅਤੇ ਇਨ੍ਹਾਂ ਲਈ ਕਰੜੇ ਦੰਡ ਹਨ। ਇਸੇ ਪ੍ਰਕਾਰ ਨਾ ਕੋਈ ਬਰਦਾ ਰੱਖ ਸਕਦਾ ਹੈ ਅਤੇ ਨਾ ਮਾਰ ਕੁੱਟ ਕੇ ਉਸਨੂੰ ਕਿਸੇ ਕਾਰ ਦਾ ਦੁੱਖ ਦੇ ਸਕਦਾ ਹੈ, ਅਤੇ ਨਾ ਹੀ ਮੁੱਲ ਖ਼ੀਦ ਸਕਦਾ ਹੈ ਅਤੇ ਨਾ ਵੇਚ ਸਕਦਾ ਹੈ। ਇਸਦਾ ਕਾਰਨ ਇਹ ਹੈ ਕਿ ਕਈ ਵਰਿਹਾਂ ਤੋਂ ਬਤਾਨੀਆ ਰਾਜ ਵਿਚ ਬਰਦਿਆਂ ਦੀ ਖ਼ੀਦ ਅਤੇ ਵਿੱਕਰੀ ਬੰਦ ਕੀਤੀ ਗਈ ਹੈ।

੪-ਹੁਣ ਸਭ ਲੋਕਾਂ ਲਈ ਇੱਕੋ ਕਨੂੰਨ ਹੈ,

ਅਤੇ ਸਭਨਾ ਦੇ ਅਧਿਕਾਰ ਬਾਬਰ ਹਨ। ਇੱਕੋ
 ਬਾਬਤਾ ਫੌਜਦਾਰੀ ਹੈ ਜਿਹੜਾ ਛਾਪ ਕੇ ਪ੍ਰਕਾਸ਼
 ਕੀਤਾ ਗਿਆ ਹੈ, ਹਰੇਕ ਆਦਮੀ ਇਸਤੇ ਜਾਣੂੰ
 ਹੋ ਸਕਦਾ ਹੈ। ਹਰੇਕ ਆਦਮੀ ਨੂੰ ਪਤਾ ਹੈ ਕਿ
 ਮੈਨੂੰ ਕਿਹੜੇ ਕੰਮ ਕਰਨੇ ਜੋਗ ਹਨ ਅਤੇ ਕਿਹੜੇ
 ਨਹੀਂ ? ਉਪੋਕਤ ਬਾਬਤੇ ਵਿਚ ਹਰੇਕ ਫ਼ਰਮ ਦੇ
 ਲੱਛਨ ਅਤੇ ਉਸਦਾ ਦੰਡ ਭਲੀ ਪ੍ਰਕਾਰ ਦੱਸਿਆ
 ਗਿਆ ਹੈ। ਨਾ ਹਿੰਦੂਆਂ ਲਈ ਹੋਰ ਕਾਨੂੰਨ ਹੈ ਅਤੇ
 ਨਾ ਮੁਸਲਮਾਨ ਅਤੇ ਈਸਾਈਆਂ ਲਈ ਅੱਡ
 ਨਿਯਮ ਹਨ। ਜੇਹੜਾ ਭੀ ਕਾਨੂੰਨ ਤੋੜੇ ਦੰਡ ਦਾ
 ਭਾਗੀ ਹੈ ਭਾਵੇਂ ਕੋਈ ਹੋਵੇ। ਕੋਈ ਉੱਚ ਨੀਚ ਦਾ
 ਫਰਕ ਨਹੀਂ, ਅਮੀਰ ਗਰੀਬ ਇੱਕੋ ਜੇਹੇ ਹਨ। ਸਭ
 ਨਾਲ ਇੱਕੋ ਜਿਹਾ ਸਲੂਕ ਹੁੰਦਾ ਹੈ ਅਤੇ ਦੰਡ ਭੀ
 ਸਭ ਲਈ ਇੱਕੋ ਜਿਹਾ ਹੈ।

੫—ਪੰਤੂ ਦੀਵਾਨੀ, ਧਾਰਮਕ ਅਤੇ ਜੈਦਾਤ ਦੇ
 ਵਿਚਸੇ ਦੇ ਮਾਮਲਿਆਂ ਵਿਚ ਹਿੰਦੂਆਂ ਦੇ ਧਰਮ
 ਸ਼ਾਸਤ੍ਰ ਅਤੇ ਮੁਸਲਮਾਨਾਂ ਦੀ ਸ਼ਰ੍ਹਾ ਮੰਨੀ ਜਾ ਸਕਦੀ
 ਹ, ਜਾਤ ਪਾਤ ਦੇ ਵਿਰੁੱਧ ਕੋਈ ਨਿਯਮ ਨਹੀਂ।
 ਹਿੰਦੂ ਸ਼ਾਸਤ੍ਰਿਕ ਅਤੇ ਪੌਰਾਨਿਕ ਨਿਯਮਾਂ ਅਨੁ-
 ਸਾਰ ਕਠਨ ਤੋਂ ਕਠਨ ਰਸਮਾਂ ਪੂਰੀਆਂ ਕਰ ਸਕਦੇ
 ਹਨ ਅਤੇ ਮੁਸਲਮਾਨ ਉਹਨਾਂ ਨਿਯਮਾਂ ਅਨੁਸਾਰ
 ਜੀਵਨ ਬਤੀਤ ਕਰ ਸਕਦੇ ਹਨ ਜੋ ਕੁਰਾਨ ਸ਼ਰੀਫ
 ਅਤੇ ਹਦੀਸ ਵਿਚ ਦਰਜ ਹਨ।

੬-ਪਰ ਕਾਨੂਨ ਦੇ ਸਾਮ੍ਹਣੇ ਸਭ ਆਦਮੀ ਇੱਕੋ ਜਹੇ ਹਨ। ਬ੍ਰਹਮਣ ਲਈ ਕਾਨੂਨ ਉੱਤੇ ਤੁਰਨਾਂ ਐਤਨਾ ਬਰੂਰੀ ਹੈ ਜਿਤਨਾ ਸੂਦਰ ਲਈ, ਇਸੇ ਤਰਾਂ ਰਈਸ ਲਈ ਭੀ ਉਹੀ ਕਾਨੂੰਨ ਹੈ ਇਕ ਕੁੱਲੀ ਲਈ ਹੈ। ਜੇਕਰ ਉੱਚੀ ਜਾਤ ਦਾ ਕੋਈ ਜੁਰਮ ਕਰੇ ਤਾਂ ਉਸਨੂੰ ਭੀ ਦੰਡ ਮਿਲਦਾ ਹੈ। ਸੰ. ੧੮੧੭ ਤੋਂ ਲੈਕੇ ਇਹੋ ਕਾਨੂਨ ਪ੍ਰਚਲਤ ਹੈ। ਮਨੂੰ ਜੀ ਦੇ ਕਾਨਨ ਅਨੁਸਾਰ ਬ੍ਰਹਮਣ ਨੂੰ ਕੋਈ ਦੰਡ ਨਹੀਂ ਦਿਤਾ ਜਾਂਦਾ ਸੀ, ਭਾਵੇਂ ਉਹ ਕਿੰਡਾ ਹੀ ਵੱਡਾ ਜੁਰਮ ਕਿਉਂ ਨਾ ਕਰੇ ॥

੭-ਜਿਸਤਰ੍ਹਾਂ ਧਰਮ ਵਿਚ ਖੁੱਲ੍ਹਾ ਹੈ ਇਸੇ ਤਰ੍ਹਾਂ ਖਾਲ ਪੀਲ, ਪਹਨਣ ਅਤੇ ਰਹਿਤ ਬਹਿਤ ਵਿਚ ਭੀ ਹਰੇਕ ਆਦਮੀ ਆਪਣੀ ਮਰਜ਼ੀ ਦਾ ਮਾਲਕ ਹੈ, ਭਾਵੇਂ ਕੋਈ ਘੋੜੇ ਤੇ ਚੜ੍ਹੇ ਭਾਵੇਂ ਹਾਥੀ ਤੇ, ਭਾਵੇਂ ਗੱਡੀ ਵਿਚ ਜਾਵੇ ਭਾਵੇਂ ਪੈਰੀਂ, ਭਾਵੇਂ ਛਤੀ ਤਾਲ ਕੇ ਤੁਰੇ ਭਾਵੇਂ ਨੰਗਾ, ਭਾਵੇਂ ਪਗੜੀ ਬੰਨ੍ਹੇ ਭਾਵੇਂ ਦੋਪੀ ਰੱਖੇ, ਭਾਵੇਂ ਦੋਪੀ ਅੰਗ੍ਰੇਜ਼ੀ ਹੋਵੇ ਭਾਵੇਂ ਦੇਸੀ, ਬੌਂਪੜੀ ਵਿਚ ਰਹੇ ਅਥਵਾ ਮਹੱਲ ਵਿਚ, ਰੇਸ਼ਮੀ ਕੱਪੜੇ ਪਹਨੇ ਭਾਵੇਂ ਸੂਤੀ, ਕੋਈ ਚੋਕ ਦੋਕ ਨਹੀਂ ਕਰ ਸਕਦਾ, ਇਤਿ ਆਦਿਕ, ਜਿਵੇਂ ਜੀ ਚਾਹੇ ਰੋਈ ਕਮਾਏ, ਕੋਈ ਬਰੂਰੀ ਨਹੀਂ ਹੈ ਕਿ ਆਪਣੇ ਪਿਓ ਦਾਦੇ ਦਾ ਹੀ ਕਮਾਮ ਕਰੇ। ਹਿੰਦੁਸਤਾਨ ਵਿਚ ਇਹੋ ਜਿਹੀ ਖੁੱਲ੍ਹ

ਸਦੀਵ ਨਹੀਂ ਰਹੀ ॥

੮-ਸਾਡੀ ਸੁਕਾਰ ਲੋਕਾਂ ਨੂੰ ਨਾ ਕੇਵਲ ਆਪਣੀ ਆਪਣੀ ਜਾਤ ਪਾਤ ਅਤੇ ਗੀਤਾਂ ਰਸਮਾਂ ਵਿੱਚ ਹੀ ਖੁਲ੍ਹਾ ਦਿੰਦੀ ਹੈ ਸਗੋਂ ਪੁਰਾਣੀਆਂ ਯਾਦਗਾਰਾਂ ਦੀ ਭੀ ਪੂਰੀ ਪੂਰੀ ਰਾਖੀ ਕਰਦੀ ਹੈ । ਹਿੰਦੁਸਤਾਨ ਵਿੱਚ ਬਹੁਤ ਸਾਰੇ ਪੁਰਾਣੇ ਮੰਦਰ ਮਾੜੀਆਂ ਹਨ, ਬਹੁਤ ਸਾਰੇ ਹਿੰਦੂਆਂ ਦੇ ਮੰਦਰ ਤੇ ਮੁਸਲਮਾਨਾਂ ਦੀਆਂ ਮਸੀਤਾਂ, ਮਕਬਰੇ, ਮੀਨਾਰ ਅਤੇ ਦਰਵਾਜ਼ੇ ਹਨ, ਇਨ੍ਹਾਂ ਵਿੱਚੋਂ ਬਹੁਤ ਦੁਰਦੇ ਭਜਦੇ ਜਾਂਦੇ ਸਨ, ਕਿਉਂਕਿ ਉਨ੍ਹਾਂ ਦੀ ਰਾਖੀ ਕੋਈ ਨਹੀਂ ਕਰਦਾ ਸੀ, ਬਣੌਣ ਵਾਲੇ ਤੁਰ ਗਏ ਸਨ, ਸੁਰਜ ਦੀ ਤਪਸ਼, ਮੀਂਹ, ਹਨੇਰੀਆਂ ਜੇਹੜੀਆਂ ਇਸ ਦਸ ਵਿੱਚ ਅਕਸਰ ਕਰਕੇ ਆਉਂਦੀਆਂ ਰਹਿੰਦੀਆਂ ਹਨ ਇਨ੍ਹਾਂ ਨੂੰ ਢਾਹ ਰਹੀਆਂ ਸਨ, ਪਰ ਹੁਣ ਸਰਕਾਰ ਨੇ ਇੱਕ ਮੈਹਕਮਾਂ ਰਚ ਦਿੱਤਾ ਹੈ, ਜਿਸ ਦਾ ਇਹ ਕੰਮ ਹੈ ਕਿ ਇਨ੍ਹਾਂ ਮੰਦਰਾਂ ਮਾੜੀਆਂ ਦੀ ਮੁਰੰਮਤ ਕਰਾਵੇ ਅਤੇ ਜਬਾ ਸ਼ਕਤ ਇਨ੍ਹਾਂ ਨੂੰ ਅਸਲੀ ਹਾਲਤ ਵਿੱਚ ਰੱਖਣ ਦਾ ਜਤਨ ਕਰੇ, ਕੇਵਲ ਇੱਕ ਵਰ੍ਹੇ ਵਿੱਚ ੭ ਲੱਖ ਰੁਪਯਾ ਇਸੇ ਕੰਮ ਤੇ ਖਰਚ ਹੋਇਆ ਹੈ । ਇਸ ਮੈਹਕਮੇਂ ਦਾ ਨਾਉਂ ਪੁਰਾਣੀਆਂ ਯਾਦਗਾਰਾਂ ਦਾ ਮੈਹਕਮਾਂ ਹੈ ॥

੨-ਅਮਨ ਚੈਨ ਅਤੇ ਉਸਦੇ ਲਾਭ

੧-ਹਰੇਕ ਦੇਸ ਲਈ ਸਭ ਤੋਂ ਵੱਡਾ ਸੁਖ ਅਮਨ ਹੈ ਅਤੇ ਸਭ ਤੋਂ ਵੱਡਾ ਦੁੱਖ ਜੁੱਧ, ਜੁੱਧ ਅਥਵਾ ਲੜਾਈ ਵਿੱਚ ਬਹੁਤ ਤਕਲੀਫ ਹੁੰਦੀ ਹੈ, ਬਹੁਤ ਸਾਰੇ ਆਦਮੀ ਮਰਦੇ ਹਨ, ਕੇਵਲ ਓਹੀ ਸਿਪਾਹੀ ਆਪਣੀਆਂ ਜਾਨਾਂ ਨਹੀਂ ਦਿੰਦੇ ਜਿਹੜੇ ਅੱਗੇ ਹੋਕੇ ਲੜਾਈ ਵਿੱਚ ਲੜਦੇ ਹਨ ਸਗੋਂ ਬਹੁਤ ਸਾਰੇ ਘਰ ਬੈਠੇ ਉਨ੍ਹਾਂ ਦੇ ਵੱਖਰ ਕਬੀਲੇ ਅਤੇ ਬਾਲ ਬੱਚੇ ਭੀ ਰੜ੍ਹ ਜਾਂਦੇ ਹਨ ॥

੨-ਲੜਾਈ ਦੇ ਮੌਕੇ ਜਦ ਫੌਜਾਂ ਏਧਰ ਓਧਰ ਕੂਚ ਕਰਦੀਆਂ ਹੋਣ ਤਾਂ ਖੇਤ ਖਿਨਾਂ ਢਾਹੇ, ਬੀਜੇ ਪਏ ਰਹਿੰਦੇ ਹਨ, ਕ੍ਰਿਸ਼ਾਨ ਖੇਤਾਂ ਵਿੱਚ ਜਾਣੇ ਛੁੱਟਦੇ ਹਨ, ਇਸ ਕਰਕੇ ਫਸਲਾਂ ਨਹੀਂ ਹੁੰਦੀਆਂ, ਕਾਲ ਪੈ ਜਾਂਦਾ ਹੈ ਅਤੇ ਅਨੇਕਾਂ ਆਦਮੀ ਭੁੱਖ ਦੋਖੇ ਮਰ ਜਾਂਦੇ ਹਨ, ਜਦ ਲੋਕਾਂ ਨੂੰ ਖਾਣ ਨੂੰ ਅੰਨ ਦਾਣਾ ਨਹੀਂ ਮਿਲਦਾ ਤਾਂ ਆਤਮ ਹੋਕੇ ਜੜ੍ਹਾਂ, ਘਾਹ ਆਦਿਕ ਜੋ ਮਿਲੇ ਖਾ ਜਾਂਦੇ ਹਨ, ਇਸ ਕਰਕੇ ਬੀਮਾਰ ਹੋ ਜਾਂਦੇ ਹਨ। ਹੈਜ਼ਾ ਆਦਿਕ ਮਹਾਂ ਮਾਰੀਆਂ ਆ ਦਰਸ਼ਨ ਦੇਂਦੀਆਂ ਹਨ, ਅਤੇ ਅਣਗਿਣਤ ਆਦਮੀ ਭੇਟਾ ਹੋ ਜਾਂਦੇ ਹਨ।

੩-ਕਈ ਵਾਰੀ ਅਜਿਹਾ ਭੀ ਹੁੰਦਾ ਹੈ ਕਿ ਕੂਚ ਕਰਦੇ ਹੋਏ ਫੌਜੀ ਸਪਾਹੀ ਲੋਕਾਂ ਨੂੰ ਲੁੱਟ ਲੈਂਦੇ

ਹਨ ਅਤੇ ਜੋ ਕੁਝ ਚੁੱਕਿਆ ਜਾਵੇ ਚੁੱਕ ਲਜਾਂਦੇ ਹਨ, ਜਿਸਤਰਾਂ ਪਾਠਕਾਂ ਨੂੰ ਪਤਾ ਹੈ ਕਿ ਪਹਲੇ ਕਈ ਵਾਰ ਹੋ ਚੁਕਿਆ ਹੈ।

੪-ਭਾਵੇਂ ਸਾਰੇ ਹਿੰਦੁਸਤਾਨ ਵਿੱਚ ਕਈ ਵੱਡੇ ਵੱਡੇ ਜੱਥੇ ਹੋ ਚੁੱਕੇ ਹਨ, ਜਿਨ੍ਹਾਂ ਵਿੱਚ ਲੱਖਾਂ ਆਦਮੀਆਂ ਦੇ ਨੁਕਸਾਨ ਹੋਏ ਹਨ, ਪਰ ਹਿੰਦੁਸਤਾਨ ਦੇ ਹੋਰ ਸੂਬਿਆਂ ਨਾਲੋਂ ਪੰਜਾਬ ਉੱਤੇ ਬਹੁਤ ਹੀ ਬਿਪਤਾ ਆ ਚੁੱਕੀ ਹੈ। ਉੱਤਰੀ ਹਮਲੇ ਕਰਨ ਵਾਲਿਆਂ ਦੀਆਂ ਫੌਜਾਂ ਕਈ ਵਾਰ ਪੰਜਾਬ ਵਿੱਚ ਆਈਆਂ ਜਿਨ੍ਹਾਂ ਦਾ ਵਰਨਣ ਵਿਸਤਾਰ ਨਾਲ ਅੱਗੇ ਹੋ ਚੁਕਿਆ ਹੈ, ਤੁਹਾਨੂੰ ਪਤਾ ਹੈ ਕਿ ਪਠਾਨ ਤੇ ਈਰਾਨੀ, ਗਿਲਜੇ ਤੇ ਗੋਰੀ, ਤੁਰਕ ਤੇ ਤਾਤਾਰੀ, ਮਹਮੂਦ ਗਜ਼ਨਵੀ ਤੇ ਤੈਮੂਰ, ਨਾਦਰਸ਼ਾਹ ਤੇ ਅਬਦਾਲੀ ਆਦਿਕ ਹੋਰ ਹਮਲੇ ਕਰਨ ਵਾਲਿਆਂ ਦੇ ਅਧੀਨ ਹੋਕੇ ਕਿਤਨੀ ਵਾਰੀ ਪੰਜਾਬ ਵਿੱਚ ਆਏ ਅਤੇ ਦੇਸ ਦਾ ਨਾਸ ਕੀਤਾ। ਅਣਗਿਣਤ ਹਿੰਦ ਵਾਸੀਆਂ ਨੂੰ ਵੱਢ ਸੁੱਟਿਆ ਅਤੇ ਫਲਦੇ ਫਲਦੇ ਬਹਿਰਾਂ ਵਿੱਚੋਂ ਅਤੱਲਵਾਂ ਮਾਲ ਅਸਬਾਬ ਲੈ ਗਏ। ਇਸੇ ਕਰਕੇ ਿੱਲੀ ਸ਼ੇਹਰ ਕਈ ਵਾਰੀ ਲੁੱਟਿਆ ਗਿਆ।

੫-ਕੇਵਲ ਬਿਦੇਸੀ ਹਮਲੇ ਕਰਨ ਵਾਲੇ ਹੀ ਦੇਸ ਨੂੰ ਬਰਬਾਦ ਨਹੀਂ ਕਰਦੇ ਸਨ, ਸਗੋਂ ਹਿੰਦੁਸਤਾਨ ਦੇ ਰਾਜੇ ਮਹਾਰਾਜੇ ਭੀ ਆਪੇ ਵਿੱਚ ਲੜਦੇ

ਰਹਿੰਦੇ ਸਨ, ਅਜਿਹੀਆਂ ਘਰੇਗੀਆਂ ਲੜਾਈਆਂ ਦੇ ਹਾਲ ਭੀ ਤੁਸੀਂ ਇਤਿਹਾਸ ਵਿੱਚ ਪੜ੍ਹ ਚੁੱਕੇ ਹੋ।

੬-ਵਰਤਮਾਨ ਸਮੇਂ ਦੇ ਇਤਿਹਾਸ ਵਿੱਚ ਸ਼ੈਦ ਸਭ ਤੋਂ ਭੈੜਾ ਸਮਾਂ ਔਰੰਗਜ਼ੇਬ ਦੀ ਮਿਤੂ ਅਤੇ ਅੰਗਰੇਜ਼ੀ ਰਾਜ ਦੇ ਇਸਥਿਤ ਹੋਣ ਦੇ ਵਿਚਕਾਰ ਦਾ ਸਮਾਂ ਹੋਵੇਗਾ, ਅਰਥਾਤ ਸੰ: ੧੭੦੦ ਤੋਂ ੧੮੨੦ ਈ: ਤਕ। ਵਿਸ਼ੇਸ਼ ਕਰਕੇ ਔਰੰਗਜ਼ੇਬ ਦੀ ਮਿਤੂ ਪਿੱਛੋਂ ਇਕ ਸਦੀ ਦੇ ਲਗ ਭਗ ਦਾ ਸਮਾਂ ਰਾਜ ਰੋਲੇ, ਭੈੜੇ ਪ੍ਰਬੰਧ ਅਤੇ ਆਕੀਆਂ ਦਾ ਸਮਾਂ ਕਹਣਾ ਚਾਹੀਦਾ ਹੈ।

੭- ਔਰੰਗਜ਼ੇਬ ਦੀ ਮਿਤੂ ਪਿੱਛੋਂ ਮੁਗਲ ਰਾਜ ਦੇ ਦੁਕੜੇ ਦੁਕੜੇ ਹੋ ਗਏ ਅਤੇ ਸਾਰੇ ਹਿੰਦੁਸਤਾਨ ਵਿੱਚ ਕਿਤਨੇ ਸੁਤੰਤ੍ਰ ਰਾਜਵਾੜੇ ਕੈਮ ਹੋ ਗਏ। ਇਹ ਛੋਟੇ ਛੋਟੇ ਰਾਜੇ ਆਪੋ ਵਿੱਚ ਲੜਦੇ ਰਹਿੰਦੇ ਸਨ, ਮਰਹਟਿਆਂ ਦੀਆਂ ਫੌਜਾਂ ਨੇ ਸਾਰੇ ਉਤ੍ਰੀ ਹਿੰਦੁਸਤਾਨ ਨੂੰ ਲੁੱਟਿਆ ਪੁੱਟਿਆ, ਦੇਸ ਨੂੰ ਵੰਗਨ ਕਰ ਦਿੱਤਾ, ਲੋਕਾਂ ਨੂੰ ਲੁੱਟ ਲਿਆ, ਜਿਹੜੇ ਆਪਣਾ ਮਾਲ ਦੌਲਤ ਦੇਣੇ ਨਾਂਹ ਕਰਦੇ ਸਨ ਉਨ੍ਹਾਂ ਨੂੰ ਕਤਲ ਕਰ ਦਿੰਦੇ ਸਨ, ਅਤੇ ਹੋਰ ਕਈ ਪ੍ਰਕਾਰ ਦੇ ਅਸਹ ਕਸ਼ਟ ਦਿੰਦੇ ਸਨ। ਦੇਸ ਵਿੱਚ ਪ੍ਰਬੰਧ ਰੱਖਣ ਲਈ ਕੋਈ ਜੋਰ ਵਾਲਾ ਰਾਜ ਨਹੀਂ ਸੀ, ਇਸ ਕਰਕੇ ਡਾਕੂਆਂ, ਚੋਰਾਂ ਅਤੇ ਠੱਗਾਂ ਨਾਲ ਦੇਸ ਭਰ ਗਿਆ, ਕੋਈ ਆਦਮੀ ਭੀ ਬਚ ਨਹੀਂ

ਸਕਦਾ ਸੀ, ਤਕੜੇ ਪਹਰੇ ਬਿਨਾਂ ਸਫਰ ਨਹੀਂ ਹੋ
ਸਕਦਾ ਸੀ, ਇਹ ਹੁੰਦਿਆਂ ਭੀ ਕਈ ਲੋਕ ਜਿਹੜੇ
ਸਫਰ ਤੇ ਜਾਂਦੇ ਸੀ ਮੁੜਕੇ ਨਹੀਂ ਆਉਂਦੇ ਸਨ ॥

੮-ਤੁਸੀਂ ਅਮਨ ਚੈਨ ਦੇ ਸਮੇਂ ਵਿੱਚ ਰਹਿਨ
ਵਾਲੇ ਉਨ੍ਹਾਂ ਸਮਿਆਂ ਦੀ ਲੁੱਟ ਮਾਰ ਦਾ ਅੰਦਾਜ਼ਾ
ਨਹੀਂ ਲਾ ਸਕਦੇ ॥

ਪਿਛਲੇ ਸਠ ਵਰਿਹਾਂ ਵਿੱਚ ਉਤੀ ਹਿੰਦੁਸਤਾਨ
ਵਿੱਚ ਅਤੇ ਘੱਟ ਤੋਂ ਘੱਟ ਸ ਵਰਹੇ ਤੋਂ ਲੋਕ
ਬੱਥਣੀ ਹਿੰਦੁਸਤਾਨ ਵਿੱਚ ਕੋਈ ਜੁੱਧ ਨਹੀਂ
ਹੋਇਆ। ਸਾਡੀ ਨਿਯਾਇਕਾਰੀ ਸਰਕਾਰ ਦੇ ਸਮੇਂ
ਵਿੱਚ ਹਰ ਪਾਸੇ ਅਮਨ ਚੈਨ ਨਜ਼ਰੀ ਪੈਂਦਾ ਹੈ ॥

੯-ਦੇਸ ਦੇ ਹਰ ਹਿੱਸੇ ਵਿੱਚ ਅਮਨ ਚੈਨ ਦਾ
ਸਿੱਕਾ ਜਮਾਉਣ ਲਈ ਜੋਰ ਵਾਲੇ ਹਾਕਮ ਦੀ
ਲੋੜ ਹੋਇਆ ਕਰਦੀ ਹੈ, ਜਿਸ ਕਾ ਬਦਾਅਮਨੀ ਨਾ
ਹੋਣ ਦੇਵੇ, ਆਕੀਆਂ ਨੂੰ ਵੰਡ ਦੇਵੇ, ਬਿਦੇਸੀ
ਹਮਲਾ ਕਰਨ ਵਾਲਿਆਂ ਨੂੰ ਦੇਸ ਵਿੱਚ ਨਾ ਵੜਨ
ਦੇਵੇ, ਅਤੇ ਡਾਕੂਆਂ ਅਤੇ ਲੁਟੇਰਿਆਂ ਤੋਂ ਦੇਸ
ਨੂੰ ਬਚਾਕੇ ਰੱਖੇ ॥

੧੦-ਹਿੰਦੁਸਤਾਨ ਦੇ ਵਸਨੀਕ ਕਈ ਨਸਲਾਂ
ਅਤੇ ਕਈ ਕੌਮਾਂ ਦੇ ਹਨ, ਉਹ ਅੱਡ ਅੱਡ ਬੋਲੀਆਂ
ਬੋਲਦੇ ਹਨ, ਕਈ ਮਤ ਮਤਾਂਤਾਂ ਨੂੰ ਮੰਨਦੇ ਹਨ
ਅਤੇ ਕਈ ਜਾਤੀਆਂ ਵਿੱਚ ਵੰਡੇ ਹੋਏ ਹਨ। ਇਕ
ਸਿੱਖ ਅਥਵਾ ਪਠਾਨ ਬੰਗਾਲੀ ਅਥਵਾ ਮਰਹਟੇ

ਨਾਲੋਂ ਉੱਕਾ ਹੀ ਅੱਡ ਹੈ, ਉਨ੍ਹਾਂ ਦੀ ਸ਼ਕਲ ਸੂਰਤ
 ਰਹਿਤ ਬਹਿਤ, ਸੁਭਾਵ ਅਤੇ ਧਰਮ ਅਡ ਅਡ
 ਹਨ, ਅਜਿਹਾ ਰਾਜਾ ਹਿੰਦੁਸਤਾਨ ਵਿੱਚ ਘੱਟ ਹੀ
 ਹੋਇਆ ਹੋਵੇਗਾ ਜਿਸਨੇ ਸਾਰੇ ਹਿੰਦੁਸਤਾਨ ਉੱਤੇ
 ਰਾਜ ਕੀਤਾ ਹੋਵੇ ਅਤੇ ਇਨ੍ਹਾਂ ਸਾਰੀਆਂ ਕੌਮਾਂ,
 ਨਸਲਾਂ ਅਤੇ ਮੱਤ ਮਤਾਂ ਤੋਂ ਵਿੱਚ ਅਮਨ ਰੱਖਿਆ
 ਹੋਵੇ, ਐਥੋਂ ਤੀਕ ਕਿ ਅਕਬਰ, ਜਹਾਂਗੀਰ,
 ਸ਼ਾਹਜਹਾਨ ਅਤੇ ਔਰੰਗਜ਼ੇਬ ਜਿਹੇ ਤਕੜੇ ਬਾਦ-
 ਸ਼ਾਹਾਂ ਨੇ ਭੀ ਉਨ੍ਹੀ ਹਿੰਦੁਸਤਾਨ ਅਤੇ ਮੱਧ ਹਿੰਦ ਦੇ
 ਕੁਝਕੁ ਹਿੱਸਿਆਂ ਉੱਤੇ ਰਾਜ ਕੀਤਾ ਹੈ । ਉਨ੍ਹਾਂ
 ਸਾਮਿਆਂ ਵਿੱਚ ਰੇਲ ਤੇ ਤਾਰ ਵਾਂਗ ਤਾਂ ਨਾਉਂ ਭੀ
 ਨਹੀਂ ਸੀ ਚੰਗੀਆਂ ਸੜਕਾਂ ਭੀ ਬਹੁਤ ਘੱਟ ਹੀ ਸਨ।
 ਇਨ੍ਹਾਂ ਕਾਰਨਾਂ ਕਰਕੇ ਉਨ੍ਹਾਂ ਬਾਦਸ਼ਾਹਾਂ ਦੇ ਹੁਕਮਾਂ
 ਦੀ ਮਨੋਂਤ ਸਾਰੇ ਦੇਸ ਵਿੱਚ ਨਹੀਂ ਹੋ ਸਕਦੀ ਸੀ ॥

੧੧-ਜੇਕਰ ਹਿੰਦੁਸਤਾਨ ਵਿੱਚ ਕੋਈ ਬਬਰਦਸਤ
 ਬਾਦਸ਼ਾਹ ਹੈ, ਜਿਸਦਾ ਟਾਕਰਾ ਕੋਈ ਨਹੀਂ ਕਰ
 ਸਕਦਾ ਅਤੇ ਜਿਹੜਾ ਦੁਨੀਆਂ ਵਿੱਚ ਸਭ ਤੋਂ
 ਤਕੜਾ ਅਤੇ ਜ਼ੋਰ ਵਾਲਾ ਹੈ ਅਤੇ ਜਿਸਦੀਆਂ
 ਫ਼ੌਜਾਂ ਅਮਨ ਰਖ ਸਕਦੀਆਂ ਹਨ, ਆਕੀਆਂ ਨੂੰ
 ਸਰ ਕਰ ਸਕਦੀਆਂ ਹਨ, ਅਤੇ ਹਮਲਾ ਕਰਨ
 ਵਾਲਿਆਂ ਨੂੰ ਪਿਛਾਹਾਂ ਹਟਾ ਸਕਦੀਆਂ ਹਨ, ਤਾਂ
 ਉਹ ਸ੍ਰੀ ਹਜ਼ੂਰ ਬਹਿਨ ਸ਼ਾਹ ਜ਼ਾਰਜ ਪੰਚਮ ਹੈ ॥

੧੨-ਗੁਣ ਹਰ ਥਾਂ ਤੇ ਅਮਨ ਦੇਨ ਹੈ ਅਤੇ

ਪ੍ਰਜਾ ਨੂੰ ਭੀ ਇਹੀ ਲੋੜੀਦਾ ਹੈ, ਜਿਸਦੀ ਨਿਰਭੇ
ਆਪਣੀ ਖੇਤੀਆਂ ਵਾਹੁੰਦੇ ਬੀਜਦੇ ਹਨ ਅਤੇ
ਕੋਈ ਇਨ੍ਹਾਂ ਨੂੰ ਡਥਾਵਾ ਨਹੀਂ ਦੇ ਸਕਦਾ।
ਚੰਗੀਆਂ ਸੜਕਾਂ ਰੇਲਾਂ ਅਤੇ ਤਾਰਾਂ ਸਭ ਥਾਵਾਂ
ਤੇ ਮੌਜੂਦ ਹਨ, ਜਿਨ੍ਹਾਂ ਕਰਕੇ ਹਿੰਦੁਸਤਾਨ ਅਤੇ
ਬਰਮਾ ਦੇ ਉਹ ਹਿੱਸੇ ਜਿਹੜੇ ਦੂਰ ਪ੍ਰਤੀਤ ਹੁੰਦੇ
ਸਨ ਨੇੜੇ ਹੋ ਗਏ ਹਨ, ਹਿੰਦੁਸਤਾਨ ਦੇ ਸਾਰੇ
ਸੂਬੇ ਇਕ ਦੂਜੇ ਨਾਲ ਜੁੜੇ ਪਏ ਹਨ, ਹਰੇਕ ਕੰਢੇ
ਉੱਤੇ ਜਹਾਜ਼ ਫਿਰਦੇ ਹਨ, ਬੜੇ ਬਲਵਾਨ
ਮੁਗਲ ਬਾਦਸ਼ਾਹਾਂ ਨੂੰ ਆਪਣੇ ਰਾਜ ਦੇ ਦੂਰ
ਸੂਬਿਆਂ ਦੀ ਖਬਰ ਅਤੇ ਫੌਜ ਦੇ ਚਲਨ ਫਿਰਨ
ਦੀ ਸੋ ਕਈ ਹਫ਼ਤਿਆਂ ਵਿੱਚ ਪਹੁੰਚਦੀ ਸੀ, ਹੁਣ
ਵਸਰਾਇ ਸਾਹਿਬ ਦਿੱਲੀ ਅਥਵਾ ਸ਼ਿਮਲੇ ਬੈਠੇ
ਹੀ ਹਥਾਰਾਂ ਮੀਲਾਂ ਦੀ ਵਿੱਥ ਉੱਤੇ ਬੰਗਾਲ,
ਬਰਮਾ ਅਤੇ ਮਦਰਾਸ ਦੇ ਹਰੇਕ ਥਾਂ ਦੀ ਖਬਰ
ਇੱਕ ਦੋ ਘੰਟਿਆਂ ਵਿੱਚ ਸੁਲ ਲੈਂਦੇ ਹਨ ਅਤੇ
ਤਿੰਨ ਚਾਰ ਦਿਨ ਦੇ ਅੰਦਰ ਜਿੱਥੇ ਚਾਹੁਣ ਰੇਲ
ਦੇ ਰਾਹੀਂ ਫੌਜਾਂ ਘੱਲ ਸਕਦੇ ਹਨ, ਜਦੋਂ ਤੋੜੀ
ਬ੍ਰਤਾਨੀ ਬਾਦਸ਼ਾਹ ਹਿੰਦੁਸਤਾਨ ਪਰ ਰਾਜ ਕਰਦੇ
ਹਨ ਕਿਸੇ ਜੁੱਧ ਦਾ ਭਰ ਨਹੀਂ ਹੈ, ਹਰੇਕ ਥਾਂ ਅਮਨ
ਚੈਨ ਰਹੇਗਾ ਅਤੇ ਦੇਸ ਦੇ ਵਸਨੀਕ ਸੁਖੀ ਅਤੇ
ਨਿਡਰ ਰਹਿਣਗੇ।

੩-ਸੜਕਾਂ ਅਤੇ ਰੇਲਾਂ

੧-ਪੰਜਾਹ ਵਰਹੇ ਤੋਂ ਕੁਝ ਥੋੜਾ ਥਿਰ ਵੱਧ ਹੋਇਆ ਹੈ ਜਦ ਈਸ਼ ਇੰਡੀਆ ਕੰਪਨੀ ਦੁੱਟ ਗਈ ਸੀ ਅਤੇ ਹਿੰਦੁਸਤਾਨ ਦਾ ਰਾਜ ਇੰਗਲਿਸ਼-ਤਾਨ ਦੀ ਮਹਾਰਾਣੀ ਦੇ ਹੱਥ ਵਿੱਚ ਆਇਆ ਸੀ। ਉਸ ਸਮੇਂ ਤੋਂ ਲੈਕ ਬਹੁਤ ਸਾਰੀਆਂ ਸੜਕਾਂ ਅਤੇ ਰੇਲਾਂ ਬਣ ਗਈਆਂ ਹਨ।

੨-ਜੇ ਆਰਾਮ ਅਤੇ ਸੁਖ ਸਾਨੂੰ ਮਿਲ ਰਹੇ ਹਨ, ਬਹੁਤ ਸਾਰੀਆਂ ਵਸਤਾਂ ਜੇਹੜੀਆਂ ਨਿੱਤ ਵਰਤਦੇ ਹਾਂ, ਉਹ ਸਾਮਾਨ ਜਿਹੜਾ ਹਿੰਦੁਸਤਾਨ ਦੇ ਹੋਰ ਹਿੱਸਿਆਂ ਵਿੱਚ ਬਣਦਾ ਹੈ ਅਥਵਾ ਇੰਗਲੈਂਡ ਅਤੇ ਹੋਰ ਦੇਸ਼ਾਂ ਤੋਂ ਆਉਂਦਾ ਹੈ, ਅਰਥਾਤ ਕਈ ਪ੍ਰਕਾਰ ਦੇ ਚਾਕੂ ਅਤੇ ਕਪੜੇ, ਘੜੀਆਂ, ਤਾਲੇ, ਕਤਾਬਾਂ, ਦੀਵਾ ਸਲਾਈਆਂ ਆਦਿਕ ਹੋਰ ਅਣਗਿਣਤ ਵਸਤਾਂ ਚੰਗੀਆਂ ਸੜਕਾਂ ਅਤੇ ਰੇਲਾਂ ਬਿਨਾਂ ਸਾਨੂੰ ਕਿੱਥੋਂ ਮਿਲ ਸਕਦੀਆਂ, ਜੇਕਰ ਮਿਲ ਭੀ ਜਾਂਦੀਆਂ ਤਾਂ ਬੜੀਆਂ ਹੀ ਮਹਿੰਗੀਆਂ ਹੁੰਦੀਆਂ, ਬਪਾਰ ਦੀ ਉੱਨਤੀ ਜੇਹੜੀ ਪ੍ਰਤੀਤ ਹੋ ਰਹੀ ਹੈ ਪੁਰਾਣੇ ਸਮਿਆਂ ਵਿੱਚ ਭੈੜੀਆਂ ਸੜਕਾਂ ਦੇ ਹੁੰਦਿਆਂ ਅਤੇ ਰੇਲਾਂ ਦੇ ਨਾ ਹੁੰਦਿਆਂ ਅਸੰਭਵ ਸੀ।

੩-ਅੰਗ੍ਰੇਬੀ ਰਾਜ ਤੋਂ ਪਹਿਲਾਂ ਅਜਿਹੀਆਂ

ਚੰਗੀਆਂ ਸੜਕਾਂ ਨਹੀਂ ਸਨ, ਕੇਵਲ ਕੱਚੇ ਰਾਹ ਹੁੰਦੇ ਸਨ ਜਿਹੜੇ ਬਾਰਸ਼ ਸਮੇਂ ਕੰਮ ਨਹੀਂ ਆ ਸਕਦੇ ਸਨ, ਚਿੱਕੜ ਅਤੇ ਪਾਣੀ ਨਾਲ ਭਰ ਜਾਂਦੇ ਸਨ, ਪੁਲ ਬਹੁਤ ਹੀ ਘੱਟ ਹੁੰਦੇ ਸਨ, ਮਾਲ ਅਸ-ਥਾਥ ਬੈਲਾਂ ਉੱਤੇ ਲੱਦਕੇ ਲਿਜਾਂਦੇ ਸਨ ਅਤੇ ਰਾਹੀਂ ਆਪ ਘੋੜਿਆਂ ਅਤੇ ਦੱਟੂਆਂ ਤੇ ਚੜ੍ਹਦੇ ਸਨ, ਗ੍ਰੀਬ ਆਦਮੀ ਸੈਂਕੜੇ ਮੀਲ ਪੈਦਲ ਹੀ ਚਲਦੇ ਸਨ।

੪-ਸੰ: ੧੮੩੯ ਵਿੱਚ ਸੜਕਾਂ ਬਣਨ ਲੱਗੀਆਂ, ਪਹਿਲਾਂ ਪਹਿਲ ਹੌਲੀ ਹੌਲੀ ਕੰਮ ਹੁੰਦਾ ਰਿਹਾ, ਕਿਉਂਕਿ ਬਹੁਤ ਚੰਗੀਆਂ ਸੜਕਾਂ ਲਈ ਬਹੁਤ ਸਾਰੇ ਰੁਪੈ ਦੀ ਲੋੜ ਸੀ, ਲਾਰਡ ਡਲਹੌਜ਼ੀ ਦੇ ਸਮੇਂ ਅਰਥਾਤ ਸੰ: ੧੮੫੪ ਵਿੱਚ ਮੈਹਕਮਾ ਬਾਰਗ ਮਾਸਤਰੀ ਬਣਿਆਂ ਕਿ ਉਹ ਸੜਕਾਂ, ਨੈਹਰਾਂ ਅਤੇ ਮਕਾਨਾਂ ਦਾ ਪ੍ਰਬੰਧ ਕਰੇ, ਵਡੀ ਸ਼ਾਹੀ ਸੜਕ ਤੋਂ ਬਿਨਾਂ ਬਹੁਤ ਸਾਰੀਆਂ ਸਸਤੀਆਂ ਅਤੇ ਕੱਚੀਆਂ ਸੜਕਾਂ ਸਾਰੇ ਦੇਸ ਵਿੱਚ ਬਣਾਈਆਂ ਗਈਆਂ। ਸੰ: ੧੯੧੨ ਵਿੱਚ ੫੫ ਹਜ਼ਾਰ ਮੀਲ ਲੰਮੀ ਪੱਕੀ ਸੜਕ ਅਤੇ ਇੱਕ ਲੱਖ ਤੀਹ ਹਜ਼ਾਰ ਮੀਲ ਕੱਚੀ ਸੜਕ ਬਣੀ ਹੋਈ ਸੀ। ਹਰ ਸਾਲ ਇਨ੍ਹਾਂ ਦੀ ਮੁਰੰਮਤ ਉੱਤੇ ਪੰਜ ਕੋੜ ਰੁਪਯਾ ਖਰਚ ਹੁੰਦਾ ਹੈ।

੫-ਇਸਦੇ ਵਿੱਚ ਸ਼ਕ ਨਹੀਂ ਕਿ ਪੱਕੀਆਂ ਸੜਕਾਂ ਚੰਗੀਆਂ ਅਤੇ ਲਾਭਦਾਇਕ ਹਨ, ਪਰ

ਰੇਲ ਦੀ ਪਟੜੀ ਤੋਂ ਬਹੁਤ ਫ਼ੈਦਾ ਹੈ, ਹਿੰਦੁਸਤਾਨ ਵਿੱਚ ਬਹੁਤ ਸਾਰਾ ਮਾਲ ਬਾਹਰੋਂ ਆਉਂਦਾ ਹੈ, ਅਤੇ ਰੇਲ ਦਵਾਰਾ ਇੱਕ ਥਾਂ ਤੋਂ ਦੂਜੀ ਥਾਂ ਬਹੁਤ ਛੇਤੀ ਅਤੇ ਘੱਟ ਖਰਚ ਨਾਲ ਪਹੁੰਚਾਇਆ ਜਾ ਸਕਦਾ ਹੈ, ਇਸੇ ਤਰ੍ਹਾਂ ਕਈ ਚੀਜ਼ਾਂ ਬਾਹਰ ਨੂੰ ਜਾਂਦੀਆਂ ਹਨ। ਕਿਉਂਕਿ ਬੜਾ ਸੁਖ ਨਾਲ ਬੰਦਰ-ਗਾਹਾਂ ਤੇ ਪਹੁੰਚਾਈਆਂ ਜਾ ਸਕਦੀਆਂ ਹਨ, ਜਿਥੋਂ ਜਹਾਜ਼ਾਂ ਵਿੱਚ ਲੱਦਕੇ ਬਿਦੇਸ਼ਾਂ ਨੂੰ ਭੇਜੀਆਂ ਜਾਂਦੀਆਂ ਹਨ। ਇਸੇ ਤਰ੍ਹਾਂ ਹਿੰਦੁਸਤਾਨ ਦੇ ਇੱਕ ਹਿੱਸੇ ਤੋਂ ਦੂਜੇ ਤੱਕ ਮਾਲ ਪਹੁੰਚਾਇਆ ਜਾਂਦਾ ਹੈ, ਜੇਕਰ ਕਿਸੇ ਸੂਬੇ ਵਿੱਚ ਚੰਗੀ ਫਸਲ ਹੋਵੇ ਤਾਂ ਜਿਤਨਾ ਅਨਾਜ ਉਥੋਂ ਦੇ ਵਸਨੀਕਾਂ ਦੇ ਖਰਚ ਤੋਂ ਬਚ ਰਹੇ ਉਹ ਇਸ ਨਾਲੋਂ ਕਿ ਪਿਆ ਪਿਆ ਸੜ ਜਾਵੇ ਵੇਚ ਦਿੱਤਾ ਜਾਂਦਾ ਹੈ ਅਤੇ ਉਨ੍ਹਾਂ ਇਲਾਕਿਆਂ ਵਿੱਚ ਭੇਜਿਆ ਜਾਂਦਾ ਹੈ, ਜਿੱਥੇ ਬਾਰਸ਼ ਦੇ ਨਾ ਹੋਣ ਕਰਕੇ ਖਾਣੇ ਦੀਆਂ ਚੀਜ਼ਾਂ ਨਾ ਪੈਦਾ ਹੋਈਆਂ ਹੋਣ। ਇਸ ਢੰਗ ਨਾਲ ਕਾਲ ਨੂੰ ਰੋਕਿਆ ਜਾਂਦਾ ਹੈ।

੬—ਇਹ ਰੇਲਾਂ ਲੋਹੇ ਦੇ ਪੁਲਾਂ ਦਵਾਰਾ ਵੱਡੇ ੨ ਦਰਿਆਵਾਂ ਨੂੰ ਲੰਘਦੀਆਂ ਹਨ। ਇਨ੍ਹਾਂ ਪੁਲਾਂ ਵਿੱਚੋਂ ਕਈ ਤਾਂ ਬਹੁਤ ਵੱਡੇ ਹਨ ਅਤੇ ਮੀਲ ਤੋਂ ਵੱਧ ਲੰਮੇ ਹਨ, ਲੰਮੀਆਂ ਰੇਲ ਗੱਡੀਆਂ ਇਨ੍ਹਾਂ ਤੇ ਇਨ੍ਹਾਂ ਉੱਤੇ ਦੀ ਬਿਨਾਂ ਰੋਕ ਰੋਕ ਦੇ ਚਲਦੀਆਂ ਚਲਦੀਆਂ ਹਨ। ਪਿਛਲਿਆਂ ਸਮਿਆਂ ਵਿੱਚ

ਕੇਵਲ ਚੰਗੇ ਮੌਸਮ ਵਿਚ ਹੀ ਸਫਰ ਹੋ ਸਕਦਾ ਸੀ, ਰਾਹੀਆਂ ਨੂੰ ਦਰਿਆਵਾਂ ਦੇ ਕੰਢਿਆਂ ਉੱਤੇ ਜਦੋਂ ਕਾਂਗ ਆਈ ਹੋਵੇ ਕਈ ਕਈ ਦਿਨ ਬੈਠੇ ਰਹਿਣਾ ਪੈਂਦਾ ਸੀ, ਹੁਣ ਪੁਲਾਂ ਦੁਆਰਾ ਹਰੇਕ ਮੌਸਮ ਵਿਚ ਸੁਖ ਨਾਲ ਸਫਰ ਹੋ ਸਕਦਾ ਹੈ, ਮੀਂਹ ਹਨੇਰੀ ਨਾਲ ਕੁਝ ਨਹੀਂ ਵਿਗੜਦਾ। ਭਾਵੇਂ ਮੀਂਹ ਪੈਂਦਾ ਹੋਵੇ, ਭਾਵੇਂ ਸੁੱਕਾ ਮੌਸਮ ਹੋਵੇ, ਹਰ ਸਮੇਂ ਰਾਹੀਂ ਸੁਖ ਚੈਨ ਨਾਲ ਲਾਹੌਰ ਤੋਂ ਕਲਕੱਤੇ ਤੀਕ ੧੨ ਸੌ ਮੀਲ ਦਾ ਸਫਰ ਅਥਵਾ ਕਲਕੱਤੇ ਤੋਂ ਲੈਕੋਬੰਬਈ ਤੀਕ ਸਾਢੇ ਤੇਰਾਂ ਸੌ ਮੀਲ ਦੀ ਵਿੱਥ ਰੇਲ ਵਿਚ ਬੈਠਿਆਂ ਬੈਠਿਆਂ ਚਾਲੂ ਘੰਟਿਆਂ ਵਿਚ ਟੱਪ ਜਾਂਦਾ ਹੈ। ਇਸਤੋਂ ਪਹਲਾਂ ਆਦਮੀ ਸਾਰੇ ਦਿਨ ਵਿਚ ਦਸ ਤੋਂ ਵੀਹ ਮੀਲ ਤਕ ਚਲ ਸਕਦਾ ਸੀ, ਹੁਣ ਰੇਲ ਇੰਨੇ ਚਿਰ ਵਿਚ ੪੦੦ ਮੀਲ ਪਹੁੰਚ ਦੇਂਦੀ ਹੈ।

੭-ਹਿੰਦੁਸਤਾਨ ਦੀ ਸਭ ਤੋਂ ਪਹਲੀ ਰੇਲ ਦੀ ਸਫ਼ਰ ੨੦ ਮੀਲ ਲੰਮੀ ਸੀ, ਜਿਹੜੀ ੧੮੫੩ ਵਿਚ ਬੰਬਈ ਵਿਚ ਬਣਾਈ ਗਈ ਸੀ। ਸੰ: ੧੮੫੭ ਵਿੱਚ ੩੦੦ ਮੀਲ ਲੰਮੀ ਸਫ਼ਰ ਸੀ, ਪੰਜਾਹ ਵਰ੍ਹੇ ਪਿੱਛੋਂ ਅਰਥਾਤ ੧੮੦੯ ਵਿੱਚ ੩੧ ਹਜ਼ਾਰ ਮੀਲ ਲੰਬਾਈ ਦੀ ਸਫ਼ਰ ਤਿਆਰ ਹੋ ਗਈ, ਅਤੇ ਇੰਸੇ ਵਰ੍ਹੇ ਵਿਚ ਇਸ ਦਵਾਰਾ ੩੩ ਕਰੋੜ ਮੁਸਾਫਰ ਅਤੇ ੬ ਕਰੋੜ ਦਾਮਾਲ ਰਵਾਨਾ ਹੋਇਆ। ਤੀਜੇ ਦਰਜੇ

ਦੇ ਮੁਸਾਫਰਾਂ ਪਾਸੋਂ ੧ ਪੈਸਾ ਮੀਲ ਪਿੱਛੇ ਅਤੇ
ਮਾਲ ਉੱਤੇ ਇਕ ਮੀਲ ਤੇ ਇਕ ਦਨ ਪਿੱਛੇ ਦੇ
ਪੈਸੇ ਤੋਂ ਘੱਟ ਹੀ ਕਰਾਇਆ ਲਿਆ ਜਾਂਦਾ ਹੈ।

—:੦:—

੪—ਡਾਕਖਾਨਾ ਅਤੇ ਤਾਰ

੧—ਜੇਹੜਾ ਟੁਕਡਾ ਡਾਕਖਾਨੇ ਦਾ ਪ੍ਰਬੰਧ ਹੈ
ਪਿਛਲਿਆਂ ਸਮਿਆਂ ਵਿਚ ਇਸਦਾ ਨਾਉਂ ਬਾਉਂ
ਨਹੀਂ ਸੀ, ਜਦ ਹਿੰਦੁਸਤਾਨ ਵਿਚ ਅਨੇਕਾਂ ਰਜ-
ਵਾੜੇ ਸਨ ਅਤੇ ਕੋਈ ਬਲਵਾਨ ਰਾਜਾ ਸਾਰਿਆਂ
ਉੱਤੇ ਜਬਾ ਖਣ ਵਾਲਾ ਨਹੀਂ ਸੀ, ਡਾਕਖਾਨੇ ਦਾ
ਪ੍ਰਬੰਧ ਹੋਣਾ ਬੜਾ ਅਸੰਭਵ ਸੀ, ਜੇਕਰ ਕਿਸੇ
ਬਾਹਰਲੇ ਦੇਸ਼ਾਂ ਨੂੰ ਚਿੱਠੀ ਪੱਤ੍ਰ ਭੇਜਿਆ ਜਾਂਦਾ
ਸੀ ਤਾਂ ਅਕਸਰ ਕਰਕੇ ਤਾਂ ਉਹ ਅੱਪੜਦਾ ਹੀ
ਨਹੀਂ ਸੀ, ਜੇ ਅੱਪੜ ਭੀ ਜਾਂਦਾ ਸੀ ਤਾਂ ਕਈ
ਮਹੀਨੇ ਲੱਗ ਜਾਂਦੇ ਸਨ ਅਤੇ ਖਰਚ ਭੀ ਬੜਾ
ਪੈਂਦਾ ਸੀ ॥

੨—ਸੰ: ੧੮੩੭ ਵਿਚ ਸਭ ਲੋਕਾਂ ਲਈ ਡਾਕ-
ਖਾਨੇ ਖੋਲ੍ਹੇ ਗਏ। ਉਹਨਾਂ ਦਿਨਾਂ ਵਿਚ ਟਿਕਟ
ਨਹੀਂ ਸਨ, ਮਸੂਲ ਪਹਲਾਂ ਦੇਣਾ ਪੈਂਦਾ ਸੀ ਅਤੇ
ਵਿੱਥ ਦੇ ਅਨੁਸਾਰ ਹੁੰਦਾ ਸੀ, ਜਿਸ ਸਮੇਂ ਬੰਬਈ
ਤੋਂ ਕਲਕੱਤੇ ਚਿੱਠੀ ਭੇਜਣ ਦਾ ਖਰਚ ਇਕ
ਰੁਪਯਾ ਇਕ ਤੋਲੇ ਪਿੱਛੇ ਸੀ।

੩-ਸੰ: ੧੮੫੪ ਵਿੱਚ ਡਾਕਖਾਨੇ ਦਾ ਮਹਕਮਾ ਬਣਿਆਂ ਅਤੇ ਟਿਕਟ ਭੀ ਬਣਾਏ ਗਏ । ਇਸ ਸਮੇਂ ਸਾਰਾ ਹਿੰਦੁਸਤਾਨ ਇੱਕੋ ਸਰਕਾਰ ਦੇ ਅਧੀਨ ਸੀ, ਇਸ ਲਈ ਵਿੱਥ ਦੇ ਖਿਆਲ ਨੂੰ ਛੱਡ ਕੇ ਮਸੂਲ ਨੀਯਤ ਕੀਤਾ ਗਿਆ । ਪਿੱਛੋਂ ਮਸੂਲ ਘਟਦਾ ਘਟਦਾ ਹੁਣ ਦੇ ਮਸੂਲ ਤੱਕ ਪਹੁੰਚ ਗਿਆ ਹੈ ।

੪-ਸੰ: ੧੮੫੬ ਵਿੱਚ ੭੫੦ ਡਾਕਖਾਨੇ ਅਤੇ ਲੈਟਰ ਬਕਸ ਸਨ । ੩੬ ਹਜ਼ਾਰ ਮੀਲ ਦੇ ਫਾਸਲੇ ਵਿੱਚ ਚਿੱਠੀਆਂ ਚੱਲੀਆਂ ਅਤੇ ਵਰ੍ਹੇ ਵਿੱਚ ੩ ਕੋੜ ਚਿੱਠੀਆਂ ਅਤੇ ਪਾਰਸਲ ਭੇਜ ਗਏ । ਮਗਰਲੇ ੬੦ ਵਰ੍ਹਿਆਂ ਵਿੱਚ ਬੜਾ ਵਾਧਾ ਹੋਇਆ ਹੈ । ਹੁਣ ੭੦ ਹਜ਼ਾਰ ਡਾਕਖਾਨੇ ਅਤੇ ਲੈਟਰ ਬਕਸ ਹਨ, ੧ ਲੱਖ ੬੦ ਹਜ਼ਾਰ ਮੀਲ ਤੱਕ ਚਿੱਠੀਆਂ ਜਾਂਦੀਆਂ ਹਨ, ੯੪ $\frac{1}{2}$ ਕੋੜ ਚਿੱਠੀਆਂ ਅਤੇ ਪਾਰਸਲ ਚਲਦੇ ਹਨ, ਇੱਕ ਪੈਸੇ ਦਾ ਪੋਸਟ ਕਾਰਡ ੩ ਹਜ਼ਾਰ ਮੀਲ ਤੱਕ ਜਾ ਸਕਦਾ ਹੈ ਅਤੇ ਇੱਕ ਆਨੇ ਨਾਲ ੮ ਹਜ਼ਾਰ ਮੀਲ ਇੰਗਲੈਂਡ ਤੱਕ ਚਿੱਠੀ ਜਾ ਸਕਦੀ ਹੈ ।

੫-ਜਦ ਸੰ: ੧੮੫੮ ਵਿੱਚ ਈਸਟ ਇੰਡੀਆ ਕੰਪਨੀ ਹੱਥੋਂ ਹਿੰਦੁਸਤਾਨ ਦਾ ਰਾਜ ਨਿਕਲ ਕੇ ਬਾਦਸ਼ਾਹ ਦੇ ਹੱਥ ਆਇਆ, ਤਾਂ ਸੇਵੰਗ ਬੈਂਕ

ਅਤੇ ਮਨੀਆਰਡਰ ਨਹੀਂ ਸਨ। ਹੁਣ ੮ ਹਜ਼ਾਰ ਸੇਵਿੰਗ ਬੈਂਕ ਹਨ ਅਤੇ ਇਨ੍ਹਾਂ ਵਿਚ ੧੨ ਲੱਖ ਲੋਕਾਂ ਦਾ ਹਸਾਬ ਹੈ, ਇਨ੍ਹਾਂ ਵਿੱਚ $\frac{੯}{੧੦}$ ਹਿੰਦੁਸਤਾਨੀ ਹਨ, ਜਿਹੜੇ ਪਿਛਲਿਆਂ ਸਮਿਆਂ ਵਿਚ ਆਪਣੀ ਬੱਚਤ ਨੂੰ ਸ਼ਮੀਨ ਵਿਚ ਦੱਬਕੇ ਰਖਦੇ ਸਨ। ਹੁਣ ਸਰਕਾਰ ਸਾਂਭਦੀ ਹੈ ਅਤੇ ਨਾਲ ਹੀ ਵਿਆਜ ਭੀ ਦਿੰਦੀ ਹੈ। ਸੰ: ੧੯੧੧ ਵਿਚ ਇਸ ਰੁਪਯ ਦਾ ਨੋਡ ੧੭ ਕ੍ਰੋੜ ਸੀ; ਇਤਨੀ ਵੱਡੀ ਰਕਮ ਦਾ ਡਾਕਖਾਨੇ ਦੇ ਸੇਵਿੰਗ ਬੈਂਕ ਵਿਚ ਜਮਾਂ ਹੋਣਾ ਇਸ ਗੱਲ ਦਾ ਪ੍ਰਤੱਖ ਸਬੂਤ ਹੈ ਕਿ ਲੋਕੀ ਸਰਕਾਰ ਅੰਗ੍ਰੇਜ਼ੀ ਤੇ ਇਤਬਾਰ ਰੱਖਦੇ ਹਨ, ਵਰ੍ਹੇ ਦੇ ਵਰ੍ਹੇ $੩੭\frac{੧}{੨}$ ਕ੍ਰੋੜ ਦੇ ਮਨੀਆਰਡਰ ਆਉਂਦੇ ਜਾਂਦੇ ਹਨ।

੬-ਤਾਰ ਦਵਾਰਾ ਕੇਵਲ ਬਪਾਰੀਆਂ ਨੂੰ ਹੀ ਮੱਦਦ ਨਹੀਂ ਮਿਲਦੀ, ਸਗੋਂ ਹੋਰ ਲੋਕਾਂ ਨੂੰ ਭੀ ਘਰੇਲੇ ਕੰਮਾਂ ਵਿਚ ਲਾਭ ਪਹੁੰਚਦਾ ਹੈ, ਇਹ ਸਰਕਾਰ ਨੂੰ ਭੀ ਸੁਖਦਾਈ ਹੈ, ਇਸ ਕਰਕੇ ਰਾਜ ਪ੍ਰਬੰਧ ਵਿਚ ਬੜੀ ਮੱਦਦ ਮਿਲਦੀ ਹੈ। ਪਿਛਲੇ ਬਾਦਸ਼ਾਹਾਂ ਵਿਚ ਅਕਬਰ ਅਤੇ ਔਰੰਗਜ਼ੇਬ ਜਿਹੇ ਬਲਕਾਰ ਬਾਦਸ਼ਾਹਾਂ ਨੂੰ ਭੀ ਇਹ ਵੱਡੀ ਸਹਾਇਤਾ ਪ੍ਰਾਪਤ ਨਹੀਂ ਸੀ। ਸੰ: ੧੮੫੧ ਵਿਚ ਤਾਰ ਦੀ

ਪਹਿਲੀ ਲੈਨ ਕਲਕੱਤੇ ਵਿਚ ਲਗਾਈ ਗਈ ਸੀ, ਇਹ ਕੇਵਲ ੧੨ ਮੀਲ ਲੰਮੀ ਸੀ, ਇਸਤੋਂ ੪ ਵਰ੍ਹੇ ਪਿੱਛੋਂ ਸੰ: ੧੮੫੫ ਵਿਚ ਲਾਰਡ ਡਲਹੌਜੀ ਦੇ ਸਮੇਂ ੩ ਹਜ਼ਾਰ ਮੀਲ ਤਕ ਤਾਰ ਬਣ ਗਈ । ਇਸਤੋਂ ੬੦ ਵਰ੍ਹੇ ਪਿੱਛੋਂ ਅਰਥਾਤ ਵਰਤਮਾਨ ਸਮੇਂ ਵਿਚ ੭੫ ਹਜ਼ਾਰ ਮੀਲ ਲੰਮੀ ਤਾਰ ਉੱਤੇ ੭ ਹਜ਼ਾਰ ਤਾਰ ਘਰ ਕੰਮ ਕਰਦੇ ਹਨ, ਅਤੇ ਹਰ ਵਰ੍ਹੇ ਇਨ੍ਹਾਂ ਵਿੱਚੋਂ ਦੀ ੧ ਕ੍ਰੋੜ ੨੦ ਲੱਖ ਤਾਰਾਂ ਲੰਘਦੀਆਂ ਹਨ, ਹਰੇਕ ਆਦਮੀ ੧੨ ਲਛਬਾਂ ਦੀ ਨਿੱਕੀ ਜਿਹੀ ਤਾਰ ਸੈਂਕੜਿਆਂ ਅਬਾਹਾ ਹਜ਼ਾਰਾਂ ਮੀਲਾਂ ਦੀ ਵਿੱਥ ਉੱਤੇ ਅੱਠ ਆਨੇ ਖਰਚ ਕਰਕੇ ਆਪਣੇ ਸੱਜਣਾਂ ਪਾਸ ਭੇਜ ਸਕਦਾ ਹੈ ॥

—:੦:—

੫-ਨਹਿਰਾਂ ਅਤੇ ਆਬਪਾਸ਼ੀ (ਸਿੰਜਾਈ)

੧-ਮਾਲ ਅਸਥਾਥ ਅਤੇ ਮੁਸਾਫਰਾਂ ਨੂੰ ਨਹਿਰਾਂ ਰੇਲ ਨਾਲੋਂ ਭੀ ਸਸਤੀਆਂ ਲੈ ਜਾਂਦੀਆਂ ਹਨ, ਪਰ ਚਿਨ੍ਹਾਂ ਪਾਸੋਂ ਕੇਵਲ ਏਹੋ ਕੰਮ ਨਹੀਂ ਲਿਆ ਜਾਂਦਾ ਸਗੋਂ ਉਹ ਬਮੀਨ ਦੇ ਵੱਡੇ ਵੱਡੇ ਦੁਕਾਨਿਆਂ ਨੂੰ ਜਲ ਨਾਲ ਸਿੰਜਦੀਆਂ ਹਨ। ਭਾਵੇਂ ਪੁਰਾਣਿਆਂ ਸਮਿਆਂ ਵਿਚ ਭੀ ਨਹਿਰਾਂ ਸਨ ਪਰ ਜਦੋਂ ਸੂਕਾਰ ਅੰਗ੍ਰੇਜ਼ੀ ਨੇ ਰਾਜ ਪ੍ਰਬੰਧ ਆਪਣੇ ਹੱਥਾਂ

ਵਿਚ ਲਿਆ ਤਾਂ ਇਹ ਉਸ ਵੇਲੇ ਨਕੰਮੀਆਂ ਸਨ, ਲੜਾਈ ਬਗੜਿਆਂ ਦੇ ਹੋਣ ਕਰਕੇ ਇਹ ਉੱਕੀਆਂ ਬੇਕਾਰ ਹੋ ਗਈਆਂ ਸਨ । ਈਸਟ ਇੰਡੀਆ ਕੰਪਨੀ ਨੇ ਪੁਰਾਣੀਆਂ ਨਹਿਰਾਂ ਨੂੰ ਵਧਾਇਆ ਅਤੇ ਮੁਰੰਮਤ ਕਰਾਈ ਅਤੇ ਹੋਰ ਨਹਿਰਾਂ ਪੁਟਵਾਈਆਂ ॥

੨-ਜਿਹੜੀਆਂ ਨਹਿਰਾਂ ਸੰ: ੧੮੫੮ ਵਿਚ ਵਗਦੀਆਂ ਸਨ ਉਨ੍ਹਾਂ ਨਾਲ ੧੫ ਲੱਖ ਏਕੜ ਬਮੀਨ ਸਿੰਜੀ ਜਾਂਦੀ ਸੀ, ਉਦੋਂ ਤੋਂ ੪੫ ਕ੍ਰੋੜ ਰੁਪਯਾ ਨਹਿਰਾਂ ਉੱਤੇ ਖਰਚ ਹੋ ਚੁੱਕਿਆ ਹੈ । ਹੁਣ ਹਿੰਦਸਤਾਨ ਵਿਚ ਸਾਰੀ ਦੁਨੀਆਂ ਨਾਲੋਂ ਚੰਗੀਆਂ ਨਹਿਰਾਂ ਮੌਜੂਦ ਹਨ, ੨ ਕ੍ਰੋੜ ੩੦ ਲੱਖ ਏਕੜ ਤੋਂ ਵੱਧ ਬਮੀਨ ਨੂੰ ਪਾਣੀ ਮਿਲਦਾ ਹੈ, ਅਤੇ ਇਸ ਵਿਚ ੬੧ ਕ੍ਰੋੜ ਰੁਪਏ ਦੀ ਕੀਮਤ ਦੀਆਂ ਫਸਲਾਂ ਹੁੰਦੀਆਂ ਹਨ ॥

੩-ਨਹਿਰ ਗੰਗਾ ਇਕ ਨਵੇਂ ਦਰਜਾ ਸਮਾਨ ੪੬੦ ਮੀਲ ਲੰਮੀ ਹੈ, ਅਤੇ ਇਸ ਦੀਆਂ ਸ਼ਾਖਾਂ ੪੪੮੦ ਮੀਲ ਹਨ ॥

੪-ਪੰਜਾਬ ਵਿਚ ੪੫੦੦ ਮੀਲ ਵੱਡੀਆਂ ਨਹਿਰਾਂ ਅਤੇ ਉਨ੍ਹਾਂ ਦੀਆਂ ਸ਼ਾਖਾਂ ਹਨ, ਅਤੇ ੧੦੫੦੦ ਮੀਲ ਛੋਟੇ ਖਾਲ ਹਨ, ਇਹ ਸਾਰੇ ੫੦ ਲੱਖ ਏਕੜ ਬਮੀਨ ਨੂੰ ਸਿੰਜਦੇ ਹਨ । ਨਹਿਰ ਚਨਾਬ ਨੇ ਇਕ ਉੱਜੜੀ ਹੋਈ ਅਤੇ ਸੁੱਕੀ ਹੋਈ

ਬਾਰ ਨੂੰ ਹਰਿਆ ਭਰਿਆ ਬਾਗ ਬਣਾ ਦਿੱਤਾ ਹੈ, ਜਿਸਦਾ ਅਕਾਰ ੨੦ ਲੱਖ ਏਕੜ ਹੈ। ਸਿੰਧ ਦੀ ਓਸ ਭੋਂ ਵਿਚ ਜਿੱਥੇ ਕਦੇ ਸੁੱਕਿਆ ਹੋਇਆ ਜੰਗਲ ਸੀ ਬਹੁਤ ਕਣਕ ਪੈਦਾ ਹੁੰਦੀ ਹੈ, ਇਹ ਕਣਕ ੧੦ ਲੱਖ ਰਾਹਕਾਂ ਨੂੰ ਪਾਲਦੀ ਹੈ ਜਿਹੜੇ ਇੱਥੇ ਆਕੇ ਆਬਾਦ ਹੋਏ ਹਨ। ਸਿੰਧ ਦੀ ਇਹ ਨਵੀਂ ਆਬਾਦੀ ਕੇਵਲ ਓਥੋਂ ਦੇ ਵਸਨੀਕਾਂ ਨੂੰ ਹੀ ਨਹੀਂ ਪਾਲਦੀ ਸਗੋਂ ਇਕ ਵਰ੍ਹੇ ਵਿਚ ੩ ਕ੍ਰੋੜ ਰੁਪਏ ਦੀ ਕੀਮਤ ਦੀ ਕਣਕ ਬਿਦੇਸ਼ਾਂ ਨੂੰ ਭੇਜੀ ਜਾਂਦੀ ਹੈ, ਇਸ ਪ੍ਰਾਚੀਨ ਸਮੇਂ ਦੇ ਜੰਗਲ ਵਿਚ ਹੁਣ ਕਈ ਪ੍ਰਵੁਲਤ ਪਿੰਡ ਹਨ, ਜਿਨ੍ਹਾਂ ਦੀਆਂ ਸੜਕਾਂ ਚੰਗੀਆਂ ਹਨ, ਅਤੇ ਜਿਨ੍ਹਾਂ ਵਿਚ ਵੱਡੇ ਵੱਡੇ ਮੰਦਰ ਮਾੜੀਆਂ ਹਨ। ਖੂਹ, ਮਸੀਤਾਂ, ਦਰੱਖਤਾਂ ਦੇ ਜੰਗਲ, ਮਦਰੱਸੇ ਅਤੇ ਬਾਗ ਭੀ ਬਹੁਤ ਹਨ ॥

—:੦:—

੬-ਖੇਤੀ ਬਾੜੀ

੧-ਹਿੰਦੁਸਤਾਨੀਆਂ ਦਾ ਵੱਡਾ ਕਮਾਮ ਵਾਹੀ ਕਰਨੀ ਅਤੇ ਪਸ ਪਾਲਨਾ ਹੈ, ਇੱਥੋਂ ਤੀਕ ਕਿ ਤੀਹ ਕ੍ਰੋੜ ਵਸਨੀਕਾਂ ਵਿੱਚੋਂ ਦੋ ਤਿਹਾਈ ਦਾ ਗੁਜਾਰਾ ਵਾਹੀ ਨਾਲ ਹੁੰਦਾ ਹੈ, ਇਸ ਕਾਰਨ ਕਿ ਇਸ ਦੇਸ ਵਿਚ ਪਿੰਡ ਬਹੁਤ ਹਨ ਅਤੇ ਪਿੰਡਾਂ ਵਿਚ ਹਰ ਦਸ ਆਦਮੀਆਂ ਵਿੱਚੋਂ ਨਵਾਂ ਦਾ ਗੁਜਾਰਾ

ਖੇਤੀ ਬਾੜੀ ਨਾਲ ਹੁੰਦਾ ਹੈ, ਇਸ ਕਰਕੇ ਸਰਕਾਰ ਵਾਹੀ ਕਰਨ ਵਾਲਿਆਂ ਦਾ ਖਾਸ ਧਿਆਨ ਰੱਖਦੀ ਹੈ। ਇਨ੍ਹਾਂ ਨੂੰ ਹਰ ਪ੍ਰਕਾਰ ਦੀ ਸਹਾਇਤਾ ਦਿੰਦੀ ਹੈ, ਅਤੇ ਦੱਸਦੀ ਹੈ ਕਿ ਖੇਤੀ ਬਾੜੀ ਦਾ ਕੰਮ ਕਿਨ੍ਹਾਂ ਤਰੀਕਿਆਂ ਨਾਲ ਚੰਗੀ ਤਰਾਂ ਹੋ ਸਕਦਾ ਹੈ ॥

੨-ਪਰਜਾ ਲਈ ਵੱਡੀ ਲੋੜ ਸੁਖ ਤੇ ਰਾਖੀ ਦੀ ਹੈ, ਜਦ ਜ਼ੋਜਾਂ ਲੱਟਦੀਆਂ ਮਾਰਦੀਆਂ ਇਧਰ ਉਧਰ ਫਿਰਦੀਆਂ ਹੋਣ, ਖੇਤਾਂ ਨੂੰ ਉਜਾੜਦੀਆਂ ਹੋਣ ਅਤੇ ਗੰਥ ਰਾਹਕਾਂ ਦੀਆਂ ਫਸਲਾਂ ਨੂੰ ਕੱਟਣ ਅਤੇ ਸਾੜਨ ਵਿੱਚ ਲਗੀਆਂ ਹੋਣ ਤਾਂ ਖੇਤੀ ਬਾੜੀ ਕਰਨੀ ਅਸੰਭਵ ਹੈ। ਹੁਣ ਹਰ ਥਾਂ ਅਮਨ ਚੈਨ ਹੈ ਜਿਉਂ ਜਿਉਂ ਇਲਾਕੇ ਅੰਗ੍ਰੇਜ਼ੀ ਰਾਜ ਵਿੱਚ ਮਿਲਦੇ ਗਏ ਪ੍ਰਜਾ ਅਮਨ ਅਮਾਨ ਨਾਲ ਖੇਤੀ ਬਾੜੀ ਕਰਨ ਲਗ ਪਈ।

੩-ਪ੍ਰਜਾ ਦੀ ਦੂਜੀ ਲੋੜ ਭੋਂ ਉੱਤੇ ਮਾਮੂਲੀ ਦਰਜੇ ਦਾ ਮਸੂਲਾ ਹੈ, ਅੰਗ੍ਰੇਜ਼ੀ ਰਾਜ ਵਿੱਚ ਉਹ ਭੀ ਬਹੁਤਾ ਨਹੀਂ ਹੈ, ਪ੍ਰਜਾ ਉਸ ਨੂੰ ਦੇਕੇ ਬਾਕੀ ਰੁਪਯਾ ਜਿਵੇਂ ਚਾਹੇ ਵਰਤ ਸਕਦੀ ਹੈ, ਮਾਮਲਾ ਉਗ੍ਰਾਹੁਣ ਵਾਲਿਆਂ ਅਫਸਰਾਂ ਨੂੰ ਸਰਕਾਰ ਵੱਡੀਆਂ ਵੱਡੀਆਂ ਖੁਨਖਾਹਾਂ ਦਿੰਦੀ ਹੈ, ਪ੍ਰਜਾ ਨੂੰ ਕੁਝ ਨਹੀਂ ਦੇਣਾ ਪਾਂਦਾ, ਜਿਤਨਾ ਅਨਾਜ ਲੋੜ ਤੋਂ ਵੱਧ ਹੋਵੇ ਬਿਮੀਦਾਰ ਬਪਾਰੀਆਂ ਖਾਸ ਵੇਚ ਸਕਦਾ ਹੈ, ਜੇਹੜੇ ਦੇਸ ਦੇ ਹੋਰ ਹਿੱਸਿਆਂ ਵਿੱਚ

ਵੇਚਣ ਲਈ ਲੈ ਜਾਂਦੇ ਹਨ, ਜੇਕਰ ਚੰਗੀਆਂ ਸੜਕਾਂ ਅਤੇ ਰੇਲਾਂ ਦੁਆਰਾ ਦੇਸ਼ਾਂ ਵਿੱਚ ਲੈ ਜਾਣ ਲਈ ਨਾਂ ਹੁੰਦੀਆਂ ਤਾਂ ਬਪਾਰੀ ਅਜੇਹਾ ਕਦੇ ਨਾਂ ਕਰਦੇ, ਇਹ ਸਾਰੇ ਸੁਖ ਦੇ ਸਾਧਨ ਸਰਕਾਰ ਪੈਦਾ ਕਰਦੀ ਹੈ, ਜਿਸ ਨਾਲ ਬਿਮੀਦਾਰਾਂ ਨੂੰ ਬਹੁਤ ਮਦਦ ਮਿਲਦੀ ਹੈ ।

੪—ਸਰਕਾਰ ਨੇ ਪੁਜਾ ਅਤੇ ਉਸਦੀ ਸੰਤਾਨ ਲਈ ਖੇਤੀ ਬਾੜੀ ਦੇ ਕਾਲਜ ਅਤੇ ਪ੍ਰੀਖਿਆ ਕਰਨ ਲਈ ਫਾਰਮ (ਖੇਤ) ਬਣਾਏ ਹਨ, ਇਨ੍ਹਾਂ ਵਿੱਚ ਨਵੇਂ ਅਤੇ ਚੰਗੇ ਖੇਤੀ ਬਾੜੀ ਦੇ ਢੰਗ ਸਿਖਾਏ ਜਾਂਦੇ ਹਨ ਅਤੇ ਕਿਸੇਸਾਂ ਵਿੱਚ ਚੰਗੇ ਅਨਾਜ ਫਲ ਅਤੇ ਸਬਜ਼ੀਆਂ ਭਾਜੀਆਂ ਅਤੇ ਮੇਵੇ ਲਿਆਕੇ ਇਨ੍ਹਾਂ ਪ੍ਰੀਖੀ ਫਾਰਮਾਂ ਵਿੱਚ ਬੀਜੇ ਜਾਂਦੇ ਹਨ, ਫਸਲ ਪੈਦਾ ਕਰਨ ਦੇ ਨਵੇਂ ਢੰਗ, ਨਵੇਂ ਹਲ ਅਤੇ ਸੱਸਰੇ ਬੀਜਾਂ ਦੀ ਪ੍ਰੀਖਣਾ ਕੀਤੀ ਜਾਂਦੀ ਹੈ, ਜੇਹੜੀਆਂ ਬੀਮਾਰੀਆਂ ਬੂਟਿਆਂ ਲਈ ਹਾਨੀਕਾਰਕ ਹਨ ਅਤੇ ਕਣਕ, ਚਾਉਲ, ਕਾਫੀ, ਗੱਨਾ ਅਤੇ ਹੋਰ ਫਸਲਾਂ ਨੂੰ ਬਰਬਾਦ ਕਰਦੀਆਂ ਹਨ ਉਨ੍ਹਾਂ ਦੀ ਚੰਗੀ ਤਰਾਂ ਖੋਜ ਕੀਤੀ ਜਾਂਦੀ ਹੈ, ਜੇਹੜੇ ਲੋਕ ਇਨ੍ਹਾਂ ਬੀਮਾਰੀਆਂ ਅਤੇ ਉਨ੍ਹਾਂ ਦੇ ਇਲਾਜ ਅਥਵਾ ਰੋਕ ਥਾਮ ਦੇ ਜਾਣੂੰ ਹੋਣ ਉਨ੍ਹਾਂ ਨੂੰ ਪਿੰਡਾਂ ਵਿੱਚ ਘੱਲਿਆ ਜਾਂਦਾ ਹੈ ਕਿ ਵਾਹੀ ਕਰਨ ਵਾਲਿਆਂ ਅਤੇ ਬਾਗ਼ਬਾਨਾਂ ਨੂੰ ਇਨ੍ਹਾਂ ਦਾ ਪੂਰਾ ਪੂਰਾ ਗਿਆਨ

ਕਰਾ ਦੇਣ ਅਤੇ ਚੰਗੇ ਚੰਗੇ ਢੰਗ ਦੱਸਣ ।

੫-ਇੱਕ ਮੈਹਕਮਾ ਪਸ਼ੂਆਂ ਦੇ ਇਲਾਜ ਦਾ ਭੀ ਹੈ, ਜਿਸਨੂੰ ਵਟੈਰੀਨਰੀ ਮੈਹਕਮਾ ਆਖਦੇ ਹਨ ਇਸਦੇ ਮੁਲਾਜ਼ਮ ਬਿਮੀਦਾਰਾਂ ਦੇ ਪਸ਼ੂਆਂ ਦੀ ਖਬਰ ਰਖਦੇ ਅਤੇ ਜਿਥੋਂ ਤਕ ਹੋ ਸਕਦਾ ਹੈ ਉਸਨੂੰ ਆਪ ਆਪਣੇ ਪਸ਼ੂਆਂ ਦੀ ਸਾਂਭ ਸਿਖਾਉਂਦੇ ਹਨ, ਇਸ ਕੰਮ ਨੂੰ ਸਿਖਾਉਣ ਲਈ ਮਦਰਸੇ ਭੀ ਹਨ, ਜਿਥੇ ਪਸ਼ੂਆਂ ਦੇ ਇਲਾਜ ਦੀ ਸਿਖਿਆ ਦਿਤੀ ਜਾਂਦੀ ਹੈ, ਉਹ ਪਸ਼ੂਆਂ ਦੀ ਨਸਲ ਨੂੰ ਉੱਨਤ ਕਰਨ ਦੇ ਭੀ ਜਤਨ ਕਰਦੇ ਰਹਿੰਦੇ ਹਨ, ਤਾਕਿ ਬਿਮੀਦਾਰਾਂ ਨੂੰ ਉਹੋ ਜਿਹੀਆਂ ਚੰਗੀਆਂ ਗਾਈਆਂ, ਤਕੜੇ ਬੈਲ, ਘੋੜੇ, ਟੱਟੂ ਮਿਲ ਸਕਣ, ਜਿਹੇ ਇੰਗਲੈਂਡ, ਆਸਟ੍ਰੇਲੀਆ ਅਤੇ ਹੋਰ ਦੇਸਾਂ ਵਿਚ ਹਨ ।

੬-ਹਰ ਥਾਂ ਬਿਮੀਦਾਰਾਂ ਦੇ ਬੱਚਿਆਂ ਲਈ ਮਦਰਸੇ ਖੋਲ੍ਹੇ ਹੋਏ ਹਨ ਤਾਕਿ ਉਹ ਲਿਖਣਾ ਪੜ੍ਹਨਾ ਸਿੱਖ ਜਾਣ, ਕਿਤਾਬਾਂ ਵਿਚ ਬਹੁਤ ਵਿਦਯਾ ਹੁੰਦੀ ਹੈ, ਇਸਕਰਕੇ ਜੇ ਲੋਕ ਪੜ੍ਹਨਾ ਸਿੱਖ ਲੈਣ ਉਹ ਵਿਦਵਾਨ ਹੋਕੇ ਆਪਣੀਆਂ ਭੋਆਂ ਵਿਚ ਚੰਗੀ ਤਰਾਂ ਵਾਹੀ ਕਰ ਸਕਦੇ ਹਨ ਅਤੇ ਆਪਣਾ ਹਿਸਾਬ ਕਤਾਬ ਰੱਖਕੇ ਲੋਕਾਂ ਦੇ ਧੌਖੇ ਤੋਂ ਬਚ ਸਕਦੇ ਹਨ ॥

—:੦:—

੭-ਕਾਲਪੀੜਤ ਲੋਕਾਂ ਦੀ ਸਹਾਇਤਾ

੧-ਪੁਰਾਣਿਆਂ ਸਮਿਆਂ ਵਿਚ ਹਿੰਦੁਸਤਾਨ ਵਿਖੇ ਬੜੇ ਭਿਆਨਕ ਕਾਲ ਪਏ, ਇਨ੍ਹਾਂ ਦਾ ਵਿਰਤਾਂਤ ਹਿੰਦੂਆਂ ਦੀਆਂ ਪਵਿਤ੍ਰ ਪੁਸਤਕਾਂ ਵਿਚ ਮਿਲਦਾ ਹੈ, ਪਿਛੋਂ ਜਦ ਮੁਸਲਮਾਨ ਬਾਦਸ਼ਾਹ ਬਣੇ ਤਦੋਂ ਦੇ ਕਾਲਾਂ ਦੇ ਹਾਲ ਵੀ ਇਤਿਹਾਸਾਂ ਵਿਚ ਦਰਜ ਹਨ। ਅਕਬਰ ਬਾਦਸ਼ਾਹ ਦੇ ਸਮੇਂ ਤਿੰਨ ਬੜੇ ਭਿਆਨਕ ਕਾਲ ਪਏ, ਲੱਖਾਂ ਆਦਮੀ ਮਰ ਗਏ ਕਿਉਂਕਿ ਉਨ੍ਹਾਂ ਸਮਿਆਂ ਵਿਚ ਰੇਲ ਨਹੀਂ ਸੀ ਅਤੇ ਦਰ ਦੂਰ ਥਾਵਾਂ ਉੱਤੇ ਅਨਾਜ ਭੇਜਣ ਦਾ ਕੋਈ ਢੰਗ ਨਹੀਂ ਸੀ।

੨-ਕਾਲ ਦੇ ਕਈ ਕਾਰਨ ਹਨ ਇਨ੍ਹਾਂ ਵਿਚੋਂ ਵੱਡਾ ਬਾਰਸ਼ ਦਾ ਨਾ ਹੋਣਾ ਹੈ, ਪਰ ਇਸਤੋਂ ਬਿਨਾਂ ਲੜਾਈ, ਲੁੱਟ ਅਤੇ ਭੈੜੇ ਰਾਜ ਪ੍ਰਬੰਧ ਕਰਕੇ ਭੀ ਕਾਲ ਪੈ ਜਾਂਦਾ ਹੈ, ਕਿਉਂਕਿ ਜਿੱਥੇ ਅਜਿਹਾ ਹਾਲ ਹੋਵੇ ਉਥੇ ਭਾਵੇਂ ਕਿਤਨਾ ਮੀਂਹ ਪਵੇ ਰਾਹਕ ਆਪਣੇ ਖੇਤਾਂ ਵਿਚ ਅਮਨ ਚੈਨ ਨਾਲ ਵਾਹੀ ਨਹੀਂ ਫਰ ਸਕਦੇ।

੩-ਹੁਣ ਹਿੰਦੁਸਤਾਨ ਵਿਚ ਅਮਨ ਅਤੇ ਰਾਜ ਪ੍ਰਬੰਧ ਬਹੁਤ ਚੰਗਾ ਹੈ, ਇਸ ਕਰਕੇ ਕਾਲ ਦੇ ਕੁਝ ਕਾਰਨ ਤਾਂ ਦੂਰ ਕੀਤੇ ਗਏ ਹਨ, ਪਰ ਚੰਗੀ ਤੋਂ ਚੰਗੀ ਸਰਕਾਰ ਭੀ ਅਸਮਾਨ ਤੋਂ ਆਪ ਮੀਂਹ

ਨਹੀਂ ਫਰ੍ਹਾ ਸਕਦੀ। ਫਿਰ ਭੀ ਬਾਰਸ਼ ਦੀ ਕਮੀਂ ਕਰਕੇ ਕਾਲ ਦਾ ਇਤਨਾ ਡਰ ਨਹੀਂ ਹੈ, ਜਿਤਨਾ ਪਹਲਾਂ ਸੀ। ਪਿੰਡਾਂ ਵਿਚ ਜੇ ਮੀਂਹ ਨਾ ਪਵੇ ਤਾਂ ਪੁਰਾਨਿਆਂ ਸਮਿਆਂ ਦੀ ਤਰ੍ਹਾਂ ਹੁਣ ਹਜ਼ਾਰਾਂ ਆਦਮੀ ਮਰ ਨਹੀਂ ਸਕਦੇ।

੪-ਪੁਰਾਣੇ ਸਮੇਂ ਵਿਚ ਜਦ ਸੁਤੰਤ੍ਰ ਬਾਦਸ਼ਾਹ ਸਨ, ਹਰੇਕ ਰਾਜਾ ਆਪਣੇ ਹੀ ਰਜਵਾੜੇ ਦਾ ਫ਼ਿਕਰ ਕਰਦਾ ਸੀ, ਦੂਜਿਆਂ ਦੀ ਕੋਈ ਪ੍ਰਵਾਹ ਨਹੀਂ ਕਰਦਾ ਸੀ। ਸਗੋਂ ਇਤਨਾ ਪਤਾ ਭੀ ਨਹੀਂ ਲਗਦਾ ਸੀ ਕਿ ਦੂਜੇ ਇਲਾਕੇ ਵਿਚ ਕੀ ਹੁੰਦਾ ਹੈ? ਹਿੰਦੁਸਤਾਨ ਦਾ ਹਰੇਕ ਹਿੱਸਾ ਤਦ ਹੀ ਕਾਲ ਤੋਂ ਬਚ ਸਕਦਾ ਹੈ ਜਦ ਸਾਰੇ ਦੇਸ਼ ਦਾ ਇੱਕੋ ਵੱਡਾ ਹਾਕਮ ਹੋਵੇ, ਕਿਉਂਕਿ ਉਹ ਵੱਡਾ ਹਾਕਮ ਅਰਥਾਤ ਵੈਸਰਾਇ ਦੇਸ਼ ਦੇ ਸਾਰੇ ਹਿੱਸਿਆਂ ਦੀ ਇੱਕੋ ਜਿਹੀ ਖਬਰ ਰੱਖ ਸਕਦਾ ਹੈ।

੫-ਹਿੰਦੁਸਤਾਨ ਬਹੁਤ ਵੱਡਾ ਦੇਸ਼ ਹੈ, ਇਸ ਵਿਚ ਇਤਨੇ ਸੂਬੇ ਹਨ ਕਿ ਜੇਕਰ ਇੱਕ ਹਿੱਸੇ ਵਿਚ ਘੱਟ ਪੈਦਾਵਾਰ ਹੋਵੇ ਤਾਂ ਦੂਜੇ ਵਿਚ ਬਹੁਤ ਬਹੁਤੀ ਪੈਦਾਵਾਰ ਹੋਵੇਗੀ। ਜਦ ਇਨ੍ਹਾਂ ਸੂਬਿਆਂ ਦਾ ਇੱਕੋ ਵੱਡਾ ਹਾਕਮ ਹੋਵੇ ਤਾਂ ਇੱਕ ਤੋਂ ਦੂਜੇ ਨੂੰ ਮਦਦ ਭਿਜਵਾ ਸਕਦਾ ਹੈ॥

੬-ਪਿਛਲਿਆਂ ਸਮਿਆਂ ਵਿਚ ਜੇ ਇੱਕ ਸੂਬਾ ਦੂਜੇ ਦੀ ਸਹਾਇਤਾ ਕਰਨਾ ਚਾਹੇ ਤਾਂ ਭੀ ਨਹੀਂ

ਕਰ ਸਕਦਾ ਸੀ, ਕਿਉਂਕਿ ਰੇਲ ਤਾਂ ਉੱਕੀ ਨਹੀਂ ਸੀ, ਸੜਕਾਂ ਭੀ ਘੱਟ ਸਨ, ਸਗੋਂ ਜਿਹੀਆਂ ਸੜਕਾਂ ਅੱਜ ਦਿਸਦੀਆਂ ਹਨ ਇਨ੍ਹਾਂ ਵਰਗੀ ਇੱਕ ਭੀ ਨਹੀਂ ਸੀ ।

੭-ਜਦ ਸ਼ੁਕਾਰ ਅੰਗ੍ਰੇਜ਼ੀ ਨੇ ਹਿੰਦੁਸਤਾਨ ਦਾ ਰਾਜ ਪ੍ਰਬੰਧ ਆਪਣੇ ਹੱਥਾਂ ਵਿੱਚ ਲਿਆ ਤਾਂ ਬਹੁਤ ਸਾਰੇ ਜਤਨ ਕੀਤੇ ਗਏ, ਬਹੁਤ ਸਾਰਾ ਰੁਪਯਾ ਖਰਚ ਕੀਤਾ ਗਿਆ, ਕਈ ਤਜਵੀਜ਼ਾਂ ਅਨੁਸਾਰ ਮੁੜ ਮੁੜ ਤਜਰਬੇ ਕੀਤੇ ਗਏ, ਕਈ ਅੰਕੜਾਂ ਦੇ ਪਿੱਛੋਂ ਕਾਲ ਨੂੰ ਚੋਕਣ ਦੇ ਚੰਗੇ ਢੰਗ ਕਢੇ ਗਏ, ਸਭ ਤੋਂ ਪਹਿਲਾਂ ਸਾਰੇ ਦੇਸ ਵਿੱਚ ਅਤੇ ਵਿਲੇਸ਼ ਕਰਕੇ ਉਨ੍ਹਾਂ ਇਲਾਕਿਆਂ ਵਿੱਚ ਰੇਲ ਬਣਾਈ ਜਿੱਥੇ ਘੱਟ ਮੀਂਹ ਪੈਂਦਾ ਸੀ, ਹੁਣ ਹਿੰਦੁਸਤਾਨ ਦੇ ਹਰੇਕ ਹਿੱਸੇ ਵਿੱਚ ਰੇਲ ਦੁਆਰਾ ਪਹੁੰਚ ਸਕਦੇ ਹਾਂ ਅਤੇ ਅਨਾਜ ਭੀ ਲਿਆ ਸਕਦੇ ਹਾਂ । ਕੁਝ ਚਿਰ ਹੋਇਆ ਹੈ ਕਿ ਇੱਕ ਸੂਬੇ ਵਿੱਚ ਮੀਂਹ ਨਾ ਪੈਣ ਕਰਕੇ ਖਾਲ ਲਈ ਅਨਾਜ ਨਾ ਪੈਦਾ ਹੋਇਆ, ਤਦ ਉਥੇ ਰੇਲ ਦੇ ਰਾਹੀਂ ੨੫ ਲੱਖ ਟਨ ਅਨਾਜ ਪਹੁੰਚਾ ਦਿੱਤਾ ਗਿਆ ।

੮-ਦੂਜੇ ਦੇਸ ਦੇ ਵੱਡੇ ਵੱਡੇ ਇਲਾਕਿਆਂ ਵਿੱਚ ਨਹਿਰਾਂ ਨਾਲ ਭੋਆਂ ਸਿੰਜੀਦੀਆਂ ਹਨ, ਇਸ ਕਰਕੇ ਇਨ੍ਹਾਂ ਥਾਂਵਾਂ ਤੋਂ ਕਾਲ ਦਾ ਭੈ ਹਮੇਸ਼ਾ ਲਈ ਦੂਰ ਹੋ ਗਿਆ ਹੈ, ਕਿਉਂਕਿ ਭਾਵੇਂ ਮੀਂਹ ਪਵੇ

ਭਾਵੇਂ ਨਾ ਪਵੇ ਨਹਰ ਦਰਯਾ ਦੇ ਪਾਣੀ ਨਾਲ
ਭਰੀ ਰਹਿੰਦੀ ਹੈ, ਦਰਯਾ ਪਹਾੜਾਂ ਵਿੱਚੋਂ ਆਉਂਦੇ
ਹਨ, ਜਿਥੇ ਬਰਫ ਤੋਂ ਪਾਣੀ ਬਣਦਾ ਰਹਿੰਦਾ ਹੈ,
ਅਤੇ ਇਸਦਾ ਮੀਂਹ ਨਾਲ ਕੋਈ ਵਾਸਤਾ ਨਹੀਂ।

ਤੀਸਰੇ-ਜੇਕਰ ਮੀਂਹ ਨਾ ਪਵੇ ਅਤੇ ਫਸਲਾਂ ਨਾਂ
ਜੰਮਣ ਤਾਂ ਮਾਮਲਾ ਮਾਫ ਕੀਤਾ ਜਾਂਦਾ ਹੈ ਅਤੇ
ਗਰੀਬ ਬਿਮੀਂਦਾਰ ਨੂੰ ਕੁਝ ਮਾਮਲਾ ਨਹੀਂ ਦੇਣਾ
ਪੈਂਦਾ, ਸਗੋਂ ਉਸਨੂੰ ਖਾਣ ਲਈ ਅਤੇ ਅਗਲੇ ਵਰ੍ਹੇ
ਲਈ ਬੀਜ ਖੀਦਣ ਵਾਸਤੇ ਭੀ ਅਗਾਊ ਰੁਪਯਾ
ਦਿੱਤਾ ਜਾਂਦਾ ਹੈ।

੯-ਸੰ: ੧੯੦੧ ਵਿੱਚ ਕਈ ਇਲਾਕਿਆਂ ਵਿੱਚ
ਮੀਂਹ ਉੱਕਾ ਨਾ ਪਿਆ ਤਾਂ ਬਮੀਨ ਦੇ ਮਾਮਲੇ ਦਾ
ਦੋ ਕਰੋੜ ਰੁਪਯਾ ਮਾਫ ਕੀਤਾ ਗਿਆ, ਸੰ: ੧੯੧੩
ਵਿੱਚ ਦਸ ਵਰ੍ਹੀਏ ਮੁਕੱਟ ਤੱਕ ਸਰਕਾਰ ਨੇ ਪ੍ਰਜਾ
ਦੀ ਸਹਾਇਤਾ ਅਤੇ ਮਾਮਲਾ ਮਾਫ ਕਰਨ ਵਿੱਚ
੨੯ ਕਰੋੜ ਰੁਪਯਾ ਖਰਚ ਕੀਤਾ।

੧੦-ਚੌਥੇ-ਸਹਾਇਕ ਕੰਮ ਖੋਲ੍ਹੇ ਜਾਂਦੇ ਹਨ,
ਜਿਸਤਰਾਂ ਕਿਸੇ ਵੱਡੇ ਤਾਲ ਦਾ ਖੋਦਣਾ ਅਥਵਾ
ਸੜਕ ਦਾ ਬਨਾਉਣਾ, ਜਿਹੜੇ ਲੋਕ ਇਨ੍ਹਾਂ ਕੰਮਾਂ
ਉੱਤੇ ਲਾਏ ਜਾਂਦੇ ਹਨ ਉਨ੍ਹਾਂ ਨੂੰ ਮਜ਼ੂਰੀ ਦਿੱਤੀ
ਜਾਂਦੀ ਹੈ, ਇਸ ਵੰਗ ਨਾਲ ਉਨ੍ਹਾਂ ਨੂੰ ਮੰਗਤਿਆਂ
ਵਾਂਗ ਰੋਟੀ ਨਹੀਂ ਮਿਲਦੀ, ਸਗੋਂ ਉਹ ਦਸਾਂ

ਨਹੁਆਂ ਦੀ ਮਜ਼ੂਰੀ ਕਰਕੇ ਗੁਬਾਰਾ ਕਰਦੇ ਹਨ, ਜਿਹੜਾ ਕੰਮ ਉਹ ਕਰਦੇ ਹਨ ਲੋਕਾਂ ਲਈ ਹਮੇਸ਼ਾ ਵਾਸਤੇ ਲਾਭਦਾਇਕ ਹੁੰਦਾ ਹੈ। ਜਿਹੜੇ ਆਦਮੀ ਕੰਮ ਨਹੀਂ ਕਰ ਸਕਦੇ ਅਰਥਾਤ ਬੁੱਢੇ, ਬੀਮਾਰ ਅਥਵਾ ਕਮਜ਼ੋਰ ਹਨ ਉਨ੍ਹਾਂ ਨੂੰ ਮੇਹਨਤ ਕਰਨ ਤੋਂ ਬਿਨਾਂ ਰੁਪਯਾ ਦਿੱਤਾ ਜਾਂਦਾ ਹੈ।

੧੧-ਪੰਜਵੇਂ-ਸਹਾਇਕ ਕੈਂਪਾਂ ਵਿਚ ਦਵਾ ਦਾਰੂ ਲਈ ਹਸਪਤਾਲ ਭੀ ਖੋਲ੍ਹੇ ਜਾਂਦੇ ਹਨ ਅਤੇ ਗ਼ੀਬਾਂ ਦੀ ਪੂਰੀ ਪੂਰੀ ਸੰਭਾਲ ਹੁੰਦੀ ਹੈ, ਤਾਕਿ ਉਹ ਜੀਉਂਦੇ ਰਹਿਣ।

੧੨-ਛੀਵੇਂ-ਸਾਰੇ ਦੇਸ ਦੇ ਅਨਾਜ ਦੇ ਬਿਉ-ਪਾਰੀਆਂ ਨੂੰ ਖਬਰ ਕੀਤੀ ਜਾਂਦੀ ਹੈ ਕਿ ਅਨਾਜ ਦੀ ਲੋੜ ਹੈ, ਉਹ ਇਤਨਾਂ ਅਨਾਜ ਲਿਆਉਂਦੇ ਹਨ ਜਿਤਨਾ ਲੋਕਾਂ ਦੀਆਂ ਲੋੜਾਂ ਨੂੰ ਪੂਰਾ ਕਰੇ। ਬਿਉਪਾਰੀ ਲੋਕ ਨਵੇਂ ਦੀ ਖਾਤਰ ਇਹ ਕੰਮ ਆਪਣੇ ਆਪ ਕਰਦੇ ਹਨ, ਕੋਈ ਉਨ੍ਹਾਂ ਨੂੰ ਮਜ਼ਬੂਰ ਨਹੀਂ ਕਰਦਾ।

੧੩-ਸੱਤਵੇਂ-ਸਰਕਾਰ ਨੇ ਇਕ ਕਾਲ ਦਾ ਕਾਨੂਨ ਬਣਾਇਆ ਹੋਇਆ ਹੈ, ਜਿਸ ਵਿਚ ਕਾਲ ਸੰਬੰਧੀ ਸਾਰੇ ਨਿਯਮ ਦਰਜ ਹਨ, ਇਸ ਦੀ ਵਿਥਾਰ ਤੋਂ ਹਰੇਕ ਅਫਸਰ ਨੂੰ ਪਤਾ ਲਗ ਜਾਂਦਾ ਹੈ ਕਿ ਉਸਨੂੰ ਕੀ ਕਰਨਾ ਚਾਹੀਦਾ ਹੈ ? ਭਾਵੇਂ ਕਾਲ ਨਾਂ

ਭੀ ਹੋਵੇ ਹਰੇਕ ਸੂਬੇ ਵਿਚ ਸਹਾਇਕ ਕੰਮਾਂ ਦੇ ਨਕਸ਼ੇ ਤਿਆਰ ਹੁੰਦੇ ਰਹਿੰਦੇ ਹਨ ਅਤੇ ਪ੍ਰਵਾਨਗੀ ਮਿਲਦੀ ਰਹਿੰਦੀ ਹੈ, ਤਾਕਿ ਕਾਲ ਪੈ ਜਾਣ ਸਮੇਂ ਕਿਸੇ ਪ੍ਰਕਾਰ ਦੀ ਢਿੱਲ ਨਾ ਪਵੇ ਅਤੇ ਨਾਂ ਹੀ ਸਮਾਂ ਵਿਅਰਥ ਜਾਵੇ ।

੧੪-ਅੰਤਮ ਇਲਾਜ ਇਹ ਹੈ ਕਿ ਸਰਕਾਰ ਨੇ ਸੰ: ੧੯੨੪ ਤੋਂ ਡੇਢ ਕ੍ਰੋੜ ਰੁਪਯਾ ਵਰ੍ਹਾ ਅਡ ਰਖ ਛੱਡਣਾ ਅਰੰਭ ਕੀਤਾ ਹੋਇਆ ਹੈ, ਤਾਕਿ ਜਿਸ ਵੇਲੇ ਕਿਸੇ ਸੂਬੇ ਵਿਚ ਕਾਲ ਪ੍ਰਤੀਤ ਹੋਵੇ ਤਾਂ ਲੋਕਾਂ ਦੀ ਸਹਾਇਤਾ ਲਈ ਇਸਦੇ ਪਾਸ ਬਹੁਤ ਰੁਪਯਾ ਹੋਵੇ ਅਤੇ ਕਾਲ ਦਾ ਪ੍ਰਬੰਧ ਚੰਗੀ ਤਰਾਂ ਹੋ ਸਕੇ ॥

—:੦:—

੮-ਸੇਵਿੰਗ ਬੈਂਕ ਅਤੇ ਸਾਂਝੀ ਰਾਸ ਵਾਲੀਆਂ ਸੁਸੈਟੀਆਂ

[ਸ਼ਿਮੀਂਦਾਰੀ ਬੈਂਕ]

੧-ਹਰੇਕ ਮਨੁੱਖ ਜਾਣਦਾ ਹੈ ਕਿ ਜਦ ਉਸਦੇ ਪਾਸ ਵੱਧ ਰੁਪਯਾ ਹੋਵੇ ਤਾਂ ਉਸ ਵਿਚੋਂ ਕੁਝ ਬਚਾ ਰੱਖਣਾ ਕਿਹੀ ਚੰਗੀ ਗੱਲ ਹੈ, ਕਿਉਂਕਿ ਜੇਕਰ

ਦਵਨੇਤ ਨਾਲ ਬੀਮਾਰ ਪੈ ਜਾਵੇ, ਕੰਮ ਕਰਨ ਦੇ ਯੋਗ ਨਾ ਰਹੇ ਅਥਵਾ ਬੁੱਢਾ ਹੋ ਜਾਵੇ ਤਾਂ ਬੱਚਤ ਦਾ ਜਮਾਂ ਕੀਤਾ ਹੋਇਆ ਰੁਪਯਾ ਕੰਮ ਆਉਂਦਾ ਹੈ, ਇਸੇ ਕਾਰਨ ਸਰਕਾਰ ਜਥਾ ਸ਼ਕਤ ਜ਼ਿਮੀਂਦਾਰਾਂ ਦੀ ਰੁਪਯਾ ਬਚਾ ਕੇ ਰੱਖਣ ਵਿੱਚ ਸਹਾਇਤਾ ਕਰਦੀ ਹੈ ॥

੨-ਕਦੇ ਕਦੇ ਆਦਮੀ ਨੂੰ ਹੁਦਾਰ ਲੈਣ ਦੀ ਭੀ ਲੋੜ ਪੈ ਜਾਂਦੀ ਹੈ, ਪੁਰਾਣਿਆਂ ਸਮਿਆਂ ਵਾਂਗ ਹੁਣ ਭੀ ਸ਼ਾਹੂਕਾਰ ਲੋਕ ਭਾਰੇ ਵਿਆਜ ਲੈਕੇ ਰੁਪਯਾ ਹੁਦਾਰ ਦਿੰਦੇ ਹਨ, ਜੇਕਰ ਕੋਈ ਗਰੀਬ ਆਦਮੀ ਇਨ੍ਹਾਂ ਪਾਸੋਂ ਰੁਪਯਾ ਹੁਦਾਰ ਲੈ ਭੀ ਲਵੇ ਤਾਂ ਹਮੇਸ਼ਾ ਲਈ ਕਰਬੇ ਦੇ ਹੇਠਾਂ ਹੀ ਰਹਿੰਦਾ ਹੈ। ਇਸ ਬਿਪਤਾ ਤੋਂ ਬਚਾਣ ਦੀ ਖਾਤਰ ਸਰਕਾਰ ਜ਼ਿਮੀਂਦਾਰਾਂ ਨੂੰ ਥੋੜੇ ਵਿਆਜ ਤੇ ਰੁਪਯਾ ਦੇਕੇ ਇਨ੍ਹਾਂ ਦੀ ਸਹਾਇਤਾ ਕਰਦੀ ਹੈ। ਇਹ ਕਿਸ ਢੰਗ ਨਾਲ ਹੁੰਦਾ ਹੈ? ਹੇਠਾਂ ਦਸਿਆ ਜਾਂਦਾ ਹੈ ॥

੩-ਡਾਕਖਾਨਿਆਂ ਵਿੱਚ ਸੇਵਿੰਗ ਬੈਂਕ ਹਨ, ਇਨ੍ਹਾਂ ਵਿੱਚ ਜਿਸਦਾ ਜੀ ਚਾਹੇ ਚਾਰ ਆਨੇ ਦੀ ਨਿੱਕੀ ਜਿਹੀ ਰਕਮ ਤੱਕ ਜਮਾਂ ਕਰ ਸਕਦਾ ਹੈ। ਇਹ ਰੁਪਯਾ ਬੱਚਤ ਵਿੱਚ ਰਹਿੰਦਾ ਹੈ ਅਤੇ ਨਾਲ ਹੀ ਤਿੰਨ ਰੁਪਏ ਸੈਂਕੜਾ ਵਿਆਜ ਭੀ ਮਿਲਦਾ ਹੈ, ਕਿਸੇ ਹੋਰ ਘਰੇਲੇ ਬੈਂਕ ਤੋਂ ਵਿਆਜ ਤਾਂ ਬੇਸ਼ਕ

ਵੱਧ ਮਿਲ ਸਕਦਾ ਹੈ, ਪਰ ਓਥੇ ਨਿੱਕੀਆਂ ਨਿੱਕੀਆਂ ਰਕਮਾਂ ਨਹੀਂ ਜਮਾ ਹੁੰਦੀਆਂ ਅਤੇ ਚੰਗੇ ਤੋਂ ਚੰਗੇ ਬੈਂਕ ਦੇ ਟੁੱਟਣ ਦਾ ਡਰ ਲੱਗਿਆ ਰਹਿੰਦਾ ਹੈ, ਪਰ ਸਰਕਾਰੀ ਬੈਂਕ ਟੁੱਟ ਨਹੀਂ ਸਕਦਾ। ਸੰ: ੧੯੧੧ ਵਿੱਚ ੧੭ ਕਰੋੜ ਰੁਪਯਾ ਡਾਕਖਾਨਿਆਂ ਦੇ ਬੈਂਕਾਂ ਵਿੱਚ ਜਮਾਂ ਸੀ, ਇਹ ਗਰੀਬ ਲੋਕਾਂ ਦੀ ਬੱਚਤ ਦਾ ਰੁਪਯਾ ਸੀ, ਸਾਰੇ ਵਰ੍ਹੇ ਵਿੱਚ ਕੋਈ ਆਦਮੀ ਪੰਜ ਸੌ ਰੁਪਏ ਤੋਂ ਵੱਧ ਜਮਾਂ ਨਹੀਂ ਕਰ ਸਕਦਾ ਅਤੇ ਪੰਜ ਹਜ਼ਾਰ ਤੋਂ ਵੱਧ ਰਕਮ ਅਜੇਹੇ ਬੈਂਕਾਂ ਵਿੱਚ ਜਮਾਂ ਨਹੀਂ ਰਹ ਸਕਦੀ।

੪-ਸੰ: ੧੮੮੩ ਤੋਂ ਸਰਕਾਰੀ ਅਫਸਰਾਂ ਨੂੰ ਅਧਿਕਾਰ ਹੈ ਕਿ ਥੋੜੇ ਵਿਆਜ ਤੇ ਅਥਵਾ ਕਈ ਵੇਰ ਬਿਨਾਂ ਵਿਆਜ ਬਿਮੀਦਾਰਾਂ ਨੂੰ ਹੁਦਾਰ ਰੁਪਯਾ ਦੇ ਦੇਣ, ਤਾਂਕਿ ਉਹ ਚੰਗਾ ਬੀਜ ਅਥਵਾ ਚੰਗੇ ਪਸ਼ੂ ਖਰੀਦ ਸਕਣ ਅਤੇ ਜਦ ਚੰਗੇ ਫਸਲ ਲੱਗਣ ਤਾਂ ਕਰਜ਼ਾ ਮੋੜ ਦੇਣ। ਸੰ: ੧੯੦੬ ਵਿੱਚ ਇਸ ਪ੍ਰਕਾਰ ਦੇ ਕਰਜ਼ੇ ਵਿੱਚ ਦੋ ਕੋੜ ਰੁਪਯਾ ਲੱਗਿਆ ਹੋਇਆ ਸੀ।

੫-ਸਰਕਾਰ ਨੇ ਸੰ: ੧੯੦੪ ਵਿੱਚ ਬਿਮੀਦਾਰੀ ਬੈਂਕ ਅਤੇ ਸਾਂਝੀ ਰਾਸ਼ ਵਾਲੀਆਂ ਸੁਸਾਇਟੀਆਂ ਕਾਇਮ ਕੀਤੀਆਂ, ਇਨ੍ਹਾਂ ਦਾ ਹਰੇਕ ਮੈਂਬਰ ਹੋਰਨਾਂ ਦੀ ਭੀ ਸਹਾਇਤਾ ਕਰ ਸਕਦਾ ਹੈ ਅਤੇ ਆਪ ਭੀ

ਉਨ੍ਹਾਂ ਤੋਂ ਮਦਦ ਲੈ ਸਕਦਾ ਹੈ, ਜਿਨ੍ਹਾਂ ਦੇ ਪਾਸ ਰੁਪਯਾ ਹੁੰਦਾ ਹੈ ਉਹ ਰਲਕੇ ਇੱਕ ਬੈਂਕ ਬਣਾ ਲੈਂਦੇ ਹਨ, ਅਜੇਹੇ ਬੈਂਕ ਪਾਸੋਂ ਬਹੁਤ ਘੱਟ ਵਿਆਜ ਤੇ ਰੁਪਯਾ ਮਿਲ ਸਕਦਾ ਹੈ, ਇਸ ਪ੍ਰਕਾਰ ਦੇ ਬੈਂਕਾਂ ਨੂੰ ਸਰਕਾਰ ਭੀ ਕਰਸ਼ਾ ਦੇ ਦੇਂਦੀ ਹੈ। ਇਸ ਕਾਰਨ ਕਿ ਇਸ ਪ੍ਰਕਾਰ ਦੇ ਬੈਂਕ ਦਾ ਹਰੇਕ ਮੈਂਬਰ ਕਰਸ਼ਾ ਭਰਨ ਦਾ ਜ਼ਿੰਮੇਵਾਰ ਹੁੰਦਾ ਹੈ, ਇਸ ਲਈ ਇਨ੍ਹਾਂ ਬੈਂਕਾਂ ਨੂੰ ਲੋਕਾਂ ਪਾਸੋਂ ਭੀ ਬੜੇ ਵਿਆਜ ਤੇ ਕਰਸ਼ਾ ਮਿਲ ਜਾਂਦਾ ਹੈ, ਜੇਹੜਾ ਬਿਮੀਦਾਰ ਨੂੰ ਇਕੱਲੇ ਆਪਣੀ ਜ਼ਿੰਮੇਵਾਰੀ ਤੇ ਨਾਂ ਮਿਲਦਾ। ਜੇਕਰ ਕੋਈ ਬਿਮੀਦਾਰ ਆਪ ਕਰਸ਼ਾ ਲਵੇ ਤਾਂ ਦੇਣ ਵਾਲੇ ਨੂੰ ਡਰ ਰਹਿੰਦਾ ਹੈ ਕਿ ਖਬਰੇ ਕਰਸ਼ਾ ਵਸੂਲ ਹੋਵੇ ਕਿ ਨਾਂ ਹੋਵੇ, ਇਸੇ ਡਰ ਕਰਕੇ ਕਰਸ਼ਾ ਦੇਣ ਵਾਲਾ ਵੱਧ ਵਿਆਜ ਲੈਂਦਾ ਹੈ, ਪਰ ਜਦ ਕਈ ਆਦਮੀ ਰਲ ਜਾਣ ਅਤੇ ਸਾਰੇ ਦੇ ਸਾਰੇ ਕਰਸ਼ੇ ਦੀ ਵਸੂਲੀ ਦੇ ਜ਼ਿੰਮੇਵਾਰ ਬਣ ਜਾਣ ਤਾਂ ਇਹ ਡਰ ਚੁੱਕ ਜਾਂਦਾ ਹੈ ਅਤੇ ਸ਼ਾਹੂਕਾਰ ਲੋਕ ਬੜੇ ਵਿਆਜ ਤੇ ਰੁਪਯਾ ਦੇਣ ਨੂੰ ਤਿਆਰ ਹੋ ਜਾਂਦੇ ਹਨ, ਫਿਰ ਬੈਂਕ ਵਿੱਚੋਂ ਇਸ ਦੇ ਮੈਂਬਰ ਕੁਝ ਬੋੜਾ ਜੇਹਾ ਵੱਧ ਵਿਆਜ ਦੇਕੇ ਕਰਸ਼ਾ ਲੈ ਲੈਂਦੇ ਹਨ, ਇਸ ਢੰਗ ਨਾਲ ਕੁਝ ਨਫਾ ਭੀ

ਹੋ ਜਾਂਦਾ ਹੈ, ਜੇਹੜਾ ਹਿੱਸੇ ਵਾਰ ਮੈਂਬਰਾਂ ਵਿੱਚ ਵੰਡਿਆ ਜਾਂਦਾ ਹੈ।

੬-ਹੁਣ ਇਸ ਪ੍ਰਕਾਰ ਦੀਆਂ ਬਹੁਤ ਸੁਸੈਟੀਆਂ ਬਣੀਆਂ ਹੋਈਆਂ ਹਨ, ਸੰ: ੧੯੧੧ ਵਿੱਚ ਬ੍ਰਿਟਿਸ਼ ਇੰਡੀਆ ਵਿੱਚ ਇਨ੍ਹਾਂ ਦੀ ਗਿਣਤੀ ੩ $\frac{1}{2}$ ਹਜ਼ਾਰ ਸੀ, ਅਤੇ ਇਨ੍ਹਾਂ ਦੀ ਸਾਰੀ ਰਾਸ ੧ ਕ੍ਰੋੜ ਤਿੰਨ ਲੱਖ ਰੁਪਯਾ ਸੀ। ਇਸ ਰਕਮ ਵਿੱਚ ੭ ਲੱਖ ਤੋਂ ਕੁਝ ਵੱਧ ਹੀ ਸਰਕਾਰ ਦਾ ਰੁਪਯਾ ਸੀ।

—:੦:—

੬-ਬੁਪਾਰ

੧-ਹਿੰਦੁਸਤਾਨ ਦਾ ਹੋਰ ਦੇਸ਼ਾਂ ਨਾਲ ਕਈ ਸਦੀਆਂ ਤੋਂ ਬੁਪਾਰ ਦਾ ਜਿਲਸਲਾ ਕੈਮ ਚਲਿਆ ਆਉਂਦਾ ਹੈ, ਪੁਰਾਣੇ ਸਮੇਂ ਵਿੱਚ ਇਹ ਬੁਪਾਰ ਘੱਟ ਸੀ। ਅੱਜ ਕੱਲ ਜਿਤਨੀਆਂ ਵਸਤਾਂ ਹੋਰਨਾਂ ਮੁਲਕਾਂ ਤੋਂ ਆਉਂਦੀਆਂ ਅਥਵਾ ਜਿਤਨੀਆਂ ਹੋਰ ਦੇਸ਼ਾਂ ਨੂੰ ਭੇਜੀਆਂ ਜਾਂਦੀਆਂ ਹਨ ਇਨ੍ਹਾਂ ਨਾਲੋਂ ਜਿਹੜੀ ਬੈ-ਖਰੀਦ ਉਨ੍ਹਾਂ ਸਮਿਆਂ ਵਿੱਚ ਹੁੰਦੀ ਸੀ ਬੜੀ ਹੀ ਘੱਟ ਸੀ। ਜਦ ਤਕ ਹਿੰਦੁਸਤਾਨ ਵਿੱਚ ਅਮਨ ਨਹੀਂ ਹੋਇਆ ਅਤੇ ਚੰਗੀਆਂ ਸੜਕਾਂ ਅਤੇ ਰੇਲਾਂ ਨਹੀਂ ਬਣੀਆਂ, ਦੇਸ਼ ਦੇ ਬੁਪਾਰ ਦੀ ਉੱਨਤੀ

ਨਹੀਂ ਹੋ ਸਕੀ। ਇਸੇ ਤਰਾਂ ਸਮੁੰਦਰੋਂ ਪਾਰ ਦੇ ਬੁਪਾਰ ਲਈ ਜਹਾਜ਼ਾਂ ਦੀ ਲੋੜ ਹੈ।

੨-ਪਿਛਲਿਆਂ ਸਮਿਆਂ ਵਿੱਚ ਹਿੰਦੁਸਤਾਨ ਵਿੱਚ ਬਹੁਤ ਘੱਟ ਬੰਦਰਗਾਹਾਂ ਸਨ ਅਤੇ ਜੇਹੜੀਆਂ ਸਨ ਉਹ ਚੰਗੀਆਂ ਨਹੀਂ ਸਨ, ਇਨ੍ਹਾਂ ਨੂੰ ਵਧਾ ਘਟਾ ਕੇ ਠੀਕ ਕੀਤਾ ਗਿਆ, ਹੁਣ ਜਹਾਜ਼ ਬੜੇ ਸੌਖ ਨਾਲ ਮਾਲ ਅਸਥਾਬ ਅਤੇ ਮੁਸਾਫਰ ਉਤਾਰ ਸਕਦੇ ਹਨ, ਹਿੰਦੁਸਤਾਨ ਦੀਆਂ ਵੱਡੀਆਂ ਬੰਦਰਗਾਹਾਂ ਕਲਕੱਤਾ, ਬਬਈ, ਚੰਗੂਨ, ਮਦਰਾਸ, ਕਰਾਚੀ ਅਤੇ ਚਾਟਗਾਮ ਵਿੱਚ ਹਨ, ਇਨ੍ਹਾਂ ਤੋਂ ਰੇਲ ਦੀਆਂ ਲੰਮੀਆਂ ਲੰਮੀਆਂ ਲੈਨਾ ਹਿੰਦੁਸਤਾਨ ਦੇ ਹਰੇਕ ਹਿੱਸੇ ਵਿੱਚ ਪਹੁੰਚਦੀਆਂ ਹਨ ਅਤੇ ਉਸ ਅਸਥਾਬ ਨੂੰ ਲੈ ਜਾਂਦੀਆਂ ਹਨ ਜਿਹੜਾ ਜਹਾਜ਼ਾਂ ਵਿੱਚ ਹੋਰਨਾਂ ਦੇਸਾਂ ਤੋਂ ਆਉਂਦਾ ਹੈ।

੩-ਸੰ: ੧੮੬੯ ਤੋਂ ਬੁਪਾਰ ਵਿੱਚ ਉੱਨਤੀ ਹੋਣ ਲੱਗੀ ਹੈ, ਇਸ ਵਰ੍ਹੇ ਨੈਹਰ ਸ਼ੇਜ਼ ਖੋਲ੍ਹੀ ਗਈ ਅਤੇ ਇਸ ਵਿੱਚੋਂ ਜਹਾਜ਼ ਲੰਘਣ ਲੱਗ ਪਏ। ਇੰਗਲੈਂਡ ਤੋਂ ਹਿੰਦੁਸਤਾਨ ਪੁੱਜਣ ਦਾ ਪੁਰਾਣਾ ਰਾਹ ਅਫਰੀਕਾ ਦੁਬਾਲੇ ਹੋਕੇ ਸੀ ਅਤੇ ਸਫਰ ਵਿੱਚ ੧੦੦ ਅਥਵਾ ਇਸ ਤੋਂ ਵੱਧ ਦਿਨ ਲਗਦੇ ਸਨ, ਪਰ ਹੁਣ ੧੬ ਦਿਨ ਦੇ ਲਗ ਭਗ ਲਗਦੇ ਹਨ।

੪-ਜਿਉਂ ਜਿਉਂ ਬੁਪਾਰ ਵਧਦਾ ਗਿਆ ਸੁਕਾਰ
ਨੇ ਮਸੂਲ ਦਾਖਲਾ (ਕਸਟਮ ਡਿਊਟੀ) ਭੀ ਘਟਾ
ਦਿੱਤਾ, ਪਹਿਲਾਂ ਜੋ ਮਾਲ ਬਾਹਰੋਂ ਇਸ ਦੇਸ ਵਿੱਚ
ਆਉਂਦਾ ਸੀ ਉਸਦੀ ਕੀਮਤ ਦਾ ਵੀਹ ਰੁਪੇ
ਸੈਂਕੜਾ ਮਸੂਲ ਲਿਆ ਜਾਂਦਾ ਸੀ, ਪਰ ਹੁਣ ਕੇਵਲ
ਪੰਜ ਰੁਪਏ ਸੈਂਕੜਾ ਹੈ ਅਤੇ ਰੁੱ ਦੇ ਕਪੜਿਆਂ
ਉੱਤੇ $3\frac{1}{2}$ ਵੀ ਸਦੀ ਟੈਕਸ ਹੈ, ਬਹੁਤ ਸਾਰੀਆਂ
ਵਸਤਾਂ ਕਤਾਬਾਂ ਆਦਿਕ ਅਜਿਹੀਆਂ ਹਨ ਜਿਨ੍ਹਾਂ
ਤੇ ਮਸੂਲ ਉੱਕਾ ਨਹੀਂ ਹੈ।

੫-ਸੰ: ੧੮੩੪ ਵਿੱਚ ਬਾਹਰੋਂ ਆਇਆ ਮਾਲ
੭ ਕਰੋੜ ਅਤੇ ਬਾਹਰ ਗਿਆ ਮਾਲ ੧੧ ਕਰੋੜ
ਕੀਮਤ ਦਾ ਸੀ। ਸੰ: ੧੮੧੧ ਵਿੱਚ ਬਾਹਰੋਂ ਆਇਆ
ਮਾਲ ਇੱਕ ਅਰਬ ੬੬ ਕਰੋੜ ਅਤੇ ਬਾਹਰ ਗਿਆ
ਮਾਲ ਦੋ ਅਰਬ ੧੬ ਕਰੋੜ ਕੀਮਤ ਤਕ ਪਹੁੰਚ
ਗਿਆ। ਸਮੁੰਦਰ ਦੇ ਰਾਹੀਂ ਜੋ ਬੁਪਾਰ ਹਿੰਦੁਸਤਾਨ
ਦਾ ਹੋਰਨਾਂ ਦੇਸਾਂ ਨਾਲ ਹੁੰਦਾ ਹੈ ਉਸਦੀ ਮਿਕਦਾਰ
੫੦ ਵਰ੍ਹੇ ਪਹਿਲਾਂ ਨਾਲੋਂ ਹੁਣ ਨੌਂ ਗੁਣਾ ਵੱਧ ਹੈ,
ਇਹ ਬੁਪਾਰ ਸੰਸਾਰ ਦੇ ਸਾਰੇ ਦੇਸਾਂ ਨਾਲ ਹੈ, ਦੇਸ
ਵਿੱਚ ਆਉਣ ਵਾਲਾ ਮਾਲ ਅੱਧੇ ਤੋਂ ਵੱਧ ਵਲੈਤੋਂ
(ਬ੍ਰਿਟਾਨੀਆ) ਆਉਂਦਾ ਹੈ, ਬਾਕੀ ਹੋਰ ਦੇਸਾਂ ਤੋਂ।
ਬਾਹਰ ਜਾਣ ਵਾਲੇ ਮਾਲ ਦੀ ਬੁਥਾਈ ਤੋਂ ਕੁਝ

ਵੱਧ ਵਲੈਤ (ਬ੍ਰਤਾਨੀਆਂ) ਨੂੰ ਜਾਂਦਾ ਹੈ, ਬਾਕੀ ਹੋਰ ਦੇਸਾਂ ਨੂੰ, ਕੁਝ ਯੂਰਪ ਵਿੱਚ ਅਤੇ ਕੁਝ ਏਸ਼ੀਆ ਵਿੱਚ।

[ਬਾਹਰ ਜਾਣ ਵਾਲਾ ਮਾਲ]

੬-ਜੇ ਵਸਤਾਂ ਹਿੰਦੁਸਤਾਨ ਤੋਂ ਬਾਹਰ ਜਾਂਦੀਆਂ ਹਨ ਦੋ ਪ੍ਰਕਾਰ ਦੀਆਂ ਹਨ, ਕੁਝ ਉਹ ਵਸਤਾਂ ਹਨ ਜੇਹੜੀਆਂ ਇਥੇ ਤਿਆਰ ਕੀਤੀਆਂ ਜਾਂਦੀਆਂ ਹਨ ਅਤੇ ਕੁਝ ਉਹ ਜਿਹੜੀਆਂ ਇਥੇ ਪੈਦਾ ਹੁੰਦੀਆਂ ਹਨ। ਇਥੇ ਪੈਦਾ ਹੋਣ ਵਾਲੀਆਂ ਵੱਡੀਆਂ ਵੱਡੀਆਂ ਵਸਤਾਂ ਇਹ ਹਨ:-ਰੁੱ, ਸਣ, ਅਨਾਜ, ਚਾਉਲ ਅਤੇ ਕਣਕ ਆਦਿਕ, ਤੇਲਦਾਰ ਬੀਜ, ਚਾਇ, ਅਫੀਮ, ਮਸਾਲੇ, ਚਿੱਨ, ਨੀਲ, ਦਾਲਾਂ, ਤੇਲ ਅਤੇ ਕਾਫੀ। ਜਿਹੜੀਆਂ ਵਸਤਾਂ ਹਿੰਦੁਸਤਾਨ ਵਿੱਚ ਤਿਆਰ ਹੁੰਦੀਆਂ ਹਨ ਉਹ ਇਹ ਹਨ:-ਰੁੱ ਦਾ ਸੂਤ ਅਤੇ ਕਪੜੇ, ਖੱਲਾਂ ਅਤੇ ਚਮੜੇ, ਸਣ ਦੀਆਂ ਬੋਰੀਆਂ ਅਤੇ ਲਾਖ ਦੇ ਰੰਗ।

੭-ਹਿੰਦੁਸਤਾਨ ਵਿੱਚ ਕਈ ਵਸਤਾਂ ਅਜਿਹੀਆਂ ਭੀ ਪੈਦਾ ਹੁੰਦੀਆਂ ਹਨ ਜੇਹੜੀਆਂ ਹੋਰ ਦੇਸਾਂ ਵਿੱਚ ਬਹੁਤ ਘੱਟ ਹੁੰਦੀਆਂ ਹਨ, ਇਨ੍ਹਾਂ ਦੀ ਸਾਰੀ ਦੁਨੀਆਂ ਨੂੰ ਲੋੜ ਹੈ, ਇਸ ਵਾਸਤੇ ਹੋਰ ਦੇਸਾਂ ਨੂੰ ਮਸੂਲੇ ਬਿਨਾਂ ਹੀ ਜਾਂਦੀਆਂ ਹਨ। ਜੇਹੜੀਆਂ ਪੰਜ ਵੱਡੀਆਂ ਵਸਤਾਂ ਅਰਥਾਤ ਰੁੱ, ਸਣ, ਤੇਲਦਾਰ ਬੀਜ,

ਥਾਉਲ ਤੇ ਕਣਕ ਜ਼ਿਮੀਦਾਰਾਂ ਦੀ ਮੋਹਨਤ ਨਾਲ
 ਪੈਦਾ ਹੁੰਦੀਆਂ ਹਨ, ਸੰ: ੧੯੧੧ ਵਿਚ ਜਿਤਨੀਆਂ
 ਇਹ ਬਾਹਰ ਗਈਆਂ ਉਨ੍ਹਾਂ ਦੀ ਕੀਮਤ ੧ ਅਰਬ
 ੧੨ ਕਰੋੜ ਸੀ, ਇਸ ਨੂੰ ਇਸਤਰਾਂ ਸਮਝਿਆ ਜਾ
 ਸਕਦਾ ਹੈ ਕਿ ਮਾਮਲਾ ਦੇ ਕੇ, ਬੁਪਾਰੀਆਂ ਨੂੰ
 ਆਪਣੇ ਦੇਸ ਵਿੱਚ ਵੇਚਣ ਲਈ ਅਨਾਜ ਦੇਕੇ
 ਅਤੇ ਆਪਣੀਆਂ ਲੋੜਾਂ ਪੂਰੀਆਂ ਕਰਕੇ ਜ਼ਿਮੀ-
 ਦਾਰਾਂ ਨੇ ਸਾਰੇ ਹਿੰਦੁਸਤਾਨ ਦੇ ਮਾਮਲੇ ਦੀ ਆਮਦਨ
 ਤੋਂ ੩ $\frac{1}{2}$ ਗੁਣੇ ਪੈਦਾਵਾਰ ਦੂਜੇ ਦੇਸਾਂ ਨੂੰ ਘੱਲੀ ॥

[ਦੇਸ ਵਿੱਚ ਆਉਣ ਵਾਲਾ ਮਾਲ]

੮-ਪਹਿਲਾਂ ਪਹਿਲ ਜਦ ਅੰਗ੍ਰੇਜ਼ ਬੁਪਾਰੀ
 ਹਿੰਦੁਸਤਾਨ ਵਿੱਚ ਬੁਪਾਰ ਲਈ ਆਏ, ਜਿਸਨੂੰ
 ਕੋਈ ਤਿੰਨ ਸੌ ਵਰ੍ਹੇ ਹੋ ਗਏ ਹਨ, ਤਾਂ ਉਹ ਆਪਣੇ
 ਨਾਲ ਇਹ ਵਸਤਾਂ ਲਿਆਏ:-ਸੋਨਾਂ, ਚਾਂਦੀ,
 ਉੱਨ ਦਾ ਮਾਲ ਅਤੇ ਮਖਮਲ । ਹੁਣ ਉਹ ਯੂਰਪ
 ਦੀਆਂ ਬਣੀਆਂ ਹੋਈਆਂ ਅਨੇਕਾਂ ਵਸਤਾਂ
 ਲਿਆਉਂਦੇ ਹਨ, ਜਿਨ੍ਹਾਂ ਵਿੱਚੋਂ ਵਡੀਆਂ ਵਡੀਆਂ
 ਇਹ ਹਨ:-ਰੁੰ ਦੇ ਕੱਪੜੇ, ਖੰਡ (ਦਾਣੇਦਾਰ), ਧਾਤਾਂ,
 ਹਰ ਪ੍ਰਕਾਰ ਦੀਆਂ ਮਸ਼ੀਨਾਂ, ਲੋਹੇ ਦਾ ਸਾਮਾਨ,
 ਕੈਂਚੀਆਂ, ਚਾਕੂ, ਖਾਣ ਪੀਣ ਦਾ ਸਾਮਾਨ, ਮਿੱਟੀ
 ਦਾ ਤੇਲ, ਜੜੀ ਬੂਟੀਆਂ ਅਤੇ ਦਵਾਈਆਂ ।

੯-ਪਰਮ ਪ੍ਰਾਚੀਨ ਸਮੇਂ ਵਿੱਚ ਅਤੇ ਇਸ ਤੋਂ ਪਿੱਛੋਂ ਭੀ ਕਿਤਨੇ ਚਿਰ ਤੀਕ ਜਿਨ੍ਹਾਂ ਵਸਤਾਂ ਦੀ ਹਿੰਦੁਸਤਾਨ ਵਿਚ ਲੋੜ ਪੈਂਦੀ ਸੀ ਉਹ ਇੱਥੇ ਹੀ ਬਣਦੀਆਂ ਸਨ। ਹਰੇਕ ਪਿੰਡ ਦੀ ਆਪਣੀ ਫਸਲ ਅਤੇ ਆਪਣੇ ਹੀ ਕਮਾਮੀ ਲੋਕ ਸਨ, ਫੇਰ ਉਹ ਸਮਾਂ ਆਇਆ ਕਿ ਲੋਕਾਂ ਦੀਆਂ ਵਰਤੋਂ ਦੀਆਂ ਵਸਤਾਂ ਹੋਰਨਾਂ ਦੇਸਾਂ ਤੋਂ ਆਉਣ ਲੱਗੀਆਂ, ਪਰ ਉਹ ਸਮਾਂ ਨੇੜੇ ਆ ਰਿਹਾ ਹੈ ਜਦ ਇਸ ਦੇਸ ਦੀਆਂ ਲੋੜੀਂਦੀਆਂ ਵਸਤਾਂ ਇੱਥੇ ਹੀ ਬਣਨਗੀਆਂ ਸ਼ੈਹਰਾਂ ਵਿਚ ਵੱਡੇ ੨ ਕਾਰਖਾਨੇ ਖੁੱਲ੍ਹ ਰਹੇ ਹਨ, ਬੰਬਈ ਅਤੇ ਕਲਕੱਤੇ ਵਿੱਚ ਰੂੰ ਦੇ ਪੁਤਲੀ ਘਰ ਬਣ ਰਾਣ ਹਨ, ਇਸ ਵੇਲੇ ਕਪਾਹ, ਰੇਸ਼ਮ, ਸਣ, ਕੱਚੀਆਂ ਖੱਲਾਂ ਚਮੜਾ ਅਤੇ ਲੱਕੜੀ ਹਿੰਦੁਸਤਾਨ ਵਿੱਚੋਂ ਯੂਰਪ ਵਿਚ ਜਾਂਦੀਆਂ ਹਨ ਉਥੇ ਸਿਆਣੇ ਕਾਰੀਗਰ ਅਸਥਾਬ ਤਜਾਰ ਕਰਕੇ ਫੇਰ ਹਿੰਦੁਸਤਾਨ ਵਿੱਚ ਭੇਜ ਦਿੰਦੇ ਹਨ। ਜੇਕਰ ਇਸ ਦੇਸ ਦੇ ਕਾਰੀਗਰ ਭੀ ਹੁਸ਼ਿਆਰ ਹੁੰਦੇ ਅਤੇ ਮੇਹਨਤ ਕਰਦੇ ਤਾਂ ਇਹ ਸਭ ਵਸਤਾਂ ਇੱਥੇ ਹੀ ਬਣ ਸਕਦੀਆਂ ਸਨ। ਸੁਕਾਰ ਹੁਣ ਕਮਾਮ ਅਤੇ ਵਸਤਕਾਰੀ ਸਿਖਾਉਣ ਲਈ ਕਈ ਥਾਵਾਂ ਉੱਤੇ ਸਕੂਲ ਖੋਲ੍ਹ ਰਹੀ ਹੈ ਤਾਕਿ ਇੱਥੋਂ ਦੇ ਕਾਰੀਗਰ ਹੀ ਹਰੇਕ ਪ੍ਰਕਾਰ ਦੇ ਸਾਮਾਨ ਬਣਾਏ ਸਿੱਖ ਜਾਣ।

੧੦-ਸਾਧਰਨ ਅਰੋਗਤਾ ਲਈ

ਪ੍ਰਬੰਧ

੧-ਈਸਟ ਇੰਡੀਆ ਕੰਪਨੀ ਦੇ ਸਮੇਂ ਦੇ ਅਰੰਭ ਵਿਚ ਹੀ ਲੋਕਾਂ ਦੇ ਲਾਭ ਹਿਤ ਹਸਪਤਾਲ ਖੋਲ੍ਹੇ ਗਏ ਸਨ, ਅਤੇ ਦਵਾਈਆਂ ਅਤੇ ਡਾਕਟਰ ਰੱਖੇ ਗਏ ਸਨ। ਸੰਨ: ੧੮੫੮ ਵਿਚ ਜਦ ਈਸਟ ਇੰਡੀਆ ਕੰਪਨੀ ਟੁੱਟ ਗਈ ਅਤੇ ਮਹਾਰਾਜਾ ਨੇ ਰਾਜ ਪ੍ਰਬੰਧ ਹੱਥ ਵਿਚ ਲੈ ਲਿਆ ਤਾਂ ੧੮੮੨ ਸਿਵਲ ਹਸਪਤਾਲ ਸਨ, ਜਿਨ੍ਹਾਂ ਵਿਚ ੭ ਲੱਖ ਬੀਮਾਰਾਂ ਦਾ ਇਲਾਜ ਹੋਇਆ। ਇਸਤੋਂ ੫੦ ਵਰ੍ਹੇ ਪਿਛੋਂ ਮੰ: ੧੯੦੭ ਵਿਚ ਢਾਈ ਹਜ਼ਾਰ ਸਰਕਾਰੀ ਹਸਪਤਾਲ ਸਨ, ਜਿਨ੍ਹਾਂ ਵਿਚ ਢਾਈ ਕਰੋੜ ਬੀਮਾਰਾਂ ਦਾ ਇਲਾਜ ਹੋਇਆ। ਇਹਨਾਂ ਤੋਂ ਬਿਨਾਂ ੫ ਸੌ ਨਿਜ ਦੇ ਹਸਪਤਾਲ ਸਨ, ਜਿਨ੍ਹਾਂ ਵਿਚੋਂ ਬਹੁਤ ਸਾਰੇ ਈਸਾਈ ਪਾਦਰੀਆਂ ਦੇ ਸਨ, ਪੁਲਸ ਅਤੇ ਰੇਲ ਦੇ ਨੌਕਰਾਂ ਲਈ ਭੀ ਹੋਰ ਹਸਪਤਾਲ ਸਨ ਜਿਨ੍ਹਾਂ ਵਿਚ ਲੱਖਾਂ ਬੀਮਾਰਾਂ ਦਾ ਇਲਾਜ ਕੀਤਾ ਗਿਆ।

੨-ਸਰਕਾਰੀ ਮੈਡੀਕਲ ਮਹਕਮੇਂ ਵਿਚ ਕਈ ਦਰਜਿਆਂ ਦੇ ਸੈਂਕੜੇ ਡਾਕਟਰ ਹਨ, ਇਨ੍ਹਾਂ ਨੂੰ ਸਰਕਾਰ ਤਨਖਾਹ ਦਿੰਦੀ ਹੈ। ਹਰੇਕ ਬਿਲੇ ਵਿਚ ਸਿਵਲ ਸਰਜਨ ਦੇ ਅਧੀਨ ਇੱਕ ਬੜਾ ਸਿਵਲ

ਹਸਪਤਾਲ ਹੈ, ਜਿਸ ਵਿਚ ਸਿੱਖੀਆਂ ਹੋਈਆਂ ਦਾਈਆਂ ਕੰਮ ਕਰਦੀਆਂ ਹਨ। ਇਸੇ ਸਿਵਲ ਸਰਜਨ ਦੇ ਅਧੀਨ ਜ਼ਿਲੇ ਦੇ ਵੱਡੇ ੨ ਪਿੰਡਾਂ ਵਿੱਚ ਛੋਟੇ ੨ ਹਸਪਤਾਲ ਹਨ, ਜਿਨ੍ਹਾਂ ਵਿਚ ਐਸਸਟੈਂਟ ਸਰਜਨ, ਸਬ ਐਸਿਸਟੈਂਟ ਸਰਜਨ ਅਤੇ ਕਈ ਥਾਈਂ ਦਾਈਆਂ ਹੀ ਕੰਮ ਕਰਦੀਆਂ ਹਨ। ਵੇਸੀ ਅਤੇ ਵਲੈਤੀ ਸਪਾਹੀਆਂ ਦੀ ਬੜੀ ਸੰਭਾਲ ਕੀਤੀ ਜਾਂਦੀ ਹੈ। ਹਰੇਕ ਪਲਟਨ ਵਿਚ ਅੱਡੇ ਅੱਡ ਡਾਕਟਰ ਅਤੇ ਦਾਈਆਂ (ਨਰਸਾਂ) ਹਨ, ਸਪਾਹੀਆਂ ਦਾ ਇਲਾਜ ਮੁਫਤ ਹੁੰਦਾ ਹੈ ਅਤੇ ਉਹਨਾਂ ਨੂੰ ਦਵਾਈ ਭੀ ਮੁਫਤ ਮਿਲਦੀ ਹੈ।

੩-ਪਰਦੇ ਵਾਲੀਆਂ ਅਤੇ ਉੱਚ ਜਾਤੀਆਂ ਦੀਆਂ ਇਸਤਰੀਆਂ ਲਈ ਜੇਹੜੀਆਂ ਸਾਧਾਰਨ ਹਸਪਤਾਲਾਂ ਵਿਚ ਨਹੀਂ ਜਾ ਸਕਦੀਆਂ, ਬਨਾਨਾ ਹਸਪਤਾਲ ਖੁੱਲ੍ਹੇ ਹੋਏ ਹਨ, ਜਿਨ੍ਹਾਂ ਵਿਚ ਡਾਕਟਰ ਇਸਤਰੀਆਂ ਅਤੇ ਦਾਈਆਂ ਕੰਮ ਕਰਦੀਆਂ ਹਨ। ਇਸ ਪ੍ਰਕਾਰ ਦੇ ੨੬੦ ਹਸਪਤਾਲ ਹਨ ਅਤੇ ਇਨ੍ਹਾਂ ਵਿਚ ਹਰ ਵਰ੍ਹੇ ੨੦ ਲੱਖ ਤੋਂ ਵੱਧ ਇਸਤਰੀਆਂ ਦਾ ਇਲਾਜ ਹੁੰਦਾ ਹੈ ॥

੪-ਹਿੰਦੁਸਤਾਨ ਵਿਚ ਤਾਪ ਦੀ ਬੀਮਾਰੀ ਨਾਲ ਬਹੁਤ ਲੋਕ ਮਰਦੇ ਹਨ, ਇਸ ਲਈ ਸਭ ਤੋਂ ਵਧੀਆ ਦਵਾਈ ਕੁਨੈਨ ਹੈ, ਇਹ ਸਿਨਕੋਨਾ

ਬਿਛੁੜੇ ਤੋਂ ਤਿਆਰ ਹੁੰਦੀ ਹੈ । ਕੁਨੈਨ ਦੀਆਂ ਸੱਤ ਸੱਤ ਗੇਨ ਦੀਆਂ ਪੁੜੀਆਂ ਭਾਕਖਾਨਿਆਂ ਵਿੱਚੋਂ ਪੈਸੇ ਪੈਸੇ ਮਿਲਦੀਆਂ ਹਨ, ਇਸ ਢੰਗ ਨਾਲ ਇਸ ਦਵਾਈ ਦੀਆਂ ਲੱਖਾਂ ਪੁੜੀਆਂ ਅਜੇਹੇ ਥਾਵਾਂ ਉੱਤੇ ਭੀ ਵਿਕ ਜਾਂਦੀਆਂ ਹਨ ਜਿੱਥੇ ਹਸਪਤਾਲ ਭੀ ਨਹੀਂ ਹਨ ।

੫-ਜਿਸ ਤਰ੍ਹਾਂ ਸਰਕਾਰ ਬੀਮਾਰੀਆਂ ਦਾ ਇਲਾਜ ਕਰਦੀ ਹੈ ਇਸੇ ਤਰ੍ਹਾਂ ਇਨ੍ਹਾਂ ਦੇ ਰੋਕਣ ਦਾ ਭੀ ਪ੍ਰਬੰਧ ਕਰਦੀ ਰਹਿੰਦੀ ਹੈ । ਮੈਡੀਕਲ ਮਹਕਮੇ ਤੋਂ ਛੁੱਟ ਇਕ ਹੋਰ ਮੈਹਕਮਾ ਅਰੋਗਤਾ ਦੇ ਪ੍ਰਚਾਰ ਦਾ ਭੀ ਹੈ, ਜਿਸਦੇ ਅਫਸਰ ਬੀਮਾਰੀਆਂ ਨੂੰ ਰੋਕਣ ਦੇ ਪ੍ਰਬੰਧ ਕਰਦੇ ਰਹਿੰਦੇ ਹਨ । ਕਈ ਵੱਡੇ ਸ਼ਹਿਰਾਂ ਵਿਚ ਸਾਫ ਪਾਣੀ ਦਿੱਤਾ ਜਾਂਦਾ ਹੈ, ਇਸ ਪਾਣੀ ਨੂੰ ਵੱਡੇ ਵੱਡੇ ਤਾਲਾਂ ਵਿਚ ਇਕੱਠਾ ਕਰ ਲੈਂਦੇ ਹਨ ਅਤੇ ਸਾਫ ਅਤੇ ਸੁੱਧ ਕਰਕੇ ਨਲਕਿਆਂ ਦਵਾਰਾ ਲੋਕਾਂ ਤਕ ਪਹੁੰਚਾਉਂਦੇ ਹਨ । ਸ਼ਹਿਰਾਂ ਵਿੱਚੋਂ ਗੰਦਾ ਪਾਣੀ ਬਾਹਰ ਲੈ ਜਾਣ ਦਾ ਪ੍ਰਬੰਧ ਕੀਤਾ ਹੋਇਆ ਹੈ, ਬਾਬਾਰ ਸਾਫ ਕੀਤੇ ਜਾਂਦੇ ਹਨ, ਵੱਡਿਆਂ ਸ਼ਹਿਰਾਂ ਵਿੱਚ ਫਿੜਕਾਉ ਭੀ ਹੁੰਦਾ ਹੈ, ਤਾਕਿ ਗਰਦ ਬੈਠ ਜਾਵੇ । ਸ਼ਹਿਰਾਂ ਦੀ ਗੰਦਗੀ ਨੂੰ ਗੱਡਿਆਂ ਵਿਚ ਲੈਂਦੇ ਬਾਹਰ ਲੈ ਜਾਂਦੇ ਹਨ, ਇਸਨੂੰ ਸਾੜ ਦਿੰਦੇ ਹਨ, ਅਥਵਾ (ਖਾਦ)

ਰੂੜੀ ਪਾਉਣ ਦੇ ਕੰਮ ਵਿਚ ਲਿਆਉਂਦੇ ਹਨ ॥

੬-ਚੇਚਕ (ਸੀਤਲਾ) ਦੇ ਰੋਕਣ ਲਈ ਲੋਂਦੇ ਲਾਉਣ ਵਾਲੇ ਨੌਕਰ ਰੱਖੇ ਹੋਏ ਹਨ, ਯੂਰਪ ਵਿਚ ਪਹਲਾਂ ਤਾਂ ਇਸ ਭਿਆਨਕ ਬੀਮਾਰੀ ਨਾਲ ਬਹੁਤ ਮਰਦੇ ਸਨ, ਪਰ ਹੁਣ ਇਸ ਬੀਮਾਰੀ ਨਾਲ ਕੋਈ ਨਹੀਂ ਮਰਦਾ, ਕਿਉਂਕਿ ਲੋਂਦੇ ਨੇ ਇਸ ਦੀਆਂ ਜੜ੍ਹਾਂ ਘੱਟ ਸੁੱਟੀਆਂ ਹਨ, ਇਸੇ ਤਰ੍ਹਾਂ ਹਿੰਦੁਸਤਾਨ ਵਿਚ ਭੀ ਇਸ ਬੀਮਾਰੀ ਨਾਲ ਅੱਗੇ ਨਾਲੋਂ ਘੱਟ ਆਦਮੀ ਮਰਦੇ ਹਨ, ਕਿਉਂਕਿ ਇੱਥੇ ਭੀ ਬਹੁਤ ਸਾਰੇ ਲੋਕਾਂ ਨੂੰ ਲੋਂਦੇ ਲਾਏ ਜਾਂਦੇ ਹਨ, ਜੇਕਰ ਹਰੇਕ ਆਦਮੀ ਲੋਂਦੇ ਲਗਵਾ ਲਵੇ ਤਾਂ ਇਸ ਬੀਮਾਰੀ ਨਾਲ ਕੋਈ ਮੌਤ ਨਾਂ ਹੋਵੇ।

੭-ਇੱਕ ਹੋਰ ਭਿਆਨਕ ਬੀਮਾਰੀ ਪਲੇਗ ਹੈ, ਇਹ ਹਿੰਦੁਸਤਾਨ ਵਿੱਚ ਪੁਰਾਣਿਆਂ ਸਮਿਆਂ ਤੋਂ ਚਲੀ ਆਉਂਦੀ ਹੈ, ਸੰ: ੧੮੮੬ ਵਿੱਚ ਇਹ ਬੀਮਾਰੀ ਬੰਬਈ ਵਿੱਚ ਫੈਲ ਗਈ ਅਤੇ ਬਹੁਤ ਸਾਰੇ ਆਦਮੀ ਮਰ ਗਏ, ਬਹੁਤ ਸਾਰੀ ਖੋਜ ਪੜਤਾਲ ਤੋਂ ਪਤਾ ਲੱਗਾ ਹੈ ਕਿ ਇਹ ਨਿੱਜਸ ਬੀਮਾਰੀ ਚੂਹਿਆਂ ਦੇ ਪਿੱਸੂਆਂ ਨਾਲ ਫੈਲਦੀ ਹੈ, ਇਸ ਲਈ ਇਸ ਬੀਮਾਰੀ ਨੂੰ ਰੋਕਣ ਲਈ ਚੂਹਿਆਂ ਦਾ ਮਾਰਨਾ ਯੋਗ ਸਾਧਨ ਸਮਝਿਆ ਗਿਆ ਹੈ। ਜਿਸ

ਮਕਾਨ ਵਿੱਚ ਪਲੇਗ ਦੀ ਮੌਤ ਹੋਵੇ ਉਸਨੂੰ ਜਲਾ
 ਦੇਣਾ ਯੋਗ ਹ, ਜੇਕਰ ਅਜੇਹਾ ਨਾਂ ਹੋ ਸਕੇ ਤਾਂ ਉਸ
 ਦੀਆਂ ਕੰਧਾਂ ਨੂੰ ਅਜੇਹੇ ਪਾਣੀ ਨਾਲ ਧੋਣਾ
 ਚਾਹੀਦਾ ਹੈ, ਜਿਸ ਵਿੱਚ ਪ੍ਰਮੈਂਗਨੇਟ ਆਫ ਪੁਰਾਸ
 ਘੋਲਿਆ ਹੋਇਆ ਹੋਵੇ। ਜਿਨ੍ਹਾਂ ਲੋਕਾਂ ਵਿੱਚ ਇਸ
 ਦੇ ਫੈਲ ਜਾਣ ਦਾ ਡਰ ਹੋਵੇ ਉਨ੍ਹਾਂ ਨੂੰ ਪਲੇਗ
 ਦਾ ਲੋੜਾ ਲਗਵਾ ਦਿੱਤਾ ਜਾਵੇ, ਇਹ ਸਭ ਕੰਮ
 ਅਰੋਗਤਾ ਪ੍ਰਚਾਰ ਵਾਲੇ ਮੈਹਕਮੇ ਦੇ ਅਫਸਰ
 ਕਰਦੇ ਹਨ।

—:੦:—

੧੧-ਵਿੱਦਯਾ

੧-ਈਸਟ ਇੰਡੀਆ ਕੰਪਨੀ ਤੋਂ ਪੈਹਲਾਂ
 ਹਿੰਦੁਸਤਾਨ ਵਿੱਚ ਕੋਈ ਮਦਰੱਸਾ ਨਹੀਂ ਸੀ,
 ਸੰ: ੧੭੮੨ ਵਿੱਚ ਵਾਰਨ ਹੇਸਟਿੰਗਜ਼ ਨੇ ਮੁਸਲਮਾਨਾਂ
 ਲਈ ਕਲਕੱਤੇ ਵਿੱਚ ਇਕ ਮਦਰੱਸਾ ਬਣਾਇਆ।
 ੧੦ ਵਰ੍ਹੇ ਪਿੱਛੋਂ ਲਾਰਡ ਕਾਰਨਵਾਲਿਸ ਨੇ
 ਹਿੰਦੂਆਂ ਲਈ ਬਨਾਰਸ ਵਿਖੇ ਕਾਲਜ ਖੋਲ੍ਹਿਆ,
 ਪਿੱਛੋਂ ਸਮੇਂ ਸਮੇਂ ਮਦਰੱਸੇ ਅਤੇ ਕਾਲਜ ਖੁਲ੍ਹਦੇ
 ਰਹੇ ਸੰ: ੧੮੫੭ ਅਰਥਾਤ ਜ਼ਾਦਰ ਦੇ ਸਾਲ
 ਵਿੱਚ ਕਲਕੱਤਾ, ਮਦਰਾਸ ਅਤੇ ਬੰਬਈ ਦੀਆਂ
 ਯੂਨੀਵਰਸਟੀਆਂ ਕਾਇਮ ਹੋਈਆਂ।

੨-ਇਸੇ ਸਮੇਂ ਦੇ ਨੇੜੇ ਨੇੜੇ ਵਿਦਜਕ ਮੈਹਕਮੇ ਬਣਾਏ ਗਏ ਅਤੇ ਨਵੇਂ ਮਦਰੱਸੇ ਖੋਲ੍ਹੇ ਅਤੇ ਉਨ੍ਹਾਂ ਦੀ ਵੇਖ ਭਾਲ ਲਈ ਇਨਸਪੈਕਟਰ ਨੀਯਤ ਕੀਤੇ ਗਏ, ਜਦ ਸੰ: ੧੮੫੮ ਵਿੱਚ ਹਿੰਦੁਸਤਾਨ ਮਹਾਰਾਨੀ ਦੇ ਰਾਜ ਪ੍ਰਬੰਧ ਵਿੱਚ ਆਇਆ ਤਾਂ ਸਾਰੇ ਹਿੰਦੁਸਤਾਨ ਵਿੱਚ ਕੁਲ ੧੩ ਕਾਲਜ ਸਨ, ਅਤੇ ੮੦ ਹਜ਼ਾਰ ਵਿਦਿਆਰਥੀ ਵਿੱਦਿਆ ਪ੍ਰਾਪਤ ਕਰਦੇ ਸਨ ।

੩-ਪਿਛਲੇ ੫੦ ਵਰ੍ਹਿਆਂ ਵਿੱਚ ਬਹੁਤ ਵਾਧਾ ਹੋਇਆ ਹੈ, ਲਾਰਡ ਮੇਊ, ਲਾਰਡ ਰਿਪਨ ਅਤੇ ਲਾਰਡ ਕਰਜਨ ਨੇ ਵਿਸ਼ੇਸ਼ ਕਰਕੇ ਵਿੱਦਿਆ ਦੇ ਵਾਧੇ ਲਈ ਬਹੁਤ ਕੁਝ ਕੀਤਾ । ਸੰ: ੧੮੦੯ ਵਿੱਚ ੧੭੨ ਕਾਲਜ ਸਨ, ਜਿਨ੍ਹਾਂ ਵਿੱਚ ੨੫ ਹਜ਼ਾਰ ਵਿਦਿਆਰਥੀ ਵਿੱਦਿਆ ਪ੍ਰਾਪਤ ਕਰਦੇ ਸਨ, ੧ ਲੱਖ ੬੭ ਹਜ਼ਾਰ ਸਕੂਲ ਸਨ ਜਿਨ੍ਹਾਂ ਦੇ ਵਿਦਿਆਰਥੀ ੬੦ ਲੱਖ ਸਨ । ਇਸ ਵਰ੍ਹੇ ੬ ਕੋੜ ੭ ਲੱਖ ਰੁਪਯਾ ਵਿੱਦਿਆ ਪਰ ਖਰਚ ਹੋਇਆ । ਮਦਰੱਸ ਕਈ ਪ੍ਰਕਾਰ ਦੇ ਹਨ: ਜਿਨ੍ਹਾਂ ਵਿੱਚੋਂ ਪ੍ਰੋਮਰੀ ਸਕੂਲ ਸਭ ਤੋਂ ਨਿੱਕੇ ਹਨ, ਇਨ੍ਹਾਂ ਵਿੱਚ ਲਿਖਨਾ ਪੜ੍ਹਨਾ ਸਿਖਾਇਆ ਜਾਂਦਾ ਹੈ ਅਤੇ ਬਹੁਤ ਸਾਰੇ ਅਜੇਹੇ ਮਸਮੂਨਾਂ ਦੀ ਸਿੱਖਿਆ ਦਿੱਤੀ ਜਾਂਦੀ ਹੈ, ਜੇਹੜੇ ਸ਼ਿਮੀਦਾਰਾਂ ਲਈ ਲਾਭਦਾਇਕ ਹਨ । ਯਥਾ

ਹਿਸਾਬ, ਬੋੜਾ ਜੇਹਾ ਭੂਗੋਲ, ਸਧਾਰਨ ਮਿਣਤੀ,
ਖੇਤੀ ਬਾੜੀ, ਵਹੀ ਖਾਤਾ ਅਤੇ ਸਾਧਾਰਨ ਵਸਤ
ਵਿੱਦਯਾ। ਸਾਰੇ ਵਿਦਯਾਰਥੀਆਂ ਦਾ $\frac{1}{4}$ ਹਿੱਸਾ ਪ੍ਰੈਮਰੀ
ਸਕੂਲਾਂ ਵਿੱਚ ਵਿੱਦਯਾ ਪ੍ਰਾਪਤ ਕਰਦਾ ਹੈ।

੪-ਇਨ੍ਹਾਂ ਤੋਂ ਵਧਕੇ ਸੈਕੰਡਰੀ ਸਕੂਲ ਹਨ,
ਜਿਨ੍ਹਾਂ ਵਿੱਚ ਅੰਗ੍ਰੇਜ਼ੀ ਭੀ ਪੜ੍ਹਾਈ ਜਾਂਦੀ ਹੈ ਅਤੇ
ਵਰਨੈਕੁਲਰ ਮਸ਼ਮੂਨਾਂ ਦੀ ਪੜ੍ਹਾਈ ਭੀ ਹੁੰਦੀ ਹੈ।
ਮਿਡਲ ਸਕੂਲਾਂ ਵਿੱਚ ਬੋਲੀ, ਵਯਾਕਰਨ, ਹਿਸਾਬ,
ਅਲਜੈਬਰਾ, ਜਿਓਮਟਰੀ, ਇਤਿਹਾਸ ਹਿੰਦ,
ਭੂਗੋਲ, ਸਾਇੰਸ ਅਤੇ ਖੇਤੀ ਬਾੜੀ ਦੀ ਸਿੱਖਿਆ
ਦਿੱਤੀ ਜਾਂਦੀ ਹੈ। ਹਾਈ ਸਕੂਲਾਂ ਵਿੱਚ ਭੀ ਇਹੋ
ਮਸ਼ਮੂਨ ਪੜ੍ਹਾਏ ਜਾਂਦੇ ਹਨ, ਪਰ ਮਿਡਲ ਸਕੂਲਾਂ
ਨਾਲੋਂ ਵੱਧ।

੫-ਕਾਲਜਾਂ ਵਿੱਚ ਕੇਵਲ ਓਹੋ ਵਿਦਯਾਰਥੀ
ਦਾਖਲ ਹੋ ਸਕਦੇ ਹਨ ਜਿਨ੍ਹਾਂ ਨੂੰ ਯੂਨੀਵਰਸਟੀ
ਦੇ ਮੈਟ੍ਰੀਕੂਲੇਸ਼ਨ (ਦਾਖਲਾ) ਦਾ ਇਮਤਿਹਾਨ
ਪਾਸ ਕੀਤਾ ਹੋਵੇ। ਵਿਦਯਾਰਥੀ ਬੋਲੀ, ਰਿਆਜ਼ੀ
ਇਤਿਹਾਸ ਅਥਵਾ ਕਿਸੇ ਹੋਰ ਅਜੇਹੇ ਮਸ਼ਮੂਨਾਂ
ਵਿੱਚ ਜੇਹੜੇ ਕਾਲਜ ਵਿੱਚ ਪੜ੍ਹਾਏ ਜਾਂਦੇ ਹੋਵਨ
ਡਿਗਰੀ ਪ੍ਰਾਪਤ ਕਰਨ ਲਈ ਪੜ੍ਹਦੇ ਹਨ, ਇਨ੍ਹਾਂ
ਕਾਲਜਾਂ ਵਿੱਚ ਲਾਇਕ ਅਤੇ ਵਿਦਵਾਨ ਪ੍ਰੋਫੈਸਰ

ਓਹ ਵਿੱਦਯਾ ਅਤੇ ਹੁਨਰ ਸਿਖਾਂਦੇ ਹਨ ਜਿਨ੍ਹਾਂ ਦਾ
ਸੂਰਪ ਵਿੱਚ ਬਹੁਤ ਚਰਚਾ ਹੈ ।

੬-ਇਨ੍ਹਾਂ ਤੋਂ ਛੁਟ ਹੋਰ ਮਦਰੱਸੇ ਭੀ ਹਨ, ਕਈ
ਦਸਤਕਾਰੀ ਦੇ ਮਦਰੱਸੇ ਹਨ ਜਿੱਥੇ ਲੁਹਾਰੇ ਅਤੇ
ਭੁਖਾਣੇ, ਮੋਚੀ, ਦਰਜੀ, ਜੁਲਾਹੇ, ਠਠੇਰੇ, ਦੱਗੀ
ਬੁਣਨ, ਬਾਗਬਾਨੀ ਅਤੇ ਹੋਰ ਕਮਾਮ ਸਿਖਾਏ ਜਾਂਦੇ
ਹਨ। ਆਰਟ ਸਕੂਲਾਂ ਵਿੱਚ ਨਕਸ਼ਾਕਸ਼ੀ, ਰੰਗਸਾਜ਼ੀ,
ਬੇਲ ਬੂਟੇ ਦਾ ਕੰਮ ਅਤੇ ਪੱਥਰ ਦਾ ਕੰਮ ਸਿਖਾ-
ਇਆ ਜਾਂਦਾ ਹੈ । ਇੰਜਨੀਅਰਿੰਗ ਕਾਲਜਾਂ ਵਿੱਚ
ਹਰੇਕ ਪ੍ਰਕਾਰ ਦੀ ਇੰਜਨੀਅਰੀ ਵਿੱਦਯਾ ਦੀ ਸਿੱਖਿਆ
ਦਿੱਤੀ ਜਾਂਦੀ ਹੈ ਅਤੇ ਮੈਕਨੀਕਲ ਬਾਰਕਮਾਸਤੀ
ਲਈ ਤਿਆਰ ਕੀਤਾ ਜਾਂਦਾ ਹੈ, ਖੇਤੀ ਬਾੜੀ ਅਤੇ
ਪਸ਼ੁਆਂ ਦੇ ਇਲਾਜ ਸਿਖਾਉਣ ਦੇ ਭੀ ਮਦਰੱਸੇ
ਹਨ, ਜਿਨ੍ਹਾਂ ਵਿੱਚ ਭੋਂ ਨੂੰ ਵਾਹੁਣਾ ਅਤੇ ਪਸ਼ੁਆਂ ਦੀ
ਸੰਭਾਲ ਸੰਬੰਧੀ ਗੱਲਾਂ ਦੱਸੀਆਂ ਜਾਂਦੀਆਂ ਹਨ,
ਮੈਕੀਕਲ ਸਕੂਲ ਅਤੇ ਕਾਲਜ ਭੀ ਹਨ ਜਿਨ੍ਹਾਂ
ਵਿੱਚ ਵੈਦਕ ਅਤੇ ਜੌਰਾਹੀ ਦਾ ਕੰਮ ਸਿਖਾਇਆ
ਜਾਂਦਾ ਹੈ, ਕਾਨੂਨੀ ਕਾਲਜਾਂ ਅਤੇ ਸਕੂਲਾਂ ਵਿੱਚ
ਕਾਨੂਨ ਦੀ ਸਿੱਖਿਆ ਦਿੱਤੀ ਜਾਂਦੀ ਹੈ, ਦੇਨਿੰਗ
ਕਾਲਜ ਅਤੇ ਨਾਰਮਲ ਸਕੂਲਾਂ ਵਿੱਚ ਅਧਯਾ-
ਪਕਾਂ ਨੂੰ ਸਿੱਖਿਆ ਦੇਣ ਦੇ ਢੰਗ ਅਤੇ ਨਿਯਮ ਦੱਸੇ
ਜਾਂਦੇ ਹਨ ।

ਅੰਤਕਾ ੨.

ਹਿੰਦੁਸਤਾਨ ਦਾ ਰਾਜ ਅਤੇ ਪ੍ਰਬੰਧ

—:੦:—

੧-ਸਰਕਾਰ ਹਿੰਦ

੧-ਹਿੰਦੁਸਤਾਨ ਦੇ ਸ਼ਹਨਸ਼ਾਹ ਬ੍ਰਤਾਨੀਆ ਅਤੇ ਆਇਰ ਲੈਂਡ ਦੇ ਭੀ ਬਾਦਸ਼ਾਹ ਹਨ, ਇਸ ਕਰਕੇ ਉਹ ਇੰਗਲੈਂਡ ਵਿੱਚ ਰਹਿੰਦੇ ਹਨ, ਓਥੇ ਉਨ੍ਹਾਂ ਦੇ ਪ੍ਰਬੰਧ ਵਿੱਚ ਸਹਾਇਤਾ ਕਰਨ ਲਈ ਦੋ ਵੱਡੀਆਂ ਮਜਲਸਾਂ ਹਨ, ਜਿਨ੍ਹਾਂ ਨੂੰ ਰਲਾਕੇ ਪਾਰਲੀ ਮਿੰਟ ਆਖਦੇ ਹਨ, ਇਨ੍ਹਾਂ ਵਿੱਚੋਂ ਇੱਕ ਮਜਲਸ ਦਾ ਨਾਉਂ ਹੋਸ ਆਫ ਲਾਰਡਜ਼ (ਅਮੀਰਾਂ ਦੀ ਮਜਲਸ) ਹੈ, ਜਿਸਦੇ ੨੧੮ ਮੈਂਬਰ ਹਨ, ਅਤੇ ਦੂਜੀ ਦਾ ਨਾਉਂ ਹੋਸ ਆਫ ਕਾਮਨਜ਼ (ਸਾਧਾਰਨ ਲੋਕਾਂ ਦੀ ਮਜਲਸ) ਹੈ, ਇਸਦੇ ੬੭੦ ਮੈਂਬਰ ਹਨ। ਸਾਧਾਰਨ ਪਾਰਲੀ ਮਿੰਟ ਵਿੱਚ ਬਣਦੇ ਹਨ ਅਤੇ ਸ੍ਰੀ ਹਜ਼ੂਰ ਬਾਦਸ਼ਾਹ ਇਨ੍ਹਾਂ ਦੀ ਮਨਜ਼ੂਰੀ ਦਿੰਦੇ ਹਨ ॥

੨-ਬ੍ਰਤਾਨੀਆ ਦੇ ਰਾਜ ਪ੍ਰਬੰਧ ਲਈ ਬਾਦਸ਼ਾਹ ਦਾ ਇੱਕ ਵਡਾ ਵਜ਼ੀਰ ਹੁੰਦਾ ਹੈ, ਜਿਹੜਾ ਸਾਧਾਰਨ ਲੋਕਾਂ ਦੀ ਮਜਲਸ ਵਿੱਚੋਂ ਲਿਆ ਜਾਂਦਾ ਹੈ, ਉਹ ਆਪਣੀ ਸਹਾਇਤਾ ਲਈ ਹੋਰ

ਵਜ਼ੀਰ ਭੀ ਹੋਸ ਆਫ ਕਾਮਨਥ ਵਿੱਚੋਂ ਚੁਣ ਲੈਂਦਾ ਹੈ, ਇਨ੍ਹਾਂ ਵਿੱਚੋਂ ਹਰੇਕ ਵਜ਼ੀਰ ਦੇ ਹਵਾਲੇ ਇੱਕ ਮੈਂਬਰਮਾ ਹੁੰਦਾ ਹੈ। ਇਨ੍ਹਾਂ ਵਿੱਚੋਂ ਇੱਕ ਦੇ ਸਪੁਰਦ ਹਿੰਦੁਸਤਾਨ ਦਾ ਪ੍ਰਬੰਧ ਹੈ, ਉਸਨੂੰ ਹਿੰਦੁਸਤਾਨ ਦਾ ਸੈਕ੍ਰਟਰੀ ਆਫ ਸਟੇਟ (ਵਜ਼ੀਰ ਹਿੰਦ) ਆਖਦੇ ਹਨ, ਇਸਦੀ ਸਹਾਇਤਾ ਅਤੇ ਸਲਾਹ ਮਸ਼ਵਰੇ ਲਈ ਇੱਕ ਕੌਂਸਲ ਹੈ, ਜਿਸਨੂੰ ਇੰਡੀਆ ਕੌਂਸਲ ਆਖਦੇ ਹਨ, ਸੰ: ੧੯੧੧ ਤੋਂ ਇਸਦੇ ੧੩ ਮੈਂਬਰ ਹਨ, ਜਿਨ੍ਹਾਂ ਵਿੱਚੋਂ ੨ ਹਿੰਦੁਸਤਾਨੀ ਇੱਕ ਹਿੰਦੂ ਅਤੇ ਇੱਕ ਮੁਸਲਮਾਨ ਹਨ, ਇਹ ਦੋਵੇਂ ਭੀ ਇੰਗਲੈਂਡ ਵਿੱਚ ਰਹਿੰਦੇ ਹਨ। ਬਾਕੀ ਦੇ ਮੈਂਬਰ ਅਜਿਹੇ ਅੰਗਰੇਜ਼ ਹਨ, ਜੋ ਕਈ ਵਰ੍ਹੇ ਹਿੰਦੁਸਤਾਨ ਵਿੱਚ ਰਹ ਚੁੱਕੇ ਹਨ ਅਤੇ ਹਿੰਦੁਸਤਾਨ ਤੇ ਇਸਦੇ ਵਸਨੀਕਾਂ ਨੂੰ ਚੰਗੀ ਤਰ੍ਹਾਂ ਜਾਣਦੇ ਹਨ ॥

੩-ਹਿੰਦੁਸਤਾਨ ਵਿੱਚ ਬਾਦਸ਼ਾਹ ਦੇ ਨੈਥ ਅਰਥਾਤ ਵੈਸਰਾਇ ਰਹਿੰਦੇ ਹਨ, ਜੋ ਬਾਦਸ਼ਾਹ ਦੀ ਥਾਵੇਂ ਰਾਜ ਕਰਦੇ ਹਨ, ਜਦ ਇਨ੍ਹਾਂ ਨੇ ਕੋਈ ਕੰਮ ਛੇਤੀ ਅਤੇ ਬਟ ਪਟ ਕਰਨਾ ਹੋਵੇ ਤਾਂ ਵਜ਼ੀਰ ਹਿੰਦ ਨੂੰ ਤਾਰ ਭੇਜ ਕੇ ਮਨਜ਼ੂਰੀ ਮੰਗਵਾ ਲੈਂਦੇ ਹਨ ॥

੪-ਵੈਸਰਾਇ ਨੂੰ ਗਵਰਨਰ ਜਨਰਲ ਭੀ ਆਖਦੇ ਹਨ, ਉਹ ਬਹੁਤ ਕਰਕੇ ਉੱਚੇ ਦਰਜੇ ਦੇ ਅਮੀਰਾਂ ਵਿੱਚੋਂ ਨੀਯਤ ਕੀਤੇ ਜਾਂਦੇ ਹਨ ਅਤੇ

ਨਿਯਮ ਅਸਾਰ ਪੰਜ ਸਾਲ ਹਿੰਦੁਸਤਾਨ ਵਿੱਚ
 ਰਹਿੰਦੇ ਹਨ, ਸ਼ਾਹੀ ਦਰਬਾਰ ਵਿੱਚ ਸਭ ਰਾਜੇ,
 ਨਵਾਬ ਵੈਸਰਾਇ ਦੇ ਸਾਮ੍ਹਣੇ ਉਸੇ ਤਰਾਂ ਨਜ਼ਰਾਂ
 ਪੇਸ਼ ਕਰਦੇ ਹਨ ਜਿਸ ਤਰਾਂ ਬਾਦਸ਼ਾਹ ਦੀ ਸੇਵਾ
 ਵਿੱਚ। ਜਿਸ ਤਰਾਂ ਇੰਗਲੈਂਡ ਵਿੱਚ ਬਾਦਸ਼ਾਹ
 ਅਪ੍ਰਾਧੀਆਂ ਨੂੰ ਮਾਫੀ ਦੇ ਸਕਦਾ ਹੈ ਇਸੇ ਤਰਾਂ
 ਵੈਸਰਾਇ ਨੂੰ ਭੀ ਅਧਿਕਾਰ ਹੈ ਕਿ ਜੇ ਯੋਗ ਸਮਝੇ
 ਤਾਂ ਕਿਸੇ ਅਜਿਹੇ ਅਪ੍ਰਾਧੀ ਨੂੰ ਮਾਫੀ ਦੇ ਦੇਵੇ ਜਿਸ
 ਲਈ ਮੌਤ ਦੀ ਸਜ਼ਾ ਹੋ ਚੁੱਕੀ ਹੋਵੇ ॥

੫-ਵੈਸਰਾਇ ਦੀ ਸਹਾਇਤਾ ਲਈ ਦੋ ਕੌਂਸਲਾਂ
 ਹਨ, ਇਨ੍ਹਾਂ ਵਿੱਚੋਂ ਇੱਕ ਛੋਟੀ ਜਿਹੀ ਕੇਵਲ ੭
 ਮੈਂਬਰਾਂ ਦੀ ਹੈ, ਜਿਸ ਵਿਚ ਫੌਜ ਦੇ ਕਮਾਂਡਰ ਇਨ
 ਚੀਫ (ਸੈਨਾਂ ਪਤੀ) ਭੀ ਸ਼ਾਮਲ ਹਨ, ਸੰ: ੧੯੧੪ ਤੋਂ
 ਇਨ੍ਹਾਂ ਮੈਂਬਰਾਂ ਵਿੱਚ ਇੱਕ ਹਿੰਦੁਸਤਾਨੀ ਮੈਂਬਰ
 ਭੀ ਹੁੰਦੇ ਹਨ, ਇਸ ਕੌਂਸਲ ਦਾ ਨਾਉਂ ਐਗ-
 ਜਕਟਿਵ (ਪ੍ਰਬੰਧਕ) ਕੌਂਸਲ ਹੈ, ਇਸਦੇ ਜਲਸੇ
 ੬ ਮਹੀਨੇ ਦਿੱਲੀ ਵਿਚ-ਜੋ ਮੁਗ਼ਲਾਂ ਦੇ ਸਮੇਂ
 ਦੀ ਤਰਾਂ ਰਾਜਧਾਨੀ ਹੈ-ਹੁੰਦੇ ਹਨ, ਬਾਕੀ ੬ ਮਹੀਨੇ
 ਅਰਥਾਤ ਮਈ ਤੋਂ ਅਕਤੂਬਰ ਤਕ ਸ਼ਿਮਲੇ ਵਿੱਚ
 ਜਿਥੇ ਦੀ ਜਲ ਵਾਯੂ ਠੰਢੀ ਅਤੇ ਅਰੋਗ ਹੈ
 ਇਕੱਠ ਹੁੰਦੇ ਹਨ, ਹਰ ਹਫ਼ਤੇ ਇਸ ਕੌਂਸਲ ਦਾ
 ਇੱਕ ਨਾ ਇੱਕ ਇਕੱਠ ਬਰੂਰ ਹੁੰਦਾ ਹੈ।

੬-ਕੌਂਸਲ ਦ ਹਰੇਕ ਮੈਂਬਰ ਦੇ ਅਧੀਨ ਇਕ ਮੈਂਬਰਮਾ ਹੈ ਜਿਸ ਵਿੱਚ ਇੱਕੋ ਪ੍ਰਕਾਰ ਦਾ ਕੰਮ ਹੁੰਦਾ ਹੈ। ਅਜਿਹੇ ਸਾਰੇ ਅੱਠ ਮੈਂਬਰਮੇਂ ਹਨ:—

(੧) ਫਾਰਿਨ ਡੀਪਾਰਟ ਮਿੰਟ—(ਬਹਿਰੰਗ ਮੈਂਬਰਮਾ), ਜਿਸਦਾ ਸੰਬੰਧ ਬ੍ਰਿਟਿਸ਼ ਇੰਡੀਆ ਦੇ ਬਾਹਰਲੇ ਰਾਜਵਾੜਿਆਂ ਨਾਲ ਹੈ, ਯਥਾ ਹਿੰਦੁਸਤਾਨ ਦੀਆਂ ਦੇਸੀ ਰਿਆਸਤਾਂ, ਅਫਗਾਨਸਤਾਨ ਅਤੇ ਹਿੰਦੁਸਤਾਨ ਭੇਂ ਬਾਹਰਲੇ ਮੁਲਕ ॥

(੨) ਹੋਮ ਡੀਪਾਰਟ ਮਿੰਟ—(ਘਰੇਲਾ ਮੈਂਬਰਮਾ) ਜਿਸ ਵਿੱਚ ਸਾਧਾਰਨ ਪ੍ਰਬੰਧ ਅਤੇ ਵਿਸ਼ੇਸ਼ ਕਰਕੇ ਕਦੇਹਰੀਆਂ, ਜੇਲ੍ਹ ਖਾਨਿਆਂ ਅਤੇ ਪੁਲਸ ਦੇ ਸੰਬੰਧੀ ਕੰਮ ਹੁੰਦਾ ਹੈ ॥

(੩) ਮੈਂਬਰਮਾ ਮਾਲਗੁਜ਼ਾਰੀ ਅਤੇ ਏਤੀ ਬਾੜੀ-ਜੇਹੜਾ ਖੇਤੀ ਬਾੜੀ, ਬਸੀਨ ਦੇ ਮਾਮਲੇ, ਕਾਲ ਪੀੜਤ ਲੋਕਾਂ ਦੀ ਸਹਾਇਤਾ, ਜੰਗਲ ਅਤੇ ਮਿਣਤੀ ਦੇ ਕੰਮ ਕਾਜ ਨਿਬਾਹੁੰਦਾ ਹੈ ॥

(੪) ਮੈਂਬਰਮਾ ਬੁਪਾਰ ਅਤੇ ਕਮਾਮ—ਜਿਸ ਵਿੱਚ ਦੇਸ ਦਾ ਬੁਪਾਰ ਅਤੇ ਦਸੈਰ, ਰੇਲ, ਡਾਕ, ਤਾਰ, ਬੰਦਰਗਾਹਾਂ, ਜਹਾਜ਼ਾਂ ਅਤੇ ਮਸੂਲ ਆਦਿਕ ਦੇ ਫੈਸਲੇ ਹੁੰਦੇ ਹਨ ॥

(੫) ਮੈਂਬਰਮਾ ਮਾਲ—(ਖਜਾਨਾ), ਉਨ੍ਹਾਂ ਥਾਂਲਾਂ ਦਾ ਫੈਸਲਾ ਕਰਦਾ ਹੈ ਜੋ ਨਕਦੀ, ਟਕਸਾਲਾਂ,

ਬੈਂਕਾਂ, ਅਸਟਾਮਾਂ, ਨੋਟਾਂ, ਸਰਕਾਰੀ ਨੋਟਰਾਂ ਅਤੇ
ਅਫਸਰਾਂ ਦੀਆਂ ਤਨਖਾਹਾਂ, ਪਿਨਸ਼ਨਾਂ, ਨਿਮਕ
ਅਤੇ ਅਫੀਮ ਦੇ ਸੰਬੰਧੀ ਹੋਵਣ ॥

(੬) ਮੈਹਕਮਾ ਬਾਰਗ ਮਾਸਤੀ-ਇਹ ਮੈਹ-
ਕਮਾ ਓਸੇ ਮੈਂਬਰ ਦੇ ਸਪੁਰਦ ਹੈ ਜਿਸਦੇ ਮੈਹਕਮਾ
ਮਾਲਗੁਜ਼ਾਰੀ ਅਤੇ ਖੇਤੀ ਬਾੜੀ ਹੈ, ਇਸ ਵਿੱਚ
ਸੜਕਾਂ, ਨੈਹਰਾਂ ਅਤੇ ਹੋਰ ਸਰਕਾਰੀ ਮਕਾਨਾਂ ਦਾ
ਕੰਮ ਹੁੰਦਾ ਹੈ ॥

(੭) ਵਿੱਦਯਕ ਅਤੇ ਲੋਕਲ ਸੈਲਫ ਗਰਨ
ਮਿੰਟ ਦਾ ਮੈਹਕਮਾ-ਇਸ ਦਾ ਸੰਬੰਧ ਵਿੱਦਯਾ,
ਸਕੂਲਾਂ, ਕਾਲਜਾਂ, ਅਤੇ ਡਿਸਟ੍ਰਿਕਟ ਅਤੇ ਮਿਊਨੀ-
ਸੀਪਲ ਬੋਰਡਾਂ ਨਾਲ ਹੈ ॥

(੮) ਲੈਜਿਸਲੇਟਿਵ ਡੀਪਾਰਟ ਮਿੰਟ-
(ਕਾਨੂੰਨ ਬਣਾਣ ਦਾ ਮੈਹਕਮਾ), ਇਹ ਮੈਹਕਮਾ ਉਹ
ਕਾਨੂੰਨ ਬਣਾਉਂਦਾ ਹੈ ਜਿਸਨੂੰ ਕਾਨੂੰਨ ਬਣਾਉਣ ਵਾਲੀ
ਕੌਂਸਲ ਪਿੱਛੋਂ ਬੜੀ ਸੋਚ ਵਿਚਾਰ ਦੇ ਬਾਦ
ਮਨਜ਼ੂਰ ਕਰਦੀ ਹੈ ॥

੭-ਇਸ ਨਿੱਕੀ ਜਿਹੀ ਪ੍ਰਬੰਧਕ ਕੌਂਸਲ ਤੋਂ
ਬਿਨਾਂ ਇੱਕ ਹੋਰ ਕੌਂਸਲ ਕਾਨੂੰਨ ਬਣਾਉਣ ਲਈ
ਹੈ, ਪ੍ਰਬੰਧਕ ਕੌਂਸਲ ਦੇ ਸਾਰੇ ਮੈਂਬਰ ਇਸਦੇ ਮੈਂਬਰ
ਹੁੰਦੇ ਹਨ, ਇਨ੍ਹਾਂ ਤੋਂ ਬਿਨਾਂ ਹੋਰ ਭੀ ਦੇਸ ਦੇ ਵੱਡੇ
ਵੱਡੇ ਲੋਕ ਮੈਂਬਰ ਹੁੰਦੇ ਹਨ, ਹੁਣ ਇਸ ਕੌਂਸਲ

ਦ ੬੮ ਮੈਂਬਰ ਹਨ, ਇਨ੍ਹਾਂ ਵਿੱਚੋਂ ੩੬ ਸਰਕਾਰੀ ਅਤੇ ੩੨ ਗ਼ੈਰ ਸਰਕਾਰੀ। ਇਨ੍ਹਾਂ ਵਿੱਚੋਂ ਕੁਝ ਹਿੰਦੂ ਹਨ ਅਤੇ ਕੁਝ ਮੁਸਲਮਾਨ, ਇਹ ਕੌਂਸਲ ਸਾਰੇ ਬ੍ਰਿਟਿਸ਼ ਇੰਡੀਆ ਲਈ ਕਾਨੂੰਨ ਬਣਾਂਦੀ ਹੈ, ਇਸਦੇ ਇਕੱਠ ਵਿਚ ਹਰ ਕੋਈ ਜਾ ਸਕਦਾ ਹੈ, ਕੋਈ ਨਵਾਂ ਕਾਨੂੰਨ ਬੱਟ ਪੱਟ ਹੀ ਨਹੀਂ ਘੜਿਆ ਜਾਂਦਾ। ਜਿਸ ਕਾਨੂੰਨ ਦੇ ਬਣਨ ਦੀ ਤਜਵੀਜ਼ ਹੁੰਦੀ ਹੈ, ਉਸਨੂੰ ਅਖਬਾਰਾਂ ਦਵਾਰਾ ਅੰਗ੍ਰੇਜ਼ੀ ਵਿਚ ਅਤੇ ਹੋਰ ਬੋਲੀਆਂ ਵਿਚ ਪ੍ਰਕਾਸ਼ਤ ਕੀਤਾ ਜਾਂਦਾ ਹੈ, ਤਾਕਿ ਹਰੇਕ ਨੂੰ ਪਤਾ ਲੱਗ ਜਾਵੇ ਕਿ ਕੀ ਹੋ ਰਿਹਾ ਹੈ, ਅਤੇ ਜੇ ਕਿਸੇ ਲਈ ਹਾਨੀ ਕਾਰਕ ਹੋਵੇ ਤਾਂ ਉਹ ਇਤਰਾਜ਼ ਕਰ ਸਕੇ, ਫਿਰ ਇਸ ਕਾਨੂੰਨ ਦੇ ਖਰੜੇ ਤੇ ਕੌਂਸਲ ਵਿਚਾਰ ਕਰਦੀ ਹੈ, ਮੈਂਬਰ ਆਪਣੀ ਆਪਣੀ ਰਾਇ ਦਿੰਦੇ ਹਨ, ਜਦ ਉਹ ਪਾਸ ਹੋ ਜਾਂਦਾ ਹੈ ਤਾਂ ਕਾਨੂੰਨ ਬਣ ਜਾਂਦਾ ਹੈ ॥

੮-ਲੈਜਿਸ ਲਾਟਿਵ ਕੌਂਸਲ ਦਾ ਹਰੇਕ ਮੈਂਬਰ ਪਬਲਕ ਸੰਬੰਧੀ ਮਾਮਲਿਆਂ ਵਿਚ ਸਵਾਲ ਕਰ ਸਕਦਾ ਹੈ, ਵਰ੍ਹੇ ਦੀ ਆਮਦਨੀ ਖਰਚ ਦਾ ਬਜਟ (ਚਿੱਠਾ) ਵਰ੍ਹੇ ਵਿਚ ਇਕ ਵਾਰੀ ਇਸਦੇ ਪੇਸ਼ ਹੁੰਦਾ ਹੈ, ਬਜਟ ਪੜ੍ਹਨ ਦੇ ਪਿੱਛੋਂ ਇਕ ਸਰਕਾਰੀ ਮੈਂਬਰ ਉਨ੍ਹਾਂ ਮਾਮਲਿਆਂ ਨੂੰ ਵਿਸਤਾਰ ਨਾਲ ਵਰਨਣ ਕਰਦਾ ਹੈ, ਜਿਨ੍ਹਾਂ ਵਿਚ ਵਿਸਤਾਰ ਦੀ ਲੋੜ ਹੋਵੇ।

ਕੋਈ ਕੰਮ ਲੁਕ ਛਿਪਕੇ ਨਹੀਂ ਕੀਤਾ ਜਾਂਦਾ ਅਤੇ
ਨਾਂ ਕੋਈ ਗੱਲ ਲਕੋਕੇ ਰੱਖੀ ਜਾਂਦੀ ਹੈ, ਕਾਨੂੰਨ
ਬਨਾਉਣ ਅਤੇ ਮੁਲਕ ਦੀ ਆਮਦਨ ਖਰਚ ਅਤੇ
ਟੈਕਸ ਆਦਿਕ ਮਾਮਲਿਆਂ ਵਿਚ ਜੋ ਕੁਝ ਸਰਕਾਰ
ਕਰਦੀ ਹ ਸਭ ਨੂੰ ਮਲੂਮ ਹੋ ਜਾਂਦਾ ਹੈ ॥

—:੦:—

੨-ਸੂਬੇ ਵਾਰ ਪ੍ਰਬੰਧ

੧-ਪੁਰਾਣੇ ਸਮਿਆਂ ਵਿਚ ਹਿੰਦੁਸਤਾਨ
ਕਈ ਰਜਵਾੜਿਆਂ ਅਤੇ ਸ਼ਾਹੀਆਂ ਵਿਚ ਵੰਡਿਆ
ਹੋਇਆ ਸੀ, ਮੁਗਲ ਬਾਦਸ਼ਾਹ ਦੇ ਵੇਲੇ ਸਾਰਾ
ਰਾਜ ਸੂਬਿਆਂ ਵਿਚ ਵੰਡਿਆ ਹੋਇਆ ਸੀ, ਹੁਣ ਭੀ
ਬ੍ਰਿਟਿਸ਼ ਇੰਡੀਆ ਚਿਸੇ ਤਰਾਂ ੧੫ ਸੂਬਿਆਂ ਵਿਚ
ਵੰਡਿਆ ਹੋਇਆ ਹੈ। ਇਨ੍ਹਾਂ ਵਿਚੋਂ ੧੦ ਤਾਂ ਵੱਡੇ
ਵੱਡੇ ਹਨ ਅਤੇ ਬਾਕੀ ਛੋਟੇ।

੨-ਵੱਡੇ ਵੱਡੇ ਸੂਬੇ ਇਹ ਹਨ:—(੧) ਬੰਗਾਲ
(੨) ਮਦਰਾਸ (੩) ਬੰਬਈ (੪) ਸੰਮਿਲਤ ਸੂਬੇ
(੫) ਬਿਹਾਰ ਤੇ ਓੜੀਸਾ (੬) ਪੰਜਾਬ (੭) ਮੱਧ ਹਿੰਦ
(੮) ਬਰਮਾ (੯) ਆਸਾਮ (੧੦) ਉਤ੍ਰ-ਪ੍ਰਦੇਸ਼
ਸਰਹੱਦੀ ਸੂਬਾ। ਛੋਟੇ ਛੋਟੇ ਸੂਬੇ ਇਹ ਹਨ:—
(੧੧) ਦਿੱਲੀ (੧੨) ਅਜਮੇਰ (੧੩) ਬ੍ਰਿਟਿਸ਼

ਬਲੋਚਿਸਤਾਨ (੧੪) ਕੁਰਗ (੧੫) ਅੰਡੇਮਾਨ ਅਤੇ
ਨਿਕੋਬਾਰ ਟਾਪੂ ।

੩-ਇਨ੍ਹਾਂ ਸੂਬਿਆਂ ਵਿਚ ਹਰੇਕ ਦੀ ਅੱਡੇ ਅੱਡ
ਸਰਕਾਰ ਹੈ, ਪਰ ਉਹ ਸਾਰੀਆਂ ਗਵਰਨਰ ਮਿੰਟ ਆਫ
ਇੰਡੀਆ ਦੇ ਅਧੀਨ ਹਨ । ਹਰੇਕ ਸੂਬੇ ਵਿਚ ਇੱਕੋ
ਪ੍ਰਕਾਰ ਦਾ ਪ੍ਰਬੰਧ ਹੈ, ਇੱਕੋ ਕਾਨੂੰਨ ਅਤੇ ਕਾਰ
ਵਿਹਾਰ ਦੇ ਨਿਯਮ ਤੇ ਅਫਸਰਾਂ ਦੇ ਵਰਜ ਇੱਕੋ ਹਨ,
ਹਰੇਕ ਸੂਬਾ ਨਿਯਮ ਅਨੁਸਾਰ ਹਰ ਮੈਂਬਰ ਸੰਬੰਧੀ
ਵੱਡੀ ਸਕਾਰ ਅਰਥਾਤ ਗੁਰਨਮਿੰਟ ਆਫ ਇੰਡੀਆ
ਨੂੰ ਰੀਪੋਰਟ ਭੇਜਦਾ ਹੈ ।

੪-ਮਦਰਾਸ, ਬੰਗਾਲ ਅਤੇ ਬੰਬਈ ਸਭ ਤੋਂ ਪੁਰਾਨੇ
ਅੰਗਰੇਜ਼ੀ ਸੂਬੇ ਹਨ, ਇਨ੍ਹਾਂ ਦੇ ਵੱਡੇ ਅਫਸਰਨੂੰ ਗੁਰਨਰ
ਆਖਦੇ ਹਨ ਅਤੇ ਇਹ ਇੰਗਲੈਂਡ ਤੋਂ ਨੀਯਤ ਹੋਕੇ
ਆਉਂਦੇ ਹਨ । ਹਰੇਕ ਗੁਰਨਰ ਦੀ ਸਹਾਇਤਾ
ਲਈ ਇਕ ਲੈਜਿਸਲੇਟਿਵ ਕੌਂਸਲ ਅਤੇ ਇਕ
ਐਗਜ਼ੈਕਟਿਵ ਕੌਂਸਲ (ਪ੍ਰਬੰਧਕ ਕੌਂਸਲ) ਭੀ ਹੈ।
ਛੋਟੀ ਪ੍ਰਬੰਧਕ ਕੌਂਸਲ ਦੇ ਤਿੰਨ ਮੈਂਬਰ ਹੁੰਦੇ ਹਨ,
ਇਨ੍ਹਾਂ ਵਿਚ ਇਕ ਜਰੂਰ ਹਿੰਦੁਸਤਾਨ ਦਾ ਵਸਨੀਕ
ਹੁੰਦਾ ਹੈ, ਭਾਵੇਂ ਹਿੰਦੂ ਹੋਵੇ ਭਾਵੇਂ ਮੁਸਲਮਾਨ। ਵੱਡੀ
ਕੌਂਸਲ ਅਰਥਾਤ ਕਾਨੂੰਨ ਬੰਨ੍ਹਣ ਵਿਚ ਕੋਈ ੫੦
ਮੈਂਬਰ ਹੁੰਦੇ ਹਨ, ਜਿਨ੍ਹਾਂ ਵਿਚੋਂ ਜ਼ੋਰ ਸਰਕਾਰੀ
ਮੈਂਬਰ ਵਧ ਹੁੰਦੇ ਹਨ ।

੫-ਚਾਰ ਸੂਬਿਆਂ ਅਰਥਾਤ (੧) ਸੰਮਿਲਤ ਸੂਬੇ
 (੨) ਪੰਜਾਬ (੩) ਬਿਹਾਰ ਤੇ ਓੜੀਸਾ, ਅਤੇ (੪) ਬਰਮਾ
 ਵਿਚ ਵਡਾ ਹਾਕਮ ਲਫਟੇਂਟ ਗਵਰਨਰ ਹੈ, ਜਿਸਨੂੰ
 ਵੈਸਰਾਇ ਸਾਹਿਬ ਹਿੰਦੁਸਤਾਨ ਦੇ ਅਫਸਰਾਂ ਵਿੱਚੋਂ
 ਨੀਯਤ ਕਰਦੇ ਹਨ, ਉਹ ਪੰਜ ਵਰ੍ਹੇ ਤਕ ਪ੍ਰਬੰਧ
 ਕਰਦਾ ਹੈ, ਇਨ੍ਹਾਂ ਵਿੱਚੋਂ ਕਈਆਂ ਦੀ ਸਹਾਇਤਾ
 ਲਈ ਨਿੱਕੀ ਜੇਹੀ ਪ੍ਰਬੰਧਕ ਕੌਂਸਲ ਭੀ ਹੈ ਅਤੇ
 ਕਾਨੂੰਨ ਬਣਾਉਣ ਵਾਲੀ (ਲੈਜਿਸਲੇਟਿਵ) ਕੌਂਸਲ
 ਸਾਰਿਆਂ ਸੂਬਿਆਂ ਵਿੱਚ ਹੈ।

੬-ਬਾਕੀ ਸੂਬੇ ਜੋ ਅਕਾਰ ਵਿਚ ਛੋਟੇ ਹਨ
 ਵੀਡ ਕਮਿਸ਼ਨਰ ਦੇ ਅਧੀਨ ਹਨ, ਇਨ੍ਹਾਂ ਵਿਚ
 ਕੌਂਸਲ ਨਹੀਂ, ਉਹ ਸਿੱਧੇ ਗਵਰਨਰ ਜਨਰਲ ਦੇ
 ਅਧੀਨ ਹਨ।

੭-ਹਰ ਸੂਬਾ ਜ਼ਿਲਿਆਂ ਵਿਚ ਵੰਡਿਆ
 ਹੋਇਆ ਹੈ, ਇਸਤਰਾਂ ਬ੍ਰਿਟਿਸ਼ ਇੰਡੀਆ ਦੇ ੨੬੭
 ਜ਼ਿਲੇ ਹਨ, ਹਰੇਕ ਜ਼ਿਲਾ ਹਰ ਪ੍ਰਕਾਰ ਪੂਰਨ ਹੁੰਦਾ
 ਹੈ ਅਤੇ ਜਿਹਾ ਇਕ ਜ਼ਿਲੇ ਦੀ ਪ੍ਰਬੰਧ ਹੈ ਉਹੋ
 ਜਿਹਾ ਸਭ ਦਾ ਹੈ, ਇੱਕੋ ਪ੍ਰਕਾਰ ਦੇ ਅਫਸਰ ਅਤੇ
 ਇੱਕੋ ਨਿਯਮ ਵਰਤੇ ਜਾਂਦੇ ਹਨ, ਕਈ ਜ਼ਿਲੇ ਤਾਂ
 ਬਹੁਤ ਵੱਡੇ ਹਨ ਪਰ ਉਨ੍ਹਾਂ ਵਿਚ ਵੱਸੋਂ ਘੱਟ
 ਹੈ, ਜ਼ਿਲੇਵਾਰ ਵੱਸੋਂ ਦੀ ਗਿਣਤੀ ਦਸ ਤੋਂ ਪੰਦਰਾਂ
 ਲੱਖ ਤਕ ਹੁੰਦੀ ਹੈ।

੮-ਪੰਜਾਬ, ਅਵਧ, ਮੱਧ ਹਿੰਦ ਅਤੇ ਹੋਰ ਛੋਟੇ ਛੋਟੇ ਸੂਬਿਆਂ ਵਿਚ ਜ਼ਿਲੇ ਦੇ ਵੱਡੇ ਅਫਸਰ ਨੂੰ ਡਿਪਟੀ ਕਮਿਸ਼ਨਰ ਆਖਦੇ ਹਨ, ਅਤੇ ਹੋਰ ਵੱਡੇ ਵੱਡੇ ਸੂਬਿਆਂ ਵਿਚ ਕਲੈਕਟਰ ਆਖਦੇ ਹਨ। ਇਨ੍ਹਾਂ ਦੇ ਹੇਠਾਂ ਹੋਰ ਅਫਸਰ ਹੁੰਦੇ ਹਨ ਅਰਥਾਤ ਅਸਿਸਟੈਂਟ ਤੇ ਐਕਸਟਰਾ ਅਸਿਸਟੈਂਟ ਕਮਿਸ਼ਨਰ, ਇਕ ਅਫਸਰ ਪੁਲਸ, ਇਕ ਇੰਜੀਨੀਅਰ, ਇਕ ਸਿਵਲ ਸਰਜਨ, ਇਕ ਅਫਸਰ ਜੰਗਲਾਤ, ਇਕ ਸੁਪਰੰਟੈਂਡੈਂਟ ਜੇਲ੍ਹ, ਇਤਿਆਦਿਕ। ਕਈ ਅਫਸਰ ਤਿੰਨ ਤਿੰਨ ਚਾਰ ਚਾਰ ਜ਼ਿਲਿਆਂ ਵਿਚ ਦੌਰਾ ਕਰਦੇ ਹਨ, ਜਿਨ੍ਹਾਂ ਨੂੰ ਹਲਕਾ ਅਥਵਾ ਕਮਿਸ਼ਨਰੀ ਆਖਦੇ ਹਨ, ਯਥਾ ਮਦਰਾਸਿਆਂ ਦੇ ਇਨਸਪੈਕਟਰ; ਇਹ ਅਫਸਰ ਅੰਗ੍ਰੇਜ਼ ਤੇ ਹਿੰਦੁਸਤਾਨੀ ਦੋਵੇਂ ਹੋ ਸਕਦੇ ਹਨ, ਹਿੰਦੁਸਤਾਨੀ ਕਲੈਕਟਰ ਡਾਕਟਰ ਤੇ ਸਿਵਲ ਸਰਜਨ ਆਦਿਕ ਭੀ ਹਨ।

੯-ਕਈ ਸੂਬਿਆਂ ਵਿਚ ਤਿੰਨ ਤਿੰਨ ਚਾਰ ਚਾਰ ਜ਼ਿਲੇ ਮਿਲਾਕੇ ਇਕ ਕਮਿਸ਼ਨਰ ਦੇ ਅਧੀਨ ਕੀਤੇ ਗਏ ਹਨ, ਬ੍ਰਿਟਿਸ਼ ਇੰਡੀਆ ਵਿਚ ਅਜਿਹੇ ਪੰਜਾਹ ਕਮਿਸ਼ਨਰ ਹਨ, ਉਹ ਜ਼ਿਲੇ ਦੇ ਅਫਸਰਾਂ ਦੇ ਕੰਮ ਦੀ ਦੇਖ ਭਾਲ (ਨਿਗਰਾਨੀ) ਕਰਦੇ ਹਨ।

੧੦-ਬੰਗਾਲ ਤੇ ਬਰਮਾਂ ਤੋਂ ਬਿਨਾਂ ਹਰੇਕ ਸੂਬਾ ਵਿਚ ਅਤੱਲਕੇ ਤੇ ਤਹਸੀਲਾਂ ਹਨ, ਜਿਨ੍ਹਾਂ ਵਿਚੋਂ

ਹਰਕ ਇਕ ਅਫਸਰ ਦੇ ਅਧੀਨ ਹੈ, ਜਿਸਨੂੰ ਤਹਸੀਲਦਾਰ ਆਖਦੇ ਹਨ, ਉਹ ਆਪਣੇ ਇਲਾਕੇ ਵਿਚ ਇਸਤਰਾਂ ਪ੍ਰਬੰਧ ਕਰਦਾ ਹੈ ਜਿਸਤਰਾਂ ਡਿਪਟੀ ਕਮਿਸ਼ਨਰ ਬਿਲੇ ਵਿਚ ਮੈਂ ਕੜੇ ਤਹਸੀਲਦਾਰ ਹਨ ਅਤੇ ਉਹ ਸਾਰੇ ਹਿੰਦੁਸਤਾਨੀ ਹਨ, ਇਨ੍ਹਾਂ ਨੂੰ ਬੜੀ ਦੇਖ ਭਾਲ ਕਰਕੇ ਚੁਣਿਆ ਜਾਂਦਾ ਹੈ ਅਤੇ ਉਹ ਸਾਰੇ ਵਿਦਵਾਨ ਤਾਲੀਮ ਯਾਫਤਾ ਹੁੰਦੇ ਹਨ, ਸਾਰੇ ਨਿਯਮਾਂ ਦੀ ਪਾਬੰਦੀ, ਜ਼ਿੰਮੀਦਾਰਾਂ ਦੀ ਰਾਖੀ ਅਤੇ ਭਲਾਈ, ਤਹਸੀਲਦਾਰ ਦੀ ਲਿਆਕਤ ਤੇ ਦਿਆਨਤ ਅਤੇ ਕਾਰ ਗੁਜ਼ਾਰੀ ਦੇ ਸ਼ੌਕ ਤੇ ਨਿਰਭਰ ਰਖਦੇ ਹਨ।

—:੦:—

੩-ਲੋਕਲ ਸੈਲਫ ਗਵਰਨਮਿੰਟ

(ਮੁਕਾਮੀ ਸ਼ੈਰਾਜ)

੧-ਹਿੰਦੁਸਤਾਨ ਦਾ ਦੇਸ਼ ਪਿੰਡਾਂ ਦਾ ਦੇਸ਼ ਹੈ, ਇਸ ਵਿਚ ਵਡੇ ਵਡੇ ਸ਼ਹਰ ਘੱਟ ਹਨ, ਪਿਛਲੇ ਸਮਿਆਂ ਵਿਚ ਹਰੇਕ ਪਿੰਡ ਦੇ ਅੱਡੇ ਅੱਡ ਅਹਲਕਾਰ ਸਨ, ਸਭ ਤੋਂ ਵੱਡਾ ਨੰਬਰਦਾਰ ਹੁੰਦਾ ਸੀ, ਜਿਸਨੂੰ ਹੁਣ ਕਈ ਜ਼ਿਲਿਆਂ ਵਿਚ ਪਟੇਲ ਭੀ ਆਖਦੇ ਹਨ, ਉਹ ਪਿੰਡ ਦੇ ਬੁੱਢਿਆਂ ਦੀ ਪੰਚਾਇਤ ਦੀ ਸਹਾਇਤਾ ਨਾਲ ਸਭ ਝਗੜਿਆਂ ਦਾ ਫੈਸਲਾ

ਕਰਦਾ ਹੁੰਦਾ ਸੀ, ਇਸ ਤੋਂ ਬਿਨਾਂ ਪਿੰਡ ਦਾ ਇਕ ਹਿਸਾਬ ਕਤਾਬ ਰੱਖਣ ਵਾਲਾ ਭੀ ਹੁੰਦਾ ਸੀ, ਜਿਸਨੂੰ ਪਟਵਾਰੀ ਆਖਦੇ ਸਨ, ਇਸ ਦੀਆਂ ਕਤਾਬਾਂ ਤੋਂ ਪਤਾ ਲੱਗ ਸਕਦਾ ਹੈ ਕਿ ਹਰੇਕ ਖੇਤ ਦਾ ਕਿਹੜਾ ਮਾਲਕ ਹੈ ਅਤੇ ਹਰੇਕ ਗ੍ਰਾਹਕ ਨੇ ਕਿਤਨੀ ਚਕਮ ਮਾਮਲੇ ਦੀ ਦੇਣੀ ਹੈ ? ਇਸੇ ਤਰਾਂ ਪਿੰਡ ਦਾ ਚੌਕੀ-ਦਾਰ ਭੀ ਹੁੰਦਾ ਸੀ। ਇਹ ਸਾਰੇ ਅਹਲਕਾਰ ਫਸਲ ਦੇ ਸਮੇਂ ਜ਼ਿੰਮੀਦਾਰਾਂ ਪਾਸੋਂ ਕੁਝ ਅਨਾਜ ਲੈਂਦੇ ਸਨ, ਅਤੇ ਇਨ੍ਹਾਂ ਵਿਚੋਂ ਕਿਸੇ ਨੂੰ ਨਕਦ ਤਨਖਾਹ ਨਹੀਂ ਮਿਲਦੀ ਸੀ।

੨-ਵਰਤਮਾਨ ਸਮੇਂ ਵਿਚ ਇਨ੍ਹਾਂ ਅਹਲਕਾਰਾਂ ਨੂੰ ਭੀ ਹੋਰਨਾਂ ਦੀ ਤਰਾਂ ਨਕਦ ਤਨਖਾਹਾਂ ਮਿਲਦੀਆਂ ਹਨ ਅਤੇ ਉਹ ਤਹਸੀਲਦਾਰ ਦੇ ਅਧੀਨ ਹੋਏ ਹਨ।

੩-ਸੋਂਕੀ ਦੀ ਅਤੇ ਸੁਮੰਦੀ ਫੌਜ, ਪੁਲਸ, ਨਹਰਾਂ, ਰੇਲਾਂ, ਸਰਕਾਰੀ ਮਕਾਨਾਂ, ਵੱਡੀਆਂ ਸੜਕਾਂ, ਇਤਿ ਆਦਿਕ ਲੋਕਾਂ ਦੇ ਲਾਭਦਾਇਕ ਕੰਮਾਂ ਨੂੰ ਕੰਮ ਰੱਖਣਾ ਅੰਦਰਲੇ ਅਤੇ ਬਾਹਰਲੇ ਬੁਧਾਰ ਦੀ ਰਾਖੀ ਤੇ ਵਾਧਾ, ਸਿੱਕੇ ਬਣਾਉਣ, ਮਾਮਲਾ ਇਕੱਠਾ ਕਰਨ ਅਤੇ ਕਾਨੂੰਨ ਬਣਾਉਣ, ਇਤ ਆਦਿਕ ਕੰਮਾਂ ਦਾ ਪ੍ਰਬੰਧ, ਜਿਨ੍ਹਾਂ ਦਾ ਸੰਬੰਧ ਸਾਰੇ ਦੇਸ਼ ਨਾਲ ਹੋਵੇ, ਵੱਡੀ ਸਰਕਾਰ ਅਤੇ ਸੂਬਿਆਂ ਦੀਆਂ ਸਰਕਾਰਾਂ ਕਰਦੀਆਂ

ਹਨ, ਪਰ ਬਹੁਤ ਸਾਰੇ ਅਜਿਹੇ ਕੰਮ ਭੀ ਹਨ ਜਿਨ੍ਹਾਂ ਨੂੰ ਮੁਕਾਮੀ ਕਿਹਾ ਜਾ ਸਕਦਾ ਹੈ, ਜਿਸਤਰਾਂ ਬਜ਼ਾਰਾਂ ਤੇ ਗਲੀਆਂ ਦੀ ਸਫ਼ਾਈ ਤੇ ਰੋਸ਼ਨੀ, ਸਾਫ਼ ਪਾਣੀ ਦਾ ਪਹੁੰਚਾਉਣਾ, ਬੱਚਿਆਂ ਦੀ ਵਿਦਯਾ, ਹਸਪਤਾਲ ਅਤੇ ਹੋਰ ਇਹੋ ਜਿਹੇ ਕੰਮ ਨੂੰ ਹਰੇਕ ਸ਼ਹਰ ਦੇ ਵਸਨੀਕ ਆਪਣੇ ਚੁਣੇ ਹੋਏ ਲੋਕਾਂ ਦੀ ਇਕੱਠ ਦੀ ਸਹਾਇਤਾ ਨਾਲ ਚੰਗੀ ਤਰਾਂ ਕਰ ਸਕਦੇ ਹਨ, ਹੋਰ ਕਿਸੇ ਦੂਜੇ ਆਦਮੀ ਨਾਲੋਂ ਇਹੋ ਹੀ ਆਪਣੇ ਸ਼ਹਰ ਅਤੇ ਕਸਬੇ ਦੇ ਹਾਲ ਤੋਂ ਚੰਗੀ ਤਰਾਂ ਵਾਕਫ਼ ਹੁੰਦੇ ਹਨ ਅਤੇ ਲੋੜਾਂ ਨੂੰ ਸਮਝਦੇ ਹਨ। ਇਸਤੋਂ ਬਿਨਾਂ ਜਦ ਓਹ ਉਸ ਰੁਪਏ ਨੂੰ ਖਰਚ ਕਰਨ ਲੱਗਣਗੇ ਜਿਹੜਾ ਉਨ੍ਹਾਂ ਟੈਕਸ ਲਾਕੇ ਇਕੱਠਾ ਕੀਤਾ ਹੈ ਤਾਂ ਸੰਭਵ ਹੈ ਕਿ ਓਹ ਇਸ ਗੱਲ ਦਾ ਖਿਆਲ ਰਖਣਗੇ ਕਿ ਇਸਨੂੰ ਬਹੁਤ ਹੀ ਅਛੇ ਢੰਗ ਨਾਲ ਖਰਚ ਕੀਤਾ ਜਾਵੇ ਅਤੇ ਇਸ ਵਿੱਚੋਂ ਕੁਝ ਐਵੇਂ ਨਾ ਜਾਵੇ। ਲੋਕਲ ਸੈਲਫ ਗਰਨ ਮਿੰਟ ਤੋਂ ਇਹੋ ਤਾਤਪਰਜ ਹੈ ॥

੪-ਪਹਿਲਾਂ ਪਹਲ ਤਾਂ ਇਸ ਤਜਵੀਜ਼ ਨੂੰ ਵਛੇ ਵਛੇ ਸ਼ਹਰਾਂ ਵਿੱਚ ਭੀ ਲੋਕੀ ਪਸੰਦ ਨਹੀਂ ਕਰਦੇ ਸਨ, ਕਿਉਂਕਿ ਹਿੰਦੁਸਤਾਨ ਵਿੱਚ ਇਹ ਨਵੀਂ ਗੱਲ ਸੀ, ਲੋਕ ਆਖਦੇ ਸਨ ਕਿ ਇਹ ਕੰਮ ਸਰ-

ਕਾਰ ਦਾ ਹੋ ਸਾਡਾ ਨਹੀਂ, ਟੈਕਸ ਲਾਉਣਾ ਅਤੇ ਉਸਦੀ ਆਮਦਨੀ ਨੂੰ ਖਰਚਣਾ ਸਰਕਾਰ ਦਾ ਕੰਮ ਹੈ, ਇਸ ਤੋਂ ਬਿਨਾਂ ਸਾਨੂੰ ਆਪਣੇ ਕੰਮਾਂ ਤੋਂ ਇਤਨੀ ਵੇਹਲ ਨਹੀਂ ਮਿਲਦੀ ਅਤੇ ਨਾ ਸਾਨੂੰ ਕੁਝ ਪ੍ਰਵਾਹ ਹੈ, ਕਿਉਂਕਿ ਅਜਿਹਾ ਕੰਮ ਕਰਨੇ ਨਾਲ ਕੋਈ ਇਨਾਮ ਤਾਂ ਮਿਲਨਾ ਹੀ ਨਹੀਂ ॥

੫-ਪਰ ਹੁੰਦੇ ਹੁੰਦੇ ਬੰਬਈ, ਕਲਕੱਤਾ ਅਤੇ ਮਦਰਾਸ ਜਿਹੇ ਵੱਡੇ ਸ਼ਹਿਰਾਂ ਵਿੱਚ ਕਈ ਚੌਧਰੀਆਂ ਨੇ ਇਸ ਕੰਮ ਨੂੰ ਨਿਬਾਹੁਣ ਲਈ ਰਜ਼ਾਮੰਦੀ ਦਿੱਤੀ, ਸ਼ਹਿਰਾਂ ਦੀ ਅਜਿਹੀ ਕੌਂਸਲ ਨੂੰ ਮਿਉਨੀ-ਸੀਪਲ ਕਮੇਟੀ ਆਖਦੇ ਹਨ, ਅਤੇ ਮੈਂਬਰਾਂ ਨੂੰ ਮਿਉਨੀਸੀਪਲ ਕਮਿਸ਼ਨਰ ਆਖਦੇ ਹਨ, ਇਨ੍ਹਾਂ ਵਿੱਚੋਂ ਬਹੁਤਿਆਂ ਨੂੰ ਤਾਂ ਸ਼ਹਿਰ ਦੇ ਵਸਨੀਕ ਚੁਣਦੇ ਹਨ, ਪਰ ਕੁਝ ਮੈਂਬਰ ਸਰਕਾਰ ਭੀ ਬਣਦੀ ਹੈ, ਇਨ੍ਹਾਂ ਦੇ ਪ੍ਰਧਾਨ ਨੂੰ ਚੇਅਰਮੈਨ ਆਖਦੇ ਹਨ, ਹੁਣ ਅਜਿਹੇ ਬਹੁਤ ਸਾਰੇ ਸ਼ਹਿਰ ਹਨ ਜਿੱਥੇ ਮਿਉਨੀ-ਸੀਪਲ ਕਮੇਟੀਆਂ ਹਨ ਅਤੇ ਇਨ੍ਹਾਂ ਦੇ ਮੈਂਬਰ ਬਣਨ ਵਿੱਚ ਲੋਕ ਬੜੀ ਇੱਜ਼ਤ ਸਮਝਦੇ ਹਨ। ਸੰ: ੧੯੧੦ ਵਿੱਚ ੨੦੦ ਕਮੇਟੀਆਂ ਸਨ ਅਤੇ ਇਨ੍ਹਾਂ ਦੇ ੧੦ ਹਜ਼ਾਰ ਮੈਂਬਰ ਸਨ, ਇਨ੍ਹਾਂ ਵਿੱਚੋਂ ਤਿੰਨ ਚੁਥਾਈ ਹਿੱਸੇ ਤਾਨ ਦੇ ਵਸਨੀਕ ਸਨ, ਇਨ੍ਹਾਂ ਲੋਕਾਂ ਨੇ ਕਈ ਕਰੋੜ ਰੁਪਯਾ ਖਰਚ ਲਈ

ਮਹਸੂਲ ਚੰਗੀ ਆਦਿਕ ਦੁਆਰਾ ਜਮਾਂ ਕੀਤਾ ।

੬-ਸੰ:੧੮੮੩ਵਿੱਚ ਲਾਰਡ ਰਿਪਨ ਨੇ ਜੋ ਉਸ ਸਮੇਂ ਗਵਰਨਰ ਜਨਰਲ ਸਨ, ਇਹ ਫੈਸਲਾ ਕੀਤਾ ਕਿ ਨਾ ਕੇਵਲ ਸ਼ੇਹਰ ਹੀ ਸਗੋਂ ਪਿੰਡ ਭੀ ਆਪਣਾ ਆਪਣਾ ਪ੍ਰਬੰਧ ਆਪ ਕਰਨ, ਅਰਥਾਤ ਆਪਣੇ ਮਦਰੱਸਿਆਂ, ਹਸਪਤਾਲ ਅਤੇ ਸੜਕਾਂ ਦਾ ਪ੍ਰਬੰਧ ਆਪ ਕਰਨ, ਪਿੰਡ ਦੀ ਸਫਾਈ ਅਤੇ ਸਾਫ ਸੁਥਰੇ ਪਾਣੀ ਦੇ ਆਪ ਜ਼ਿੰਮੇਵਾਰ ਹੋਵਨ, ਇਸ ਕਰਕੇ ਉਕਤ ਲਾਟ ਸਾਹਿਬ ਨੇ ਬਹੁਤ ਸਾਰੇ ਇਹਾਤੀ ਬੋਰਡ ਅਥਵਾ ਕੌਂਸਲ (ਡਿਸਟ੍ਰਿਕਟ ਅਤੇ ਲੋਕਲ ਬੋਰਡ) ਬਣਾ ਦਿੱਤੇ, ਜਿਨ੍ਹਾਂ ਦੇ ਮੈਂਬਰ ਗ਼ੈਰ ਸਰਕਾਰੀ ਲੋਕ ਹਨ, ਅਤੇ ਸਭ ਲੋਕ ਇਨ੍ਹਾਂ ਨੂੰ ਚੁਣਦੇ ਹਨ, ਪਰ ਇਸ ਕਰਕੇ ਕਿ ਹਿੰਦੁਸਤਾਨ ਦੇ ਕਈ ਹਿੱਸਿਆਂ ਵਿੱਚ ਪੇਂਡੂ ਲੋਕ ਬਹੁਤ ਲਿਖੇ ਪੜ੍ਹੇ ਨਹੀਂ ਹਨ, ਇਸ ਲਈ ਇਕੋ ਜਿਹੇ ਨਿਯਮ ਵਰਤੇ ਨਹੀਂ ਜਾ ਸਕਦੇ, ਕਈ ਪਿੰਡ ਆਪਣੀ ਸੰਭਾਲ ਆਪ ਕਰਨ ਦੇ ਅਯੋਗ ਨਿਕਲੇ ॥

੭-ਲਾਰਡ ਰਿਪਨ ਦੀ ਤਜਵੀਜ਼ ਉੱਤੇ ਮਦਰਾਸ ਵਿੱਚ ਤਾਂ ਪੂਰਾ ਅਮਲ ਹੋਇਆ ਕਿਉਂਕਿ ਉਥੇ ਦੇ ਲੋਕ ਚੰਗੇ ਪੜ੍ਹੇ ਲਿਖੇ ਸਨ, ਇਹੋ ਸੂਬਾ ਸਭ ਤੋਂ ਪਹਿਲਾਂ ਸਰਕਾਰ ਅੰਗ੍ਰੇਜ਼ੀ ਪਾਸ ਆਇਆ ਸੀ, ਉਥੇ ਹੀ ਬਾਕੀ ਸੂਬਿਆਂ ਨਾਲੋਂ ਪਹਿਲਾਂ

ਮਦਰਸੇ ਖੁਲ੍ਹੇ, ਹਰੇਕ ਬਿਲੇ ਵਿੱਚ ਡਿਸਟ੍ਰਿਕਟ ਬੋਰਡ ਹੁੰਦਾ ਹੈ ਅਤੇ ਹਰੇਕ ਤਹਸੀਲ ਵਿੱਚ ਇੱਕ ਲੋਕਲ ਬੋਰਡ, ਪਿੰਡਾਂ ਦੇ ਛੋਟੇ ਛੋਟੇ ਇਕੱਠ, ਇੱਕ ਵਿਹਾਤੀ ਕੌਂਸਲ ਅਥਵਾ ਪੰਚਾਇਤ ਦੇ ਬੰਧ ਵਿੱਚ ਹਨ। ਪੰਜਾਬ ਦੇ ਸਭ ਬਿਲਿਆਂ ਵਿੱਚ ਡਿਸਟ੍ਰਿਕਟ ਬੋਰਡ ਹਨ ॥

੮-ਸੰ: ੧੯੧੦ ਵਿੱਚ ਸਾਰੇ ਹਿੰਦੁਸਤਾਨ ਦੇ ਡਿਸਟ੍ਰਿਕਟ ਬੋਰਡ ੧੯੭ ਅਤੇ ਲੋਕਲ ਬੋਰਡ ੫੧੭ ਸਨ ਅਤੇ ਹਿੰਦੁਸਤਾਨ ਦੇ ਵਸਨੀਕ ਇਨ੍ਹਾਂ ਦੇ ਮੈਂਬਰਾਂ ਦਾ $\frac{੧੧}{੧੨}$ ਹਿੱਸਾ ਸਨ, ਬੋਰਡਾਂ ਨੂੰ ਆਪਣੇ ਇਲਾਕੇ ਵਿੱਚ ਟੈਕਸ ਲਾਕੇ ਰੁਪਯਾ ਜਮਾ ਕਰਨ ਦੀ ਆਗਿਆ ਹੈ, ਜਿਸ ਨੂੰ ਉਹ ਆਪ ਹੀ ਸੜਕਾਂ, ਮਦਰੱਸਿਆਂ ਅਤੇ ਹਸਪਤਾਲਾਂ ਉੱਤੇ ਖਰਚ ਕਰਦੇ ਹਨ ॥

—:੦:—

੪-ਹਿੰਦੁਸਤਾਨ ਦੀ ਰਾਖੀ, ਸੌਂਕੀ ਅਤੇ ਸਮੁੰਦਰੀ ਫੌਜ

੧-ਸਰਕਾਰ ਇਸ ਗੱਲ ਦਾ ਧਿਆਨ ਰਖਦੀ ਹੈ, ਕਿ ਇਕ ਬਲਵਾਨ ਫੌਜ ਦੇਸ ਵਿੱਚ ਤਿਆਰ ਬਰ ਤਿਆਰ ਰਹੇ, ਇਸ ਤੇ ਸਾਡੇ ਜੀਵਨ ਅਤੇ

ਰਾਂਖੀ ਦਾ ਨਿਰਭਰ ਹੈ, ਇਸਦੇ ਬੇਅੰਤ ਲਾਭ ਹਨ।
 ਇਸਤੋਂ ਬਿਨਾਂ ਸਭਜਤਾ ਅਤੇ ਇਸਦੇ ਸੁਖ ਇੱਕ
 ਅੱਖ ਦੇ ਫੇਰੇ ਵਿਚ ਉੱਡ ਜਾਣ, ਬਪਾਰ ਰੁਕ ਜਾਵੇ,
 ਖੇਤ ਐਵੇਂ ਪਏ ਰਹਿਣ, ਮਦਰੱਸੇ ਅਤੇ ਹਸਪਤਾਲ
 ਬੰਦ ਹੋ ਜਾਣ, ਦੇਸ ਵਿਚ ਜ਼ੁਲਮ ਅਤੇ ਵੱਢ ਟੁੱਕ
 ਜਾਰੀ ਹੋ ਜਾਵੇ।

੨-ਇਸੇ ਕਾਰਨ ਸਾਡੀ ਸਰਕਾਰ ਇੱਕ
 ਬਲਵਾਨ ਫੌਜ ਤਿਆਰ ਰਖਦੀ ਹੈ, ਸਪਾਹੀ ਸਨੱਧ
 ਬੱਧ ਅਤੇ ਕਵੇਦ ਸਿੱਖੇ ਹੋਏ ਹਨ, ਏਹਨਾਂ ਨੂੰ ਖਾਣ
 ਨੂੰ ਚੰਗੀ ਖੁਰਾਕ ਅਤੇ ਰਹਣ ਨੂੰ ਚੰਗੀਆਂ ਬਾਰਕਾਂ
 ਮਿਲਦੀਆਂ ਹਨ ਅਤੇ ਇਨ੍ਹਾਂ ਦੀ ਹਰ ਪ੍ਰਕਾਰ
 ਸੰਭਾਲ ਕੀਤੀ ਜਾਂਦੀ ਹੈ, ਫੌਜ ਦੇ ਸਿਪਾਹੀ ਗੋਰੇ
 ਭੀ ਹਨ ਅਤੇ ਦੇਸੀ ਭੀ ਹਨ।

੩-ਗੋਰੇ ਸਪਾਹੀ ਗਿਣਤੀ ਵਿਚ $2\frac{1}{2}$ ਹਜ਼ਾਰ
 ਹਨ, ਉਹ ਸਾਰੇ ਬਲਵਾਨ ਜੁਆਨ ਹਨ, ਪੰਜ ਸਾਲ
 ਤੋਂ ਵੱਧ ਹਿੰਦੁਸਤਾਨ ਵਿਚ ਨੌਕਰੀ ਨਹੀਂ ਕਰਦੇ,
 ਕਿਉਂਕਿ ਜੇਕਰ ਬਹੁਤ ਚਿਰ ਠੈਹਰਨ ਤਾਂ ਇਨ੍ਹਾਂ
 ਦੀ ਤਾਕਤ ਅਤੇ ਹਿੰਮਤ ਵਿਚ ਘਾਟਾ ਹੋ ਜਾਵੇ।
 ਇਨ੍ਹਾਂ ਨੂੰ ਵੱਡੀ ਅਰੋਗਤਾ ਦਾ ਇੱਕ ਜਗ੍ਹਾ ਵਿਚ
 ਰੱਖਿਆ ਜਾਂਦਾ ਹੈ ਅਤੇ ਰੇਲ ਦੁਵਾਰਾ ਹਿੰਦੁ-
 ਸਤਾਨ ਦੇ ਹਰ ਹਿੱਸੇ ਵਿਚ ਭੇਜੇ ਜਾ ਸਕਦੇ ਹਨ ॥

੪-ਹਿੰਦੁਸਤਾਨੀ ਸਪਾਹੀ ੧ ਲੱਖ ੬੦ ਹਜ਼ਾਰ ਦੇ ਲਗ ਭਗ ਹਨ, ਉਹ ਅਕਸਰ ਕਰਕੇ ਜੋਧਾ ਕੌਮਾਂ ਅਰਥਾਤ ਪੰਜਾਬੀਆਂ, ਗੋਰਖਿਆਂ, ਸਿੱਖਾਂ, ਰਾਜਪੂਤਾਂ, ਪਠਾਣਾਂ ਅਤੇ ਜੌਦਾਂ ਵਿੱਚੋਂ ਭਰਤੀ ਕੀਤੇ ਜਾਂਦੇ ਹਨ, ਇਨ੍ਹਾਂ ਨੂੰ ਚੰਗੀਆਂ ਤਨਖਾਹਾਂ ਮਿਲਦੀਆਂ ਹਨ ਅਤੇ ਹਰਤਰਾਂ ਇਨ੍ਹਾਂ ਦੀ ਮੰਡਾਲ ਹੁੰਦੀ ਹੈ, ਇਨ੍ਹਾਂ ਦੇ ਅਫਸਰ ਤਿੰਨ ਹਜ਼ਾਰ ਅੰਗਰੇਜ਼ ਅਤੇ ਬਹੁਤ ਸਾਰੇ ਦੇਸੀ ਹਨ, ਪਲਾਟਨ ਦੇ ਸਭ ਤੋਂ ਵੱਡੇ ਅਫਸਰ ਨੂੰ ਕਰਨੈਲ ਆਖਦੇ ਹਨ, ਇਸਦੇ ਹੇਠਾਂ ਮੇਜਰ, ਕਪਤਾਨ ਅਤੇ ਲਫਟੇਂਟ ਹੁੰਦੇ ਹਨ, ਹਿੰਦੁਸਤਾਨੀ ਅਫਸਰ ਸੂਬੇਦਾਰ ਅਤੇ ਜਮਾਂਦਾਰ ਆਖਵਾਂਦੇ ਹਨ ॥

੫-ਇਨ੍ਹਾਂ ਤੋਂ ਬਿਨਾਂ ਵਾਲੰਟੀਅਰ ਹਨ, ਜਿਨ੍ਹਾਂ ਨੂੰ ਤਨਖਾਹ ਤਾਂ ਕੁਝ ਨਹੀਂ ਮਿਲਦੀ ਪਰ ਹਥਿਆਰ ਦਿੱਤੇ ਜਾਂਦੇ ਹਨ, ਅਤੇ ਇਨ੍ਹਾਂ ਦੀ ਕਵੈਦ ਹੁੰਦੀ ਹੈ, ਭਾਕਿ ਜੁੱਧ ਸਮੇਂ ਸ਼ਹਰਾਂ, ਕਿਲਿਆਂ ਅਤੇ ਪੁਲਾਂ ਦੀ ਰਾਖੀ ਕਰ ਸਕਣ, ਉੱਤ੍ਰ ਪੱਛਮੀ ਅਤੇ ਉੱਤ੍ਰ ਪੂਰਬੀ ਸਰਹੱਦਾਂ ਉੱਤੇ ਮਿਲਟਰੀ ਪੁਲਸ ਹੈ, ਜੋਹੜੀ ਫੌਜੀ ਸਪਾਹੀਆਂ ਵਾਂਗ ਸਨੱਧ ਬੱਧ ਹੈ ਅਤੇ ਅਮਨ ਰੱਖਦੀ ਹੈ, ਪਰ ਉਹ ਮੁਲਕੀ ਅਫਸਰਾਂ ਦੇ ਅਧੀਨ ਹੈ, ਫੌਜ ਨਾਲ ਉਸਦਾ ਕੋਈ ਸੰਬੰਧ ਨਹੀਂ ਹੈ।

੬-ਬ੍ਰਤਾਨੀਆਂ ਦਾ ਜੰਗੀ ਬੇੜਾ ਹਿੰਦੁਸਤਾਨ ਦੇ ਸਾਰੇ ਇਲਾਕਿਆਂ ਦੀ ਰਾਖੀ ਕਰਦਾ ਹੈ, ਓਹ ਉਨ੍ਹਾਂ ਜਹਾਜ਼ਾਂ ਦੀ ਭੀ ਰਾਖੀ ਕਰਦਾ ਹੈ ਜਿਹੜੇ ਹਿੰਦੁਸਤਾਨ ਤੋਂ ਹੋਰ ਮੁਲਕਾਂ ਨੂੰ ਮਾਲ ਲਿਜਾਏ ਹਨ ਅਬਵਾ ਲਿਆਉਂਦੇ ਹਨ, ਜਦ ਤਕ ਅੰਗਰੇਜ਼ੀ ਜੰਗੀ ਜਹਾਜ਼ ਹਨ ਕੋਈ ਵੇਰੀ ਸਮੁੰਦਰ ਦੇ ਰਾਹ ਹਿੰਦੁਸਤਾਨ ਤੇ ਹਮਲਾ ਨਹੀਂ ਕਰ ਸਕਦਾ, ਸਮੁੰਦਰੀ ਫੌਜ ਨੂੰ ਬ੍ਰਤਾਨੀਆਂ ਦੇ ਖਬਾਨੇ ਵਿੱਚੋਂ ਤਨਖਾਹ ਮਿਲਦੀ ਹੈ, ਇਨ੍ਹਾਂ ਨੂੰ ਹਿੰਦੁਸਤਾਨ ਦੇ ਖਬਾਨੇ ਵਿੱਚੋਂ ਕੁਝ ਨਹੀਂ ਦਿੱਤਾ ਜਾਂਦਾ।

—:੦:—

੫-ਪੁਲਸ ਤੇ ਜੇਲ੍ਹਖਾਨਾ

੧-ਜਿਸ ਤਰਾਂ ਜੁੱਧ ਦੇ ਸਮੇਂ ਫੌਜ ਸਾਡੀ ਰਾਖੀ ਕਰਦੀ ਹੈ ਅਤੇ ਹਮਲਾ ਕਰਨ ਵਾਲਿਆਂ ਨੂੰ ਰੋਕਦੀ ਹੈ ਇਸੇ ਤਰਾਂ ਅਮਨ ਦੇ ਸਮੇਂ ਪਰਜਾ ਦੀ ਸੰਭਾਲ ਪੁਲਸ ਕਰਦੀ ਹੈ, ਓਹ ਚੋਰਾਂ ਤੇ ਡਾਕੂਆਂ ਨੂੰ ਕਾਬੂ ਵਿੱਚ ਰੱਖਦੀ ਹੈ, ਹਰੇਕ ਬਿਲੇ ਵਿੱਚ ਪੁਲਸ ਦਾ ਇੱਕ ਅਫਸਰ ਹੁੰਦਾ ਹੈ, ਜਿਸਨੂੰ ਸੁਪ੍ਰਿੰਟੈਂਡੈਂਟ ਪੁਲੀਸ ਆਖਦੇ ਹਨ, ਇਸਦੀ ਸਹਾਇਤਾ ਲਈ ਇਕ ਐਸਸਟੈਂਟ ਅਤੇ ਬਹੁਤ ਸਾਰੇ ਇੰਸਪੈਕਟਰ ਹੁੰਦੇ ਹਨ, ਜਿਨ੍ਹਾਂ ਦੇ ਅਧੀਨ ਕਨਸਟੇਬਲ ਹੁੰਦੇ ਹਨ।

ਸੁਪ੍ਰੀਮੰਟ ਪੁਲੀਸ ਬਿਲੇ ਦੇ ਡਿਪਟੀ ਕਮਿਸ਼ਨਰ ਅਤੇ ਸੂਬੇ ਦੇ ਇੰਸਪੈਕਟਰ ਜਨਰਲ ਪੁਲੀਸ ਦੇ ਅਧੀਨ ਹੁੰਦਾ ਹੈ, ਬ੍ਰਿਟਿਸ਼ ਇੰਡੀਆ ਵਿਚ $9\frac{1}{2}$ ਲੱਖ ਦੇ ਲਗ ਭਗ ਪੁਲਸ ਦੇ ਨੌਕਰ ਅਤੇ ੭ ਲੱਖ ਦੇ ਲਗ ਭਗ ਚੌਂਕੀਦਾਰ ਹਨ, ਇਨ੍ਹਾਂ ਸਾਰਿਆਂ ਦਾ ਵਾਰਸਿਕ ਖਰਚ ਕੋਈ ੪ ਕ੍ਰੋੜ ਰੁਪਏ ਹੁੰਦਾ ਹੈ।

੨-ਹਰੇਕ ਬਿਲੇ ਵਿਚ ਇਕ ਜੇਲ੍ਹਖਾਨਾ ਆਪਣੇ ਆਪਣੇ ਸੁਪ੍ਰੀਮੰਟ ਦੇ ਅਧੀਨ ਹੁੰਦਾ ਹੈ, ਪੁਰਾਣੇ ਸਮੇਂ ਵਿਚ ਇਹ ਖਿਆਲ ਸੀ ਕਿ ਅਪਾਧੀਆਂ ਨੂੰ ਜੇਲ੍ਹਖਾਨੇ ਵਿਚ ਕੇਵਲ ਦੰਡ ਦੇਣ ਲਈ ਅਤੇ ਹੋਰਨਾਂ ਨੂੰ ਡਰ ਦੇਣ ਲਈ ਰੱਖਿਆ ਜਾਂਦਾ ਹੈ। ਪਰ ਹੁਣ ਸਰਕਾਰ ਇਸ ਗੱਲ ਦਾ ਭੀ ਜਤਨ ਕਰਦੀ ਹੈ ਕਿ ਇਨ੍ਹਾਂ ਨੂੰ ਸੁਧਾਰਿਆ ਜਾਵੇ, ਕਈ ਲੋਕ ਇਸ ਕਰਕੇ ਚੋਰੀ ਕਰਦੇ ਹਨ ਕਿ ਨਾਂ ਤਾਂ ਉਹ ਕੋਈ ਕੰਮ ਅਥਵਾ ਹੁਨਰ ਜਾਣਦੇ ਹਨ ਅਤੇ ਨਾ ਉਨ੍ਹਾਂ ਦੇ ਗੁਜ਼ਾਰੇ ਦਾ ਕੋਈ ਢੰਗ ਹੈ, ਅਜਿਹੇ ਲੋਕਾਂ ਨੂੰ ਜੇਲ੍ਹਖਾਨਿਆਂ ਵਿਚ ਰੋਜ਼ੀ ਕਮਾਉਂਦੇ ਦੇ ਢੰਗ ਦੱਸੇ ਜਾਂਦੇ ਹਨ, ਜਿਸਤਰਾਂ ਛਾਪੇਖਾਨੇ ਦਾ ਕੰਮ, ਤੰਬੂ ਬਣਾਏ, ਲੁਹਾਰਾ, ਤੁਖਾਣਾ, ਬੈਂਤ ਦੀਆਂ ਚੀਜ਼ਾਂ ਬਣਾਉਣੀਆਂ ਅਤੇ ਦਰੀਆਂ ਬੁਣਨੀਆਂ।

੩-ਅਗਲੇ ਸਮਿਆਂ ਵਿਚ ਕੈਦੀਆਂ ਨਾਲ ਸਖਤੀ ਨਾਲ ਸਲੂਕ ਹੁੰਦਾ ਸੀ, ਇਸੇ ਕਰਕੇ ਕਿਹਾ ਜਾਂਦਾ ਹੈ ਕਿ ਕਈ ਥਾਈਂ ਜੇਲ੍ਹ ਖਾਨੇ ਜਾਣਾ ਮਰਨ ਬਰਾਬਰ ਸਮਝਿਆ ਜਾਂਦਾ ਸੀ। ਹੁਣ ਕੈਦੀਆਂ ਦੀ ਬੜੀ ਸੰਭਾਲ ਕੀਤੀ ਜਾਂਦੀ ਹੈ, ਇਨ੍ਹਾਂ ਨੂੰ ਚੰਗੀ ਖੁਰਾਕ ਮਿਲਦੀ ਹੈ, ਅਤੇ ਨਿਯਮਾਂ ਅਨੁਸਾਰ ਕਸਰਤ ਕਰਾਈ ਜਾਂਦੀ ਹੈ। ਓਹ ਸਵੇਰੇ ਉੱਠਦੇ ਹਨ, ਰੋਟੀ ਖਾਂਦੇ ਹਨ, ਸ਼੍ਰੇ ਸ਼੍ਰੇ ਕੰਮ ਕਰਦੇ ਹਨ, ਫਿਰ ਆਰਾਮ ਕਰਕੇ ਦੁਪਹਰ ਦੀ ਖੁਰਾਕ ਖਾਂਦੇ ਹਨ, ਫਿਰ ਕੰਮ ਕਰਦੇ ਹਨ। ਤੀਜੀ ਵਾਰ ਲੰਢੇ ਵੇਲੇ ਦੀ ਖੁਰਾਕ ਮਿਲਦੀ ਹੈ, ਫਿਰ ਰਾਤ ਨੂੰ ਬੰਦ ਕਰ ਦਿੱਤੇ ਜਾਂਦੇ ਹਨ, ਜਿਨ੍ਹਾਂ ਦਾ ਚੱਲਨ ਚੰਗਾ ਹੋਵੇ ਅਤੇ ਮੇਹਨਤ ਨਾਲ ਕੰਮ ਕਰਨ ਉਹਨਾਂ ਨੂੰ ਅਕਸਰ ਕੈਦ ਦੀ ਮਿਆਦ ਮੁਕੱਟ ਤੋਂ ਪਹਲਾਂ ਛੱਡ ਦਿੱਤਾ ਜਾਂਦਾ ਹੈ। ਸਰਕਾਰ ਕੈਦੀਆਂ ਨਾਲ ਅਜਿਹਾ ਵਰਤਾਰਾ ਕਿਉਂ ਕਰਦੀ ਹੈ ? ਕੇਵਲ ਇਸ ਲਈ ਕਿ ਇਨ੍ਹਾਂ ਨੂੰ ਮੇਹਨਤ ਕਰਨ ਦਾ ਹੌਂਸਲਾ ਦਿਵਾਇਆ ਜਾਵੇ, ਤਾਂਕਿ ਓਹ ਜੇਲ੍ਹ ਖਾਨੇ ਤੋਂ ਬਾਹਰ ਨਿਕਲ ਕੇ ਬਾਹਰ ਭੀ ਭਲੇ ਮਾਨਸ ਅਤੇ ਅਮਨ ਪਸੰਦ ਬਣ ਜਾਵਨ ਅਤੇ ਦਿਆਨਤ ਦਾਰੀ ਨਾਲ ਰੋਸ਼ੀ ਕਮਾਉਣ।

੬-ਨਜ਼ਾਰਤ ਅਤੇ ਕਚੈਹਰੀਆਂ

੧-ਸਾਡੀਆਂ ਅਦਾਲਤਾਂ ਦਾ ਵਰਤਮਾਨ ਪ੍ਰਬੰਧ ਸੰ: ੧੮੬੧ ਤੋਂ ਅਰੰਭ ਹੋਇਆ ਹੈ। ਜਦ ਹਿੰਦੁ-ਸਤਾਨ ਦੀਆਂ ਹਾਈਕੋਰਟਾਂ ਦਾ ਐਕਟ ਪਾਸ ਹੋਇਆ ਸੀ, ਕਲਕੱਤਾ ਮਦਰਾਸ ਤੇ ਬੰਬਈ ਵਿਚ ਹਾਈ ਕੋਰਟ ਖੋਲ੍ਹੇ ਗਏ। ਬਾਦਸ਼ਾਹ ਨੇ ਉਹਨਾਂ ਵਿੱਚ ਜੱਜ ਨੀਯਤ ਕੀਤੇ, ਇਨ੍ਹਾਂ ਵਿੱਚੋਂ ਇੱਕ ਤਿਹਾਈ ਬੈਰਿਸਟਰ ਸਨ, ਇਤਨੇ ਹੀ ਡਿਸਟ੍ਰਿਕਟ ਜੱਜ ਅਤੇ ਬਾਕੀ ਕਾਨੂੰਨ ਦੇ ਜਾਣੂ ਆਦਮੀ ਸਨ। ਸੰ: ੧੮੬੬ ਵਿੱਚ ਅਲਾਹਾਬਾਦ ਅਤੇ ਲਾਹੌਰ ਵਿਚ ਇਕ ਇਕ ਚੀਫ ਕੋਰਟ ਖੁਲ੍ਹੀਆ।

੨-ਸਾਧਾਰਨ ਨਿਯਮ ਅਨੁਸਾਰ ਹਿੰਦੁਸਤਾਨ ਦੇ ਹਰੇਕ ਜ਼ਿਲੇ ਵਿਚ ਇੱਕ ੨ ਸਿਵਲ ਤੇ ਸੈਸ਼ਨ ਜੱਜ ਹੈ, ਜੇਕਰ ਕੰਮ ਜ਼ਿਆਦਾ ਹੋਵੇ ਤਾਂ ਉਸਨੂੰ ਇੱਕ ਅਸਿਸਟੈਂਟ ਭੀ ਮਿਲ ਜਾਂਦਾ ਹੈ, ਹਰੇਕ ਸੂਬੇ ਦੀਆਂ ਜ਼ਿਲੇ ਦੀਆਂ ਅਦਾਲਤਾਂ ਉੱਥੋਂ ਦੀ ਹਾਈ ਅਬਵਾ ਚੀਫ ਕੋਰਟ ਦੇ ਅਧੀਨ ਹੁੰਦੀਆਂ ਹਨ, ਜੇਹੜੀ ਅਦਾਲਤ ਦਾ ਫੈਸਲਾ, ਮੌਤ ਦੀ ਸਜ਼ਾ ਸੰਬੰਧੀ, ਅਖੀਰੀ ਹੁੰਦਾ ਹੈ।

੩-ਸੈਸ਼ਨ ਅਦਾਲਤ ਦੇ ਅਧੀਨ ਤਿੰਨ ਦਰਜੇ ਦੇ ਮੈਜਿਸਟ੍ਰੇਟਾਂ ਦੀਆਂ ਕਚੈਹਰੀਆਂ ਹਨ, ਦਰਜਾ

ਅੱਵਲ ਦੇ ਮੈਜਿਸਟ੍ਰੇਟ ਦੇ ਸਾਲ ਦੀ ਕੈਦ ਅਤੇ ਇੱਕ ਹਜ਼ਾਰ ਰੁਪਯਾ ਜਰਮਾਨਾ, ਅਤੇ ਦਰਜਾ ਦੋਮ ਦੇ ਮੈਜਿਸਟ੍ਰੇਟ ੬ ਮਹੀਨੇ ਦੀ ਕੈਦ ਅਤੇ ਦੋ ਸੌ ਰੁਪਏ ਤੱਕ ਜਰਮਾਨਾ, ਦਰਜਾ ਸੋਮ ਦੇ ਇਕ ਮਹੀਨੇ ਦੀ ਕੈਦ ਅਤੇ ੧ ਸੌ ਰੁਪਏ ਤਕ ਜਰਮਾਨਾ ਕਰ ਸਕਦੇ ਹਨ, ਡਿਪਟੀ ਕਮਿਸ਼ਨਰ ਅਤੇ ਕੁਲੈਕਟਰ ਛੀ ਅੱਵਲ ਦਰਜੇ ਦੇ ਮੈਜਿਸਟ੍ਰੇਟ ਹੁੰਦੇ ਹਨ।

੪-ਮਾਭਹਤ ਅਦਾਲਤ ਦੀ ਅਪੀਲ ਉਤਲੀ ਅਦਾਲਤ ਵਿੱਚ ਹੋ ਸਕਦੀ ਹੈ, ਜਿਸ ਤਰਾਂ ਮੈਜਿਸਟ੍ਰੇਟ ਦਰਜਾ ਦੋਮ ਤੇ ਸੋਮ ਦੇ ਹੁਕਮ ਦੀ ਅਪੀਲ ਦਰਜਾ ਅੱਵਲ ਦੇ ਮੈਜਿਸਟ੍ਰੇਟ ਪਾਸ ਹੋ ਸਕਦੀ ਹੈ, ਇਸ ਤਰਾਂ ਇਸਦੇ ਫੈਸਲੇ ਦੀ ਅਪੀਲ ਸੈਸ਼ਨ ਜੱਜ ਦੀ ਅਦਾਲਤ ਵਿੱਚ ਅਤੇ ਇਸ ਦੇ ਹੁਕਮ ਦੀ ਅਪੀਲ ਹਾਈ ਅਥਵਾ ਚੀਫ ਕੋਰਟ ਵਿੱਚ ਹੋ ਸਕਦੀ ਹੈ।

੫-ਇਨ੍ਹਾਂ ਤੋਂ ਬਿਨਾਂ ਸਬ ਜੱਜਾਂ ਅਤੇ ਮੁਨਸਫਾਂ ਦੀਆਂ ਭੀ ਛੋਟੀਆਂ ਛੋਟੀਆਂ ਅਦਾਲਤਾਂ ਹਨ।

—:੦:—

੭-ਹਿੰਦੁਸਤਾਨ ਦੀ ਆਮਦਨੀ ਤੇ

ਖਰਚ ਦਾ ਵਿਰਤਾਂਤ

੧-ਹਿੰਦੁਸਤਾਨ ਦੇ ਮਾਮਲੇ ਅਤੇ ਟੈਕਸ ਦੀ

ਆਮਦਨ ਨੂੰ ਸਰਕਾਰ ਇੱਥੋਂ ਦੇ ਵਸਨੀਕਾਂ ਦੇ ਲਾਭ ਹਿਤ ਖਰਚ ਕਰਦੀ ਹੈ ਅਤੇ ਬਚਾਏ ਸਮਾਂ ਰੱਖਣ ਦਾ ਜਤਨ ਨਹੀਂ ਕਰਦੀ, ਉਸਨੂੰ ਓਤਨਾ ਹੀ ਰੁਪਯਾ ਚਾਹੀਦਾ ਹੈ ਜਿਹੜਾ ਰਾਜ ਪ੍ਰਬੰਧ ਲਈ ਲੋੜ ਹੋਵੇ, ਭਾਵੇਂ ਮਾਮਲਾ ਘਟ ਹੋਵੇ ਭਾਵੇਂ ਵੱਧ, ਸਾਰੇ ਦਾ ਸਾਰਾ ਉਨ੍ਹਾਂ ਬੇਅੰਤ ਸੁਖਾਂ ਦੀ ਸ਼ਕਲ ਵਿੱਚ ਜਿਨ੍ਹਾਂ ਤੇ ਉਹ ਖਰਚ ਹੁੰਦਾ ਹੈ ਦੇਸ ਦੇ ਵਸਨੀਕਾਂ ਨੂੰ ਮੁੜਕੇ ਮਿਲ ਜਾਂਦਾ ਹੈ, ਜਦ ਰੁਪਯਾ ਵੱਧ ਰਹਿੰਦਾ ਹੋ ਤਾਂ ਉਹ ਵਿੱਦਯਾ ਜਿਹੇ ਲਾਭਦਾਇਕ ਕੰਮਾਂ ਤੇ ਖਰਚ ਕੀਤਾ ਜਾਂਦਾ ਹੈ, ਅਥਵਾ ਕੋਈ ਟੈਕਸ ਘਟਾ ਦਿੱਤਾ ਜਾਂਦਾ ਹੈ, ਜਿਸ ਤਰਾਂ ਨਿਮਕ ਉੱਤੇ ਪਹਿਲਾਂ ੨।।) ਮਨ ਪਿਛੇ ਟੈਕਸ ਸੀ, ਇਸ ਨੂੰ ਘਟਾਕੇ ਪਹਿਲਾਂ ੨) ਫੇਰ ੧) ਰੁਪਯਾ ਮਨ ਪਿਛੇ ਟੈਕਸ ਹੋ ਗਿਆ। ਸਰਕਾਰ ਹਿੰਦ ਦੀ ਆਮਦਨੀ ਕੀ ਹੈ, ਅਤੇ ਕਿੱਥੋਂ ਅਤੇ ਕਿਉਂ ਕਰ ਆਉਂਦੀ ਹੈ ?

੨-ਸੰ: ੧੯੧੧ ਵਿੱਚ ਹਿੰਦੁਸਤਾਨ ਦੀ ਕੁਲ ਆਮਦਨ ੧ ਅਰਬ, ੧੩ ਕੋੜ ਤੋਂ ਕੁਝ ਉੱਤੇ ਸੀ। ਆਮਦਨੀ ਦੇ ਵੱਡੇ ਵੱਡੇ ਸੋਮੇ ਇਹ ਸਨ:-

ਬਮੀਨ ਦਾ ਮਾਮਲਾ.....੩੧ ਕੋੜ
ਚੇਲ ਦੀ ਆਮਦਨੀ.....੧੯ ਕੋੜ

ਆਬਕਾਰੀ ਅਰਥਾਤ	}..... ੧੦ ਕ੍ਰੋੜ
ਸ਼ਰਾਬ, ਗਾਂਜਾ, ਚਰਸ	
ਆਦਿਕ ਦੇ ਟੈਕਸ	
ਕਸਟਮ ਡਿਊਟੀ ਅਰਥਾਤ	}..... ੬ ਕ੍ਰੋੜ
ਦਿਸੈਰ ਦਾ ਟੈਕਸ	
ਅਸਟਾਮ ਦੀ ਕੀਮਤ.....	੭ ਕ੍ਰੋੜ
ਅਫੀਮ ਦਾ ਮਸੂਲ.....	੨ ਕ੍ਰੋੜ
ਨਹਿਰ ਦੀ ਆਮਦਨੀ.....	$4\frac{1}{2}$ ਕ੍ਰੋੜ
ਨਿਮਕ ਦੀ ਕੀਮਤ.....	੫ ਕ੍ਰੋੜ
ਡਾਕ, ਤਾਰ ਤੇ ਟਕਸਾਲ ਦੀ ਆਮਦਨ	$8\frac{1}{2}$ ਕ੍ਰੋੜ

ਥਾਕੀ ੧੫ ਕ੍ਰੋੜ ਰੁਪਯਾ ਛੋਟੀਆਂ ਛੋਟੀਆਂ
ਮੱਦਾਂ ਤੋਂ ਵਸੂਲ ਹੋਇਆ ॥

੩-ਹਰੇਕ ਸਮੇਂ ਵਿੱਚ ਬਾਦਸ਼ਾਹ ਦੀ ਆਮਦਨੀ
ਦਾ ਵੱਡਾ ਸੋਮਾਂ ਜ਼ਮੀਨ ਦਾ ਲਗਾਨ ਅਰਥਾਤ
ਮਾਮਲਾ ਹੀ ਰਿਹਾ ਹੈ, ਹਿੰਦੁਸਤਾਨ ਵਿੱਚ ਸਭ
ਜ਼ਮੀਨਾਂ ਦੀ ਮਾਲਕ ਸਰਕਾਰ ਹ, ਜ਼ਮੀਨ ਦੇ
ਕਬਜ਼ੇ ਵਾਲਿਆਂ ਨੂੰ ਅਤੇ ਵਾਹੀ ਕਰਨ ਵਾਲਿਆਂ
ਨੂੰ ਜ਼ਮੀਨ ਦਾ ਕਰਾਇਆ ਉਸੀ ਤਰ੍ਹਾਂ ਸਰਕਾਰ
ਨੂੰ ਦੇਣਾ ਪੈਂਦਾ ਹੈ, ਜਿਸ ਤਰ੍ਹਾਂ ਕੋਈ ਕਿਸੇ ਦੇ
ਮਕਾਨ ਵਿੱਚ ਰਹਿੰਦਾ ਹੋਵੇ ਤਾਂ ਉਸ ਨੂੰ ਮਾਲਕ

ਮਕਾਨ ਨੂੰ ਕਰਾਇਆ ਦੇਣਾ ਪੈਂਦਾ ਹੈ । ਪਿਛਲੇ ਸਮਿਆਂ ਵਿੱਚ ਇਹ ਕਰਾਇਆ ਬਹੁਤ ਜ਼ਿਆਦਾ ਸੀ, ਪਰ ਹੁਣ ਬਹੁਤ ਘੱਟ ਹੈ ॥

੪-ਹਿੰਦੁਸਤਾਨ ਦੇ ਅੱਡ ਅੱਡ ਹਿੱਸਿਆਂ ਵਿੱਚ ਮਾਮਲਾ ਦੇਣ ਦੇ ਦੋ ਢੰਗ ਹਨ, ਜਿਨ੍ਹਾਂ ਨੂੰ ਰਯੱਤ ਦਾਰੀ ਅਤੇ ਜ਼ਿਮੀਂਦਾਰੀ ਆਖਦੇ ਹਨ, ਪਹਿਲਾ ਢੰਗ ਮਦਰਾਸ ਦੇ ਬਹੁਤ ਸਾਰੇ ਹਿੱਸਿਆਂ ਵਿੱਚ ਅਤੇ ਬੰਬਈ, ਅਸਾਮ ਤੇ ਬਰਮਾਂ ਵਿੱਚ ਜਾਰੀ ਹੈ, ਇਸਦੇ ਅਨੁਸਾਰ ਹਰੇਕ ਵਾਹੀ ਕਰਨ ਵਾਲਾ ਸਿਧਾ ਸਰਕਾਰ ਨੂੰ ਮਾਮਲਾ ਦਿੰਦਾ ਹੈ ।

੫-ਜ਼ਿਮੀਂਦਾਰੀ ਢੰਗ ਉੱਤੀ ਅਤੇ ਮੱਧ ਹਿੰਦ ਵਿੱਚ ਹੈ, ਜ਼ਿਮੀਨ ਇੱਕ ਜ਼ਿਮੀਂਦਾਰ ਅਥਵਾ ਇੱਕ ਕੌਮ ਦੇ ਕਬਜ਼ੇ ਵਿੱਚ ਹੁੰਦੀ ਹੈ, ਸਰਕਾਰ ਉਸ ਜ਼ਿਮੀਂਦਾਰ ਪਾਸੋਂ ਮਾਮਲਾ ਵਸੂਲ ਰਕਦੀ ਹੈ ਅਤੇ ਉਹ ਆਪ ਵਾਹੀ ਕਰਨ ਵਾਲਿਆਂ ਪਾਸੋਂ ਮਾਮਲਾ ਲੈਂਦਾ ਹੈ ।

੬-ਇਹ ਰੁਪਯਾ ਕਿਸਤਰਾਂ ਖਰਚ ਹੁੰਦਾ ਹੈ ?

ਰੇਲਾਂ ਤੇ	੧੮ ਕਰੋੜ
ਰਾਜ ਪ੍ਰਬੰਧ ਅਰਥਾਤ ਸਭ ਨਕਰਾਂ ਦੀ				

ਤਨਖਾਹਾਂ	੨੩ ਕਰੋੜ
ਮਾਮਲੇ ਦੀ ਵਸੂਲੀ ਵਿੱਚ			੧੧ ਕਰੋੜ

ਨਹਰਾਂ	੪ $\frac{1}{2}$ ਕਰੋੜ
-------	------	------	------	----------------------

ਸਰਕਾਰੀ ਮਕਾਨਾਂ ਤੇ ੭ ਕਰੋੜ

ਡਾਕਟਰ ਅਤੇ ਟਕਸਾਲ ਤੇ ... ੪ $\frac{੧}{੨}$ ਕਰੋੜ

੭-ਬਾਕੀ ੧੪ ਕਰੋੜ ਰੁਪਯਾ ਛੋਟੀਆਂ ਛੋਟੀਆਂ

ਮੱਦਾਂ ਵਿਚ ਖਰਚ ਹੁੰਦਾ ਹੈ। ਇਸ ਵਿਚੋਂ ੧ $\frac{੧}{੨}$ ਕਰੋੜ

ਰੁਪਯਾ ਕਾਲ ਪੀੜਤ ਲੋਕਾਂ ਦੀ ਸਹਾਇਤਾ ਲਈ
ਅੱਡ ਰੱਖਿਆ ਜਾਂਦਾ ਹੈ, ਤਿੰਨ ਕਰੋੜ ਦੇ ਲਗਭਗ
ਤਿੰਨ ਫੀ ਸਦੀ ਦੇ ਹਿਸਾਬ ਨਾਲ ਕੌਮੀ ਕਰਜ਼ੇ ਦੇ
ਵਜਾਜ਼ ਦੇਣ ਵਿਚ ਲਗਦਾ ਹੈ, ਇਹ ਓਹ ਕਰਜ਼ਾ
ਹੈ ਜਿਹੜਾ ਸਰਕਾਰ ਨੇ ਸਮੇਂ ਸਮੇਂ ਨਹਰਾਂ ਅਤੇ
ਚਲਾਂ ਬਣਾਣ ਲਈ ਲਿਆ, ਇਸਦੀ ਗਿਣਤੀ
੪ ਅਰਬ ਤੋਂ ਵਧੀਕ ਹੈ, ਚੇਲਾਂ ਤੇ ਨਹਰਾਂ ਦੀ ਬੜੀ
ਲੋੜ ਸੀ ਅਤੇ ਦੇਸ ਦੀ ਸਾਧਾਰਨ ਆਮਦਨੀ ਵਿਚੋਂ
ਇਨ੍ਹਾਂ ਦਾ ਖਰਚ ਕਢਣਾ ਅਸੰਭਵ ਸੀ, ਪਰ ਵਿਆਜ
ਆਸਾਨੀ ਨਾਲ ਦਿਤਾ ਜਾ ਸਕਦਾ ਹੈ।

ਤਿੰਨ ਰੁਪਏ ਸੈਂਕੜਾ ਵਿਆਜ ਤੇ ਹਰੇਕ
ਆਦਮੀ ਸਰਕਾਰ ਨੂੰ ਕਰਜ਼ਾ ਦੇਣ ਲਈ ਤਿਆਰ
ਹੈ, ਕਿਉਂਕਿ ਕਰਜ਼ਾ ਦੇਣ ਵਾਲੇ ਨੂੰ ਪਤਾ ਹੈ ਕਿ
ਇਸਦੇ ਰੁਪਏ ਨੂੰ ਕਿਸੇ ਪ੍ਰਕਾਰ ਦਾ ਭਰ ਨਹੀਂ ਹੈ।

Can be had of :—

LALAM RAM LALL SURI,

Students Own Agency,

BOOK-SELLERS AND PUBLISHERS,

Anarkali, LAHORE.

ਪੰਜਾਬ ਦੇ ਸਕੂਲਾਂ ਲਈ ਉਰਦੂ ਪੁਸਤਕਾਂ

ਰਹਨਮਾਇ ਤਾਲੀਮ—ਕ੍ਰਿਤ ਜੇ. ਏ. ਰੁਚੀ ਐਮ. ਏ. ੧।)

ਉਰਦੂ ਇਤਹਾਦਾਈ ਨਕਸ਼ਾ—ਕ੍ਰਿਤ ਜੇ. ਏ. ਰੁਚੀ ਐਮ. ਏ. ੧੦)

ਮਾਰਵ ਕ੍ਰਾਇਗ—ਹਿੰਦੁਸਤਾਨ ਦੇ ਸਕੂਲਾਂ ਲਈ, ਕ੍ਰਿਤ
ਬੇਕਨਨ ਸਾਹਿਬ 8।)

ਕਹਾਨੀਆਂ ਦੀ } ਕ੍ਰਿਤ ਈ. ਮਾਰਸਡਨ ਸਾਹਿਬ ਤੇ
ਦੂਜੀ ਕਿਤਾਬ } ਸੂਰਜ ਨਗਇਨ ਮਿਹਰ 1-)

ਕਹਾਨੀਆਂ ਦੀ } ਕ੍ਰਿਤ ਈ. ਮਾਰਸਡਨ ਸਾਹਿਬ ਤੇ
ਤੀਜੀ ਕਿਤਾਬ } ਸੂਰਜ ਨਗਇਨ ਮਿਹਰ 1=)

ਕਹਾਨੀਆਂ ਦੀ } ਕ੍ਰਿਤ ਈ. ਮਾਰਸਡਨ ਸਾਹਿਬ ਤੇ
ਚੌਥੀ ਕਿਤਾਬ } ਸੂਰਜ ਨਗਇਨ ਮਿਹਰ 1=)

ਕਹਾਨੀਆਂ ਦੀ } ਕ੍ਰਿਤ ਈ. ਮਾਰਸਡਨ ਸਾਹਿਬ ਤੇ
ਪੰਜਵੀਂ ਕਿਤਾਬ } ਸੂਰਜ ਨਗਇਨ ਮਿਹਰ 1=)

ਤਾਰੀਖ ਹਿੰਦ ਦੀਆਂ } ਕ੍ਰਿਤ ਈ. ਮਾਰਸਡਨ ਸਾਹਿਬ 11=)

ਮੈਟਰਿਕ—ਕ੍ਰਿਤ ਲਾਕ ਐਂਡ ਲੂਈਸ, ਹਿੰਦੁਸਤਾਨ
ਮਦਰੱਸਿਆਂ ਦੇ ਲੇਅਰ ਪ੍ਰਾਇਮਰੀ
ਹਿੱਸੇ ਲਈ, ਉਲਥਾਕਾਰ ਸੂਰਜ
ਨਗਇਨ ਮਿਹਰ 1-)

ਅਰਥ ਮੈਟਰਿਕ } ਕ੍ਰਿਤ ਲਾਕ ਐਂਡ ਲੂਈਸ, ਹਿੰਦੁਸ-
ਹਿੱਸਾ ਦੂਜਾ, } ਤਾਨੀ ਮਦਰੱਸਿਆਂ ਦੇ ਲੇਅਰ
ਤੀਜਾ } ਪ੍ਰਾਇਮਰੀ ਹਿੱਸੇ ਲਈ, ਉਲਥਾ-
ਕਾਰ ਸੂਰਜ ਨਗਇਨ ਮਿਹਰ 11)

ਅਰਥ ਮੈਟਰਿਕ } ਕ੍ਰਿਤ ਲਾਕ ਐਂਡ ਲੂਈਸ, ਹਿੰਦੁਸ-
ਹਿੱਸਾ ਚੌਥਾ } ਤਾਨੀ ਮਦਰੱਸਿਆਂ ਦੇ ਪੈਰਲੇ
ਹਿੱਸੇ ਲਈ, ਉਲਥਾਕਾਰ ਸੂਰਜ
ਨਗਇਨ ਮਿਹਰ 11)

ਪਤਾ—ਮੈਕਮਿਲਨ ਐਂਡ ਕੰਪਨੀ

ਕਲਕੱਤਾ, ਬੰਬਈ, ਮਦਰਾਸ, ਹੋਰਨ,